





श्रीमद्भोविन्दभगवत्पादविरचितं

रसहृदयतन्त्रम् १

श्रीचतुर्भुजमिश्रविरचितया मुग्धावबोधिनी  
समाख्यया व्याख्यया  
समुल्लसितम् ।

‘काले’ इत्युपाह्वगुरुनाथात्मजत्रयम्बकेन  
तथा

आचार्योपाह्वेन त्रिविक्रमात्मजेन यादवशर्मणा  
सम्पादितम् ।

भैषज्यरत्नावल्यादिग्रन्थानुवादकेन  
आयुर्वेदाचार्य श्रीमज्जयदेव विद्यालङ्कारेण  
टिप्पण्या समुपस्कृतं संशोधितञ्च ।

तच्च

लवपुरीय पञ्जाबसंस्कृतपुस्तकालयाध्यक्षवर्यैः

मोतीलाल बनारसीदास

इत्येतैः स्वीये “मुम्बई संस्कृत” इत्याख्ये मुद्रणालये  
सम्मुद्र्य प्रकाशितम् ।

PUBLISHED BY  
MOTI LAL BANARSI DAS,  
*Proprietors,*  
The Punjab Sanskrit Book Depot  
SAIDMITHA STREET  
LAHORE.

*All Rights Reserved.*  
1927.

PRINTED BY  
DURGA DASS "PRABHAKAR"  
*Manager,*  
The Bombay Sanskrit Press,  
SAIDMITHA STREET,  
LAHORE

# भूमिका.

रसहृदयाख्यस्यास्य तन्त्रस्य कर्ता गोविन्दभिजुः को नाम ? कस्मिन् काले, कस्मिंश्च जनपदे समजनीत्येतद्विषये तद्विरचितग्रन्थादिभ्यो यदितिवृत्तमुपलब्धं तदिह संक्षेपेण निवेदयामि । अयं गोविन्दभिजु-  
बौद्धभिजुरासीदिति 'डॉ. प्रफुल्लचन्द्रराय' इत्येतैः 'भारतीयरसायनशा-  
स्त्रतिहास' नामके स्वविरचिते ग्रन्थे प्रतिपादितं; तन्न समीचीनं, यतो-  
ऽस्य तन्त्रस्य प्रथम एवावबोधे गोविन्दभिजुणा वेदान्तैकगम्यं ब्रह्म  
प्रतिपादितं, तथा 'यज्ञादानात्तपसो वेदाध्ययनादमात्सदाचारात् ।  
अत्यन्तं श्रेयः किल' इत्यार्याया यज्ञदानवेदाध्ययनादीनामत्यन्तश्रेयः-  
प्राप्त्युपायत्वं च दर्शितं, तच्च तस्य बौद्धधर्मानुयायित्वे न संभवति;  
यतो बौद्धास्तावत्क्षानिकविज्ञानादिवादिनो अखण्डैकरसं ब्रह्म न मन्यन्ते,  
यज्ञवेदाध्ययनादीनि च निष्फलानीति प्रतिपादयन्ति । तथा ग्रन्थारम्भ  
एव कृतं हरिहरयोर्मङ्गलं च बौद्धे कर्तरि न संभवति । अतो नायं  
बौद्धभिजुः, किन्तु वैदिक धर्मानुयाय्येवेति निश्चोयते । स च भगवत  
आद्यशङ्कराचार्यस्य गुरुत्वेऽपि प्रसिद्धो गोविन्दभगवत्पादाचार्य एवेत्य-  
नुमीयते, सर्वदर्शनसंग्रहे (रसेश्वरदर्शने) वेदभाष्यकर्त्रा शाङ्करमतानु-  
यायिना श्रीमाधवाचार्येण 'गोविन्दभगवत्पादाचार्येण' 'तदुक्तमाचार्यः'  
इत्यादिना बहुमानपुरःसरं तन्नामोल्लेखात् । मुग्धावबोधिनीटीकाकार-  
श्च नुर्भुजमिश्रोऽपि 'आचार्यश्रीमद्गोविन्दपादाः' इति बहुमानेन तमुल्लि-  
खति, तथा रसेन्द्रचिन्तामणिकारः श्रीरामचन्द्रगुहश्च 'भगवद्गोविन्द-  
पादा' ( र. चि. अ. ३ ) इत्यनेनैव नाम्ना तमुल्लिखति, तथा च रसे-  
श्वरदर्शने रसेश्वरलिङ्गान्तादुद्धृते श्लोकेऽपि 'गोविन्दभगवत्पादाचार्यो  
गोविन्दनार्यकः' इत्येवं पठ्यते । अन्यच्च, रसहृदयकर्तृर्गोविन्दभिजुः  
श्रीमदाद्यशङ्कराचार्यगुरुत्वे रसहृदयस्थाया 'बालः षोडशवर्षो विषय-  
रसास्वादलम्पटः परतः । यातविवेको वृद्धो मर्त्यः कथमाप्रयान्मुक्तिम्'  
इत्यार्याया चर्पटपञ्जर्या श्रीशङ्कराचार्योक्तेन 'बालस्तावत्कीडासक्तस्त-  
रुणस्तावत्तर्हणीरक्तः । वृद्धस्तावच्चिन्तामग्नः परमे ब्रह्मणि कोऽपि न

1 See History of Hindu Chemistry Vol. II.

२ 'एकांशेन जगन्ति च' इत्यादिना ।

३ एतेनापि नायं बौद्धभिजुरित्येवावसीयते ।

४ अत्र गोविन्दनामकौ डॉ. रससिद्धौ लिखितौ । तत्रैको रसहृदय-  
कर्ता अन्यश्च रससारकर्ता भवेत् । एतेन मात्रवकालतो प्राचीनतरस्य  
रसेश्वरमिहान्तस्यापि प्राचीनो गोविन्दभिजुरित्यनुमीयते ।



लभः' इति पद्येन सह अर्थत उपलभ्यमानं सादृश्यमपि बलवद्भेदक-  
मेव । यतो गुरुशिष्ययोर्विचारसमत्वं प्राय एवोपलभ्यते । अयं च  
योग्यस्यासीदिति 'भूयुगमध्यगतं यच्छिखिविद्युत्सूर्यवज्जगद्धासि ।  
केषांचित्पुण्यदशामुन्मीलयाति चिन्मये ज्योतिः' इत्यार्यया ज्ञायते ।  
रससारकर्ता गोविन्दचार्यस्तु रसहृदयकर्तृगोविन्दभिक्तोर्भिक्तोऽर्वाची-  
नश्चेति रससारस्य त्रयोविंशतितमे पटले तेनेकतादात्मवृत्तान्तात्प्र-  
तीयते ।

सोऽयं गोविन्दभिक्तुः रसरत्नसमुच्चयकर्तुर्वाग्भटाप्राचीनतर एव,  
यतो रसरत्नसमुच्चये वाग्भटेन रसहृदयात् 'मूर्च्छित्वा हरति रुजं'  
इत्यारभ्य 'हरगौरीसृष्टिसंयोगात्' इत्यन्तं यावत्सप्तविंशतिरार्याः समु-  
द्धृताः । रसरत्नसमुच्चयकर्ता वाग्भटस्तु ख्रिस्तत्रयोदशशताब्द्यां बभूवे-  
ति प्रतीयते, तत्कर्तृकेन चर्पटीसिंहणाद्युल्लेखेन । अयं च गोविन्दभिक्तुः  
गोविन्दभगवत्पादा इति प्रसिद्ध आद्यशङ्कराचार्यगुरुरेवेत्युपरि प्रति-  
पादितमेव । श्रीशङ्कराचार्य समयस्तुशककालस्य दशोत्तरसप्तशतात्  
द्वाचत्वारिंशत्युत्तरसप्तशतपर्यन्तमितीतिहासविदां सुप्रसिद्धमेव । अतो  
रसहृदयस्य कालः शककालस्य दशोत्तरसप्तशत (७१०) वर्षात् प्राक्  
कतिपयानि वर्षाणीत्यवगम्यते । अन्यच्च, रसहृदयस्यान्ते गोविन्दभि-  
क्तुणाऽऽत्मवृत्तान्तं निवेदितं, यथा,—शीतांशुवंशसंभवहैहयकुल-  
जन्मजनितगुणमहिमा । स जयति श्रीमदनश्च किरातनाथो रसाचा-  
र्यः ॥ तस्य स्वयमवतीर्णा रसविद्या सकलमङ्गलाधारा । परमश्रेयोहेतुः  
श्रेयसी परमेष्ठिनः पूर्वम् ॥ तस्मात्किरातनृपतेर्बहुमानमवाप्य रसकर्म-  
रतः । रसहृदयाख्यं तन्त्रं विरचितवान् भिक्तुर्गोविन्दः' इति । एतेन  
रसहृदयतन्त्रकर्ता गोविन्दभिक्तुः चन्द्रवंशीयहैहयकुलोत्पन्नकिरातदे-

१ तथाहि रससारे,—“मोदज्ञात्यां समुत्पन्न आचार्यसहदेवकः ।  
तदुत्पन्नस्तु यः सूनुः सुरादित्यः कृतिर्भुवि ॥ तत्संभवः सुनः ख्यातो  
गोविन्दः शिववन्दकः । शिष्यः श्रीधीरदेवस्य रसकर्मसु कोविदः ॥  
अनुभूयेदमखिलं शास्त्रं तेन विनिर्मितम् । कृपया धानुवादिनां दीप्त्य-  
स्य विनाशनम् । अन्तर्वेदीसमुत्पन्नो ह्यान्या सारस्वतो द्विजः । अभय-  
पालपुत्रोऽसौ धीरदेवो हि वादिराट्—” इत्यादि ।

२ नित्यनाथसिद्धोऽपि स्वकृतस्य रसरत्नाकरस्य वादिखण्डे 'वाणा-  
सुरो, मुनिश्रेष्ठो गोविन्दः, कपिलो, बली' इति श्लोके गोविन्दाचार्य  
मुनिश्रेष्ठ इति समुल्लिखति । रसेन्द्रचूडामणिकृत्सोमदेवोऽपि इममेव  
श्लोकं पठति । सोमदेवस्तु नित्यनाथान् प्राचीनतरः ।

शाधिपश्रीमदनृपतेर्लब्धबहुमान आसीदिति प्रतीयते । श्रीमदनदवाऽपि स्वयं रसकर्मणि सिद्धः, गोविन्दभिज्जुश्च रसकर्मरत आसीदिति च ज्ञायते । कोऽयं हैहयकुलोत्पन्नः श्रीमदनराजः ? हैहयकुलोत्पन्नानां राज्ञां वंशावली 'कुर्निगहाम' इत्येतैः Archaeological Survey Reports, Vol. XVII p. 78. इत्यत्र दत्ता । अस्यां कामदेवो नाम राजा खिस्तादष्टमे शतके राज्यारूढ आसीदिति लिखितम् । स एव रसहृदयोक्तः श्रीमदनो भवेत्, नाम्नां पर्यायसंभवात्, वंशावल्यां द्वितीयकामदेवादर्शनाच्च । अतोऽपि खिस्तादष्टमे शतके एव रसहृदयकर्ता गोविन्दभिज्जुरासीदिति निश्चीयते ।

अयं गोविन्दभिज्जुः किरातदेशाधिपतेः श्रीमदनदेवाङ्गवबहुमान आसीदिति प्रतिपादितमेव । किरातदेशस्तु 'तप्तकुण्डं समारभ्य राम-क्षेत्रान्तकं शिवे ! । किरातदेशो विज्ञेयो विन्ध्यशैलेऽवतिष्ठते' इति शिवशक्तिसंगमतन्त्रोक्तश्लोकात् विन्ध्याचलसमीपवर्ती देशविशेष इति ज्ञायते । अतो गोविन्दभिज्जुरपि विन्ध्यसमीपवर्तिकिरातदेश-निवासीति प्रतीयते ।

अधुनैतत्तन्त्रविषये किञ्चिल्लिख्यते । गोविन्दाचार्यात्प्रागपि पतञ्जलिव्याडिनागार्जुनप्रभृतयो बहवो रससिद्धा रसतन्त्रकर्तारश्च प्रादुर्बुभूवुरिति ज्ञायते । तै रसविद्या सम्यग्परिणामिता लोकोपकारार्थं प्रकटीकृता चासीत् । उक्तं च गोविन्दाचार्यैः,—“रसवादोऽनन्तगुणो द्रवगोलककल्कभेदेन । कलितः प्रधानसिद्धैर्यैर्दृष्टास्ते जयन्ति नराः”—इति । रसहृदयात्प्राचीनान्यपि कानिचित्तन्त्राणि क्वचित्क्वचिदुपलभ्यन्ते । तेषां तन्त्राणां दुर्बोधत्वं अज्ञातपरिभाषा-युक्तत्वं च दृष्ट्वाऽस्य तन्त्रस्य गौरवं यथार्थं ज्ञायते । अन्वर्था खल्विय-मस्य तन्त्रस्य 'रसहृदय' इति संज्ञा, तन्त्रस्यास्य रसविद्याया हृदय-भूतत्वात्—रहस्यभूतत्वात् । रसराजस्याष्टादश संस्काराः किमर्थं कर्तव्याः, प्रत्येकस्य संस्कारस्य च को हेतुः, इत्यादिकं सविस्तर-मत्रैव निरूपितं नेतरत्र । अष्टादशसंस्कारसिद्ध एव रसो देहलोहवेधी भवतीति रसशास्त्रेषु प्रसिद्धमेव । अत्रुनाऽष्टादशसंस्कारसिद्धः पारदः प्रायेण वैद्यैर्न साध्यते । एतेष्वष्टादशसंस्काराः "समा द्रव्ये रसायने शेषा द्रव्यकरण एवोपयुक्ता इति कैश्चिद्ग्रन्थकर्तृभिः प्रतिपादितं; परं सप्तदशसंस्कारसिद्धो भस्मीभूतः पारद एव रसायनार्थं कृतक्षेत्री-करणाख्यसंस्कारैः नृभिर्भक्षणीय इति रसार्णवरसहृदयरससारादि-

१ एतदपि गोविन्दभिज्जोः श्रीशङ्कराचार्यसमकालीनत्वे प्रमाणमेव ।

तन्त्राणामभिप्रायः । अधुना पारदस्य मर्दनादिदीपनान्ता अष्टौ-  
संस्कारा अपि कैश्चिदेव क्रियन्ते, प्रायेण तु हिङ्गुलत ऊर्ध्वपातनाद्-  
गृहीतः कज्जलीकृतो वा रस औषधार्थं दीयते । गन्धकजारणाद्यग्नि-  
मविषयं तु केचिदेव जानन्ति कुर्वन्ति च । अतो रसप्रयोगेभ्यो न  
यथोक्तफलावाप्तिः । 'गन्धकजारणरहितः संशुद्धोऽपि रसो योगेषु न  
योज्यः, गदहन्तृत्वशक्त्यनुदयात्' इति आयुर्वेदप्रकाशकर्ता माधवः  
स्पष्टमेवाह । अतो रसविद्याया रहस्यभूतमिदं रसहृदयाख्यं तन्त्रं  
प्रथममेव प्रकटीकुर्मः । दैवानुकूलतोऽस्यैवैकस्य रसग्रन्थस्य सांप्रतं  
टीकोपलभ्यते; टीकायोगाद्ग्रन्थस्य सुगमत्वं जायत इति प्रसिद्धमेव ।

रसहृदयटीकाकारः श्रीचतुर्भुजमिश्रः खण्डेलवालब्राह्मणजातीयः,  
कुरलसंज्ञककुलोत्पन्नः, हरिहरमिश्रस्य पौत्रः, महेशमिश्रस्य च पुत्र  
आसीदिति तेन ग्रन्थारम्भ एवोक्तादात्मवृत्तान्तात्प्रतीयते । खण्डेलवा  
लब्राह्मणानां वसतिः जयपुर सीकर-बीकानेरप्रभृतिषु स्थलेषु विशेषत  
उपलभ्यते, अतश्चतुर्भुजमिश्रोऽपि तेषामन्यतमस्थलनिवसी भवेदि-  
त्यानुमीयते । अयमर्वाचीन इति तदुल्लिखितानेकग्रन्थानां कालतो  
ज्ञायते । अनेकेषु रसतन्त्रेषु टीकान्वितामिदमेकमेव तन्त्रमुपलभ्यते  
अतोऽस्याष्टीकायाः परमोपयोगिता महत्त्वं च । यद्यपीयं टीकाऽनेक-  
स्थलेषु सम्यगर्थावबोधनेऽक्षमा दुर्बोधा च, तथाऽपीयं 'रस-  
तन्त्रीया टीका' इत्येव महनीया । रसतन्त्रेषु गतिमिच्छूनामियं टीका  
मार्गदर्शिनी स्यात् । अज्ञातविषयेष्वियं यथातथं पन्थानमपि दर्शयेत् ।  
अतः सर्वैरियमादर्तव्या संग्राह्या च ।

ग्रन्थस्यास्य पुस्तकत्रयमुपलब्धम् । एकं पुस्तकं पुण्यपत्तने  
डा. गर्दे इति प्रसिद्धिमाप्तस्य वैद्यवर्यस्य सकाशात्, अपरं पुण्यपत्तन  
एव देवधर इत्येतस्य सकाशात्, तृतीयं तु भारवाडग्रामात् प्राप्तम् ।  
एतत्पुस्तकत्रयमवलम्ब्य सन्देहस्थले च तन्त्रान्तराण्यवलोक्य यथा-  
मति ग्रन्थसंशोधने कृतो यत्नः, तथापि तन्त्रस्यास्य दुरूहत्वात् भ्रम-  
प्रमादादिवशाच्च जातानि स्खलितानि सुध्रीभिः संशोधनीयानि । इदं  
रसहृदयतन्त्रं लुप्तप्रायाया रसविद्याया उच्चाराय प्राचीनरसतन्त्रदि-  
दृक्षूणां वैद्यानामाल्हादाय च भवेदित्याशास्य विरम्यते ।

सोलापुरपत्तनम् ।

रसशास्त्रसेवकः

काले इत्युपनामको गुरुनाथपुत्रस्वयम्भकः ।



## द्वितीयसंस्करणस्य विज्ञापनम् ।

अयि ! रसागमज्ञानलोलुपाः! विदितमेव हि तत्र भवतां भवतां यत्त्रिविधासु चिकित्सासु शास्त्रकाष्ठौषधिरसात्मिकासु द्रैवीचिकित्सायाः अस्या रसचिकित्साया एव प्राधान्यम् । यतो हि—

अल्पमात्रोपयोगित्वादरुचेरप्रसङ्गतः । क्षिप्रमारोग्यदायित्वा-  
द्रौपधेभ्योऽधिको रसः॥ न दोषाणां न रोगाणां न पुंसाञ्च परीक्षणम् ।  
न देशस्य न कालस्य कार्यं रसचिकित्सिते ॥ सर्वशास्त्रार्थतत्त्वज्ञो  
न जानाति रसं यदा । सर्वं तस्योपहासाय धर्महीनो यथा बुधः ॥

रसचिकित्सायामपि— रसमहारसोपरसधातूपधातुरत्नादीनां  
विविधैः प्रयोगैश्चिकित्सा क्रियते । तेष्वपि च रसस्यैव प्राधान्यम् ।  
रसश्चायं शिवस्वरूप इति । अस्य दर्शनस्पर्शनध्यानसाधनभक्षणै-  
र्जीवन्मुक्तिर्भवतीति विदुषां मतम् । उक्तं च रसहृदयकारेण श्रीमद्-  
गोविन्दभगवत्पादेन स्वयं प्रथमेऽवबोधे—

आयतनं विद्यानां मूलं धर्मार्थकाममोक्षाणाम् । श्रेयः परं किमन्य-  
च्छरीरमजरामरं विहायैकम् । तस्माज्जीवन्मुक्तिं समीहमानेन योगिना  
प्रथमम् । दिव्या तनुर्विधेया हरगौरीसृष्टिसंयोगात् ॥ तथा चान्यत्र  
रसनिरुक्तिः—

जरारुद्धमृत्युनाशाय रस्यते वा रसो मतः । रोगपङ्काब्धिम-  
शानां पारदानाच्च पारदः ॥ अत एव भूतस्य मर्त्यमृत्युगदच्छिदः सूतस्य  
सम्यगवबोधे यतनीयम् । स च सूतः नागवङ्गादिदोषकलङ्कितः  
अतएव कञ्चुकी चास्माभिरुपलभ्यते । अतस्तत्तद्दोषनिरासार्थं नव-  
नवगुणाधानाय च संस्काराः निर्दिष्टाः सिद्धैः । ते च संस्काराः  
अष्टादशसंख्याकाः प्रायशो संख्याताः प्राचीनेषु रसग्रन्थेषु । अधुना  
तु सामान्यतोऽवश्यं करणीयाः अष्टौ संस्कारा अपि केनचिदेव  
क्रियन्ते का कथा अष्टादशसंख्याकानां संस्काराणाम् । परं अष्टादश-  
संस्कारसंस्कृत एव रसः रसायनोक्तफलप्रद इति प्रतिज्ञातं पूर्वा-  
चार्यैः । अतएवोक्तं—तस्यापि साधनविधौ सुधिया प्रतिकर्मनिर्मलाः  
प्रथमम् । अष्टादशसंस्कारा विज्ञातव्याः प्रयत्नेन । तथा चान्यत्र—

अजारयन्तः पविहेमगन्धं वाञ्छन्ति सूतात्फलमप्युदारम् ।  
क्षेत्रादनुत्तादि व शस्यजातं कृषीवलास्ते भिषजश्च मन्दाः ॥ अभ्रक-  
जारणमादौ गर्भद्रुतिजारणं च हेम्नोऽन्ते । यो जानाति न वादी वृथैव  
सोऽर्थक्षयं कुरुते ॥ इत्यादि ।

श्रीमद्गोविन्दभगवत्पादविरचितं रसशास्त्रहृदयभूतं रसहृदय-  
तन्त्रं रसस्याष्टादशसंस्कार परिज्ञानाय यथोपयुक्तं न तथान्यः कोऽपि  
रसग्रन्थः । श्रीमद्गोविन्दभगवत्पादश्च भगवतः श्री आद्यशङ्करा-  
चार्यस्य गुरुरिति स्वभूमिकायां 'काले' इत्युपाह्वैः "त्र्यम्बक" इत्येतैः  
सम्यक्तया प्रतिपादितमेव । ततश्च ग्रन्थस्य सौष्ठवं सुव्यक्तम् ।  
तथा च रसरत्नसमुच्चय-आयुर्वेदप्रकाश-रसेन्द्रचूडामणिप्रभृति ग्रन्थ-  
कर्तृभिरपि स्व २ ग्रन्थेष्वस्य श्लोकानि मतं वा सूपन्यस्तवद्भिः  
समादृतमिदम् ।

अस्य च मुग्धावबोधिनी व्याख्यापि मुद्रापितास्ति । यद्यापि न सा  
हृदयङ्गमा तथापि पाठकानां मार्गनिदर्शिनी भविष्यतीति । ग्रन्थरत्न-  
स्यास्योपयोगितां पश्यतैवायुर्वेदविद्यापीठेन आयुर्वेदाचार्यपरीक्षादि-  
त्सूनां पाठयत्वेनाङ्गीकृतम् । द्वितीयावृत्तिप्रकाशनकाले च आयुर्वेदिक  
कालेज हिन्दूविश्वविद्यालयस्य प्रिन्सिपलमहोदयस्य सम्पादकस्य  
श्रीमतो वैद्यवर्यस्य यादवशर्मणः सकाशात् पुस्तकद्वयमन्यदधिगत-  
म् । तावनुसृत्य तन्त्रान्तराणि चावलोक्यमया पाठान्तराणि टिप्पण्या-  
मुद्धृतानि ॥ इति ॥

द्वितीयावृत्तिप्रकाशनाय च वैद्यवर्यस्य सकाशात्समधिगताद्वै-  
ल्वपुरीय—पञ्जावसंस्कृतपुस्तकालयाध्यक्षवर्यैरहं संशोधने नियुक्तः  
मया च यथामति संशोधने पाठान्तरन्यासे यत्र तत्र गूढार्थप्रका-  
शने च व्यधायि चेष्टितम् । तथापि—यद्येतेनाल्पोऽपि भिषजां  
लाभः सम्पत्स्यते तदात्मनः परिश्रमं फलेग्रहिं कलयिष्यामि ।

अन्ते च—

स्यादेवानवधानतः खलु यथा खेनाध्वना गच्छतां

तद्वन्मे स्खलनं तदत्र कृतिभिः क्षन्तव्यमित्यञ्जलिः ॥

लवपुरे

६-१०-२७.

आयुर्वेदाचार्य जयदेव

विद्यालङ्कारस्य

# रसहृदयान्तर्गतविषयानुक्रमणिका ।

पृष्ठाङ्काः	विषयाः	पृष्ठाङ्काः
प्रथमोऽवबोधः	मनुष्यदेहेऽप्राप्तात्मज्ञानस्यान्य-	
चरणम्	देहे तदसंभवः	१६
	मुक्तेः प्रशंसा	"
	जीवन्मुक्तिप्राप्त्यर्थं पारदगन्धक-	
रससिद्धप्रशंसा	योगेन दिव्यशरीरापादनम्	१७
शरीरस्यानित्यत्वदर्शनम्	रसाष्टादशसंस्कारस्यावश्य-	
स्थिरदेहप्रयोजनम्	ज्ञातव्यता	१७
मूलाद्यौषधानां देहस्थैर्येऽसम-	द्वितीयोऽवबोधः	
र्थत्वम्	अष्टादशरससंस्कारनामानि	१८
काष्ठौषध्यादीनां क्रमेण सूते	स्वेदनविधिः	"
लयप्रदर्शनम्	मर्दनविधिः	१६
स्थिरदेहफलम्	मूर्च्छनविधिः	२०
ब्रह्मणो ज्ञानगम्यत्वम्	उत्थापनविधिः	२१
अस्थिरदेहस्य ब्रह्मोपासनेऽस-	पातनविधिः	२२
मर्थत्वम्	रोधनविधिः	२३
योगसिद्धौ स्थिरदेहस्यावश्य-	नियमनविधिः	२४
कता	दीपनविधिः	२५
सर्वकर्मभ्यो योगस्योत्कृष्टत्वम्	कृताष्टसंस्काररसस्वरूपम्	२६
योगसिद्धस्य लक्षणम्	पीतादिक्रियासु पारदस्य मुखकर-	
आत्मसंविद्धेर्विरलत्वम्	णार्थं स्वर्णादिदानम्	"
चिन्मयस्वरूपम्	तृतीयोऽवबोधः ।	
जीवन्मुक्तिः कथं भवति ?	अभ्रग्रासस्यावश्यकर्तव्यता	२७
जीवन्मुक्तस्य सुखदुःखाभावः	अभ्रकचारणासाधनानि	२८
जीवन्मुक्ताः कीदृशा भवन्ति ?	निर्मुखत्वेनाभ्रकचारणोपायः	३०
जरामरणवर्जितशरीरप्रशंसा	विधानान्तरम्	३१
आत्मापेक्षया सूतस्य सुक्षेयत्वम्	अभ्रादिजारणाधारनाल-	
अस्थिरदेहस्य समाधावयोग्यत्वम्		

विषयाः	पृष्ठाङ्काः	विषयाः	पृष्ठाङ्काः
विधानम्	३२	पक्षच्छेदं विना रसबन्धस्या-	
पूर्वाक्ताग्नालप्रयोजनम्	"	शक्यता	४३
अभ्रजागणान्पूर्वं हेमतारपिष्टीचार-		पक्षच्छेदरसलक्षणम्	४४
णम्	३४	वज्राभ्रं विना पिनाकादीनां सत्त्व-	
पिष्टीमर्दनार्थं पात्रौषधानि	"	मोचनेऽसमर्थत्वम्	"
धान्यादीनां चारणायां		वज्राभ्रप्रशंसा	"
परिमाणम्	३५	कीदृशमभ्रं देयं हेयं च	४५
चारणायां कथंविधमभ्रं योज्यं	३६	अभ्रसत्त्वपातनविधानम्	"
आसिन् विषयेऽल्पमतीनांमतम्	"	अभ्रसत्त्वपातनस्यान्यप्रकारः	"
समुग्गचारणान्तर्भूतं वासनामुख-		स्वस्थानस्थानां धातूनां भूयिष्ठ-	
चारणम्	"	सत्त्ववत्त्वम्	४६
आसिन्नन्यमतम्	३७	पतिताभ्रसत्त्वलक्षणम्	"
पारदे कथं गन्धाभ्रकप्रवेशो		लोहनिभस्याभ्रसत्त्वस्यात्तम-	
भवेन्नदुपदेशः	३८	त्वम्	४७
गन्धकप्रशंसा	३८	माक्षिकसत्त्वयोगादभ्रसत्त्वस्य	
गन्धाभ्रकाभ्या रसपक्षापकर्तन-		गुणाधिकत्वम्	"
विधानम्	३९	अभ्रसत्त्वस्य कान्तादियोगेन	
पूर्वमेककृतरसस्याकारः		रसबन्धकारित्वम्	४८
कार्यान्तरयोग्यता च	"	अभ्रसत्त्वस्य लोहतालकयोगेन	
पूर्वादिष्टस्य द्वन्द्वमेलनस्य	४०	रसे चारणं गर्भद्रुतिश्च	"
विधानम्		वङ्गयोगेनाभ्रसत्त्वस्य रसे चार-	
ये रसपक्षच्छेदादिकं न कुर्वन्ति		णम्	४९
तेषां निन्दा	"	अभ्रसत्त्वविधानम्	"
गगनचारणं विना रसबन्धा-		कचलाभ्रसत्त्वचारणाविधानम्	"
भावः	४१	शुल्बाभ्रविधानम्	५०
चतुर्थोऽवबोधः ।		रसे शुल्बाभ्रचारणम्	"
धर्मभेदेनाभ्रकभेदा वज्राभ्रक-		रक्षितघनसम्बन्धचारणम्	५१
लक्षणं च	४२	अभ्रकहेमचारणव्यतिरेकेण	
अभ्रसत्त्वस्य चारणायां सुगम-		रसमिद्धयभावः	"
त्वम्	४३	अभ्रकप्रान्नरहस्यम्	"
रसपक्षच्छेदेऽभ्रसत्त्वस्य श्रेष्ठत्वम्		पञ्चमोऽवबोधः ।	
		गर्भद्रुतिदाहद्रव्योः प्रशंसा	५२



विषयाः	पृष्ठाङ्काः
गर्भद्रुतिप्रयोजनम्	५२
जारणायां प्रथमं किं कर्तव्यं?	५३
हेमबीजप्रशंसा	"
माक्षिकसत्त्वजारणद्रसे	"
गुणोत्कर्षः	"
गर्भद्रुतेर्लक्षणम्	५४
माक्षिकसत्त्वप्रशंसा	"
स्वर्णजारणयन्त्रविधानम्	५५
रूप्यजारणम्	५७
हेमादिजारणार्थं योगान्तरकथ- नम्	"
रसे रसकस्य गर्भद्रुत्या जारणं	५८
गन्धकयोगेन हेम्नो रसगर्भे द्रुतिकरणम्	"
रसकयोगेन हेम्नो रसगर्भे द्रुति- करणम्	"
तालकसत्त्वशिलायोगेन हेम्नो रसगर्भे द्रुतिकरणम्	५९
नागबीजविधानम्	"
वङ्गबीजविधानम्	६०
पूर्वोक्तनागवङ्गबीजयोश्चारणा- द्युपयोगित्वम्	"
नागवङ्गशुल्बतीक्ष्णानां जारण- विधानम्	"
महाबीजविधानम्	६१
रसोदरे बीजद्रावणविधानम्	"
सुवर्णजारणार्थं विडः	६२
विडयोगाद्वीजस्य रसगर्भे द्रवीकरणम्	"
वैक्रान्तगर्भद्रुतिविधानम्	६३
विडादीनां गर्भद्रुतिकारकत्वम्	"

विषयाः	पृष्ठाङ्काः
शतनिर्वाहितादौ समादि- विधानम्	६३
अल्पनिर्व्यूढक्रमः	६४
गर्भद्रुतौ सत्यां विधानम्	"
मर्दनस्वेदनयोः पूर्वोपकरणत्वम्	"
गुरुक्तमार्गेण सूतकर्म कर्तव्यम्	"
वाह्यद्रुतिप्रशंसा	६५
नागजारणम्	"
निर्नागकरणविधानम्	६६
निर्नागकरणान्तरकर्तव्यम्	"
तारयोगेन निर्वङ्गविधानम्	६७
निर्वङ्गकरणस्य विधानान्तरम्	"
गर्भद्रुतेरन्यो विधिः	"
पिष्टीविधिना जारणम्	६८
बीजवरविधानं तस्य रसगर्भे जारणं च	"
नागयोगेन बीजकरणम्	६९
वङ्गयोगेन बीजकरणम्	"
सुवर्णाभिधानबीजप्रशंसनम्	७०
पूर्वोक्तबीजस्य पिष्टीकरणम्	"
तस्यैव विधानान्तरम्	७१
पूर्वोक्तपिण्डस्य रसगर्भे द्रुतिकर- णम्	"
द्रुतस्य बीजस्य रसगर्भे जारणम्	७२
पष्ठोऽवबोधः ।	
गर्भद्रुतिकरणविधानम्	७३
रसजारणे कालसंख्या	"
रसमलापनयनम्	७४
जीर्णग्रासलक्षणम्	७५
अजीर्णग्रासस्य पुनर्जारणविधा- नम्	"



विषयाः	पृष्ठाङ्काः
कस्मिन्पञ्च कति प्राप्ता जार्याः ? ७५	
प्राप्तप्रमाणानिर्दिष्टसंख्यन्वम् ७६	
चतुःपञ्चशष्टिप्राप्ते रसाकारः ७७	
अभ्रकजीर्णरसलक्षणम् ७७	
कच्छपयन्त्रविधानम् ७८	
कच्छपयन्त्रे जाणविधानम् ७९	
जाणयां विविध्यम् ७९	

### सप्तमोऽवबोधः ।

विट्जारणायाः सुगमन्वदर्शनम् ८०	
विटविधानम् ८०	
विटान्तम् ८१	
चारौपधयः ८१	
चारकरणविधानम् ८२	
चारजलपाकविधानम् ८२	
जाणार्थं चारविधानम् ८३	
रसे विटयोजनम् ८३	

### अष्टमोऽवबोधः ।

अभ्रकजीर्णरसच्छायाः ८४	
अभ्रमयोगादसे वर्णविशेषः ८४	
राजानरसप्रशंसा ८४	
अभ्रमत्स्यादियोगेन रसे बलादि- लाभस्यवस्था ८५	
नीलगम्य कामणादिवत्तुगुण- योगित्वम् ८५	
नीलगम्य त्रिगुणयोगेन गुणाधि- क्यम् ८५	
कान्तार्थानां रससङ्गकत्वम् ८६	
नागादिषु यतादितिरूपणम् ८६	
रसयन्त्रनोपायः ८६	
यत्नादीनां प्राणविधानम् ८७	
प्राप्तं प्राणान्यम् ८७	

विषयाः	पृष्ठाङ्काः
रसरञ्जकत्वेन ताम्रप्रशंसा ८७	
गन्धकादीनां रागे विशेषः ८८	
प्रधानयोस्ताम्रलप्ययोः कृत्यम् ८८	
कृष्णाधकयोगेन रसरञ्जनम् ८८	
स्वर्णमारणम् ८९	
स्वर्णभस्मना रसरञ्जनम् ८९	
बीजस्य सर्वप्राधान्यम् ८९	
नवमोऽवबोधः ।	

बीजप्रशंसनम् ९०	
अशुद्धबीजदोषाः ९१	
अष्टमहारसनिरूपणम् ९१	
उपरससारलोहनिरूपणम् ९१	
पूतिलोहनिरूपणम् ९२	
लवणचारनिरूपणम् ९२	
शोधकद्रावकौपधयः ९२	
शोधकद्रावकाणां शोधनद्रावण- विधानम् ९३	

रसानां क्रमेण शोधन- निरूपणम् ९३	
स्वर्णरूप्ययोः शोधनम् ९४	
लोहशोधनम् ९४	
सामान्येन सर्वलोहानां शोधनमारणम् ९५	

### दशमोऽवबोधः ।

वैकान्तादीनां सत्त्वप्रशंसनम् ९५	
वैकान्तस्य प्राधान्यम् ९६	
वैकान्तस्य नानावर्णत्वे हेतुः ९६	
वैकान्तमत्स्यापातनम् ९६	
वैकान्तमत्स्यापातः ९७	
वज्रादीनां सत्त्वान्नविधानम् ९७	

विषयाः	पृष्ठाङ्काः
शक्तिमत्त्वेन माक्षिकसत्त्व- प्रशंसनम्	६७
माक्षिकसत्त्वविधानम्	६८
तुत्थादीनां सत्त्वपातनम्	"
माक्षिकसत्त्वविधानान्तरम्	६९
सत्त्वपातने पिण्डीविधानम्	"
अध्मादीनां सत्त्वपातनविधानम्	"
एकादशोऽवबोधः ।	
स्वर्णमाक्षिकसत्त्वप्रशंसा	१००
ताप्यसत्त्वाधिकारः	१०१
अभ्रसत्त्वयोगः	"
शुल्वादियोगेन बीजकरणम्	"
नागादीनां बीजकरणम्	१०२
रसे रक्तगणदीनां निर्वाहणम्	"
जारणयोग्यबीजकरणम्	१०३
पूर्वोक्तबीजेन रसस्य रञ्जनवन्धने	"
श्वेतक्रियायां बीजकरणम्	२६
बीजेष्वभ्रसत्त्वस्य प्राधान्यम्	१०४
बीजनिर्वाहणविधानम्	"
द्वादशोऽवबोधः	
द्वन्द्वयोगप्रकारः	"
सत्त्वमेलनविधानम्	"
अभ्रसत्त्वेन सह माक्षिकयोग- निषेधः	१०७
त्रयोदशोऽवबोधः ।	
चतुःषष्टिमहाबीजानि	१०८
बीजविधानम्	११०
सूतवन्धनहेतवः	"
चतुर्दशोऽवबोधः ।	
बीजजारणफलम्	१११
सूतमारणविधानम्	"

विषयाः	पृष्ठाङ्काः
सूतमारणस्यान्यप्रकारः	११३
सूतखोटाविधानम्	११४
लोहपर्पटिकारञ्जनम्	११५
महाबीजानां बीजानां च विशेषविधानम्	११६
पञ्चदशोऽवबोधः ।	
बाह्यद्रुतिप्रशंसा	"
अभ्रद्रुतिविधानम्	११७
अभ्रसत्त्वद्रुतिविधानम्	"
सामान्येनाभ्रद्रुतिविधानम्	११८
स्वर्णद्रुतिविधानम्	"
तीक्ष्णद्रुतिविधानम्	११९
माक्षिकद्रुतिविधानम्	"
अभ्रद्रुतेरधिकारः	"
द्रुतीनां रसेन सह मेलनविधानम्	"
इत्थंबद्धस्य रसस्य माहात्म्यम्	१२०
विधिना जारितग्रासस्य रसस्य गुणवत्त्वम्	"
अधिकद्रुतेर्जारणाद्रसे गुणाधि- कत्वम्	"
ग्रासवृद्ध्या गुणवत्त्वम्	"
षोडशोऽवबोधः ।	
सारणायाः प्रशंसा	१२१
सारणाय वसातैलविधानम्	"
सारणतैलार्थं रक्तवर्ग- निरूपणम्	१२२
" कल्कः	"
सिद्धतैलकृत्यम्	१२३
सारणयन्त्रविधानम्	"
सूतबीजसारणानन्तरं कनकसारणम्	"

विषयाः	पृष्ठाङ्काः
अन्यसारण्यन्त्रविधानम्	१२४
"	१२५
"	"
"	१२६
सारितरसस्य आसविधानेन जारणम्	१२७
सारितसूतगुणाः	"
सुखेन सारणविधानम्	१२८
सारण्या पारदस्य गुणवत्वम्	"
सारणक्रमः	"
सारणक्रमगुणा	१२९
सप्तदशोऽवबोधः ।	
क्रामणप्रशंसा	१३१
देहलोहयो' सादृश्यम्	"
क्रामणयोगः	"
क्रामणे माक्षिकसत्त्वनागयोर्विशेष- गुणवत्वम्	१३२
अष्टादशोऽवबोधः ।	
वेधयोजनम्	१३४
हेमकृष्टिविधानम्	"
शतांशेन वेधविधानम्	"
सहस्राद्यंशेन वेधविधानम्	१३६
तारादौ वेधविधाने विशेषः	"
पादादिजीर्णबीजस्य रसस्य	"
पत्ररञ्जनार्थमुपयोगः	१३५
पत्ररञ्जनविधानम्	"
हेमवर्णविधानम्	१३६
तारवर्णविधानम्	१३७
नागादीनां तारे विशेषकार्य- कारित्वम्	"
हेम्नो वर्णोत्कर्षविधानम्	"
तारवेधविधानम्	१३८

विषयाः	पृष्ठाङ्काः
कांस्यवेधविधानम्	१३९
घोषाकृष्टशल्कवेधविधानम्	"
क्रामणविधानम्	१४३
क्रामितरसगुणाः	१४५
हेमाकृष्ट्यर्थं पिष्टीविधानम्	"
तारे हेमाकृष्टिविधानम्	"
हेमाकृष्टिविधानम्	"
नागे तारे हेमाकृष्टिविधानम्	१४६
ताप्ययोगेन हेमाकृष्टिविधा- नम्	"
पत्रालेपविधिः रञ्जनविधानं च	१४७
तस्यैव विधानान्तरम्	१४९
ताराकृष्टिविधानम्	१५०
वेधविधाने गुरुपदेशस्या- वश्यकता	१५२
एकोनविंशतितमोऽवबोधः ।	
रसभक्षणात्पूर्वं कायशोधनम्	१५३
कायसंशोधनाकरणे दोषः	१५४
रसायनाधिकारित्वम्	१५५
कायसंशोधनार्थं देवदारुतैलादि- प्रयोगः	"
पूर्वोक्तौषधभक्षणस्य मासक्रमेण गुणाः	१५६
कायसंशोधनार्थं कतिपय- योगाः	"
रसायने भोज्याभोज्यानि	"
आरोटकरसोपयोगः	१५७
पातनविधानम्	"
रसायने सूतस्य आरोटादि- विधानम्	"

विषयाः	पृष्ठाङ्काः
क्षेत्रीकरणार्थं रसोपयोग-	
विधानम्	१५८
अभ्रकप्रयोगः	"
वज्र्या अभ्रकयोगाः	१५६
भक्ष्यमभक्ष्यं चाभ्रम्	१६०
घनसत्त्वलोहसाधनं प्रयोगश्च	"
घनसत्त्वादिजीर्णस्य रसस्य-	
गुणाधिकत्वम्	१६२
जराभृत्यनाशनः क्षेत्रीकरणो	
योगः	"
अभ्रकादिजीर्णरसस्य रसायने	
प्रशस्तत्वम्	१६३
विषादिवद्धरसस्य कुत्सि-	
तत्वम्	"
जीर्णरसस्य मात्रा	"
वेधविशेषेण मात्राविशेषः	१६४
सूतभक्षणे जपहोमादेराव-	
श्यकता	"
रसायने पथ्यानि	"
" अपथ्यानि	१६५

विषयाः	पृष्ठाङ्काः
पूर्वोक्तविधिमपालयतो	
रसाजीर्णोत्पत्तिः	१६६
रसाजीर्णलक्षणम्	१६७
रसाजीर्णप्रतीकारः	"
नागादियुक्तरसभक्षणजानितदोष-	
प्रतीकारः	१६८
रससेवितुरत्यम्लादिभक्षणेन	
दोषाः	"
कथंविधं रसं सेवेत ?	१६९
रससेवनगुणाः	"
अमरसुन्दरीगुटिकाविधानं	
गुणाश्च	१७०
मृतसंजीवनीगुटिकाविधानं	
गुणाश्च	१७१
वज्रिणीगुटिकाविधानं	
गुणाश्च	१७३
खेचरीगुटिकाविधानं गुणाश्च	"
रसवादस्यानन्तत्वम्	१७४
ग्रन्थकारयितुर्वैश्वर्ण्यम्	"
ग्रन्थकारयितुर्गुणवर्णनम्	"





श्रीचतुर्भुजमिश्रविरचितमुग्धावबोधिनीव्याख्यासमुल्लासितम् ।

## रसहृदयं तन्त्रम् ।

### प्रथमोऽवबोधः ।

जयति स दैन्यगदाकुलमखिलमिदं पश्यतो जगद्यस्य ।

हृदयस्थैव गलित्वा जाता रसरूपिणी करुणा ॥ १ ॥

श्रीमन्महागणाधिपतये नमः ।

भवभयरक्षणदत्तं नत्वा मुग्धावबोधिनीं तनुते ।

रसहृदयसुप्रयुक्तां टीकामृजुभावगामातः ॥ १ ॥

गुणवारिधिकुरलकुले हरिहरमिश्रः प्रतीतमहिमाख्यः ।

तत्पुत्रो भुवि महितो महेश इति नामविख्यातः ॥ २ ॥

तदन्वये भारतिभावसंयुत-

स्तदात्मजः प्रस्तुतवाग्भिरीश्वरः ।

चतुर्भुजो भावितभावमानसः

स्वलोकजातस्य कुलानुभावतः ॥ ३ ॥

ज्येष्ठोऽभूद्भुवि पारिजातकतरुः खण्डेलवालान्वये

तत्पुत्रः किल नाथबल्लवसुदः प्रारौर्यशोर्थान्वितः ।

तत्पुत्रेण च सावरेण पतिना बन्धस्य धर्मार्थिना

गीर्वाणाशु रुगोच्चजेन (?) सततं तेनात्र यत्नः कृतः ॥ ४ ॥

इह शास्त्रारम्भे आचार्यश्रीमद्रोविन्दपादाः शिष्टसमयपरिपालनार्थं शास्त्रस्य देशयतो गुरुपादस्य भगवतो वस्तुनिर्देशरूपं मङ्गलमाचरन्ति जयतीत्यादि । मङ्गललक्षणं यथा,—“आशीर्नमस्क्रिया वस्तुनिर्देशो मङ्गलं”—इति । वस्तुनिर्देशः पञ्चधा; यथा—“अस्ति भाति प्रियं रूपं नाम चेत्यंशपञ्चकम् । आद्यं त्रयं ब्रह्मरूपं शक्तिरूपं ततो द्वयं—” इति । स हरो जयति सर्वोत्कर्षेण वर्तते । अखिलं जगत् पश्यत इति वस्तुनिर्देशाजगद्द्रष्टा । तथा च श्रुतिः,—“अपाणिपादो जवनी

ग्रहीता पश्यत्यचक्षुः स शृणोत्यकर्णः । स वेत्ति वेद्यं न च तस्य वेत्ता  
 तमाहुरग्र्यं पुरुषं पुराणम्"—इति । यस्य हृदयस्थैव रसरूपिणी  
 करुणा घृणा जाता प्रादुर्भूता । किंभूत्वा ? गलित्वा द्रवित्वा, गलि-  
 तस्य स्थानाच्छ्रुतिरिति युक्तम् । एषा हृदयस्थैव । एवाव्ययमन्यस्थान-  
 निषेधवाचि । रसरूपिणीति रसः पारदस्तत्स्वरूपं यस्याः सा ।  
 तथा च वाक्यं—"रसो जलं रसो हर्षो रसः शृङ्गारपूर्वकः । स्वाद्वा-  
 दिषु च निर्यासे पारदेऽपि रसो विषे" इत्यनेकार्थः । सामान्यतस्तद्रूपं  
 द्रवत्वं, विशेषतो रसरूपं सर्वोपकारित्वम् । तथा च वाक्यं रसे-  
 रत्नाकरे—"आजन्मपापकृतनिर्दहनैकवह्निर्दारिद्र्यदुःखगजवारणसिंह-  
 रूपः"—इति । किंभूतस्य हरस्य ? दैन्यगदाकुलं जगत् संसारं  
 पश्यतः, दैन्यं च गदाश्च तैराकुलं व्याप्तं; दैन्यं दीनभावो दारिद्र्यं,  
 गदा व्याधय इति । अखिलमिति सर्वव्यापिपदम् । यथा मञ्जर्या  
 "यस्य रोगस्य यो योगस्तेनैव सह दापयेत् । रसेन्द्रो हरते रोगान्नर-  
 कुञ्जरवाजिनाम्"—इति । अन्यन्मतं च,—“रसभस्म विना यत्र  
 कथ्यते संहिताक्रमः । अनुक्तमपि विज्ञेयं तत्र तत्राङ्गशान्तये"—  
 इति ॥ १ ॥

पीताम्बरोऽथ बलिजिन्नागक्षयबहलरागगरुडवरः ।

जयति स हरिरिव हरजो विदलितभवदैन्यदुःखभरः ॥ २ ॥

पीतेत्यादि । अनेन पद्येन कविर्हरजस्य हरेश्च समत्वं सूचयति ।  
 स पुराणकविवर्णितो हरजो जयति सर्वोत्कर्षेण वर्तते, हरादीश्वरा-  
 ज्ञातो हरजः । स उत्प्रेक्ष्यते-हरिरिव विष्णुरिव । किंभूतो हरिः ?  
 पीताम्बरः, पीते अम्बरे वस्त्रे यस्य सः, दुकूलयुग्मत्वात् । पुनः  
 किंभूतो ? बलिजित् ; बलिं बलिनामानं दैत्यविशेषं जयतीति तथोक्तः ।  
 पुनः किंभूतः ? नागक्षयेत्यादि, नागानां शेषादीनां क्षयाय नाशाय  
 बहलरागो बहुप्रीतो योऽसौ गरुडः खगेश्वरः तत्र चरति गच्छति  
 तथोक्तः । पुनः किंविशिष्टः ? विदलितेत्यादि ; विशेषणं दलितो  
 दूरीकृतो भवस्य संसारस्य दुःखभरो येन सः, दैन्यं दारिद्र्यं, दुःखं  
 व्याधिरूपं, तयोर्भरो बाहुल्यमिति । अधुना हरजं विशेषयति—किं

१ हरजविशेषणानि त्वन्यथा विवृतानि टीकाकारेण । अस्म-  
 न्मत्या तु प्रस्तुतग्रन्थविषयमेव गोविन्दपूज्यपादा अत्र प्रतिपादयन्ति ।  
 तद्यथा—पीताम्बरो पीतं अम्बरं अभ्रकं येन स तथोक्तः, अभ्रकजीर्णं  
 इत्यर्थः । पुनः किंविशिष्टः ? बलिजित् बलिं बलिबसारूपं गन्धकं जयतीति

विशिष्टः ? पीताम्बरः । पीताम्बरः पूर्वार्थः । कथं युक्तः तमर्थं स्पष्ट-  
यति—अनेन सूतराजेनापि चत्वारि वासांसि धृतानि विप्रादिवर्ण-  
भदात् । रसरत्नाकरे यथा,—“श्वेदारुणहरिद्राभकृष्णा विप्रादिपा-  
रदाः”—इति । ब्राह्मणक्षत्रियवैश्यशूद्राः श्वेतरक्तपीतकृष्णवस्त्रधारिणो  
ज्ञातव्याः; न त्वेषां स्वरूपमिति । रसमञ्जर्यां यथा,—“अन्तः सुनीलो  
बहिरुज्ज्वलो यो मध्याह्नसूर्यप्रतिमप्रकाशः”—इति । अन्तःस्वरूपं,  
बहिर्वासांसीति किंवदन्ती । अथेति समुच्चये प्रसादः । अथेति मङ्ग-  
लानन्तरारम्भप्रश्नकालस्वाधिकारप्रतिज्ञासमुच्चयेऽपि । पुनः किंवि-  
शिष्टः ? वलिजित्; वलीन जयतीति, “वलिश्चर्म जराकृतं” इत्यनेकार्थः  
पुनः किंविशिष्टः ? ना गच्छयेत्यादि; ना पुंस्वरूपः; पुनः किंविशिष्टः ?  
गम्यतेऽनेनेति गः, पक्षयोर्गः गच्छये पक्षनाशे सति बहलरागो बहु-  
रागवान् यः स रसः, तेन गरुड इव चार्यते इति । किं ? पारदः  
पक्षनाशे सति आकाशगमनं ददातीति तात्पर्यार्थः । रसरत्नाकरे  
यथा,—“हतो हन्ति जरामृत्युं मूर्च्छितो व्याधिघातकः । दत्ते च  
खे गतिं बद्धः कोऽन्यः सूतात् कियाकरः”—इति । पुनः किंविशिष्टः ?  
विदलितेत्यादिः पूर्वार्थः । करुणापरत्वेन दैन्यदुःखहारित्वं सूचयति ॥२

मूर्च्छित्वा हरति रुजं, बन्धनमनुभूय मुक्तिदो भवति ।

अमरीकरोति सुमृतः कोऽन्यः करुणापरस्तस्मात् ॥ ३ ॥

यः पूर्वविशिष्टो हरजस्तस्मादन्यः करुणापरो दयावान् कः ! न  
कोऽपि, यतो रुजं शरीरव्यथां हरति । किंभूत्वा! मूर्च्छित्वा मूर्च्छितो  
भूत्वा । मूर्च्छितलक्षणं रसरत्नाकरे,—“कज्जलाभो यदा सूतो विहाय  
घनचापलम् । दृश्यतेऽसौ तदा ज्ञेयो मूर्च्छितः सूतराड्बुधैः”—इति ।

वलिजित् गन्धकजीर्ण इत्यर्थः । नागेन क्षयो यस्य सः नागक्षयः, सीसेन  
मारित इत्यर्थः, तेन बहलरागवान् बहुरक्तो यो गरुडो नाम सुवर्णं,  
तच्चारतीति तथोक्तः । नागमारितरक्तहेमजीर्ण इत्यर्थः । शेषं यथार्थमेव ।  
अभ्रकगन्धकहेमजीर्णः पारदो भवदैन्यं रोगपीडां च हरतीति भावः ।  
उक्तं च,—“अजारयन्तः पविहेमगन्धं वाञ्छन्ति सूतात्फलमप्युदारम् ॥  
क्षेत्रादनुसादिव शस्यजातं कृषीवलास्ते भिषजश्च मन्दाः”—इति तस्मा-  
त्तथाजीर्णः पारद एवोदारफलदायी भवेदित्यर्थः । संपादकः ।

१ हि मृतः इति पाठान्तरम् । २-करुणाकरः सूतात् इति रसरत्न-  
समुच्चये ।



पुनर्वन्धनमनुभूय धृत्वा मुक्तिदो भवति मुक्तिं ददातीति । मुक्तिश्चतु-  
र्धा वर्णिता, सालोक्यसारूप्यसामीप्यसायुज्यभेदात् । बन्धनं च मु-  
ख्यतया द्विविधं, अवान्तरव्यापारेण च चतुर्विधम् । अधुना द्विविध-  
बन्धनोद्देशः—निर्वोजवद्धो बीजवद्धश्च । निर्वोजवद्धो यथा रसमञ्जर्या—  
“रसस्तु पादांशसुवर्णजीर्णः पिष्टीकृतो गन्धकयोगनश्च । तुल्यांशगन्धैः  
पुटितः क्रमेण निर्वीजनामाऽखिलरोगहर्ता”—इति । पुनर्वीजवद्धो  
यथा—“बीजीकृतैरभ्रकसत्त्वहेमतारार्ककान्तैः सह साग्रितो यः । युत-  
स्ततः षड्गुणगन्धचूर्णैः स बीजवद्धोऽप्यधिकप्रभावः”—इति ।  
अवान्तरचतुर्विधबन्धोद्देशो यथा—“पोटः खोटो जलौका च भस्मत्वं  
च चतुर्विधम् । बन्धश्चतुर्विधः सूते विज्ञेयो भिषगुत्तमैः”—इति । तल्ल-  
क्षणं(रस)संकेतकलिकायां,—“पोटः पर्पटिकाबन्धः पिष्टीस्तम्भ-  
स्तु खोटकः । ध्मातो द्रुतो भवेत्खोटस्त्वाहतश्चूर्णतां व्रजेत् ॥ पुन-  
र्ध्मातो द्रुतः खोट इति खोटस्य लक्षणम् । जलौका पाटबन्धश्च भस्म  
भस्मनिभं भवेत्”—इति । पुनः सुमृतः सन् अमरीकरोतीति । सुमृत  
इति ‘सुः’ इति पूजायां, यथा विदग्धमुखमण्डनबहिर्लापिकायां—  
“पूजायां किं पदं प्रोक्तमस्तनं को विभर्त्युरः । क आयुधतया ख्यातः  
प्रलम्बासुरविद्विषः । सुगालीरः”—इति पूज्यः । मृत इति विशेषार्थः ।  
मृतो यथा,—“आर्द्रत्वं च घनत्वं च चापल्यं गुरुतैजसम् । यस्यैतानि  
न विद्यन्ते तं विद्यान्मृतसूतकम्”—इति । पूज्य इति रसेन्द्रमङ्गले, यथा—  
“अवद्धसूतं तु हतं प्रमादात् करोति कष्टं प्रबलं रसेन्द्रः”—इति ।  
मूर्च्छनादिबन्धनपरंपरया यो मृतः स पूज्यो नान्यथा । यथा च  
रसमञ्जर्या,—“अजीर्णं चाप्यबीजं च सूतकं यस्तु घातयेत् । ब्रह्महा  
स दुराचारी मम द्रोही महेश्वरि”—इति युक्तोऽयमर्थः । करुणापरत्वं  
सतां स्वभाव इति । यथा,—“छेदेऽपि चन्दनतरु सुरभयति मुखं  
कुठारस्य—” इति ॥ ३ ॥

सुरगुरुगोद्विजहिंसापापकलापोद्भवं किलासाध्यम् ।

तदपि च शमयति यस्मात्कोन्यस्तस्मात्पवित्रतरः ॥ ४ ॥

सुरेत्यादि । तस्मात् सूतराजात्, अन्यो द्वितीयः, पवित्रतर अति-  
शयेन पवित्रः कः किल श्रूयते ? न कोऽपि । यस्माद्धेतोः, अपीति

१ कुष्ठं इति समीचीनः पाठः । “श्वित्रं तदपि च शमयति यस्तस्मा-  
त्कः पवित्रतरः सूतात्” २०२० समुच्चये ।

निश्चयेन, असाध्यं रुजं शमयति; सर्वरूपान्वितमसाध्यं, दिव्यौषधि-  
भिरपि कर्मविपाकेनाऽपि साध्यते; तच्च किंविशिष्टमसाध्यं? सुरेत्यादि;  
सुराश्च गुरवश्च गावश्च द्विजाश्च तेषां या हिंसा हननं अवमाननं वा  
तदुत्पन्नो यः पापकलापो दुष्कृतपटल एतस्मादुद्भवतीति ॥ ४ ॥

तस्य स्वयं हि स्फुरति प्रादुर्भावः स शाङ्करः कोऽपि ।

कथमन्यथा हि शमयति विलसन्मात्राच्च पापरुजम् ॥ ५ ॥

तस्येत्यादि। कविनाऽनेनानुमानेन लोकप्रतीतः क्रियते। यः पूर्वोक्तः  
सूतराजः तस्य कोऽप्यनिर्वचनीयः सर्वदेशीयत्वेन, शाङ्करः प्रादुर्भावः  
शमयतीति दुःखमुपशमयतीति शं प्रसादः, शं करोतीति शङ्करः, तस्यायं  
शाङ्करः, दुःखोपशमायायं प्रादुर्भवतीति तात्पर्यार्थः। दुःखमाधिव्या-  
ध्यात्मकेन द्विविधं, पुनराभिभातिकाधिदैविकाध्यात्मिकमदाच्च त्रिवि-  
धम्। स पुनरस्य सूतराजस्य स्वयं स्फुरति प्रकाशत इति। अन्यथा  
अन्यप्रकारेण शाङ्करप्रादुर्भावं विना पापरुजं कुष्ठं सुरगुरुगोद्विजहिंसा-  
पापकलापोद्भवं कथं शमयति। कुतः? विलसन्मात्रात् दृष्टिगोचर-  
त्वात्। रसेन्द्रमङ्गले यथा,—“शताश्वमेधेन कृतेन पुण्यं गांकोटिदानेन  
गजेन्द्रकोटिभिः। सुवर्णभूदानसमानधर्मं नरो लभेत् सूतकदर्शनेन”  
—इति ॥ ५ ॥

रसबन्धश्च स धन्यः प्रारम्भे यस्य सततमित्र करुणा ।

सिद्धे रसे करिष्ये महीमहं निर्जरामरणम् ॥ ६ ॥

मूर्च्छितबद्धमृतस्यावस्थया त्रिविधं सूतराजस्य बन्धनं प्रशंसति  
कविः—रसेत्यादि। भो जनाः! रसबन्धः पारदबन्धनं धन्यः, यस्य  
प्रारम्भे सततं निरन्तरं करुणा जायत इति शेषः। किरूपा? अहं  
गोविन्दनामा, रसे सिद्धे सति सम्यग्बन्धनत्वं प्राप्ते सति, महीं मेदिनी,  
निर्जरामरणं यथा तथा करिष्ये। अतिसामीप्याद्वर्तमान एव लृट्।  
निर्जरामरणमिति क्रियाविशेषणम्। जरा पालित्यं, मरणं प्राणत्यागः,  
आभ्यां रहितं, यथा मह्यां जरामरणं न युक्तम्। अत्र महीपदेन मही-  
मत्रिकृत्य निवसन्ति ये मनुजादयस्त एव, लक्षणावृत्तित्वात्। पुनः  
रसायनवशाज्जरानिवेशो भवेदिति युक्तम्। हितोपदेशे यथा,—“यज्ज-

१-रसबन्ध एव धन्यः प्रारम्भे यस्य सततमिति करुणा। सेत्स्यति  
रसे करिष्ये महीमहं निर्जरामरणम्। २० २० स० ।

राव्यधिविध्वंसि भेषजं तद्रसायनम् । आद्ये वयासि मध्ये वा शुद्धकायः  
समाचरेत्” —इति । मरणनिषेधः कथमौपधेन ? अन्यौपधिशक्ति-  
हासतो न युक्तः रसेश्वरशक्त्याधिक्यायुक्तः । रसरत्नाकरे यथा,—“मृत्यो  
र्जराविषधरस्य च वैनतेय तुभ्यं नमामि सुरवन्दितसूतराज !”—  
इति ॥ ६ ॥

ये चात्यक्तशरीरा हरगौरीसृष्टिजां तनुं प्राप्ताः ।

वन्द्यास्ते रससिद्धा मन्त्रगणाः किंकरा येषाम् ॥ ७ ॥

जरामरणनिषेधत्वेन किमाधिक्यं तदाह—य इत्यादि । ये एवं-  
विधरससिद्धास्ते वन्द्या अभिवादनयोग्याः स्तुत्याश्चा‘वदि’ अभिवादन-  
स्तुत्योः । किंविशिष्टाः ? अत्यक्तशरीराः न त्यक्तं शरीरं यैस्ते जीवन्मुक्ता  
इत्यर्थः । शरीरं द्विविधं—स्थूलसूक्ष्मभेदात्; पृथिव्यतेजोवाय्वाकाशा-  
त्मकं स्थूलं, कोशत्रयात्मकं सूक्ष्मम् । यथा सूत्रं,—विज्ञानमयं मनोमयं  
प्राणमयमेतत्कोशत्रयं मिलितं सूक्ष्मशरीरमुत्पद्यते । अन्ये जीव एव  
सूक्ष्मशरीरम् । अत्यक्तशरीररससिद्धाश्च उच्यन्ते, “मन्थानभैरवो योगी  
सिद्धबुद्धश्च कन्थडी । कोरएटकः सुरानन्दः सिद्धपादश्च चैर्पटी ॥  
कण्ठेरी पूज्यपादश्च नित्यनाथो निरञ्जनः । कपाली विन्दुनाथश्च काक-  
चण्डीश्वरो गजः ॥ अल्लमः प्रभुदेवश्च घोडाचोली च टिण्डनी । भालु-  
किर्नागदेवश्च खण्डी कापालिकस्तथा ॥ इत्यादयो महासिद्धा रसभोग-  
प्रसादतः । खण्डयित्वा कालदण्डं त्रिलोक्यां विचरन्ति ते”—इति ।  
पुनः किंविशिष्टाः ? तनुं प्राप्ताः; शरीरं ग्रहीतारः । किंविशिष्टां तनुं ?  
हरगौरीसृष्टिजां, हरो महादेवः; गौरी पार्वती, तयोः सृष्टिः सर्जनं  
मैथुनसंयोगः, तज्जाता पुत्रा एवेत्यर्थः । पुनर्येषां मन्त्रगणाः किङ्कराः  
मन्त्रसमूहा आज्ञाकरा इत्यर्थः ॥ ७ ॥

१ ‘०जान्तरं प्राप्ताः’ इति रसेश्वरदर्शनपाठः । २ ‘मन्त्रगणः किंकरो  
येषां’ इति रसेश्वरदर्शने पाठः । ३ पर्वटी ।

४ ‘खण्डः’ इति पाठान्तरम् ।

५ अस्यार्थं प्रीकाकारेणान्यथा विवृतः । हरगौरीसृष्टिजामिति हर-  
सृष्टिः पारदः, गौरीसृष्टिः अभ्रकं, तयोः संयोगजां तनुं प्राप्ता इत्यर्थः ।  
रसेश्वरदर्शने माधवाचार्यैरस्यार्थ एवमेव गृहीतः । यथा,—“पादकौ-  
शिकस्य शरीरस्यानित्यत्वेऽपि रसाभ्रकपदाभिलष्यहरगौरीसृष्टिजातस्य  
नित्यत्वोपपत्तेः । तथाच रसहृदये,—“ये चात्यक्तशरीरा इत्यादि” ।  
संपादकः ।

सुकृतफलं तावदिदं सुकुले यज्जन्म धीः<sup>१</sup> स्वतन्त्रापि ।

साऽपि च सकलमहीतलतुलनफला<sup>२</sup> भूतलं च सुविधेयम् ॥ ८ ॥

तावदिति साकल्ये, यावत्तावदित्येतौ साकल्यावधिमानावधारणे-  
ष्विति प्रसादतः । इदं सुकृतफलं सुविहितकर्मफलं, इदं कियत् ?  
सुकुले शुभान्वये जन्म, स्वतन्त्रा धीः स्वार्थीनबुद्धिरित्यर्थः । अपीति  
निश्चयेन । सा बुद्धिः सकलमहीतलतुलनफला सकलस्य निरवशेषस्य  
महीतलस्य तुलनं फलं यस्याः सा तथोक्ता । तुलनमिति तुलया  
स्वतन्त्रबुद्धिरूपया सकलमहीतलस्य तुलनं भवत्येवेति युक्तं, किमा-  
कारा ? कियन्माना ? कैः श्रिता ? कैर्धृता च भूरिति ज्योतिषसिद्धा-  
न्तविग्रानाददृष्टान्ता भूर्बुद्धयोपलब्ध्यते । पुनः सुकुलजन्मस्वतन्त्रबुद्धि-  
भ्यां भूतलं सुविधेयं पूज्यं ज्ञातव्यम् । एकदेशग्रहणात्सर्वं ग्राह्यं, महा-  
न्तस्तोका भूतलं बहु, ईदृशा महान्तो यत्र तिष्ठन्ति तत्स्थानं पूज्यं  
वेत्तुमशक्यत्वात् सर्वमिति ॥ ८ ॥

भूतलविधेयतायाः फलमर्थास्ते च विविधभोगफलाः ।

भोगाः सन्ति शरीरे, तदनित्यमहो वृथा सकलम् ॥ ९ ॥

सुकुलजन्मसंबन्धो व्याख्यायते-भूतलेत्यादि । भूतलविधेयतायाः  
भूतले पृथिवीमण्डले या विधेयता सर्वकर्मप्रवीणता तस्याः, अर्थाः  
कार्याणि, कथं भूताः ? विविधभोगफलाः विविधाश्च ते भोगाश्च  
विविधभोगाः नानाभोगाः फलं येषां ते तथोक्ताः । ते फलं फलरूपाः ।  
भोगाः शरीरे सन्ति भवन्ति । कुतः ? यतो वेदान्तसूत्रं—प्रारब्धकर्म-  
फलभोगायतनं शरीरमिति । अत एव भोगानामाश्रयः शरीरम् ।  
अहो इति कष्टे आश्रयै वा । एतच्छरीरं तु सर्वोत्कृष्टमिति तात्पर्यार्थः,  
“सा मुक्तिः पिण्डपातने”-इति वचनात् ॥ ९ ॥

इति धनशरीरभोगान् मत्वाऽनित्यान् सदैव यतनीयम् ।

मुक्तिस्तस्य ज्ञानात्, तच्चाभ्यामात्, स च स्थिरे देहे ॥ १० ॥

१ ‘धीश्च तत्रापि’ २० २० स० ।

२ ‘तुलनकला’ इति पाठे तुलने कला सामर्थ्यवतीत्यर्थः । संपादकः ।

३ ‘०मतौ’ इति पाठान्तरम् ।

४ ‘मुक्तौ; सा च ज्ञानात्’ इति तु-रसेश्वरदर्शनपाठः, स एव  
सम्यग्वर्तते । ‘मुक्तौ यतनीयं, सा च मुक्तिः ज्ञानात्’ इत्यन्वयः । टीकाकारस्य  
पाठो न विशुद्धः ।

सर्वसाधनं शरीरं मत्वाऽभिमतं दिशति—भो जनाः ! सदा सर्व-  
स्मिन् काले अहर्निशं यतनीयम् । किं कृत्वा ? धनशरीरभोगान्  
अनित्यान् नश्वरान् मत्वा यतनीयमिति । किं ? यथा शरीरं नित्य-  
स्थायि भवति, शरीरे नित्ये सर्वं नित्यमित्यर्थः । तस्य शरीरस्य नित्यस्य  
ज्ञानात् सर्वोत्कृष्टेनानेनैव शरीरं नित्यं भवेदित्यवबोधात्, तस्यैवा-  
भ्यासाच्च मुक्तिर्भवति । क सति ? स्थिरे देहे सति । मनसो धर्मैः  
शरीराश्रितैः षड्विकारैश्च देहास्थिरत्वं, एतन्निषेधत्वं देहास्थिरत्वं  
मोक्षः । तदेवाह रामं प्रति गुरोर्वचनं,—“न मोक्षो नभसः पृष्ठे न  
पाताले न भूतले । सर्वाशासंक्षयश्चेतःशमो मोक्ष इतीक्षते” इति ॥१०॥

तत्स्थैर्येण समर्थं रसायनं किमपि सूतलोहादि ।

स्वयमस्थिरस्वभावं दाह्यं क्लेद्यं च शोष्यं च ॥ ११ ॥

तस्य देहस्य स्थैर्येण स्थिरभावेन कृत्वा रसायनं जराव्याधिनाशनं  
प्रति समर्थं कारकतरम् । अपीति निश्चयेन । किं ? सूतलोहादिः सूतः  
पारदः, लोहाः स्वर्णादयो नवकाः कृत्रिमाकृत्रिमभेदयुक्ताः, राजरीति-  
खर्परिघोषाः कृत्रिमाः, स्वर्णतारताम्रनागवङ्गलोहा अकृत्रिमाः, आदि-  
शब्दान्महारसा उपरसाश्च ज्ञातव्याः । के ते इमे ? रसावतारे यथा—  
“हिङ्गूलताप्यविमलाचलसस्यकान्तवैकान्तपक्षिपतयश्च महारसाः  
स्युः ॥ सौवीरगन्धकशिलालविरङ्गधातुकासीसकाञ्च्युपरसाः कथि-  
ता रसज्ञैः”—इति । अथवा स्थैर्येण समर्थं तत् देहं प्रति रसायनं  
किं ? सूतलोहादि । सूते यदभिव्याप्तं ग्रासमानेन लोहादि तत्तथोक्तं,  
सूते इति अभिव्यापके । अधिकरणे सप्तमी । तदेहं स्वयमस्थिरं  
अस्थिरीभावस्वभावं, पुनर्दाह्यं दग्धुं शक्यं, पुनः क्लेद्यं आर्द्राभावेन  
शीर्णयितुं शक्यं, पुनः शोष्यं शोषयितुं शक्यं, अग्निजलानिलैः दाह्यं  
क्लेद्यं शोष्यं च शरीरमित्यर्थः । सूतलोहादिना देहमनित्यं यित्यं भवेत्,  
अयमेव यत्न इति तात्पर्यार्थः ॥ ११ ॥

२ ‘तत्स्थैर्ये न समर्थं रसायनं किमपि मूललोहादि’—इति साधुः  
पाठः । तत्स्थैर्ये तस्य शरीरस्य स्थैर्ये मूललोहादि इतरत् रसायनं न  
समर्थं; कस्माद्धेतोः ? स्वयं अस्थिरस्वभावत्वात्; सर्वमपि दाह्यं क्लेद्यं  
शोष्यं च स्यात्; स्वयं अस्थिरस्वभावं रसायनं कथं देहं स्थिरीकुर्या-  
दित्याशयः । तर्हि किं रसायनं तत्स्थैर्ये समर्थं इत्याशङ्कायां वदत्यग्रे,—  
‘एकोऽसौ रसराजः शरीरमजरामरं कुरुते’—इति । संपादकः ।

काष्ठौषध्यो नागे नागं वङ्गेऽथ वङ्गमपि शुल्बे ।

शुल्बं तारे तारं कनके कनकं च लीयते सूते ॥ १२ ॥

पूर्वश्लोके सूतलोहादिकमुक्तं, तत्राधिव्यापकाधिकरणस्य क्रमं दर्शयति—काष्ठौषध्य इत्यादि । काष्ठौषध्यः कुमारिकादयः नागे लीयन्ते, तन्नागं वङ्गे लीयते, तद्वङ्गमपि शुल्बे ताम्रे लीयते, तच्छुल्बं तारे लीयते तत्तारं रूप्यं कनके सुवर्णे लीयते, तत्कनकं सूते पारदे लीयते इति । कथं लीयते ? विधानत एकैकेन युक्तं समुदायेनापि च । धातूनामरिवर्गत्वान्महारसोपरसानामपि योगः, अपिशब्दाश्च ॥१२॥

परमात्मनीव निर्यतं भवति लयो यत्र सर्वसत्त्वानाम् ।

एकोऽसौ रसराजः शरीरमजरामरं कुरुते ॥ १३ ॥

समुदायत्वेनोपवर्णयति—परमात्मनीत्यादि । असौ एको धात्वाद्यन्तर्भूतो रसराजः शरीरमजरामरं जरामरणवर्जितं कुरुते । रसैर्महारसोपरसैरन्तर्भूतो राजते शोभते वा प्रकाशते इति रसराजः, अथवा रसेषु महारसोपरसेषु अनादरीभूतेषु सत्सु राजत इति विशेषार्थः । तथा च सूत्रं,—“षष्ठीसप्तम्यौ चानादरे” इति; अथवा रसानां महारसोपरसधातूनां राजा तेषु मुख्यत्वेनोपदिष्टः, मुख्यत्वेनास्य ग्रहणमित्युपलक्षणम् । अनेनैव सर्वसंग्रहणं ज्ञातव्यम् । इवेति सादृश्ये । आत्मनि ब्रह्मणि, नियतं निश्चितं, सर्वसत्त्वानां सकलजीवानां, लयो भवति, लयोऽन्तर्भावः; वा तस्मिन्सर्वे सत्त्वा लीना एव तिष्ठन्तीत्यात्मनः तटस्थस्वरूपतैतल्लक्षणद्वयमुक्तम् । तथा रसराजेऽपि दर्शयति—काष्ठौषधीधातुमहारसोपरसादीनां लयो ज्ञेयः तटस्थलक्षणेन; लयस्य क्रम उपदिष्टः । स्वरूपलक्षणेनौषधीधातुमहारसोपरसादयः पृथक्त्वेन स्थिता अपि गुणैरन्तर्भूता एव ज्ञातव्याः । यतः सर्वेषां गुणान्तर्भूतः सूतस्ततोऽनन्तगुण आचार्यैरुपवर्णितः । लयविशेषादुभयोः साम्यमिति रहस्यम् ॥१३॥

अमृतत्वं हि भजन्ते हरमूता योगिनो यथा लीनाः ।

तद्वत्कवलितगगने रसराजे हेमलोहाद्याः ॥ १४ ॥

सर्वे समीकर्तुमाह—अमृतत्वमित्यादि । ते स्वात्मना सह योग-

कर्तृका योगिनो यथा हरमूर्तो महादेवशरीरे लीनाः सन्तः  
अमृतत्वं भजन्ते मुक्तत्वं प्राप्नुवन्ति । “मुक्तिः कैवल्यनिर्वाणश्रेयो-  
निःश्रेयसामृतम्”-इत्यमरः । तद्वत्तेनैव प्रकारेण, रसराजे पारदे, कवलित-  
गगने ग्रासीकृताभ्रके सति हेमलोहाद्या लीनाः सन्तः अमृतत्वं  
पीयूषभावं भजन्ते अमरीकरणयोग्या भवन्ति । हेम च लोहश्च हेम-  
लोहौ, आद्यौ येषां, वा हेमसंज्ञको लोह आद्यो येषां ते तथोक्ताः ।  
अभ्रके कवलिते सति चारणा स्यान्नान्यथेति ॥ १४ ॥

स्थिरदेहोऽभ्यासवशात्प्राप्य ज्ञानं गुणाष्टकोपेतम् ।

प्राप्नोति ब्रह्मपदं पुनर्भवावासदुःखे न ॥ १५ ॥

अधुना स्थिरदेहस्य फलं व्यनाक्ति-स्थिरेत्यादि । पूर्वोक्तस्यैव रसरा-  
जस्याभ्यासात्सेवनाद्धेतोः स्थिरदेहः पुमान् ब्रह्मपदं प्राप्नोति । ब्रह्मपदं  
परमानन्दस्वरूपम् । किंकृत्वा ? ज्ञानं प्राप्य । कीदृशं ज्ञानं ? गुणाष्टको-  
पेतं अणिमाद्यष्टसिद्धयुपेतम् । कथं ब्रह्मपदं प्राप्नोति ? यथा पुनरप्रथमं  
भवावासदुःखे संसारनिवासनतापत्रयात्मककष्टे न पततीत्यर्थः । ज्ञानं  
प्राप्य ब्रह्मपदं प्राप्नोति । कथं ? ऋते ज्ञानान्न मुक्तिरिति । अन्यच्च ‘किं  
मोक्षतरोर्वीजं ? सम्यग्ज्ञानं क्रियासहितं’ इति प्रश्नोत्तररत्नमाला-  
याम् ॥ १५ ॥

एकांशेन जैगन्ति च विष्टभ्यावास्थितं परं ज्योतिः ।

पादैस्त्रिभिस्तदमृतं सुलभं न विरक्तिमात्रेण ॥ १६ ॥

ज्ञानगम्यं ब्रह्मोपवर्णयति-एकांशेनेत्यादि । किंविशिष्टं ब्रह्म ? परं  
ज्योतिः प्रकाशस्वरूपं, तत्परं ज्योतिर्जैगन्ति संसाराणि स्वर्गमृत्युपाता-  
लादीनि विष्टभ्य व्याप्य स्थितं, केन ? एकांशेन, अनेकब्रह्माण्डनायक-  
त्वात्, एकैकस्मिन् ब्रह्माण्डे बहूनि संसाराणि वर्तन्ते अत एकांशेने-  
त्युक्तं, पुनस्तत्परं ज्योतीरूपममृतं त्रिभिः पादैः अभ्यास-स्थिरदेह-  
ज्ञानसंज्ञकैः सुलभं सुखेन लभ्यमित्यर्थः । प्रथममभ्यासोऽमृतसुलभत्वे  
हेतुरेकः, स्थिरदेहश्च द्वितीयो हेतुः, ज्ञानं तृतीयहेतुर्माक्षे यथावाक्यं;  
न विरक्तिमात्रम् ॥ १६ ॥

१ ‘स्थिरदेहे’ इति २० २० स० पाठः । २ ‘न पुनर्भववासदुःखानि’  
इत्यपि पाठः । ३ ‘जाद्युगपदवष्टभ्य’ इति २० २० स० पाठः । ४ ‘सुल-  
भेन’ इति पाठान्तरम् । ५ ‘यथावाक्यं प्रश्नोत्तरे । “किं सौख्यं सर्व-  
संगविरतिर्या” इति पाठान्तरम् ।

न हि देहेन कथंचिद्वाधिजरामरणदुःखविधुरेण ।

क्षणभङ्गुरेण सूक्ष्मं तद्ब्रह्मोपासितुं शक्यम् ॥ १७ ॥

पूर्वापराभ्यामभ्यासज्ञानाभ्यां स्थिरदेहो हेतुर्गरीयानिति सूचय-  
न्नाह-नेत्यादि । उभयोः साधकत्वात् तादृशदेहव्यतिरिक्तदेहेन कथं-  
चिदपि किंचिन्न सिद्ध्यतीत्यर्थः । किंविशिष्टेन ? व्याधिजरामरणदुःख-  
विधुरेण; व्याधिरामयः, 'जरा पालित्यं, मरणं प्राणत्यागः, दुःखं मोह-  
शोकादिकं, एतैर्विधुरं ताडितं, 'व्यध' ताडने इत्यस्य धातो रूपं,  
विधुरं उरप्रत्ययान्तम् । पुनः किंविशिष्टेन ? क्षणभङ्गुरेण क्षणविना-  
शिना देहेन तद्ब्रह्म चिद्धनानन्दस्वरूपमुपासितुं सेवितुं कथं केन प्रका-  
रेण शक्यं ?; कुतः ? यतः सूक्ष्मं, इन्द्रियाग्राह्यत्वात् ॥ १७ ॥

नामापि देहसिद्धेः को गृह्णीयाद्विना शरीरेण ।

यद्योगगम्यममलं मनसोऽपि न गोचरं तत्त्वम् ॥ १८ ॥

सर्वोपायेन शरीरं स्थिरं कार्यमित्याह-नामेत्यादि । देहसिद्धेः शरीर-  
विभूतेः नामाप्यभिधानमपि को गृह्णीयान्न कोऽपीत्यर्थः । केन विना ?  
शरीरेण शरीरमन्तरेण; सिद्धिरस्तु परं तन्नाम, केनापि न गृह्यते; शरीर  
( सिद्धि ) सिद्धौ नामग्रहणमिति तात्पर्यार्थः । अनश्वरं शरीरं भवतु  
चेत्तदमलं निरञ्जनं तत्त्वं ब्रह्मावश्यं प्राप्यते । तत्तत्त्वं मनसोऽपि न  
गोचरं चित्तेनापि न गम्यमित्यर्थः । तर्हि केन गम्यं ? उभयोर्मेलन-  
मेकीकरणं योगः, तेनैव प्रकृतिपुरुषयोरेकीकरणेनेत्यर्थः ॥ १८ ॥

यज्ञादानात्तपसो वेदाध्यायनादमात्सदाचारात् ।

अत्यन्तं श्रेयः किल, योगवशादात्मसंविद्धिः ॥ १९ ॥

अधुना योगस्य सर्वकर्मभ्य उत्कृष्टत्वं दर्शयति-यज्ञादित्यादि ।  
अत्यन्तं श्रेय इति अधिकतरकल्याणं सर्वोपद्रवनिवारणात्मकं, भवे-  
दित्यध्याहारः । कुतः ? यज्ञादश्वमेधादेः; न केवलं यज्ञात्, पुनर्दानात्  
धनस्यार्पणात्पात्रेषु; पुनस्तपसः कृच्छ्रातिकृच्छ्रचान्द्रायणपञ्चाग्नितप-  
नादेः; पुनर्वेदाध्ययनात् वेदानां ऋग्यजुःसामाथर्वणां अध्य-  
यनं पाठक्रमस्ततः; पुनर्दमात् वेदान्तानुसारेण दमस्तावत् बाह्येन्द्रिया-

१ 'योगसिद्धेः' इति र. र. स. पाठः । २ 'यद्योगिगम्यं' इति र. र.  
स. पाठः । ३ 'यज्ञाज्ज्ञानात्' इति र. र. स. पाठः । ४ 'अत्यन्तभूयसी  
किल' इति र. र. स. पाठः ।



णां तद्व्यतिरिक्तविषयेभ्यो मनसा निवर्तनं, तद्व्यतिरिक्तं श्रवणादिव्य-  
तिरिक्तं ततः; पुनः सदाचारात् ब्राह्ममुहूर्तमारभ्य प्रातःसंगवमध्याह्ना-  
पराह्णसायाह्नादिषु शयनपर्यन्तं वेदबोधितो विधिः सदाचारस्ततः;  
इति समुदायः श्रेयस्करो नात्मसंवित्तिकरः; पुनरात्मसंवित्तिः ब्रह्मवेदनं  
योगवशादेव स्यात् योगः पूर्वमुक्तः ॥ १६ ॥

गलितानल्पविकल्पः सर्वार्थविवर्जितश्चिदानन्दः ।

स्फुरितोऽप्यस्फुरिततनोः करोति किं जन्तुवर्गस्य ॥ २० ॥

यस्य जीवस्य योगवशात्संवित्तिर्जाता स कीदृश इत्याह—गलितेत्या-  
दि । गलितानल्पविकल्प इति गलितो दूरीभूतो अनल्पो बहुतरो  
विकल्पो मिथ्याज्ञानं यस्य; ईदृक् स्यात् । पुनः कीदृक् ? सर्वार्थविव-  
र्जितः, सर्वं च ते अर्थाश्च तैर्विवर्जितः सम्यग्रहितो भवति, कार्याणां  
स्मरणकरणयोरभाव इत्यर्थः । पुनः कथंभूतः ? चिदानन्दः चिदा प्रका-  
शेन आनन्दः सुखसंपत्तिर्यस्य स तथोक्तः । प्रकाशहेतुना आनन्दता  
भवेत्, जडहेतुना तद्विपर्ययः । ईदृक् सः, स्फुरितोऽपि प्रकाशमानो-  
ऽपि, अस्फुरिततनोर्जन्तुवर्गस्य अप्रकाशशरीरस्य जीवसमूहस्य किं  
करोति पृच्छां करोति । 'किमिति पृच्छाजुगुप्सयोः' इति प्रसादः ।  
"पृच्छति च हसति च रोदिति प्रमत्तवन्मानवोऽपि तल्लीनः"—  
इति ॥ २० ॥

भ्रूयुगमध्यगतं यच्छिखिविद्युन्निर्मलं जगद्भासि ।

केपांचित्पुण्यकृतामुन्मीलति चिन्मयं ज्योतिः ॥ २१ ॥

आत्मसंवित्तेर्विरलत्वं सूचयन्नाह—भ्रूयुगेत्यादि । यत् भ्रूयुगमध्य-  
गतं भ्रूद्वयान्तर्गते सत् प्रकाशते, तत्र दृष्टिं निधाय योगिनः पश्यन्ति  
स्वचर्या मुद्रयाः दृष्टप्रदीपिकायां पद्यं,—“कपालकुहरे जिह्वा प्रविष्टा  
विषगीतगा । भ्रूयोरन्तर्गता दृष्टिर्मुद्रा भवति खेचरी”—इति । पुनः  
शिविविद्युत्सु यद्विसौदामिनीषु निर्मलं सत् यत्प्रकाशते; पुनर्यत्

१ स्वयं सिद्धो भूत्वा इतरानपि तथा कर्तुं यतत इति भावः ।  
२ 'शिविविद्युत्सूर्यवज्जगद्भाति' इति र. र. स. पाठः । 'शिविविद्यु-  
त्सूर्यवज्जगद्भाति' इति रसैश्वर्यदर्शने पाठः । ३ 'पुण्यदृशां' इति रसैश्वर-  
दर्शने पाठः । ४ 'चिन्मयं परं ज्योतिः' इति र. र. स. पाठः ।

जगद्भासि जगत् ससारं प्रकाशते; तत् चिन्मयं प्रकाशप्रचुरं ज्योतिः  
केषांचित्पुण्यकृतां सुविहितकर्मकर्तृणां उन्मीलति प्रादुर्भवति, न तु  
सर्वेषां; यतो निर्मलं प्रकाशं ध्यात्वा विपुलपुण्येन निर्मलत्वाय जायते,  
अतः प्रकाशो युक्तः ॥ २१ ॥

परमानन्दैकमयं परमं ज्योतिः स्वभावमविकल्पम् ।

विगलितसर्वक्लेशं ज्ञेयं शान्तं स्वयंवेद्यम् ॥ २२ ॥

पूर्ववर्णितं चिन्मयं विशेषयन्नाह—परमानन्दैकमयमित्यादि । तद्ब्रह्म  
ईदृशं ज्ञेयं—परमानन्दैकमयमिति, परम उत्कृष्टोऽसावानन्दः परमानन्दः,  
स एव एको अद्वितीयस्तत्प्राचुर्यं यस्मिंस्तथोक्तं; पुनः किंविशिष्टं ?  
परमं ज्योतिःस्वभावं, परमं यज्ज्योतिः तत् स्वभावः स्वरूपं यस्य तत्  
अशरीरत्वात्स्वप्रकाशित्वाच्च; पुनः अविकल्पं मिथ्याज्ञानशून्यं; पुन-  
र्विगलितसर्वक्लेशं विगलिता विशेषेण दूरीकृताः सर्वक्लेशाः दुःखानि  
यस्मात् तत्, सुखरूपत्वात्; पुनः शान्तं शममयं; पुनः स्वयंवेद्यं अन्येन  
वेदितुमशक्यं आत्मनैव वेद्यं, तस्मान्नापरोऽस्तीति भावात् ॥ २२ ॥

तस्मिन्नाधाय मनः स्फुरदखिलं चिन्मयं जगत्पश्यन् ।

उत्सन्नकर्मबन्धो ब्रह्मत्वमिहैव चाप्नोति ॥ २३ ॥

ज्ञेयोपदेशमाह—तस्मिन्नित्यादि । तस्मिन्नाधायेति पूर्वनिरूपिते  
तस्मिन्नेवात्मनि मन आधाय संस्थाप्य पुमान् उत्सन्नकर्मबन्धो भवेत्  
त्यक्तकर्मपाशः स्यात् । स इहैव जन्मनि ब्रह्मत्वं प्राप्नोतीति विशेषः,  
“ब्रह्मविद् ब्रह्मैव भवति”—इति श्रुतेः । स पुमान् मन आदधाति ।  
किं कुर्वन् सन् ? अखिलं जगत् सर्वसंसारं चिन्मयं प्रकाशस्वरूपं  
चिद्विकारं पश्यन् अवलोकमानो मनश्चक्षुषा; किंविशिष्टं जगत् ?  
स्फुरत् अध्यारोपापदेशेन देदीप्यमानम् । तथा च भगवद्वचनं, “कर्म-  
ण्येकं कर्म यः पश्येदकर्मणि च कर्म यः । स बुद्धिमान्मनुष्येषु स युक्तः  
कृत्स्नकर्मकृत्”—इति । हे पार्थ स पुमान्मनुष्येषु बुद्धिमान् । अनेन  
सामान्यत्वमुक्तम् । विशेषश्च यथा—रज्जौ सर्पभ्रमो; यथा शुक्तौ रजत-  
ज्ञानं, यथा गन्धर्वनगरं, यथा मरुस्थले वारि; तथैव संसारो नासीत्,  
नास्ति, न भविष्यतीति अद्वैतवादान्मिथ्यैव ॥ २३ ॥

१ परमानन्दैकरसं इति र. र. स. पाठः । २ सकलक्लेशं इति  
र. र. स. पाठः । ३ ‘स्वसंवेद्यं’ इत्यपि पाठः ।

अस्तं हि यान्ति विषयाः प्राणान्तःकरणसंयोगात् ।

स्फुरणं नेन्द्रियतमसां नातः स्फुरतश्च दुःखसुखे ॥२४॥

उत्सन्नकर्मबन्धस्य विषया अस्तं यान्ति । प्राणान्तःकरणसंयोगात् न इन्द्रियाणां स्फुरणं भवेत् । तथा च न्यायशास्त्रे—आत्मा मनसा संयुज्यते, मन इन्द्रियेण, इन्द्रियमर्थेनेति; इन्द्रियाणां वस्तुप्राप्यप्रकाशकारित्वनियमादिति । अतो हेतोश्च दुःखसुखे न स्फुरतः । आत्मनः प्रकाशात् प्राणान्तःकरणानां प्रकाशः, प्राणान्तःकरणानि तमेव प्रकाशं प्राप्येन्द्रियाणि प्रकाशयन्ति । अत उभयोः परप्रकाशः । तद्ब्रह्महनतम अग्राह्यमन्धकारं चिद्भिन्नं प्रकाशेन प्रकाशितं स्यादिति । अभावपदार्थत्वादिन्द्रियतमसोर्जडत्वात्साम्यम् ॥ २४ ॥

रागद्वेषविमुक्ताः सत्याचारा नरा मृषारहिताः ।

सर्वत्र निर्विशेषा भवन्ति चिद्ब्रह्मसंस्पर्शात् ॥२५॥

अधुना अन्तःकरणानां प्रवृत्तिं दर्शयति—रागेत्यादि—चिद्ब्रह्मसंस्पर्शादिति चिद्ब्रह्मणि प्रकाशस्वरूपे आत्मनि यः स्पर्शः तन्निष्ठा, ततो हेतोः पुरुषा रागद्वेषविमुक्ताः स्नेहशत्रुत्वविरहिताः स्युः । पुनः सत्यः आचारः प्रवृत्तिधर्मो येषां ते, पुनर्मृषारहिताः अत्याचाराद्यसत्यवर्जिता इत्यर्थः; पुनः सर्वत्र निर्विशेषाः सर्वस्मिन्मानापमानयोः समाः; तथा च भगवद्वचनं,—“समः शत्रौ च मित्रे च तथा मानापमानयोः”—इत्यादि ॥ २५ ॥

तिष्ठन्त्यणिमादियुता विलसद्देहा मुदा सदानन्दाः ।

ये ब्रह्मभावममृतं संप्राप्ताश्चैव कृतकृत्याः ॥ २६ ॥

आत्मनि स्पर्शत्वमुक्तिप्राप्तिं दर्शयन्नाह—तिष्ठन्तीत्यादि । ये ब्रह्मभावममृतं मुक्तिसारूप्यत्वं प्राप्तास्ते कृतकृत्याः कृतसर्वकार्याः पूर्णतां प्राप्ता इत्यर्थः; पुनस्ते अणिमादियुता अणिमादिभिर्युता इह जगति तिष्ठन्तीति । अणिमादयो यथा,—“अणिमा महिमा चाथ लघिमा गरिमा तथा । प्राप्तिः प्राकाम्यमीशित्वं वशित्वं चाष्टभूतयः—इति ।

१. 'नेन्द्रियमनसां' इत्यपि पाठः । २ ब्रह्मत्वप्राप्तौ विषयनाशः, तन्नाशाच्च न तैः समं इन्द्रियसंबन्धः, तदभावाच्च न सुखदुःखे इति भावः । ३ रसरत्नसमुच्चये न दृश्यते । ४ सदोदितानन्दाः इति र. र. स. पाठः । ५ ब्रह्मस्वभावममृतं इति रसरत्नसमुच्चये ।

पुनर्विलसद्देहा तेजःप्रायशरीराः; पुनः सदानन्दाः, केन ? मुदा हर्षेण,  
सदा सर्वस्मिन्काले आनन्दो येषां ते तथोक्ताः, परमानन्दे मग्न-  
त्वात्॥२६॥

आयतनं विद्यानां मूलं धर्मार्थकाममोक्षाणाम् ।

श्रेयः परं किमन्यत् शरीरमजरामरं विहायैकम् ॥ २७ ॥

शरीरमूलं सर्वं ज्ञातव्यमित्याह —आयतनमित्यादि । एकं अजरामरं जरामरणवर्जितं शरीरं विहाय त्यक्त्वा अन्यत् परमुत्कृष्टं श्रेयः कल्याणस्वरूपं किं ? न किमपीत्यर्थः । किंविशिष्टं शरीरं ? आयतनं विद्यानां व्याकरणादिचतुर्दशसंख्याकाज्ञानं निवासस्थानं, पुनः किंविशिष्टं ? मूलं धर्मार्थकाममोक्षाणां चतुर्णां पदार्थानां मूलं हेतुः, धर्मादयश्चत्वारः प्रतीता एव ॥ २७ ॥

प्रमाणतोऽपि प्रत्यक्षाद्यो न जानाति सूतकम् ।

अनादिविग्रहं देवं कथं ज्ञास्यति चिन्मयम् ॥ २८ ॥

आत्मनोऽपेक्षया सूते सुगमत्वं सूचयन्नाह —प्रमाणत इत्यादि । यः पुरुषः सूतकं रसेन्द्रं न जानाति; कुतः ? प्रमाणतः, प्रमाकरणं प्रमाणं, प्रमितिसाधनं वा, ततः, किंभूतात्प्रमाणतः ? प्रत्यक्षाच्चक्षुरिन्द्रिय-ग्राह्यरूपात्, स पुमान् चिन्मयमतिसूक्ष्ममात्मानं कथं ज्ञास्यति ? न कथमपीत्यर्थः, इन्द्रियागोचरत्वात् । किंविशिष्टं ? अनादिविग्रहं आदिश्च विग्रहं च आदिविग्रहे, ते न विद्यते यत्र स तं, उत्पत्तिशरीरयो-रभावात् स्थूलज्ञानाभाव इति तात्पर्यार्थः ॥२८॥

यज्जरया जर्जरितं कासश्वासादिदुःखवशमाप्तम् ।

१ 'प्रत्यक्षेण प्रमाणेन' इति र. र. स. पाठः । २ 'अदृष्ट-विग्रहं देवं' इति र. र. स. पाठः । ३ अस्या आर्यायाष्टीका-कारकता टीका न वर्तते । अस्माकं स्पष्टीकरणं त्वेवं-यत् जरया वार्धक्येन जर्जरितं शिथिलीभूतं, कासश्वासादिदोषाणां यत् दुःखं, तस्य वशे प्राप्तमिति तत्तथोक्तं, पुनः किंविशिष्टं ? बुद्धिः इन्द्रियाणि च तेषां प्रसरः कार्यक्षमता, प्रतिहतः बुद्धीन्द्रियप्रसरः यस्य तत्तथोक्तं, प्रतिहतबुद्धीन्द्रियव्यापारमित्यर्थः; एतादृशं शरीरं समाधौ न योग्यं भवति ॥२९॥ ४ 'विवशं च' इति र. र. स. पाठः ।

योग्यं तन्न समाधौ प्रतिहतबुद्धीन्द्रियप्रसरम् ॥२९॥

बालः षोडशवर्षो विषयरसास्वादलम्पटः परतः ।

जातविवेको वृद्धो मर्त्यः कथमाप्नुयान्मुक्तिम् ॥ ३० ॥

शरीरस्य वयोविभागेनास्थिरत्वं दर्शयन्नाह-बाल इत्यादि । षोडश-  
वर्ष इति षोडश वर्षाणि यस्य वयसि स षोडशाब्दो बाल इत्यर्थः ।  
ग्रन्थान्तरे बालत्वेऽपि वयोभेदा वर्तन्ते । यथा पद्यं, “आपञ्चमाच्च  
कौमारः पौगण्डो नवहायनः । आपोडशाच्च कैशोरो यौवनं च ततः  
परम्”—इति । बालो वस्तुज्ञाने अशक्तः । पुनः षोडशवर्षेभ्यः परः  
विषयरसास्वादलम्पटो भवति, विषयाः शब्दस्पर्शरूपरसगन्धाः, रसाः  
शृङ्गारहास्यकरुणारौद्रवीरभयानकवीरमत्साद्भुतशान्ताः । केचित् शान्-  
न्तं रसं न ब्रुवन्ति, निर्विकारत्वात् । एतेषां आस्वादः स्वादः तत्र  
लम्पटो व्यासक्तः, अथ वा विषयानन्तरं स्नेहस्तत्रेति । अतः परतो  
जातविवेको भवति उत्पन्नविचारो भवति । तदा वृद्धोऽक्षमः परं  
मनुष्यः मुक्तिं कैवल्यं कथमाप्नुयात् ? न कथमपीत्यर्थः, वयस्युपसव-  
भावात् ॥ २९ ॥ ३० ॥

अस्मिन्नेव शरीरे येषां परमात्मनो न संवेदः ।

देहत्यागादूर्ध्वं तेषां तद्ब्रह्म दूरतरम् ॥ ३१ ॥

पूर्वपद्याभिप्रायं विचार्य मुक्तिप्राप्तौ प्रशङ्कितः प्राह-अस्मिन्नित्यादि ।  
अस्मिन् शरीरे वर्तमाने क्षेत्ररूपे, येषां पुंसामात्मसंवेदो न जातः  
ब्रह्मज्ञानं न जातं, तेषां पुंसामेव देहत्यागादूर्ध्वं शरीरोत्सर्गतः पश्चात्,  
तद्ब्रह्म दूरतरं दूराद्दूरतरमित्यर्थः ॥ ३१ ॥

ब्रह्मादयो यजन्ते यस्मिन् दिव्यां तनुं समाश्रित्य ।

जीवन्मुक्ताश्चान्ये कल्पान्तस्थायिनो मुनयः ॥ ३२ ॥

अधुना पूर्वमतं द्रढयति-ब्रह्मादय इत्यादि । यस्मिन् ब्रह्मादयो  
विष्णुरुद्रेन्द्रादयो ब्रह्मविदो यजन्ते संगतिं कुर्वन्ति समाप्नुवन्तीत्यर्थः  
'यज' देवपूजासंगतिकरणदानेषु, अत्र संगतिकरणमर्थो दर्शितः ।  
किं कृत्वा प्राप्नुवन्ति ? दिव्यां तनुं परमां समाश्रित्य संप्राप्य । तेभ्यो

१ 'यातविवेको वृद्धो' इत्यपि सम्यक्पाठः, वार्धक्ये विवेकहानेः  
प्रसिद्धत्वात् । रसेश्वरदर्शने माधवाचार्यैरप्ययमेव पाठः स्वीकृतः ।

२ 'यतन्ते तस्मिन्' इति र.र.स. पाठः ।

ब्रह्मादिभ्योऽप्यन्ये अपरे मुनयो नारदादयो जीवन्मुक्ता यजन्ते संगतिं कुर्वन्ति । तेऽपि किंविशिष्टाः ? कल्पान्तस्थायिनः प्रलयान्तेऽपि तिष्ठन्तीति भावः । ब्रह्मादयस्तिष्ठन्त एव ॥ ३२ ॥

तस्माज्जीवन्मुक्तिं समीहमानेन योगिना प्रथमम् ।

दिव्या तनुर्विधेया हरगौरीसृष्टिसंयोगात् ॥ ३३ ॥

इति बहुधा विचार्यैवस्तुस्तुतिमाह—तस्मादित्यादि । यतो ब्रह्मादयो जीवन्मुक्ताश्चान्ये दिव्यां तनुं विधाय मुक्तिं प्राप्तास्तस्माद्धेतोर्योगिना योगयुक्तेन प्रथमं दिव्या तनुर्विधेया दृढशरीरं कार्यमित्यर्थः । किंविशिष्टेन योगिना ? जीवन्मुक्तिं समीहमानेन योगिना दिव्या तनुर्विधेया । कुतः ? हरगौरीसृष्टिसंयोगात् । उमेश्वरसृष्टी रसेन्द्रस्तस्य सेवनादित्यर्थः । दृढशरीरेण वाञ्छितं साध्यते न त्वन्यथा ॥ ३३ ॥

तस्यापि साधनविधौ सुधिया प्रतिकर्मनिर्मलाः प्रथमम् ।

अष्टादशसंस्कारा विज्ञातव्याः प्रयत्नेन ॥ ३४ ॥

इति परमहंसपरिव्राजकाचार्यश्रीमद्गोविन्दभगवत्पादविरचिते रसहृदयतन्त्रे रसप्रशंसात्मकः प्रथमोऽवबोधः ।

दिव्यतनोर्हेतुत्वाद्रसेन्द्रस्य साधनविधौ साधनोपदेशे सुधिया पूज्यमतिना पुंसां प्रथमं अष्टादशसंस्काराः प्रयत्नेन ज्ञातव्याः । संस्क्रियन्त इति संस्काराः । पुंस्यपि गर्भाधानादयः षोडश संस्कारा वर्तन्ते; अत एव संस्कारैरुभयोः साम्यं दोषाभावत्वं गुणवत्त्वं च स्यात् । अतो ब्राह्मणक्षत्रियवैश्यशूद्राः स्युः । किंविशिष्टाः संस्काराः ? प्रतिकर्मनिर्मलाः कर्म कर्म प्रति निर्दोषाः ॥ ३४ ॥

इति श्रीमत्कुरलवंशपयोधिसुधाकरमिश्रमहेशात्मजचतुर्भुजविरचितायां मुग्धावबोधिन्यां रसहृदयटीकायां रसप्रशंसात्मकः प्रथमोऽवबोधः ॥ १ ॥



१ अत्रापि टीकाकृता 'हरगौरीसृष्टिसंयोगात्' इति पदमन्यथा विवृतं, कुतः ? हरसृष्टिः पारदा, गौरीसृष्टिः अभ्रकं, तयोः संयोगात्; पारदाभ्रकयोः संयोगादेव दिव्यतनुप्रापणं प्रसिद्धम् । रसेश्वरदर्शने माधवाचार्यैरन्येवमेवास्यार्थो दर्शितः ।

## अथद्वितीयोऽवबोधः ।

अथाष्टादश संस्काराः :

स्वेदनमर्दनमूच्छ्रोत्थापनपातननिरोधनियमाश्च ।

दीपनगगनग्रासप्रमाणमथ चारणविधानं च ॥ १ ॥

गर्भद्रुतिबाह्यद्रुतिजारणरसरागसारणं चैव ।

क्रामणवेधौ भक्षणमष्टादशधैरिति रसकर्म ॥ २ ॥

यस्योपजीव्यते कीर्तिः संगमेव सुधामुजाम् ।

स श्रीमान्कारयामास वृत्तिं मुग्धावबोधिनीम् ॥

आर्याद्वयेन रसाष्टादशसंस्कारोद्देशः कृतः ॥ १ ॥ २ ॥

अथ स्वेदनम् ।

आसुरिपटुकटुकत्रयचित्रार्द्रकमूलकैः कलांशैश्च ।

सूतस्य काञ्जिकेन त्रिदिनं मृदुवह्निना स्वेदः ॥ ३ ॥

अधुना संस्काराणां साधने लक्षणमाह । तत्र प्रथमोद्दिष्टस्य स्वेदनसंस्कारस्य साधनं स्पष्टयन्नाह—आसुरीत्यादि । सूतस्य पारदस्य, त्रिदिनं दिनत्रयपरिमाणं यथा स्यात्तथा, मृदुवह्निना खल्पाग्निना, स्वेदः स्वेदनं, कार्यम् । केन ? काञ्जिकेन सौवीरेण । कैः सह ? आसुरिपटु-कटुकत्रयचित्रार्द्रकमूलकैः सह । आसुरी राजिका, पटु सैन्धवं लवणविशेषः, केचित्पटुशब्देन क्षारमपि व्याचक्षते; कटुकत्रयं शुण्ठीमरिचपिप्पल्यः; चित्रकं प्रतीतिं, आर्द्रकं कन्दविशेषो नागरहेतुः; मूलकं कन्दविशेषः प्रसिद्धः । किंविशिष्टैरेतैः ? कलांशैः षोडशांशैः षोडशांशः प्रत्येकं संयुज्यते, सर्वसंमतमिदं व्याख्यानम् । अत्र विशेषः काञ्जिके<sup>१</sup> “सर्वधान्याम्लसंधानं तुषवर्ज्यं तु कारयेत् । उरगा त्रिफला क्रान्ता

१ चारणे विधानं च इति पाठान्तरम् । २ ‘मष्टादशमिति रसे कर्म’ इति ख. ।

३ कलांशश्च इति ख. । ४ अधुना पूर्वोक्त संस्काराणां, साधनं क्रमेणाह इति ख.ग. । ५ सूतस्य खन्युद्भवस्य इति ख. ग. । ६ केन प्रकाररूपेण ? इति ख. ग. । ७ व्याख्यानयन्ति इति ख. ग. । ८ प्रतीतः इति ग. । तानि तैः इति चाधिकः पाठः ख. ग. । ९ षोडशांशं ख. । १० मिति इति ग. । ११ काञ्जिकमिति इति ग. ।

लघुपर्णां शतावरी ॥ तेन युक्तं रसस्त्रिन्नं त्रिदिनं मृदुवह्निना । दोला-  
यन्त्रेण तीव्रेण मर्दयित्वा पुनः पुनः—”इति रसेन्द्रमङ्गलात् । “क्षारा-  
म्लैरौषधैर्वापि दोलायन्त्रे स्थितस्य हि । पाचनं खेदनाख्यं स्यान्मलशै-  
थिल्यकारकं”—इति परिभाषा । “द्रवद्रव्येण भाण्डस्य पूरितार्थोदरस्य  
च मुखस्योभयतो द्वारद्वयं कृत्वा प्रयत्नतः ॥ तस्योपरि क्षिपेद्भाण्डं तन्मध्ये  
रसपोटलीम् । बद्ध्वा तु खेदयेदेतदोलायन्त्रमिति स्मृतम्”—इति  
दोलायन्त्रलक्षणम् ॥ ३ ॥

अथ मर्दनम् ।

गुडदग्धोर्णालवणैर्मन्दिरधूमेष्टिकासुरीसहितैः ।

रसषोडशांशमानैः सकाञ्जिकैर्मर्दनं त्रिदिनम् ॥ ४

द्वितीयोद्दिष्टस्य मर्दनस्य साधनं स्पष्टयन्नाह—गुडेत्यादि । एतैरौ-  
षधैर्दिनत्रयपरिमाणं रसस्य मर्दनं कार्यम् । एतैः कैः ? गुडदग्धोर्णा-  
लवणैः; गुड इक्षुविकारः प्रसिद्धः; दग्धोर्णा दग्धा चासौ ऊर्णा चेति  
समासः. ऊर्णा प्रतीता मेशरौमनिवयमित्यर्थः; लवणं सैन्धवमेकं  
‘गुडदग्धोर्णारजनी’ इति वा पाठः; तत्र हरिद्रा ग्राह्या, न सैन्धवम् ।  
रसषोडशांशमानैः रसात्षोडशांशप्रमाणैः । ‘अंश’ इत्यस्य प्रत्येकं  
संबन्धः । विशेषश्चात्र,—“वस्त्रैश्चतुर्गुणैर्वद्धः सूतः स्थाप्यः शुभेऽहनि ।  
लोहार्काश्मज्जखल्वे तु तप्तेष्वेव तु मर्दयेत् ॥ उद्दिष्टैरौषधैः सार्धं  
सर्वाम्लैः काञ्जिकैरपि । पेषणं मर्दनाख्यं स्यात्तद्वहिर्मलनाशनं”—इति  
परिभाषा । अत्र यन्त्रं तु खल्व्वाख्यं ज्ञेयम् । तल्लक्षणं तु,—“खल्वयोग्या  
शिला नीला श्यामा स्निग्धा दृढा गुरुः ॥ षोडशाङ्गुलिकोत्सेधो  
नवाङ्गुलिकविस्तरा”—इति । खल्वयोग्यशिलालक्षणं प्रसंगादुक्तम् ।  
“उत्सेधेन नवाङ्गुलः खलु कलातुल्याङ्गुलायामवान् विस्तारेण दशां-

१ लघुपर्णा इति ख.ग. । २ दोलायन्त्र इति ख.ग. । ३ पचनं इति  
ग. । ४ धूमेष्टिका इति ख. ग. । ५ सकाञ्जिकैस्त्रिदिनम् इति ग. ।  
६ खेदितस्य द्वि० इति ख. ग. । ७ ग. पुस्तके न दृश्यते अत्र  
लवणः प्रतीतः इत्यधिकः पाठः । ८ मेषमेण्यास्तु राम इति ग  
पुस्तकस्थः पाठः । ९ मेवं इति ख.ग. । १० षोडशांशैः रसात् षोड-  
शांशः प्रत्येकं सम्बन्धः इति ग. । ‘अंश’ इत्यस्य इति पाठः ख पुस्तके  
नास्ति । प्रत्येकं सम्बन्ध इत्यत्र इति शेषः इति ख. । ११ षोडशां-  
गुल उत्सेधो नवाङ्गुलिकविस्तरात् इति ख. ग. ।



गुलोऽथ मुनिभिर्निघ्नस्तथैवांगुलैः ॥ पाल्यां द्वयङ्गुलविस्तरश्च मस्-  
खोऽतीवार्धचन्द्रोपमो घर्षो द्वादशकांगुलश्च तदयं खल्वो मतो  
मर्दने—इति ॥ ४ ॥ अथ मूर्च्छना

मलशिखिविषाभिधाना रसस्य नैसर्गिकास्त्रयो दोषाः ।

मूर्च्छा मलेन कुरुते, शिखिना दाहं, विषेण मृत्युं च ॥ ५ ॥

रसस्य पारदस्य दोषास्त्रयो वर्तन्ते । किंविशिष्टाः ? मलशिखि-  
विषाभिधानाः, मलश्च शिखी च विषं च तान्येवाभिधानं नाम येषां ते  
तथोक्ताः । पुनः किंविशिष्टाः ? नैसर्गिकाः निसर्ग उत्पत्तिस्तत्संबन्धि-  
नः सहजा इत्यर्थः । विशेषश्चात्र “मलाद्याः पञ्चदोषाः स्युर्भूजार्थाः  
सप्तकञ्चुकाः ॥ कुष्ठानष्टौ रसान्तःस्था रसे तेऽनन्तदोषदाः”—इति  
रसमङ्गतकलिकायाम् । यद्यपि रसेन्द्रमङ्गले पञ्च मलादयो नैसर्गि-  
का दोषाः कथितास्तथाऽप्यत्र त्रय एव अन्ये द्वे गुरुत्वचपलत्वे  
नैसर्गिकदोषरूपे कुतो न स्तः ? त्रिभिः स्वेदनमर्दनमूर्च्छनात्मकैः सं-  
स्कारैरनिवृत्तेः । नैसर्गिकग्रहणाद्वैकारिकाणामपि ग्रहणं स्यात् । अत्र  
नैसर्गिका उक्ता वैकारिकाः कुतो नोक्ताः ? वैकारिकाणां भावाभावात् ।  
रसो दोषत्रयावृतः प्राश्यमानः किं करोति ? मलेन मलदोषेण मूर्च्छा  
इन्द्रियमोहं कुरुते शिखिना दाहं, विषेण मृत्युं मरणं चेति  
समुच्चये । एषामपहरणं कार्यमिति भावः । “स्वरूपस्य विनाशेन पि-  
ष्टित्वापादनं हि यत्तद्विद्वद्भिर्जितसूतोऽसौ नष्टपिष्टैः स उच्यते ॥ मर्दने-  
हिष्टमेषज्यैर्नष्टपिष्टत्वेकारकम् । तन्मूर्च्छनमिति प्रोक्तं दोषत्रयविना-  
शनम्”—इति । यन्त्रमत्र खल्वमेव पूर्वोक्तं यत् ॥ ५ ॥

१ मुनिभिरङ्गुलैर्नाम सप्ताङ्गुलैः । अथमुनिभिरित्यत्र मुनि-  
मितैः इति ख. ग. । २ पाल्या इति ख. ग. । ३ घर्षो नाम घर्षको मर्द-  
कः । ४ मर्दितरसस्य मूर्च्छनाख्यं तृतीयं संस्कारमाह—मलेत्यादि-  
इति ख. ग. पुस्तकयोर्दृश्यतेऽधिकः पाठः । ५ स्त्रयो इत्यनन्तरं  
त्रिसंख्याका इत्यधिकः पाठः ख. ग. । ६ स्युर्भूमाद्याः इति ख. ग.  
७ कुष्ठाश्चाष्टौ इति ख. ग. ८ गुरुत्वचपलत्वयोनैसर्गिकदोषत्वेऽपि  
स्वेदनमर्दनमूर्च्छनाख्यैस्त्रिभिरेकनिवृत्तेः प्रयोजनाभावादस्मिन् प्रकरणे  
तयोरग्रहणमिति भावः । ९ नैसर्गिकदोषनिवृत्तौ वैकारिकदोषाणामपि  
निवृत्तिरिति । १० रसे दोषास्त्रयः इति ग. । ११. शिखिना इत्यारभ्य  
मरणमिति पर्यन्तं ग. पुस्तके नास्ति । १२ मतोऽपहरणं इति ख. ग.  
१३ नष्टपिष्टः इति ग. । १४ नष्ट पिष्टिक इति ख. ग. । १५ तत् इति ख. ग.

गृहकन्या हरति मलं, त्रिफलाऽग्निं, चित्रकश्च विषम् ।

तस्मादोभेभिश्चैर्वारान् समूर्च्छयेत्सप्त ॥ ६ ॥

त्रिदोषापहरणं मूर्च्छनं चाह गृहकन्येत्यादि । गृहकन्या गृहकुमारिका, मलं प्रथमं दोषं हरति । पुनस्त्रिफला त्रयाणां फलानां समाहारः त्रिफला, अग्निं द्वितीयं दोषं हरति; समाहारो यथा,—“एका हरीतकी योज्या द्वौ च योज्यौ विभीतकौ । चत्वार्यामलकान्येवं त्रिफलेयं प्रकीर्तिता”-इति । पुनश्चित्रकोऽग्निः, विषं तृतीयं दोषं हरति दूरीकरोतीत्यर्थः । तस्माद्धेतोरेभेस्त्रिभिर्गृहकन्यात्रिफलाचित्रकैर्मिश्रितैरेकीकृतै रसं सप्त वारान्मूर्च्छयेत् विधिवन्मूर्च्छनं कुर्यात् । विशेषश्चात्र, “मूर्च्छनं रसरजस्य कर्तव्यं वादिभिः सदा । विषैस्त्रिफलया पूर्वं बृहत्पोषविषैस्तथा ॥ कर्कोटीक्षीरकन्दाभ्यां चित्रेण गृहकन्यया । एकेनैष्यथ संमर्द्यो याममेकं तु पारदः ॥ किंनरं यन्त्रमादाय ह्योषध्या लेपयेत्तलम् । नवसारयुतं सूतं यन्त्रमध्यगतं न्यसेत् ॥ दद्याद्रसोपरि श्रावं सन्धिलेपं दृढं मृदा । लवणेन च संपूर्य द्वारं संरुध्य यत्नतः ॥ चुहिकोपरि संस्थाप्य दीप्ताग्निं ज्वालयेत्सुधोः । यामैकेन तदुत्तार्य कर्तव्यः शीतलो रसः ॥ यन्त्रादुद्धृत्य यत्नेन सूतमुत्थाप्य मूर्च्छितम् । अमूर्च्छितस्तदा देयः कलांशं मूर्च्छिते रसः ॥ सिन्धूत्थटङ्गणाभ्यां च मर्दयेन्मधुसंयुतम् । दोलायन्त्रे ततः खेद्यः क्षाराम्ललवणैः सह ॥ उत्थाप्य मूर्च्छयेत्पश्चात् वारंवारं रसेश्वरम् । पुनरुत्थापितं कुर्यादेकविंशतिवारकम्—” इति रससारे ॥ ६ ॥

अथोत्थापनम् ।

अमुना विरेचनेन हि सुविशुद्धो नागवङ्गपरिमुक्तः ।

सूतः पातनयन्त्रे समुत्थितः काञ्जिकंकाथात् ॥ ७ ॥

सूतो नागवङ्गपरिमुक्तो भवति नागवङ्गाभ्यां दोषाभ्यां विरहितः पारदो भवतीत्यर्थः । किंविशिष्टः सन्? समुत्थितः सन् । पातनयन्त्रे

१ एतेन वाथ इति ख. ग. । २ श्रावमिति शरावमित्यर्थः श्रावं इति गः । अमूर्च्छितं तदा देयं कलांशं मूर्च्छितं रसे इति ख. ग. । ४ उत्थाय इति ग. । ५ ‘कुर्यादेवं विंशतिवारकं’ इति पाठान्तरम् । ६ रससागरे इति ख. ग. । ७ काञ्जिके काथात् इति ख. ग. । ८ मूर्च्छित रसस्योत्थापनं संस्कारमाह-अमुनेत्यादि । इति ख. ग. पुस्तकयोर्दृश्यतेऽधिकः पाठः ॥

स्थालीद्वयसंपुटे सम्यग्विधानेनोत्थितः सन्।कस्मात् ? काञ्जिकं सौवी-  
रं पूर्ववर्णितं तत्काथसंयोगादित्यर्थः । हि निश्चितम् । अमुना विरेचने-  
न उक्तशोधनेन सूतः सुविशुद्धो भवेत् विशेषेशुद्धो भवेदित्युत्थापनम्।  
अनेन विधिना हिङ्गुलस्थस्य सूतस्यापि उत्थापनं भवति । “स्वेदना-  
दिकैयोगेन स्वरूपापादनं पुनः। तदुत्थापनमित्युक्तं मूर्च्छाव्यापत्तिनाश-  
नं”—इति. उत ऊर्ध्वं स्थापनं उत्थापनम् । अत्र यन्त्रं तु, “अष्टाङ्गु-  
लपरीणाहमानाहेन दशाङ्गुलम् । चतुरङ्गुलकोत्सेधं तोयाधारोऽ-  
ङ्गुलादधः ॥ अधोभाण्डे मुखं तस्य भाण्डस्योपरिवर्तिनः । षोडशा-  
ङ्गुलविस्तीर्णपृष्ठस्याऽऽस्ये प्रवेशयेत् ॥ पार्श्वयोर्महिषीक्षीरचूर्णमण्ड-  
रफणितैः॥ विलिप्य शोषयेत्सन्धिं जलाधारे जलं क्षिपेत् । चुल्ल्या-  
मारोपयेदेतत् पातनायन्त्रमीरितम् ”-इति ॥ ७ ॥

अथ पातनम् ।

कृत्वा तु शुल्बपिष्टिं निपात्यते नागवङ्गशङ्कातः ।

तस्मिन्दोषान्मुक्त्वा निपतति शुद्धस्तथा सूतः ॥ ८ ॥

पञ्चमोद्विष्टं पातनसंस्कारं स्पष्टयन्नाह-कृत्वेत्यादि । तु पुनः  
उत्थितं सूतं शुल्बपिष्टिं कृत्वा शुल्बेन ताम्रेण सह तयोर्मेलनं यथा  
स्यात्तथा पेपणं विधाय तस्मिन् पातनयन्त्रे निपात्यते कर्मविदेति शेषः ।  
कुतः? नागवङ्गशङ्कातः नागवङ्गदोषग्लानितः। तथा उक्तविधानेन निपतति  
सति पातनकर्मणि कृते सति शुद्धः सूतो भवेत् । वारामित्यनुक्ते ग्रन्था-  
न्तरे त्रिसप्तैकाविंशतिवारं पातनकर्मणि कृते सति सम्यक् नागवङ्गशङ्का  
नश्यतीति भावः । विशेषश्चात्र पातनायन्त्रे, “द्वौ भागौ शुद्धसूतस्य  
शुल्बभागैकसंयुतौ । विंशंशं लवणं दत्त्वा पिष्टीकुर्याच्च सुन्दरम् ॥

१ विधानोत्थितः ख. ग. । २ विशेषः शुद्धो ग. ।  
३ स्वेदातपादियोगेन ख. । स्वेदनामादियोगेन ग. । ४ यतः ग. ।  
५ उत ऊर्ध्वं ग. । ६ तोयाधाराङ्गुलादधः ख ग. । तोयाधारं गला-  
दधः इति समीचीनः पाठः । ७ लिप्त्वा विशेषयेत् ख. ग. । ८ बुध्या  
ख. ग. । ९ पिष्टी ग. । १० अथ मूर्च्छितरसस्य इत्यधिकः पाठः ख.  
ग. । ११ न तु ग. । १२ शुल्बां पिष्टीं ग. । १३ सह तस्य पेपणं विधाय  
इति ख. ग. । १४ स्यात्तथा पेपणं विधाय इति ग. पुस्तके न दृश्यते  
१५ विशेषतश्च पातनायन्त्रम् ख. ग. । १६ संयुतैः ग. । १७ त्रिंशंशं ख. ।  
त्रिंशंशो ग. । १८ पिष्टी कुर्याच्च ख. ग. । १९ सुन्दरम् ख. ।

अष्टाङ्गुलविस्तीर्णं दैर्घ्येण दशाङ्गुलं त्वधोभाण्डम् । कण्ठादधः समन्ता-  
च्चतुरङ्गुलीकृतजलाधारम् ॥ अन्तःप्रविष्टतलभाण्डवर्द्धनं जलमग्नि-  
जमुखप्रान्तम् । उपरिष्ठाच्चिपिटर्घटी देयोदरषोडशाङ्गुलविशाला ॥  
तस्मिन्नधोर्ध्वभाण्डे निपातितः सकलदोषनिर्मुक्तः । सुतरां भवति  
रसेन्द्रो जीर्णग्रासोऽपि पात्योऽसौ ॥ “अध ऊर्ध्वं तथा तिर्यक् पातस्त्रि-  
विध उच्यते । यत्र तिष्ठति सूतेन्द्रो वह्निस्तत्रऽन्यथा जलम् ॥ उक्तौ-  
षधैर्मर्दितपारदस्य यन्त्रस्थितस्योर्ध्वमधश्च तिर्यक् ॥ निर्यापनं पातन-  
संज्ञमुक्तं वङ्गाहिसंपर्कजकञ्चुकघ्नम्”—इति । ऊर्ध्वपाते रसस्योर्ध्वग-  
मनं, तत्राधःपात्रे वह्निः जलमूर्ध्वपात्रे; अधःपाते तु रसस्याधस्ताद्गमनं  
भवति, यन्त्रं तदेव परं तु अग्निजलयोर्व्यत्यासः, जलमत्राधःपात्रे,  
अग्निरूर्ध्वपात्रे; तिर्यक्पाते तु रसस्तिर्यक् पतति, तत्रैकपात्रपृष्ठे जलं  
अन्यपात्राधो वह्निः ॥ ८ ॥

अथातो रोधनम् ।

मर्दनमूर्च्छनपातैः कदर्थितो भवति मन्दवीर्यत्वात् ।

सृष्ट्यम्बुजैर्निरोधाल्लब्धाप्यायो न षण्ढः स्यात् ॥ ९ ॥

अथ षष्ठोद्दिष्टं निरोधनसंस्कारं स्पष्टयन्नाह—  
मर्दनेत्यादि । एतैर्मर्दनमूर्च्छनपातैः संस्कारविशेषैः कृत्वा मन्दवीर्यत्वात्  
कदर्थितो भवति । कुत्सितविधानेन कदर्थितो भवतीत्यर्थः । पुनः  
सूतः सृष्ट्यम्बुजैः सह मर्दनानन्तरं निरोधात् मूषाद्वयसंपुटे कूपिकायां  
वा निरोधात् रुध्रनात्, लब्धाप्यायः प्राप्तबलः सन् न षण्ढः स्यात्  
न शुक्ररहितो भवति । सृष्टिः मूत्रशुक्रशोणितरूपा; अम्बुजं लवणं ?

१ अष्टाङ्गुलं ख. ग. । २ दैर्घ्यं ग. । ३ जलाधारा इति ख. ग. । ४ वदन ख. ग.  
५ प्रान्तः ख. ग. । ६ पटी ख. ग. । ७ निर्यापनं ख. ग. । ८  
ऊर्ध्वपाते इत्यारभ्य रसस्या इति पर्यन्तं ग पुस्तके नास्ति । तत्र—  
“उत्थापनं कर्मणा ऊर्ध्वपातनं अनेन अधस्ताद्” इत्यस्ति ९ ग.  
पुस्तके नास्ति । १० तिर्यक् पाते इत्यारभ्य वह्निः पर्यन्तं ग. पुस्तके  
नास्ति, अथ च तत्र—“पृष्ठे तत्र जलं उपरितनपात्रोपरि” इत्येवं  
पठितम् । ११ मन्दवीर्यत्वात् ग. । १२ अथ पातितस्य रसस्य इत्यधि-  
कः पाठः ख. ग. । १३ मूषाद्वये संपुटे ग. । १४ रोधनात् ख. रुधनात्  
ग. । १५ अम्बुजा ख. ग.

सैन्धवं, कमलमिति मन्दाः । सृष्टिर्यथा,—“गोजाविनरनारीणां मूत्रं शुक्रं च शोणितम् । सृष्टिरेषा समाख्याता परहृदोपविनाशिनी”—इति शक्त्यवतारात् । यन्त्रं यथा,—“रक्तसैन्धवखांटेन मूपाढ्वं प्रकल्पयेत् । तत्संपुटे रसं क्षिप्त्वा नवसारं सनिम्बुकम् ॥ संपुटस्य प्रयत्नेन लेपयेत्सन्धिसुत्तमम् । वज्रमृत्खां समादाय चेष्टयेत्तत्प्रयत्नतः ॥ छायाशुष्कं च तत्कृत्वा भूगर्भे स्थापयेत्ततः । अग्राहुलप्रमाणेन मूपोर्ध्वं तत्र पूरणम् ॥ त्रिसप्तदिनपर्यन्तं करीपाग्निं च कारयेत् । दिने दिने प्रकर्तव्या मूपा सैन्धवनूतना ॥ स्वेदयेत्तत्प्रयत्नेन भूगर्भे स्थापयेत्ततः । अथवा कूपिकामध्ये सूतं सैन्धवसंयुतम् । भूगर्भे च ततः स्थाप्यं एकविंशदिनावधि । अयं निरोधको नास्ति महामुखकरो रसे” इति ॥ ६ ॥

अथ नियमनम् ।

इति लब्धवीर्यः सम्यक् चपलोऽसौ संनियम्यते तदनुं ।

फणिलशुनाम्बुजमार्कवर्ककोटीचिञ्चिकास्वेदात् ॥ १० ॥

सप्तमोद्दिष्टसंस्कारं स्पष्टयन्नाह—इतीत्यादि । इति पूर्वोक्तविधानेन यन्त्रेणादिना, तदनु रोधनानन्तरं; असौ चपलश्चञ्चलो रसो नियम्यते कर्मविदा संनियमनं क्रियते । कस्मात् ? फणिलशुनाम्बुजमार्कवर्ककोटीचिञ्चिकास्वेदात्; फणी ताम्बूलं, लशुनं रसोनः, अम्बुजं लवणं, मार्कवः भृङ्गराजः, कर्कोटीति प्रतीता बन्ध्या, चिञ्चिका

१ लवणमित्यारभ्य मन्दाः इति पर्यन्तं ख. ग. पुस्तकयोर्न दृश्यते । २ “स्त्रीपुंसोः शुक्रयुगलमप्रसूनारजस्तथा । एतत्सृष्टित्रयं प्रोक्तं पुण्यमेतद्वरानने”—इति रसावतारे । ३ शक्त्यवतारादिति ग. । ४ “यथा” इति ग. पुस्तके नास्ति । ५ तत्संपुटं ख. ग. । ६ छायाशुष्कं ग. । ७ भूगर्भे ग. । ८ मुखकरः परः ख. ग. । ९ नियम्यते ग. । १० इति तदनु लब्धवीर्यश्चपलोऽसौ संनियम्यते सम्यक् । इति समीचीनेः पाठः केचित् इति लब्धवीर्यः सम्यक् इत्यत्र एवं लब्धवीर्यं इतीच्छन्ति । तथा च टीकायामपि ‘इति’ इत्यत्र ‘एवं’, “सम्यक् लब्धवीर्यः” इत्यत्र “वीर्यं लब्धः” इति पाठमिच्छन्ति । ११ ‘कर्कोटी’ इति ख. ग. पुस्तकयोर्न दृश्यते । १२ ‘अथ निरोधितरसस्य’ इत्यधिकः पाठः ख. ग. । तथा च ‘सप्तमोद्दिष्टं’ इत्यनन्तरं ‘नियामक’ इत्यधिकः पठ्यते । १३ यन्त्रादिना ख. ग. । १४ नियमनं ख. ग. ।

अम्लिका, एताभिः सहै यः स्वेदः यन्त्रे अग्नितापः तस्मात् । किंवि-  
शिष्टः ? सम्यक् लब्धवीर्यः प्राप्तबलो वीर्यवान् रसः चपलत्वनिवृत्तये  
नियम्यत इत्यर्थः । विशेषश्चात्र,—“काचकूपीं मृदालिप्य रसो मध्ये  
विमुच्यते । कलांशं टङ्कणं दत्त्वा मध्ये किञ्चित्प्रदीयते ॥ द्वारमुद्रा  
प्रकर्तव्या वज्रमृत्तिकया दृढा । भूगर्भे कूपिकां स्थाप्य सितया  
गर्भपूरणम् । करीषाग्निः प्रकर्तव्य एकविंशदिनावधि । अयं  
नियामको नाम वह्निप्रत्यन्तकारकः ॥ रोधनाल्लब्धवीर्यस्य  
चपलत्वनिवृत्तये । क्रियते यो रसस्वेदः प्रोक्तं नियमनं हि तत्”  
इति । यन्त्रलक्षणं तु,—“चतुःप्रस्थजलाधारं चतुरङ्गुल-  
काननम् । घटयन्त्रमिदं प्रोक्तं तदाप्यायनकं स्मृतम्”—इति ॥१०॥

अथ दीपनम् ।

भूखगटङ्कणमरिचैर्लवणासुरिशिशुकाञ्जिकैस्त्रिदिनम् ।

स्वेदेन दीपितोऽसौ ग्रासार्थी जायते सूतः ॥ ११ ॥

अष्टमोद्दिष्टस्य दीपनसंस्कारस्य विधिं<sup>१</sup> स्पष्टयन्नाह—भूखगेत्यादि ।  
असौ पूर्वसंस्कृतरस एतैरौषधैस्त्रिदिनं निरन्तरं यथा स्यात्तथा स्वेदेन  
दीपितः क्षुत्पीडितः सन् ग्रासार्थी कवलाभिलाषी जायते । एतैरौषधैः  
भूखगटङ्कणमरिचैः; न केवलमेतैः पुनर्लवणासुरिशिशुकाञ्जिकैः । भूः  
तुर्वरी, खगः कासीसं, टङ्कणं सौभाग्यं, मरिचमूषणं, एतैः । पुनः  
लवणं सैन्धवं, आसुरी राजिका, शिशुः सौभाजनं वृक्षविशेषः, काञ्जि-  
कं पूर्वोक्तं अम्लीभूतं, एतैश्चेति । विशेषश्चात्र, “स्वेदनं रसराजस्य  
क्षाराम्लविषमयकैः । बीजपूरं समादाय वृन्तमुत्सृज्य कारयेत् ॥  
तस्य मध्ये क्षिपेत्सूतं कलांशक्षारसंयुतम् ॥ द्वारं निरुध्य यत्नेन  
वस्त्रमध्ये निबन्धयेत् ॥ दोलास्वेदः प्रकर्तव्य एकविंशदिनावधि । दिने  
दिने प्रकर्तव्यं नूतनं बीजपूरकम् ॥ लेलिहानो हि धातुश्च पीड्यमानो

१ आम्लिका ग. । २ सहायः ग. । ३ नरः ख. ग. । ४  
नियम्ये ग. । ५ सितया ख. ग. । ६ मत्यन्त ख. ग. । ७ घटे  
स्वेदः ख. ग. । ८ जलाधारं ग. । ९ अयं नियामित रसस्य इत्यग्नि-  
कः ख पुस्तके । ‘अष्टमोद्दिष्टस्य’ इति ग पुस्तके नास्ति । ‘अष्टमोद्दिष्टं’  
ख. । १० ‘दीपनसंस्कार’ ख. । दीपनं ग. । ११ ‘विधिं’ इति ख.  
ग. पुस्तके नोपलभ्यते । १२ माह ख. । १३ ख. ग. पुस्तके  
नोपलभ्यते । १४ जुडुपार्जितः ख. ग. । १५ फटकी ख. ग. ।

विधाः कृपणा इदं शास्त्रं रत्नाकररूपं बहुरत्नं प्राप्य दलादिद्रव्येण कृतकृत्याः । शास्त्रसमुद्रयोर्गुणरत्नः साम्यं; वराटिकादलादिद्रव्ययोः साम्यं तुच्छतया; यत उभावपि निकृष्टावेव । यत एतच्छास्त्रं बहु-प्रदं, मुद्रिकावेधस्पर्शवेधधूमवेधशब्देव यथास्यवेधाधाम्ययातुवेधप्रद-त्वात् ॥ १ ॥

अन्ये पुनर्महान्तो लक्ष्मीकरिराजकौस्तुभादीनि ।

अवधीर्य लब्धवन्तः परामृतं चामरा जाताः ॥ २ ॥

पुनरत्र ग्रन्थे गुणाधिक्यशतं च वर्णयन्नाह-अन्ये इत्यादि । “पुनरित्यप्रथमविशेषणयोः”-इति प्रसादः । अत्र पुनर्विशेषणे । अन्ये पूर्वभ्यो महान्तो वर्तन्ते । किं कुर्वन्तः ? परामृतं लब्धवन्तः सन्त अमरा जाताः मरणरहिता जीवन्मुक्ता जाता इत्यर्थः । परं च तदमृतं चेति समासः; मोक्षमित्यर्थः । किं कृत्वा ? लक्ष्मीकरिराजकौस्तुभादीनि अवधीर्य अवहेलनं विधाय; लक्ष्मीहरिप्रिया, करिराज परावत इन्द्रवारण, कौस्तुभो हरेर्मणि, इत्यादीनि चतुर्दशरत्नानि । सतामयमेव स्वभावः, दरिद्राणां कृपणानां पूर्ववत् । अत एवैतच्छास्त्रं कृपणमहतां निकषरूपम् ॥ २ ॥

क्षारौषधिपट्वम्लैः क्षुद्रोदो रागवन्धने स्वेदात् ।

न पुनः पचच्छेदो द्रव्यत्वं वा विना गगनम् ॥ ३ ॥

सर्वोत्कृष्टत्वेन गगनग्राससाधनमाह-क्षारेत्यादि । क्षुद्रोदो रसराजस्य ‘जायते’ इति शेषः । कैः कृत्वा ? क्षारौषधिपट्वम्लैः, क्षारौषधयो अहिमारादयः, पटु सैन्धवं, अम्लं अम्लवेतसादि, एतैः क्षुद्रुत्पत्तिर्भवेदित्यर्थः । क्षारौषधयो यथा. अहिमारमपामार्गं तन्दुली-यकसंयुतम् । स्नुह्यर्ककरवीरं च लाङ्गलीक्षीरकन्दकौ ॥ कर्कोटीं कञ्चुकीं तुम्बां पलाशं चाग्निमन्थकम् । करीरं चित्रकं शिग्रुं वरुणं वेतसं वटम् ॥ पटोल्यर्जुनकूष्माण्डकदलीवज्रकन्दकम् । अश्वत्थं सूरणं जालीं दहेत्कन्दाननेकशः । अन्तर्धूमेन सर्वाश्च देवदालीं दहेत्तथा । औषधिक्षारनामासौ गणस्तुपरिकीर्तिताः”-इति । अम्लं

यथा,—“अम्लवेतसजम्बीरं लकुचं बीजपूरकम् । चाङ्गेरी चणकाम्लं  
च नारङ्गं तित्तिडी तथा ॥ अम्बष्ठा करमर्दश्च कपित्थः करणा-  
दिकः(?) पञ्चाम्लसंयुतो वा स्यादम्लवर्गः प्रकीर्तितः । चण-  
काम्लं च सर्वेषामेकमेव प्रशस्यते । अम्लवेतसमेकं वा सर्वेषामुत्त-  
मोत्तमम्”—इति । एतैः क्षारौषधिपट्वम्लैः जुद्धोद्यो भवेत्; रागबन्धने  
च भवेतां; रागो रञ्जनं, बन्धनं पूर्वमुपवर्णितम् । कुतो हेतोः ? एतैः  
पूर्वोक्तैः करणरूपैः स्वेदात् । पुनरिति विशेषणे । पक्षच्छेदः रसपक्षा-  
पकर्तनं, यथा स्थिरो भवति; द्रव्यत्वं गुणवत्त्वं वा, गगनमभ्रकं विना  
न भवतीत्यर्थः ॥ ३ ॥

अभ्रकजीर्णो बलवान् भवति रसस्तस्य चारणे प्रोक्ताः ।

सन्धानवासनौषधिनिर्मुखसमुखा महायोगाः ॥ ४ ॥

द्रव्यत्वमभ्रकेणाह—अभ्रकजीर्णं इत्यादि । बलरहिते अतिजुद्धोद्ये  
षण्डता भवेत् । यथा,—“शतित्वान्मर्दनाभावाल्लोहाशुद्धस्य जारणात् ।  
विडप्रभूतदानाद्वा भुङ्क्ते जीर्णादजीर्णगः (?) ॥ अत्यग्नितो निराहारात्  
क्रामणारहितस्य च । इत्येता विक्रिया ज्ञेया अष्टभिः षण्डतां व्रजेत्”—  
इति । अतो रसोऽष्टसंस्कारानन्तरं अभ्रकजीर्णः कर्तव्यः, यतोऽभ्रक-  
जीर्णो बलवान् भवति । अभ्रकं जीर्णं ग्रासन्याये (माने) न जारितं  
यस्मिन् स तथोक्तः । तस्याभ्रजारणायोग्यस्य रसस्य चारणे केवल-  
कवलने एते प्रोक्ताः । एते के ? सन्धानवासनौषधिनिर्मुखसमुखा  
एव महायोगाः, महद्द्रव्यत्वकारकाः । सन्धानं सर्वधान्यानां अष्टौष-  
ध्यादीनां च सन्धानं; यथा,—“सर्वधान्यानि निक्षिप्य आरनालं तु  
कारयेत् । सपत्रमूलसंयुक्ता औषधीस्तत्र निक्षिपेत् ॥ क्षितिकासी-  
ससामुद्रसिन्धुयूषणराजिकैः । संयुक्तं कारयेत्तत्तु सोष्मे सप्ताहसंस्थि-  
तम् ॥ तच्चारनालसंयुक्तं ताम्रभाण्डे तु संधयेत्”—इत्यभ्रकचारणार्थं  
सन्धानम् । वासनौषध्यो यथा,—“विज्ञेयमौषधीवर्गं यथा शास्त्रैरुदा-  
हृतम् । जलजं स्थलजं चैव सम्यक् ज्ञात्वा तु कारयेत् ॥ जलजा  
उत्पली पद्मा स्थलजा च प्रसारिणी । जालिनी अभ्रचन्द्रा च चित्रपर्णी

१ रसरत्नसमुच्चये अम्लवर्गो यथा-अम्लवेतसजम्बीरनिबुक्तं  
बीजपूरकम् । चाङ्गेरी चणकाम्लं च अभ्रकं कोलदाडिमम् ॥  
अम्बष्ठा तित्तिडीकं च नारङ्गं रसपत्रिका । करमर्दं तथा चान्य-  
दम्लवर्गः प्रकीर्तितः ॥ २ चारणालक्षणं च-रसस्य जठरे ग्रासक्षेपणं  
चारणा मता । ३ ‘स्थलजाश्च प्रसारिणी’ इति पाठान्तरम् ।



त्रिपरिणिका । रसचन्द्रौकसश्चैव तथा च जलमूलकः । समझा वारि-  
भूता च अपामार्गो जलोद्भवा ॥ अजमारी उपास्युश्च कुम्भिका  
जलपिप्पली । जलपूर्वाभ्युसीता च कुमारी नागिनी तथा । सितजंघा  
स्वरश्चैव तथा सर्पा सुगन्धिका । वृद्धा च बृहती तद्वन्मूर्तिर्माज्ज-  
पादिका । तथा जलचकोरी च मीनाक्षी अहिलोचना । जयार्विच (?)  
वराही च अपका (त्रा) ईश्वरी तथा । कुकुरी हलिनी चैव बृहती  
वज्रकन्दकम् । मुशली वनमाला च विदारी मोहिनी तथा । माण्डूकी  
लवणा चैव उग्रा च उत्तमा तथा । शिखिपादी कपोती च नन्दिनी  
वृश्चिकालिका ॥ हंसपादी शिखा चैव सारिवा वायसी तथा । दन्ती  
गोजिहिका चैव गरुडी हेमपुष्पिका ॥ समझा जलजा चैव मांसी  
पापाणभेदिका । अलम्बुषा मेघनादा शुक्रनादा कपोतिको ॥ क्षीरिका  
तुलसी धान्या मेषिका च वनार्जका । वाराही चणकायासी तथा च  
अपराजिता ॥ चतुःषष्टिगणो ह्येष औषधीनां प्रकीर्तितः । षण्ठाष्टक-  
प्रयोगेन अवस्थां नैव कारयेत्-इति । अयमौषधीगणः सन्धानेऽपि  
योज्यः । सन्धानं च वासनौषध्यश्च ताभिः कृत्वा ये निर्मुखसमुखा  
योगाः अकृतमुख-कृतमुखा इत्यर्थः ॥ ४ ॥

निश्चन्द्रिक हि गगनं क्षाराम्लैर्भावितं तथा रुचिरैः ॥

सृष्टित्रयनीरकणातुम्बुरसमर्दितं चरति ॥ ५ ॥

निर्मुखत्वेनाभ्रकक्षारणोपायमाह—निश्चन्द्रिकमित्यादि । हि निश्चितं,  
यद्गगनमभ्रकं निश्चन्द्रिकं चन्द्ररहितं भवति वर्जसंज्ञकमित्यर्थः, तद्गगनं  
रुचिरैर्निर्दोषैर्मनोरमैर्विविधैः क्षाराम्लैर्भावितं भावितं कार्यं, क्षारा  
यवक्षारस्वर्जिक्षारटङ्गक्षारादयः, अम्ला अम्लवेतसजम्बीराद्याः  
पूर्वोक्ताः । ननु क्षारा रुचिराः कथं भवन्ति ? उच्यते, यथा—  
“सर्जिकाचूर्णभागैकं विशङ्काङ्गं जलस्य च । तावत्काष्ठं क्षिपेद्भाण्डे  
यावत्फेनं सितं भवेत् ॥ क्षीणे क्षीणे जलं दत्त्वा श्वेतफेनं च गृह्यते ।  
तदा तु डेकीयन्त्रेण द्रावयेदग्नियोगतः । त्रिसप्तवारं कर्तव्यं द्रावणं

१ ‘सरश्चन्द्रौकसश्चैव’ तथा ‘सरश्चन्द्रौकसश्चैव’ इति पाठान्तर-  
द्वयमुपलभ्यते । २ ‘खरश्चैव’ इति पाठान्तरम् । ३ अभ्रके इति ख.ग ।  
४ अत्र गगनसत्त्वं निश्चन्द्रिकं ग्राह्यम् । सत्वपातानन्तरं चतुर्थेऽवबोधे  
‘तच्चूर्णीकृत्य ततः क्षाराम्लैर्भावितं घनं बभ्रुशः । सृष्टित्रयनीरकणा-  
तुम्बुरसमर्दितं चरति ’ इति पाठोपलम्भात् ॥ इति जयदेवः । ५ ‘काथं’  
इति पाठान्तरम् । ६ अस्य लक्षणं रसरत्नसमुच्चये द्रष्टव्यम् ।

मूत्रसंयुतम् । स्वर्जिकाक्षारनामायं द्रावणे परमो मतः—इति विशेष-  
विधिः । एवमत्युत्तमाः क्षाराः स्युः संपक्वाः हिमाः । पुनः सृष्टित्रय-  
नीरकणातुम्बरुरसमर्दितं, गोजाविनरनारीणां मूत्रं शुक्रं च शोणितं  
सृष्टित्रयं, नीरकणा जलपिप्पली पटुरिति लोके, तुम्बरु प्रतीतं,  
जलकणा च तुम्बरुश्च अनयो रसः, सृष्टित्रयं च जलकणातुम्बरुरसश्च  
ताभ्यां मर्दनं कार्यम् । रसः पारदः, निर्मुखोपि एवंविधं गगनं चरति  
ग्रासीकरोति । निश्चन्द्रिककरणं ग्रन्थान्तरेऽस्ति, “दुग्धत्रयं कुमार्यम्बु  
गङ्गापुत्रं त्रिमूत्रकम् । वटशुङ्गमजारक्तमेभिरभ्रं सुमर्दितम् ॥ शतधा  
पुटितं चापि जायते पद्मरागवत् । निश्चन्द्रिकं मृतं त्वभ्रं वृद्धदेहे  
रसायनम् ॥ कामिनीमददर्पघ्नं शस्तं पुंस्त्वोपधातिनाम्”—इति ॥५॥

यवचिश्चिकाम्बुपुटितं तन्मूलशतावरीगदाकुलितम् ।

घनरवशिग्रुपुनर्नवरसभावितमभ्रकं चरति ॥ ६ ॥

विधानान्तरमाह—यवेत्यादि । पुनरभ्रकं यवचिश्चिकाम्बुपुटितं  
कार्यं यवचिश्चिका प्रतीता, यवचिश्चिकेति लोके, तस्या अम्बु द्रवः,  
तेन पुटितं आतपयोगेन भावितम् । पुनस्तन्मूलशतावरीगदाकुलितं  
कार्यं तस्या यवचिश्चिकाया मूलं तन्मूलं, शतावरी शतपाद, गदः  
कुण्डं, एतैराकुलं व्याप्तं परिप्लुतम् । यदा सरसौषधाभावस्तदायं  
विधिः यथा—“शुष्कद्रव्यमुपादाय स्वरसानामसंभवे । चारिण्यष्टगुणे  
साध्यं ग्राह्यं पादावशेषितम्”—इति । पुनर्घनरवशिग्रुपुनर्नवरसभावितं  
कार्यं घनरवस्तण्डुलीयकः, शिग्रु सौमाञ्जनं ‘सुहिजना’ इति लोके,  
पुनर्नवा वर्षाभूः प्रतीता, एतेषां रसेन भावितं परिप्लुतं आतपयोगेन  
शोण्यमित्यर्थः । एवंविधमभ्रं रसश्चरति निर्मुखेन । भावनाशब्देन शत-  
वारं ज्ञातव्यं, ग्रन्थान्तरसाम्यात् । अत्र विशेषः—“सोमवल्लीरसे  
पिष्टा दापयेच्च पुटत्रयम् । सोमवल्लीरसेनैव सप्तवारांश्च भावयेत् ॥  
दापयेन्मृन्मये भाण्डे रसेन सह संयुतम् । मूलं तु शरपुङ्खाया गव्य-  
क्षीरेण घर्षयेत् । कल्केन मेलयेत् सूतं गगनं तदधोर्ध्वगम् ॥ स्थापये-  
द्रवितापे तु निर्मुखो ग्रसते क्षणात् । जायते पिष्टिका शीघ्रं नात्र कार्या  
विचारणा”—इति । अन्यच्च,—“तिलपर्णीरसं नीत्वा गगनं तेन  
भावयेत् मर्दनाज्जायते पिष्टा नात्र कार्या विचारणा”—इति ।

अन्यच्च,—“मुण्डीनिर्यासके नागं बहुशस्तु निषेचयेत् ।  
तेनाभ्रकं तु संयोज्य भूयो भूयः पुटे दहेत् ॥ चित्रकार्द्रक-  
मूलानामेकैकेन तु सप्तधा । स्थावितव्यं प्रयत्नेन गन्धकाभ्रकचूर्ण-  
कम् ॥ नागमुण्डीरसाक्षिप्त रसलुङ्गाम्लभावितम् ॥ षोडशांशेन दातव्यं  
दोलायन्त्रे चरेद्रसः”—इति निर्मुखचारणम् ॥ ६ ॥

सर्जीक्षितिखगटङ्कणलवणान्वितमर्कभाजने त्रिदिनम् ।

पर्युषितमारनालं गगनादिकर्जारणे शस्तम् ॥ ७ ॥

समुखचारणमाह—सर्जोत्यादि । आरनालं स्वेदनसंस्कारे यदुक्तं  
काञ्जिकं तत् । अर्कभाजने ताम्रपात्रे । त्रिदिनं यावत्तावत्पर्युषितं  
संधानीकरणं कुर्यात् । कीदृग्विधमारनालं ? सर्जोक्षितिखगटङ्कण-  
लवणान्वितं, सर्जी प्रतीता साजीति लोके, क्षितिः स्फटिका, खगः  
कासीसं, टङ्कणं सौभाग्यं ‘सोहागा’ इति लोके; लवणं सैन्धवं, तद-  
भावे लवणाष्टकेषु यत्र यल्लभ्यं तदेव, योज्यं; लवणोद्देशः,—“सैन्धवं  
रुचकं कृष्णं बिडं सामुद्रमौद्गिदम् । रोमकं पांशुजं चेति लवणाष्टक-  
मुच्यते” इति, एतैरन्वितं मिलितं कुर्यात् । तदारनालं गगनादिकभा-  
वने अभ्रकादिस्त्वावने शस्तं प्रधानं, अभ्रकादिका अग्रे अभ्रकादिका  
अग्रे वक्ष्यमाणाः । “निर्मुखा समुखा चेति द्विविधा चारणा मता ।  
निर्मुखा चारणा प्रोक्ता बीजाधानेन भागतः ॥ शुद्धं स्वर्णं च रूप्यं च  
बीजमित्यभिधीयते । चतुःषष्ट्यंशतो बीजप्रक्षेपो मुखमुच्यते ॥ एवं  
कृते रसो ग्रासलोलुपो मुखवान् भवेत् । कठिनान्यपि लोहानि क्षमो  
भवति भक्षणे ॥ इयं हि समुखा प्रोक्ता चारणा वरवार्तिकैः”—इति ।  
अभ्रकाद्युपधातूनां निर्मुखचारणं, हेमादिधातूनां समुखचारणं, इति  
विवेको ज्ञेयः । रसायने शरीरकार्ये नागवङ्गौ न चारणीयौ, किंतु  
स्वर्णादिकं बीजं चारणीयमिति भावः ॥ ७ ॥

तस्मिन्नागं शुद्धं प्रद्राव्य निषेचयेच्छतं वारान् ।

वङ्गं वा तारविधौ, रसायने नैव तद्योज्यम् ॥ ८ ॥

आदिशब्देन नागवङ्गयोरधिकारविशेषमाह—तस्मिन्नित्यादि ।  
तस्मिन्पूर्वोक्तसंस्थाने, शुद्धं निर्मलीकृतं, नागं सीसकं, प्रद्राव्य जलरूपं  
विधाय ‘वह्नियोगात्’ इति शेषः, निषेचयेत् निषेकः कर्तव्यः; वा तत्रैव

१ भावने इति ख. ग. । २ ‘कठिनानां हि लोहानां क्षमो भवति  
भक्षणे’ इति पा० । ३ ‘आदिशब्दात्’ इति ख. ग. ।

संधाने वङ्गं रङ्गं प्रद्राव्य निषेचयेत् । कतिवारान् ? शतं वारान् प्रति-  
शतमित्यर्थः । तद्वङ्गं तारविधौ रूप्यविधाने योज्यं, रसेन सह मिलितं  
कार्यमित्यर्थः । अस्यामार्यायां स्वर्णाधिकारेऽनुक्तमपि नागं ग्रन्थान्तरा-  
न्समायोज्यमिति विशेषार्थः । तन्नागं वङ्गं च रसायने शरीरसिद्धिनि-  
मित्तं न योज्यमिति; यतो नागवङ्गप्रभवात्रौपाधिकौ दोषौ मलबन्ध-  
गुल्मदौ कथितौ । एतन्नागं वङ्गं च आसार्थं योज्यमिति युक्तं, यत  
एतेनान्तर्गतेनान्यदपि ग्राह्यं द्रव्यं ग्रसतीति भावः । वङ्गे विशेषः—  
“खुरकं मिश्रकं चेति द्विविधं वङ्गमुच्यते । खुरकं गुणतः श्रेष्ठं मिश्रकं  
न रसे हितम्”—इति, रजतकर्मणि योग्यं ग्राह्यम् ॥ ८ ॥

गगनरसोपरसामृतलोहरसायसादिचूर्णानि ।

सर्वमनेन हि भाव्यं यत्किञ्चिच्चारणावस्तु ॥ ९ ॥

गगनादिक्रमं स्पष्टयन्नाह—गगनेत्यादि । अनेन पूर्वोक्तसंधानेन  
सर्वं सकलं भाव्यं भावितं कुर्यात् । सर्वमिति किं ? गगनरसोपरसा-  
मृतलोहरसायसादिचूर्णानि । गगनमभ्रकं वज्रसंज्ञिकं; रसा महारसा  
हिङ्गुलस्वर्णमाक्षिकरूप्यमाक्षिकशिलाजतुचपलचुम्बकवैक्रान्तखर्परगै-  
रिकस्फटिककासीससंज्ञकाः; अमृतं विषं; वा अमृतलोहाः न मृता  
अमृताः, अमृताश्च ते लोहाश्च धातव इति; रसाः पूर्वोक्ताः; आयसा  
लोहाः; तेषां संयोगजानि यानि चूर्णानि कल्कानि, शुल्वाभ्रादीनि ।  
आदिशब्दादुपरसानामपि ग्रहणम् । न केवलमेतान्येव संधानेन  
भाव्यानि, किन्त्वन्यदपि यत्किञ्चिच्चारणावस्तु चारणयोग्यं द्रव्यं रत्ना-  
दिकं तदप्येतेन संधानेन भाव्यं चारणार्थम् ॥ ९ ॥

१ 'वङ्गं' इति पाठान्तरम् । २ 'गगनरसोपरसामृतलोहसुसंयोगजानि  
चूर्णानि' इति पाठः साधुः । गगनं, रसाः, उपरसास्तथा अमृतान  
मारिताः भस्मीकृता लोहाः. एतेषां सुसंयोगेन सम्यग्योगेन जातानि  
चूर्णान्यनेन संधानेन भाव्यानीति तात्पर्यम् । असन्मते तु गगनरसोप-  
रसामृतलोहासारायसादिचूर्णानीति भवितव्यम् । तथा चात्र अमृत-  
लोह इति वचनेन सारलाहाख्यौ शशिशिखिनौ ( रजतहेत्री ) गृहीतौ ।  
असारायस इति वचनेन च नवमाववोयोक्तानि ताम्रादीनि पूतिसंज्ञ-  
कानि लोहानि गृहीतानि इति जयदेवः । एवं च च्छन्दोभङ्गदोषोऽपि  
नायतति । गगनरसोपरसारसामृत० इति ख. । गगनरसोपरसरसा  
मृते लोहरसायसादि चूर्णादि इति ग. ।

आदौ खल्वे मृदितां पिष्टीं हेमश्च तां रसश्चरति ।

तारस्य तारकर्मणि दत्त्वा सूते' ततो गगनम् ॥ १० ॥

स्वर्णरूप्ययोरधिकारविशेषमाह—आदावित्यादि । ततोऽनन्तरं हेमः स्वर्णस्य पिष्टीं खल्वे मृदितां 'वक्ष्यमाणेन' इति शेषः । तां पिष्टीं रसश्चरति । किं कृत्वा पिष्टी दद्यात् ? आदौ प्रथमतः सूतेश्वरे गगनमभ्रकं दत्त्वा । हेमोऽधिकारो दर्शितः । हेमकर्मणि हेमैव, तारकर्मणि तारमेव दद्यात् । हेमि विशेषः,—“स्वर्णं पञ्चविधं प्रोक्तं प्राकृतं सहजाग्निजम् । एतत्स्वर्णत्रयं चैव योज्यं षोडशवर्णकम् ॥ “खनिजं रसवादोत्थं सुपत्रीकृतशोधितम् । तच्चतुर्दशवर्णाढ्यं मनुजानां रुजापहम्”—इति । तारेऽपि विशेषः,—कैलासे सहजं रूप्यं कृत्रिमं तथा । व्युत्क्रमेण गुणैः श्रेष्ठं नागोत्तीर्णं रसे हितम्—इति । तारमपि पूर्णवर्णं चार्यम् ॥ १० ॥\*

त्रुटिशो दत्त्वा मृदितं सारे खल्वेऽभ्रहेमलोहादि ।

चरति रसेन्द्रः क्षितिखगवेतसजीजपूराम्लैः ॥ ११ ॥

पिष्टीमर्दने पात्रौषधान्याह—त्रुटिश इत्यादि । अभ्रहेमलोहादीति अभ्रमभ्रकं प्रतीति, हेम कनकं तदेव लोहः, अभ्रकं च हेमलोहश्च तावादी यस्य तत् । एवंविधं द्रव्यं क्षितिखगवेतसजीजपूराम्लैः क्षितिश्च खगश्च वेतसं च बीजपूरश्च क्षितिखगबीजपूरः, बीजपूरो मातुलुङ्गः, तेषां त्रयाणामम्लाः, तैर्मृदितं घर्षितं सत् रसेन्द्रश्चरति । किंकृत्वा मृदितं ? त्रुटिशोऽल्पमात्रं ( दत्त्वा ) । कस्मिन् ? सारे खल्वे । सारस्य तीक्ष्णजातस्यायं सारः, तस्मिन्नेवंविधे । सारे विशेषः,—

१ ख ग. पुस्तकं नास्ति । २ सूतो ग. । ३ नागोत्तीर्णमिति कैलासपर्वतोत्थमित्यर्थः । ४ आयुर्वेदप्रकाशे तु-त्रुटिशो दत्त्वा मृदितं सोष्णे खल्वे ऽभ्रसत्त्वहेमादि । चरति रसेन्द्रः क्षितिखगवेतसजम्बीरबीजपूराम्लैः ॥ इति पाठान्तरम् । ग. पुस्तकं वेतस इत्यनन्तरं जम्बीर इत्यधिकं पठ्यते । अन्यन्मूलोक्तश्लोकवदेव ।

\* अस्या आर्याया विपरीतोऽर्थप्रीकाकरेण दर्शित इति प्रतिभाति । प्रथमतः सूतेश्वरेऽभ्रकं दत्त्वाऽनन्तरं हेमतारयोः पिष्टी दातव्येति टीकाकृत आशयः । परं गोविन्दभिन्नोराशय एवं प्रतिभाति—आदौ यथाकार्यं हेमतारयोर्वीजभूतयोः पिष्टी सूतेश्वरे दत्त्वा, तन्मुखेन दुश्चार्यमभ्रकमनन्तरं सूते दातव्यम् । हेमतारे च सुचार्यं, गगनमपि दुश्चार्यं तन्मुखेन रसश्चरतीति भावः । संपादकः ।

“मुण्डं तीक्ष्णं तथा कान्तं भेदास्तस्य त्रयोदश । मृदु कुण्डं कडारं च त्रिविधं मुण्डमुच्यते । खरसारं च हृन्नालं तारावर्तं विडं तथा । काललोहं गजाख्यं च षड्विधं तीक्ष्णमुच्यते ॥ कान्तं लोहं चतुर्थोक्तं रोमकं भ्रामकं तथा । चुम्बकं द्रावकं चेति गुणास्तस्योत्तरोत्तराः” — इति । खल्वो यथा,—“खल्वोऽश्माद्यो निरुद्धारो द्विरंगुलकटाहकः । अष्टांगुला वटी कार्या दीर्घा वा वर्तुला तथा ॥ द्वादशांगुलदीर्घेण मर्दकश्चतुरङ्गुलः । मुखं वृत्तं तु कर्तव्यं दर्पणोदरसंनिभम्” — इति । अश्माद्य इति अश्मलोहाकार्याणां ज्ञातव्यः ॥ ११ ॥

समुखं निर्मुखमथवा तुल्यं द्विगुणं चतुर्गुणं वापि ।

अष्टगुणं षोडशगुणमथवा द्वात्रिंशता गुणितम् ॥ १२ ॥

इति पत्राभ्रकमुक्तं तेन विधानेन चारयेत्सूतम् ।

ग्रासः पिष्टी गर्भस्त्रिलक्षणा चारणा भवति ॥ १३ ॥

धात्वादीनां चारणायां परिमाणमाह — समुखमित्यादि । इति पूर्वोक्तं पत्राभ्रकमुक्तं पत्राभ्रकचारणमित्यर्थः । समुखं मुखसहितं चारणं भवतु वाऽथ निर्मुखं मुखवर्जितं चारणं भवतु उभयत्रापि तुल्यं समानं सूतं चारयेत्; धात्वादीनिति शेषः । अत्र विकल्पः — द्विगुणं सूताद् द्विगुणितं चारयेत्, वा चतुर्गुणितं सूताच्चतुर्गुणितं, वा अष्टगुणं सूतादष्टगुणितं, वा षोडशगुणं सूताच्छोडशगुणितं, वा द्वात्रिंशता गुणितं सूताद् द्वात्रिंशद्गुणितं चारयेत् । तेन विधानेन पूर्वोक्तेन विधानेन त्रुटिशो दत्त्वेत्यादिना । चारणा त्रिलक्षणा भवति त्रीणि लक्षणानि चिह्नानि यस्यां सा तथोक्ता । कथं ? ग्रासः अभ्रकस्य ग्रासनं निर्मुखत्वेन समुखत्वेन वा; अपरा पिष्टी रसेनाभ्रादेर्मेलनं;

१ तस्य नाम लोहस्य । लोहस्य त्रयोदश भेदाः — त्रिविधं मुण्डं, षड्विधं तीक्ष्णं, चतुर्विधं कान्तमिति । २ ‘दीर्घो वा वर्तुलस्तथा’ इति पाठान्तरम् । ३ इति पत्राभ्रकमित्यादिपार्ङ्गि केचित् समुखं इत्यतः प्रागिच्छन्ति परं सर्वत्र यथावस्थमेव पठ्यते । ४ ‘अभ्रके रसस्य ग्रासनं’ इति पाठान्तरम् ।

\* समुखनिर्मुखजारणायाश्च लक्षणं यथोक्तं रसरत्नसमुच्चये — समुखा निर्मुखा चेति जारणं द्विविधा पुनः । निर्मुखा जारणा प्रोक्ता बीजादानेन भागतः । चतुषष्ट्यंशतो बीजप्रक्षेपो मुखमुच्यते । एवं कृते रसो ग्रासलोलुपो मुखवान् भवेत् । कठिनान्यपि लोहानि क्षमो भवति भक्षितुम् । इयं हि समुक्ता प्रोक्ता जारणा मृगचारिणा ॥

पुनर्गर्भो रसस्य गर्भे रसरूपं गगनं तिष्ठतीति । श्लोकद्वयान्वय-  
संवन्त्राद्युगमम् ॥ १२ ॥ १३ ॥

दोलनविधिना यैरपि नानाविधभङ्गसंस्कृतं गगनम् ।

मारणविधिनोद्दिष्टं पिष्टं वाऽनल्पमानैस्तैः ॥ १४ ॥

इति गगनादिप्रासप्रमाणं कथितं; अथ चारणविधानमाह—  
दोलनविधिनेत्यादि । गगनमभ्रकं यैरौषधैः पिष्टं पेयितं भवति  
तैरेवौषधैर्नाल्पमानैर्बहुमानैर्नानाविधभङ्गसंस्कृतं, कुर्यादिति शेषः ।  
नानाविधा अनेकप्रकारा ये भङ्गास्तरङ्गा आगमादिभ्रजातास्तैः संस्कृत-  
मुपस्कृतम् । किंविशिष्टं गगनं ? मारणविधिना पञ्चत्वविधानेन  
उद्दिष्टमुद्देशितम् । एवंविधमपि गगनं दोलनाविधिना चारणायां  
योज्यमिति भावः ॥ १४ ॥

अन्येऽपि तुच्छमतयो गन्धकनिष्पिष्टिशुल्बपिष्टिरजः ।

दोलनविधिनोद्भूतं रसजीर्णं तदिति मन्यन्ते ॥ १५ ॥

अधुनाऽल्पमतीनां मतमाह—अन्य इत्यादि । अन्ये महद्भयोऽपरे  
तुच्छमतयः तुच्छा स्तोका मतिर्धुद्धिर्येषां ते तथोक्ताः, अल्पबुद्धय इति  
यावत् । रसं जीर्णं जारणसंस्कारोपपन्नं रसं मन्यन्ते इति । किं ? गन्ध-  
कनिष्पिष्टिशुल्बपिष्टिरजः गन्धकेन या निष्पिष्टिः पिष्टीभूता, शुल्बेन  
या पिष्टिः पिष्टीभूता ताम्रपिष्टीत्यर्थः; गन्धकनिष्पिष्टिश्च शुल्बपिष्टिश्च  
तयोर्यद्रजः पांशुः । गन्धकपिष्टी यथा,—“गन्धपाषाणचूर्णं च चणकस्य  
रसेन तु । भावयेत्सप्तवारं तु खीरक्तेन च सप्तधा ॥ शुद्धसूतं पलैकं तु  
खर्परे दापयेत्ततः । भावितं गन्धकं दद्यान्नरपिण्डेन संयुतम् । दोला-  
यन्त्रेऽपि तापेन पिष्टिका भवति क्षणात्”—इति । एवं शुल्बपिष्टयपि  
जायते । किंभूतं गन्धकनिष्पिष्टिशुल्बपिष्टिरजः ? दोलनविधिनोद्भूतं  
दोलिकायन्त्रविधानेनोत्पन्नम् । इति यदुक्तं तदसमञ्जसमिति भावः ॥ १५ ॥

तैलादिकतप्तरसे हाटकतारादि गोलकमुखेन ।

चरति घनं रसराजो हेमादिभिरेति पिण्डत्वम् ॥ १६ ॥

समुखचारणान्तर्भूतं वासनामुखचारणं दर्शयन्नाह—तैलेत्यादि ।

१ ० भङ्गसंज्ञसंस्कारम् ख. ग. । २ निष्पिष्टिशुल्बपिष्टिरजः ख. ग. ।  
३ दोलाविधि ख. ग. । ४ ‘संजीर्णं’ इति पाठान्तरम् । ५ ‘नरमूत्रेण’  
इति पाठान्तरम् ।

रसरजः पारदो, हाटकतारादि स्वर्णरूप्यादि धातुद्रव्यं कृत्रिमाकृत्रिमा-  
त्मकनवसंख्याकं पूर्वमुक्तं, चरति भक्षति । केन ? गोलकमुखेन । गोल-  
कश्च मुखविशेषः, तेन विडस्य गोलकेनेत्यर्थः । क सति ? तैलादिक-  
तप्तरे सति । तैलं आदिः येषां ते तैलादिकास्तैलवसामूत्रशुक्रपुष्पाः,  
एतैस्तप्तो यो रस उष्णत्वं नीतो योऽसौ पारदस्तस्मिन् सति, एवं  
घनमभ्रकं चरति रसेन्द्रः । पुनर्हमादिभिर्नवकैर्ग्रासीकृतैः पिण्डत्वमेति  
निविडत्वं प्राप्नोति । तैलानि यथा,—“कङ्कगुणीतुम्बिनीघोषाकरञ्जश्री-  
फलोद्भवम् । कङ्कवातारिसिद्धार्थसोमराजीविभीतजम् ॥ अतसीजं  
महाकालीनिम्बजं तिलजं तथा । अपामार्गो देवदाली दन्तीतुम्बरु-  
विग्रहात् । अङ्गोलोन्मत्तल्लातफलेभ्यस्तैलसंभवः”—इति । वसा यथा—  
“अजोद्भूखरमेषाणां महिषस्य वसा तथा”—इति । मूत्रपुष्पशुक्राणि  
यथा,—“मूत्राणि हस्तिकरभमहिषीखरवाजिनाम् । स्त्रियः पुंसस्तथा  
मूत्रं पुष्पं वीर्यं च योजयेत्”—इति ॥ १६ ॥

अन्ये स्वच्छं कृत्वा शुक्रपिच्छमुखेन चारयन्ति घनम् ।

सिद्धोपदेशविधिना अशितग्रासे न शुष्केण ॥ १७ ॥

तस्मिन्नभिप्रायेऽन्यमतमाह—अन्य इत्यादि । एके उक्तविधानेन  
चारणां कुर्वन्ति । अन्ये अपरे, रसं पारदं, स्वच्छं कृत्वा स्वेदनाद्यष्ट-  
संस्कारोपसंस्कृतं विधाय वा हिङ्गुलोत्थं, घनमभ्रकं चारयन्ति  
अभ्रकस्य चारणां कुर्वन्ति । केन ? शुक्रपिच्छमुखेन; शुक्रपिच्छं-  
सन्धानविशेषः, मुखं विशेषो येषां सन्धानानां तेन । क सति चार-  
यन्ति ? अशितग्रासे सति भुक्तकवले सति, पुनश्चार्यमित्यर्थः । केन ?  
सिद्धोपदेशविधिना, सिद्धा रससिद्धा नित्यनाथचारिनाधादयः पूर्वोक्ताः,  
तेषां य उपदेशविधिस्तेन । न शुष्केण संधानेनाद्रीभावात् नीरसतां  
प्राप्तेन पुनश्चारणा न स्यात् । शुक्रपिच्छं यथा,—“भस्मक्षारान् सुशुष्कांस्तु  
क्षारांश्च लवणानि च । आलोड्य ह्यम्लवर्गेण शुल्बभाण्डे निघ्रापयेत् ॥  
यावच्च शुक्रपिच्छाभमभ्रकं तेन भावयेत् । ग्रसते तत्क्षणात्सूतो गोल-  
कस्तु विधीयते—” इति ॥ १७ ॥

अथवा माक्षिकगगनं समभागं पटुयुतं पक्वम् ।

प्रक्षिप्य लोहपात्रे स्वेदान्तश्चरति कृष्णाभ्रम् ॥ १८ ॥



अन्यमताभिप्राये प्रकारान्तरमाह-अथवेत्यादि । पूर्वोक्तं विधानं कुर्यात्, अथवा पक्षान्तरे, इदं वक्ष्यमाणं कुर्यात् । माक्षिकगगनमिति माक्षिकेण युक्तं गगनं अभ्रकं, समभागं द्वयं तुल्यभागं, पुटितं भावितं यत् पट्ट सैन्धवं लवणं, शास्त्रान्तरसाम्यादम्लवर्गेण पुटितं, तेन युतं मिलितं सत् पक्वं वह्निपुटितं, कुर्यात्' इति शेषः । किं कृत्वा ? लोहपात्रे मुण्डादिभाजने प्रक्षिप्य मध्ये स्थाप्य । एवंविधं कृष्णाभ्रं खेदान्तर्बहितापमध्ये रसः पारदश्चरति ग्रसति, माक्षिकसंयोगात् क्षिप्रमिति भावः ॥ १८ ॥

तं वक्ष्याम्युपदेशं गन्धाभ्रकसंप्रवेशनं येन ।

पक्षच्छिन्नश्च रसो योग्यः स्याद्रसरसायनयोः ॥ १९ ॥

उपदेशविधानमाह-तमित्यादि । येनोपदेशेन गन्धाभ्रकप्रवेशनं गन्धपाषाणसंयोगाद्यदभ्रप्रवेशनं भवति अभ्रस्य पारदान्तःप्रवेशो भवति तदुपदेशमहं कविर्वक्ष्यामि कथयिष्ये । अतिसामीप्याद्वर्तमान एव लृट् । तु पुनः । पक्षच्छिन्नश्च रसः रसरसायनयोर्योग्यः रसे ज्वरादिरोगनाशके ज्वराकुशादौ, रसायने च जराव्याधिनाशने प्रयोगे योग्यः समर्थः । यथा मञ्जर्या, -“मारितो देहशुद्धयर्थं मूर्च्छितो व्याधिनाशनः । रसभस्म कचिद्रोगे देहार्थं मूर्च्छितं कचित् ॥ बद्धं द्वाभ्यां प्रयुजीत शास्त्रदृष्टेन कर्मणा”-इति । गन्धाभ्रकप्रवेशेन पक्षच्छिन्नोऽचलो भवेदिति भावः ॥ १९ ॥

रसराजरागदायी बीजानां पाकजारणसमर्थः ।

सूतकपक्षच्छेदी रसबन्धे गन्धकोऽभिहितः ॥ २० ॥

गन्धकं विशेषयन्नाह-रसराजेत्यादि । रसबन्धने पारदबन्धने गन्धकोऽभिहितः लेलिनकः सर्वोत्कृष्टः कुतः ? यत सूतकपक्षच्छेदीः गन्धकः सूतस्य पारदस्य पक्षौ छिनत्ति । पुनः कुतः ? रसराजरागदायी; रसराजः पारदः, तस्य रागं रञ्जने ददातीति । पुनः कुतः ? बीजानां पाकजारणसमर्थः; पाकश्च जारणं च पाकजारणे, तयोर्हेमादीनां पाकजतरणयोः समर्थो योग्यः । उत्कैस्त्रिभिर्हेतुभिर्गन्धकः सर्वोत्कृष्ट इत्यर्थः ॥ २० ॥

दत्त्वा खल्वे वुटिशो गन्धकमादौ रसं च वुटिशोऽपि ।

तावच्च मर्दनीयं यावत्सा पिष्टिका भवति ॥ २१ ॥

तदनु च द्रुतबलिवसया समभागनियोजितं तथा गगनम् ।

त्रुटिशो रसं च दत्त्वा कुर्वीत यथेप्सितां पिष्टिम् ॥ २२ ॥

साऽपि च दीप्तैरुपलैर्निपात्यतेऽधोऽथ दीपिकायन्त्रे ।

तदनु च निर्मुक्तमलो निकृन्तपक्षोऽभ्रगन्धाभ्याम् ॥ २३ ॥

गन्धकाभ्रकाभ्यां रसपक्षापकर्तनं यथा स्यात्तथाऽऽह-दत्त्वेत्यादि ।  
आदौ प्रथमं, खल्वे लोहार्काश्ममये, गन्धकं त्रुटिशो अल्पमात्रं दत्त्वा  
रसं पारदं च त्रुटिशो दत्त्वा अल्पमात्रं वारं वारं गन्धरसौ दत्त्वा, ताव-  
न्मर्दनीयं यावत्सा पिष्टिका एकशरीरता भवति कज्जलिकेति व्यक्तार्थः ।  
तदनु तत्पश्चात् रसगन्धकपिष्टीकरणानन्तरं, तत्र रसगन्धकपिष्ट्यां  
गगनमभ्रकं समभागनियोजितं गन्धकरसाभ्यां तुल्यांशं मिलितं  
कार्यमित्यर्थः । कया कृत्वा ? द्रुतबलिवसया कृत्वा । द्रुता द्रवीभूता  
या बलिवसा भेकमत्स्यकर्कटशिशुमाराणां वसा तैलरूपा शरीरजाता,  
तया । समभागाभ्रकनियोजनानन्तरं बलिवसया मर्दनं कार्यमिति  
तात्पर्यार्थः । बलिवसा यथा,—“भेकमत्स्यभवा या तु कर्कटस्य वसाऽ-  
थवा । भाव्यमेभिः क्रमाद्वन्धं शिशुमारवसाऽपि वा ॥ एतांस्वेका  
बलिवसा सम्यक् सूतस्य बन्धिनी । रञ्जनं चैव कुरुते मणिमूषा-  
विभ्रिकमात् । एषा बलिवसा नाम क्षणाद्वध्नाति सूतकम्”—इति ।  
रसगन्धाभ्रपिष्टिं कुर्वीतेत्यर्थः । सा पूर्वोक्ता रसगन्धाभ्रपिष्टिः,  
अथेत्यनन्तरं, दीपिकायन्त्रेऽधःपातने, रसो निर्मुक्तमलस्त्यक्तदोषो  
भवति । तस्मिन्निर्मुक्तमले सति निकृन्तपक्षः क्षिप्तपक्षो भवति । काभ्यां ?  
अभ्रगन्धाभ्यां; अभ्रं च गन्धश्च अभ्रगन्धौ ताभ्यां; गन्धकान्तः-  
संयोगात्सुखं रसाभ्रपिष्टिर्भवेत्, यतो गन्धको द्वन्द्वमेलनसमर्थः, किं  
पुनर्बलिवसयेति तृतीयश्लोकार्थः । कुलकमिति ॥ २१-२३ ॥

भस्माकारश्च रसो हेम्ना सह युज्यते स च द्वन्द्वे ।

१ एतैकासौ ग. । २ च पुन रस० ख. ग. । ३ कुर्वीतेति  
द्वितीयश्लोकार्थः ग. । ४ सा पूर्वोक्तरसगन्धाभ्रपिष्टी ग. । ५ निर्मुक्त  
ग. । ६ वसयेति भवतीति ख. ग. ।

\* दीपिकायन्त्रञ्च—कञ्छपयन्त्रान्तर्गतभूराभयपीठस्थदीपिका-  
संस्थः । यस्मिन्निपतति सूतः प्राक्त नदीपिकायन्त्रम् ॥

अथवा गन्धकपिष्टिं पक्त्वा द्रुतगन्धकस्य मध्ये तु ॥ २४ ॥

पूर्वसंस्कृतरसस्याकारं कार्यान्तरसंपत्तिं चाह-भस्मेत्यादि । च पुनः । ततोऽधःपतनाद्रसो भस्माकारो भस्मसदृशो भवेत् । स च भस्माकारो रसः हेम्ना स्वर्णेन सार्धं द्वन्द्वे उभयमेलने युज्यते; 'कर्म-विदा' इति शेषः । अथवा समुच्चये, अत्र्ययोरेकार्थसंबन्धात्पक्षान्तरे च । अथवा हेम्ना सह पूर्वरसविधानेन गन्धकपिष्टिं कुर्यात्; अथवा द्रुतगन्धकस्य द्रुवीभूतगन्धकस्य मध्ये पक्त्वा वह्नियोगेन सुपकं कृत्वा रसपिष्टिवत् रसहेमगन्धपिष्टिं कुर्यादित्यर्थः ॥ २४ ॥

सा चापि हेमपिष्टिर्विपच्यते गन्धके भूयः ।

इत्थं हेम्ना सूतो मिलति द्वन्द्वे तथा क्षणान्म्रियते ॥ २५ ॥

पूर्वोद्दिष्टस्य द्वन्द्वमेलनस्य विधानमाह-सेत्यादि । च पुनः । सा पूर्वोक्ता, हेमपिष्टिः रसहेमगन्धकतरेतसोः (?) संबन्धः सदातनः । हेम्ना मिलितो या पिष्टिमेलनविशेषात्सां हेमपिष्टी, भूयः पुनः, गन्धके विपच्यते युक्त्या पाकः कार्यः पूर्ववद्गन्धके । इत्थं उक्तविधानेन हेम्ना सह सूतः पारदो मिलति ग्रन्थिमेति । कः सति? द्वन्द्वे सति उभयसंयोगे सति । तथोक्तविधानेन द्वन्द्वे मिलति सति तर्कालादल्पकालतो म्रियते पञ्चत्वमुपयाति । अल्पक्रियान्तरकरणान्वृतो भवतीति भावः । इति पक्षच्छेदविधिः ॥ २५ ॥

इतरे पक्षच्छेदं द्वन्द्वे रसमारणं न वाञ्छन्ति ।

बीजानामपि पाकं हृष्यन्ति च तदनु तप्यन्ति ॥ २६ ॥

एतावता रसपक्षकर्तनेन नालं भवितव्यमित्याह—इतरे इत्यादि । ये पुरुषा इति उक्तविधानेन पक्षच्छेदं रसपक्षापकर्तनं वाञ्छन्ति,

१ गन्धकपिष्टी पक्वा ग. । २ कार्यान्तरं ग. । ३ अत्र्यये इत्यनेकार्थः ख. अत्र्ययोरेकार्थः ग. । ४ पक्षान्तरं ग. । ५ रसपूर्व-विधानेन ख. ग. । ६ पूर्वोद्देशितस्य ग. । ७ "रसगन्धहेमकृत" इति ग. पुस्तके नास्ति । रसहेमगन्धकता सारेतसोः इति पाठा-न्तरम् । ८ मिलितया । ९ विशेषाद्धेम० ख. ग. । १० पूर्ववद् द्रुतगन्धके ख. ग. । ११ ख. ग. पुस्तके नास्ति । १२ तत्क्षणा-दल्प० ख. ग. । १३ ग. पुस्तके नास्ति । १४ रसपक्षापकर्तने ग. । १५ विधानेनेति ग. । १६ रसपक्षाकर्तनं ग. ।

पुनः द्वन्द्वे रसमारणं द्वन्द्वेन पूर्वोक्तेन रसहेमगन्धकेन कृत्वा यद्रसमा-  
रणं तन्न वाञ्छन्ति, पुनर्वीजानामपि रक्ताभ्रहेमरसकादीनामपि पाकं  
वह्नियोगेन सुपक्वकरणं न वाञ्छन्ति, ते पुरुषाः पूर्वं पक्षच्छेदं ज्ञात्वा  
हृष्यन्ति हर्षयुक्ता भवन्ति, पक्षच्छेदं विनाऽन्यकार्यसिद्धिं ज्ञात्वेत्यर्थः;  
तदनु च कार्यासिद्धौ तप्यन्ति परितापयुक्ता भवन्ति ॥ २६ ॥

इत्थमनेकैर्दोषैर्बहुभ्रमैर्गगनचारणं मत्वा ।

निर्दिश्यते प्रकारः कर्मणि शास्त्रेऽपि संवादी ॥ २७ ॥

गगनचारणं निर्दिश्यान्त्यसंस्कारं स्तुवन्नाह-इत्थमित्यादि । मय्या  
ग्रन्थकर्त्रा अस्मिन् शास्त्रे कर्मण्यपि संवादी प्रकारः अग्रिमप्रकरणे  
सत्त्वनिष्कासनरूपः निर्दिश्यते निर्देशः क्रियते । संवेद्यते संस्क्रियते  
संस्कारविद्धिरिति संवादी । किं कृत्वा ? इत्थमुक्तप्रकारेण, अनेकैर्दोषैः  
अनेककष्टैः, बहुभ्रमैर्बह्वायासैर्गगनचारणं मत्वा अभ्रकचारणं ज्ञात्वा ।  
गगनचारणान्तरमन्योत्कृष्टप्रकारो निर्दिश्यत इति भावः ॥ २७ ॥

अग्राह्यो निर्लेपः सूक्ष्मगतिर्व्यापकोऽक्षयो जीवः ।

यावद्विशति न योनौ तावद्बन्धं कुतो भजते ॥ २८ ॥

इति परमहंसपरिव्राजकाचार्यश्रीमद्भोविन्दभगवत्पादविरचिते  
रसहृदयाख्ये तन्त्रे निर्मुखवासनामुखान्तर्भूतसमुखपत्राभ्रक-  
चारणात्मकस्तृतीयोऽवबोधः ।

प्रकारान्तरं दर्शयन्नाह—अग्राह्य इत्यादि । एवंविधो हरजो याव-  
द्योनौ अभ्रके न विशति न मिलति तावद्बन्धं बन्धनं कुतो भजते

१ ग. पुस्तके नास्ति । २ कृत्वा ख. । ३ तदन्वित्यारभ्य भवन्तीति पर्यन्तं  
ग. पुस्तके नास्ति । ४ मयेत्यारभ्य सत्त्वनिष्कासनरूप इति पर्यन्तं  
ग. पुस्तके नास्ति । ५ रसबन्धपक्षे योनिशब्देन गन्धाभ्रकयो-  
रुभयोरपि ग्रहणं कार्यम् । उक्तं हि-देव्यारजो भवेद् गन्धो धातुः शुक्रं  
तथाभ्रकम् ॥ गन्धाभ्रके च उभेऽपि रसबन्धनेऽभिहिते ॥ यथोक्तं  
सूतकपक्षच्छेदी रसबन्धे गन्धकोऽभिहितः । तथा-मुक्त्वैमभ्रसत्त्वं  
नान्यः पक्षापकर्तनसमर्थः । तेन निरुद्धप्रसरो नियम्यते बध्यते च  
सुखम् । इति । जयदेवः । ६ तावद्बन्धं ख. ॥

प्राप्नोति न कुतोऽपि, योनावप्रविशति सति न बन्धनमाप्नोतीत्यर्थः ।  
 किंविशिष्टो हरजः ? अग्राह्यः, हरः कथमपि न गृह्यतेऽनवयवत्वात्,  
 हरजस्तद्वगुणं पञ्चकारणानुरूपं कार्यमिति न्यायात् । पुनः किंविशिष्टः ?  
 निर्लेपः वैकारिकदोषगुणैर्न लिप्यत इति, दोषगुणनिवृत्तेः । पुनः  
 सूक्ष्मगतिः सूक्ष्मा गतिर्गमनं प्रवर्तनं वा यस्य सः, धूमरु-  
 पांवलोकनत्वात् । पुनर्व्यापकः, देहलोहादेर्व्यापकत्वात् । पुनरजायः  
 न क्षयो यस्येत्यजायः, सर्वदा भावरूपत्वात् । पुनर्जीवः अजीवे प्रका-  
 शत्वाभावः । स्वत्वं विहाय मलिनोपाधिकत्वाग्निरूपाग्रावुपाधिभ्रंश-  
 रिति तात्पर्यार्थः । तदाश्रया, तद्विषया, अर्नाद्यद्विद्येति वेदान्तवच-  
 नात् ॥ २८ ॥

इति श्रीमत्कुरलवंशपयोभिर्मुद्राकरभिश्चमोऽशान्मजत्रनुभुजविगधि-  
 तायां मुग्धावबोधिण्यां रसहृदयटीकायां निर्मुगप्रत्यक्षनामुग्रान्त-  
 भूतसमुखपत्राभ्रकचारणात्मकस्तृतीयोऽवबोधः ॥ ३ ॥

## अथ चतुर्थोऽवबोधः ।

अथाभ्रकमन्वचारणा ।

कृष्णो रक्तः पीतो ध्मातोऽपि स्थूलतारकारहितः ।

वज्री स पीतकर्मणि पातितसत्त्वो घनो योज्यः ॥ १ ॥

अधुनाऽभ्रसत्त्वचारणं, तत्र पीतकर्मणि गगनवर्णभेदानाह-कृष्ण  
 इत्यादि । कृष्णो घनो, रक्तो घनः, पीतो घनश्चेति त्रिविधः, पातित-  
 सत्त्वः पातितं सत्त्वं यस्येति समासः । एवंविधो वज्री पीतकर्मणि  
 सुवर्णकार्यं योज्यः । वज्रिणो लक्षणं ध्मातोऽपि हठाग्नौ संयोजितोऽपि  
 यः स्थूलतारकारहितो भवति, स्थूलाश्च तास्तारकाश्च ताभी रहितः,  
 दलसमुच्चयरूपाः स्थूलतारकाः । अनुक्लोऽपि श्वेतवर्णो घनः  
 श्वेतकर्मणि योज्यः, ग्रन्थान्तरनाम्यादयमभिप्रायः । यथा  
 ग्रन्थान्तरे,—“रक्तं पीतं कृष्णं शस्तं हेमाक्रियासु गगनं हि । तार-

१ “यो नौ प्रविशति बन्धनमाप्नोतीत्यर्थः” इति ख. ग. । २ कथ-  
 मग्निमपि ग. । ३ न्यायः । ४ वैकारिकदोषैर्गुणै ग. । ५ धूमाव-  
 लोकनत्वात् ख. ग. । ६ व्यापित्वात् ख. । ७ पुनर्जीवः जीवे  
 प्रकाशकत्वाभावः ख. ग. । ८ अनादिद्विद्येति ख. ग. ।

स्तृणसारविकारैः स्वेदितमभ्रं, स्वेदविधिरुक्तः, पुनर्धनस्य पिएडं बद्ध्वा;  
 कैः सह ? माहिषदधिदुग्धमूत्रशकृदाज्यैः कृत्वा; माहिष्या इदं माहिषं.  
 एवंभूतं यदधि, दुग्धं, मूत्रं, शकृद्विष्टा, आज्यं घृतं चैतैः पिएडं बद्ध्वा ।  
 अथेति समुच्चये । पञ्चगव्यैः गवां दुग्धदधिमूत्रशकृदाज्यैः, संयुक्तः  
 कार्यः, पिएडं बद्ध्वेत्यर्थः । एतन्पिएडं लोहनिभं सुएडप्रभं सत्त्वं पातयति,  
 पूर्वसंबन्धात् 'घनस्य' इत्यध्याहारः ॥ १० ॥

सूर्यातपपीतरसाः स्वल्पं मुञ्चन्ति धातवः सत्त्वम् ।

स्वस्थानस्थाः सन्तो मुञ्चन्ति त एव भूयिष्ठम् ॥ ११ ॥

सूर्यातपपीतरसा इति सूर्यातपे सवितृधर्मे पीताः शोषिता रसा  
 द्रवा यैः, एवंविधा धातवो धमाताः सन्तः स्वल्पं ईषन्मात्रं सत्त्वं मुञ्च-  
 न्ति त्यजन्ति । पुनस्त एव सूर्यातपपीतरसा धातवः स्वस्थानस्थाः  
 स्वकीयं यत्स्थानं द्रवेण स्थानपिएडं रूपं (?) तस्मिन् तिष्ठन्तीति, एवं-  
 विधाः सन्तो बहलं भूयिष्ठं सत्त्वं मुञ्चन्ति द्रवन्तीत्यर्थः । सूर्यातप-  
 पीतरसा इति केषां ? सूर्यावर्तकदलीवन्ध्याकौटक्यादीनां द्रावकौषधी-  
 नाम् ॥ ११ ॥

बहुगम्भीरं धमातो वर्षति मेघः सुवर्णधाराभिः ।

देवमुखतुल्यममलं पतितं सत्त्वं तथा विन्ध्यात् ॥ १२ ॥

पतितसत्त्वलक्षणमाह-बहुगम्भीरमित्यादि । मेघो घनो बहुगम्भीरं  
 यथा स्यात्तथा धमातः सन्, सुवर्णधाराभिः शोभनवर्णधाराभिः, वा  
 सुवर्णवत् कनकवत् वर्णो यासां ताभिः, निर्मलत्वात् प्रकाशकत्वाच्च,  
 वर्षति धारापातं विदधाति । कथंभूतं ? देवमुखतुल्यं वह्निना तुल्यं  
 समं; अमलं निर्मलं, हरितपीतरक्तादिभूमरहितत्वात्; पतितं सत्त्वं  
 तथा विन्ध्यात् घनस्येत्यर्थः । तथा ग्रन्थान्तरे,—“भस्त्रानलेन तीव्रं  
 महाज्वाले हुताशनं । अतिदीप्ते भवेद्बुद्धा अङ्गराः क्षयमागताः ॥

१ टीकाकारेणात्र विपरीतोऽर्थो गृहीत इति भाति ।  
 सूर्यातपेन पीताः रसाः येषां ते धातवः स्वल्पं सत्त्वं मुञ्चन्ति, त एव,  
 त एव धातवः स्वस्थानस्थाः भूगर्भस्थाः न तु सूर्यातप आविष्कृताः  
 सन्तो भूयिष्ठं सत्त्वं मुञ्चन्तीत्याशयः प्रतिभाति । अत एवोक्तं स्सरत्न-  
 समुच्चये —“राजहस्तादधस्ताद्यत्समानीतं घनं खनेः । भवेत्तदुक्त-  
 फलदं, निःसत्त्वं निष्फलं परम्”—इति । २ देवसुख ग. । ३ विद्यात् ख.  
 ४ बुद्धा नाम उज्जलिता जाग्रता इत्यर्थः ।

ससत्त्वबलवत्त्वाभ्यामुत्कृष्टत्वाद्ब्रज्राभं पुनः प्रशंसति-सितेत्यादि । लोके संसारे ये केचित् घना उदाहृताः कथितास्ते अल्पवलाः अल्पं बलं येषु ते तथोक्ताः । निःसत्त्वाः सत्त्ववर्जिताः, ध्मातेषु तेषु सत्त्वाभाव इत्यर्थः । ते के घनाः ? सितरक्तासितपीताः, श्वेतरक्तकृष्णपीतवर्णाः, नान्ये वर्णाः सन्तीति भावः । सर्वेषां चतुर्वर्णानां मध्ये वज्री वज्रसंज्ञकः श्रेष्ठः प्रधानः ॥ ७ ॥

सूतेऽपि रसायनिनां योज्यं परिकीर्तितं परं सत्त्वम् ।

त्रिविधं गगनमभक्ष्यं काचं किट्टं च पत्ररजः ॥ ८ ॥

देयमभ्रमाह—सूतेऽपीत्यादि । रसायनिनां रसायनं जराव्याधिविध्वंसि भेषजं विद्यते येषां येषु वा ते रसायनिनः तेषां, परं प्रधानं, सत्त्वमभ्रसत्त्वं, परिकीर्तितं संकथितं; यथा ग्रन्थान्तरे—“सत्त्वसेवी वयःस्तम्भं कृतशुद्धिर्लभेत्सुधीः”—इति । अभ्रसत्त्वं सूतेऽपि पारदेऽपि परममुत्कृष्टं पक्षच्छेदनसमर्थं बलदं च । पुनस्त्रिविधं गगनं अभक्ष्यं अभोज्यं, रसायनिनां सूतेऽपि । किं तत्त्रिविधं ? एकं काचं बह्वौ धमनात्काचाकारतां नीतं, द्वितीयं किट्टं यद्धमनात्किट्टस्वरूपं प्राप्तं, तृतीयं पत्ररजः पत्राणां समाहितं यद्रजः; तदेवं त्रिविधमभक्ष्यं, सदोषत्वात् ॥ ८ ॥

मुञ्चति सत्त्वं ध्मातरुणसारविकारकैर्घनः खिन्नः ।

परिहृत्य काचकिट्टं ग्राह्यं सारं प्रयत्नेन ॥ ९ ॥

सत्त्वपातनविधानं दर्शयन्नाह—मुञ्चतीत्यादि । घनस्तृणसारविकारकैः खिन्नः तृष्णमेव सारो येषां ते तृणसाराः, तेषां ये विकारका विशेषास्तैरौषधैः सूर्यावर्तकादिभिः कृत्वा खिन्नो बह्वौ ध्मातो घनः सत्त्वं मुञ्चति सत्त्वपातं विदधाति । पुनः काचं किट्टं च परिहृत्य सत्त्वं पतितकाचकिट्टयुक्तं यदा भवति तदा प्रयत्नेन ग्राह्यमित्यर्थः ॥ ९ ॥

स्वेद्यो बद्ध्वा पिण्डं माहिपदधिदुग्धमूत्रशकृदाज्यैः ।

अथ पञ्चगव्ययुक्तः सत्त्वं पातयति लोहनिभम् ॥ १० ॥

अधुना विशेषप्रकारान्तरमाह—स्वेद्य इत्यादि । स्वेद्यो घनः पूर्वोक्तै-

१ रसायनानामिति पाठान्तरं ख. ग. पुस्तके उपलभ्यते ।  
२ “विकारकैः” इत्यनन्तरं “सूर्यावर्तकादिभिः” इत्यधिकः पाठः ख. ग. पुस्तके दृश्यते ।

रसबन्धनेऽधिकारित्वं दर्शयन्नाह—पक्षच्छेदमित्यादि । यो वादी  
अभ्रसत्वग्रसनेन विना पक्षच्छेदमकृत्वा पक्षापकर्तनमविधाय, रस-  
बन्धं कर्तुं पारदबन्धनं विधातुं, ईहते चेष्टते, स वादी न, किन्तु जड  
एव अपरिणत इति भावः । कै कृत्वा रसबन्धनं कर्तुमीहते ? बीजैः;  
रक्ताभ्रहेमरसकैरित्यादिभिः । एवाव्ययमन्यद्रव्यव्यवच्छेदी । पक्षच्छे-  
दनं कृत्वा बन्धनं कार्यमयं विधिः, अन्यथा त्वविधिः । अविधेर्दृष्टा-  
न्तमाह—यथा अजितेन्द्रियो लम्पटः पुमान् मोक्षं वाञ्छति । अजिते-  
न्द्रियजडयोः साम्यमिति ॥ ४ ॥

नाथः पतति न चोर्ध्वं तिष्ठति यत्र भवेदनुद्वारी ।

अभ्रकजीर्णः सूतः पक्षच्छिन्नः स विज्ञेयः ॥ ५ ॥

पक्षच्छिन्नपारदस्य लक्षणमाह—नेत्यादि । एवंविधः पारदः सूतो यः  
स पक्षच्छिन्नः; पक्षौ छिन्नौ छेदितौ यस्येति समासः । स कः ? यो नाथः  
पतति, अथः पातने कृते ऊर्ध्वतो अधोभागे न पतति; पुनरधोभागत ऊर्ध्व-  
पातने कृते ऊर्ध्वं न याति; अनुद्वारी अचञ्चलो भवेत्, यन्त्रे स्वस्थ एव  
तिष्ठतीत्यर्थः । पुनः किंविशिष्टः ? अभ्रजीर्णः; अभ्रकं जीर्णं निःशेषता-  
माप्तं यस्मिन् रस इति समासः । ग्रासमात्रेण पक्षच्छेदो न जायते,  
यावन्न चारितमभ्रकं जरतीति ध्वन्यर्थः । स पक्षच्छिन्नः सूत इति ॥

श्वेतादिचतुर्वर्णाः कथितास्ते स्थूलतारकारहिताः ।

वज्री सत्त्वं मुञ्चत्यपरे ध्माताश्च काचतां यान्ति ॥ ६ ॥

वैज्राभ्रं विहाय पिनाकनागभेकाः सत्त्वमोचनेऽसमर्था इति दर्श-  
यन्नाह—श्वेतेत्यादि । ये ध्माताः स्थूलतारकारहिताः पत्रचयेन वर्जिता  
रक्तपीतकृष्णाः कथिताः पूर्वं वर्णितास्ते श्वेतादिचतुर्वर्णा भवन्ति ।  
त्रयाणां रक्तपीतकृष्णवर्णाभ्राणां चेत् श्वेतवर्ण आदौ युज्यते तदा  
चतुर्वर्णा भवन्तीत्यर्थः । तेषां चतुर्वर्णानां मध्ये यो वज्री वज्रसंज्ञको घनः  
स सत्त्वं मुञ्चति ध्मातः सन् सत्त्वं त्यजति नान्ये । अपरे पिनाकनाग-  
भेकाद्व्याः ध्माताः सन्तः काचतां यान्ति काचाकारत्वमाप्नुवन्ति, न च  
सत्त्वनिर्गम इति ॥ ६ ॥

सितरक्तासितपीता ये केचिदुदाहृता घना लोके ।

अल्पबला निःसत्त्वा वज्री श्रेष्ठस्तु सर्वेषाम् ॥ ७ ॥



क्रियासु शुक्लं रसायने सर्वमेव तु श्रेष्ठम्”—इति । अथेऽपि वृत्तिकृ-  
द्विशेषमाह,—“कदाचिद्भिरिजा देवी हरं दृष्ट्वा मनोहरम् । अमोचयत्तदा  
वीर्यं तज्जातं श्वेतमभ्रकम् ॥ श्वेतं रक्तं तथा पीतं कृष्णं तद्भूमिसंग-  
मात् । पिनाकं दर्दुरं नागं वज्राभ्रं च चतुर्विधम् ॥ धमातं वह्नौ दल-  
चयं पिनाकं विसृजत्यलम् । फूत्कारं भुजगः कुर्याद्दर्दुरं भेकशब्दवत् ।  
चतुर्थं खेचरं वज्रं नैवाग्नौ विकृतिं भजेत् । तस्माद्वज्राभ्रकं श्रेष्ठं  
व्याधिवाधक्यमृत्युजित्”—इति ॥ १ ॥

निश्चन्द्रिकं हि गगनं वासितमपि वासनाभिरिह शतधा ।

तदपि न चरति रसेन्द्रः सत्त्वं कथमत्र यत्नतः प्रभवेत् ॥ २ ॥

चारणायामभ्रपत्रे वैषम्यं, सत्त्वे च सुगमत्वं सूचयन्नाह—  
निश्चन्द्रिकमित्यादि । इहास्मिन् चारणासंस्कारे, निश्चन्द्रिकं गगनं  
तारकारहितमभ्रं, वासनाभिः पूर्वोक्ताभिर्वासनौषधिभिः, शतधा  
शतप्रकारं, वासितं मथितमपि, रसेन्द्रः पारदः, तदपि बहुश्रमैः  
संस्कृतमप्यभ्रं, न चरति न ग्रासीकरोति । अत्र चारणे, सत्त्वं यत्नतः  
प्रयत्नात् कथं प्रभवेत् कथं ( अपि ) समर्थीभवेत्, सत्त्वं यत्नतः  
समर्थीभवेदित्यर्थः ॥ २ ॥

मुक्तवैकमभ्रसत्त्वं नान्यैः पक्षपकर्तनसमर्थः ।

तेन निरुद्धप्रसरो नियम्यते बध्यते च सुखम् ॥ ३ ॥

सुगमत्वाद्गुणाधिकत्वाच्च सत्त्वं प्रशंसति—मुक्तवैक्यादि । अभ्र-  
सत्त्वमेकं मुक्त्वा त्यक्त्वा, अन्योऽपरो रसपक्षपकर्तनसमर्थो न  
पारदपक्षच्छेत्ता न; तेन सत्त्वेन सुखं यथा स्यात्तथा रसः पारदो  
नियम्यते पारदस्य नियमनं भवेदित्यर्थः, बध्यते च बन्धनं प्राप्यते;  
रसो बद्धो भवतीत्यर्थः । किंभूतः सन् नियमनं बन्धनं च प्राप्नोति ?  
निरुद्धप्रसरः सन् निरुद्ध आरुन्धितः प्रसरः प्रसरणं प्रकृष्टेन गमनं  
यस्य तादृशः सन् ॥ ३ ॥

पक्षच्छेदमकृत्वा रसबन्धं कर्तुमीहते यस्तु ।

वीजैरेवं हि स जडो बाञ्छत्यजितेन्द्रियो मोक्षम् ॥ ४ ॥

१ ०मभ्रकसत्त्व ग. । २ नान्यो रसपक्षकर्तनसमर्थ ख. ग. ।  
३. ०द्गुणाधिक्यत्वाच्च ग. । ४ अजितेन्द्रियो इत्यनन्तरं यथा-इत्य-  
धिकः पाठः ख. ग. पुस्तके उपलभ्यते । स च च्छन्दोभङ्गदोषमावहतीति  
नादरणीयः ।

पुनरन्या न चेन्मूर्ध्नि द्विस्त्रिवाराणि बुद्धिमान् । यदा दीप्तो भवेद्ब्रह्मिः  
शुद्धज्वालो महाबलः ॥ पतितं तु तदा विन्द्यात् तत्सत्त्वं नात्र संशयः ।  
पतितं तु पृथक्कार्यं किट्टाङ्गारविवर्जितम् ॥ निर्गुणं लक्षयित्वा तु पुन-  
र्धाम्यो यथावता । द्विस्त्रिरेवमशेषं तु ध्यातः सत्त्वं विमुञ्चति” —  
इति ॥ १२ ॥

यदि लोहानिभं पतितं जातं गगनस्य तद्रसश्चरति ।

मिलति च सर्वद्वन्द्वे ह्यौषधिभिश्चरति विनापि मुखैः ॥ १३ ॥

लोहानिभं सत्त्वं सर्वोत्तममिति दर्शयन्नाह—यदीत्यादि । यदि  
चेद्गगनस्य जातं अभ्रकोद्भवं सत्त्वं मुण्डनिभं पतितं तदा तत्सत्त्वं रसः  
पारदश्चरति प्रसति । कैर्विना ? मुखैर्विनापि रसस्य । लोहानिभं अभ्र-  
सत्त्वं सूचितम् । अतिप्रीतित्वात्सर्वोत्तमत्वम् । सर्वद्वन्द्वे समस्तयुगल-  
मिलापे मिलति च एतत्सत्त्वरसयोश्चेन्मेलनं क्रियते तर्हि एकशरी-  
रतां याति, नान्यथा रसकादिभिः कृत्वा चरति, तदौषधीभिः कृत्वा  
चरति तदौषधीभिः ता एव पूर्वोक्ता वासनौषधयः ताभिः । किंभूतः  
समुखत्वेनेति ॥ १३ ॥

माक्षिकसहितं गगनं ध्यातं सत्त्वं मुखप्रदं भवति ।

तदनु च नागैर्वज्रैः सहितं च मुखप्रदं सत्त्वम् ॥ १४ ॥

माक्षिकसत्त्वान्तरसंयोगात् सत्त्वस्य गुणाधिक्यं दर्शयन्नाह—  
माक्षिकेत्यादि । गगने भवं गगनं अण्प्रत्ययान्तं, ‘णितो वा’ ( सा.  
अ. ६, पा. १, सू. २४ ) इति सूत्रेण न वृद्धिः, गगनं  
अभ्रसत्त्वम् । माक्षिके भवं माक्षिकं माक्षिकसत्त्वं, तेन सहितं  
पूर्वसत्त्वं चेत् ध्यातं तदुभयसत्त्वं मुखप्रदं भवति, ‘रसस्य’  
इति शेषः । मुखं प्रकृष्टेन ददातीति समासः । तदनु च तत्पश्चाच्च  
नागैर्वज्रैः सहितं पूर्वं यद्गगनं अभ्रसत्त्वं मुखप्रदमित्यर्थः । वा ‘मुख-  
प्रदं’ इति पाठः, अस्मिन् योगे बहुकेशं विहाय सुखेन चारणं भवतीति  
विकल्पार्थः ॥ १४ ॥

माक्षिकसत्त्वे योगाद्धनसत्त्वं चरति सूतको निखिलम् ।

नियतं गर्भद्रावी स रज्यते बध्यते चैवम् ॥ १५ ॥

१ निर्गुणं नाम किट्टकाचादिरहितं विशुद्धमित्यर्थः । २ लोहाभं  
ख.ग. । ३ निपतितं ग. । ४ सर्वं ग. । ५ ख. पुस्तके नास्ति । ६ रज्यते  
इति पाठान्तरम् ।

माक्षिकसत्त्वं मुख्यत्वेनाह-माक्षिकेत्यादि । सूतकः पारदो, घनसत्त्वं अभ्रसत्त्वं, निखिलं समस्तं चरति । कस्मात् ? माक्षिकसत्त्वे योगात्, माक्षिकं स्वर्णमाक्षिकं तत्सत्त्वे यो यागस्तस्मात् । नियतं निश्चितम् । माक्षिकसत्त्वयोगाद्धनसत्त्वं चरति, रसो गर्भद्रावी भवति, गर्भे द्रावयति सत्त्वं द्रवरूपं विधत्ते यः स तथोक्तः । सूतस्योदरे माक्षिकाभ्रसत्त्वं द्रुतिरूपं तिष्ठतीत्यर्थः । एवममुना विग्रहनेन सह सूतकः पारदो रज्यते रागवान् भवति, बध्यते बद्धश्च भवतीत्यर्थः ॥ १५ ॥

सत्त्वं घनस्य कान्तं तालकयुक्तं सुरुन्धितं ध्मातम् ।

वारैस्त्रिभिरेह सत्त्वं भवति रसेन्द्रबन्धकारि परम् ॥ १६ ॥

माक्षिकयोगानन्तरमपरोऽभिधीयते—सत्त्वमित्यादि । घनस्याभ्रस्य सत्त्वं, तथा कान्तं लोहविशेषं, तालकयुक्तं तालकेन हरितालेन युक्तं सुरुन्धितं ध्मातं सत् त्रयमपि सत्त्वरूपं भवति, यदैकवारधमनेन सत्त्वं न मिलति तदा पुनर्द्विस्त्रिवेलाभिर्धमनं कार्यम् । समभागताल-कयोजनं घनसत्त्वमाक्षिकसत्त्वयोगद्रावणाद्धमितादित्यर्थं तत्सत्त्वं रसे पारदे बन्धकारि भवति परममुत्कृष्टं बन्धनप्रदं भवति । तत्सत्त्वस्य चारणतो रसो बन्धनमवाप्नोतीति भावः । कान्तलक्षणं,—“पात्रे यस्मिन् प्रविशति जले तैलबिन्दुर्न सपेत् हिङ्गुगुग्गुं विसृजति निजं तिक्तां निम्बकल्कः ॥ पाके दुग्धं भवति शिखराकारतां नैव भूमौ कान्तं लोहं विदुरिति च तल्लक्षणोक्तं न चान्यत्—” इति ॥ १६ ॥

लोहं चाभ्रकसत्त्वं तालकममभागसारितं चरति ।

अभिषवयोगाच्चाङ्गुलिमृदितं गर्भे च तद् द्रवति ॥ १७ ॥

कान्ताभ्रसत्त्वालयोगकरणमाह-लोहमित्यादि । चेति समुच्चये । लोहं पूर्वोक्तलक्षणं मुण्डादिकं अभ्रसत्त्वं च, तालकसमभागसारितं तालकस्य समभागेन पूर्वविग्रहनेन मुखादिना यत्सारितं एकशरीरतां नीतं, ‘सृ’ गतावित्यस्य धातो रूपं सारितं, प्रभिलितमित्यर्थः; एवंविधं कान्ताभ्रसत्त्वालं रसश्चरति । च पुनः अङ्गुलिमृदितं अङ्गुलिना मर्दितं तत् कान्ताभ्रसत्त्वालं गर्भे रसोदरे द्रवति तत्स्वरूपत्वेन मिलति । कस्मात् ? अभिषवयोगात्; अभिषवः संमर्दनं, तद्योगात् । लोहस्य त्रयोदशभेदानां मध्यात् केनापि भेदेन सहयोगः कार्य इति लोहशब्देन ध्वनितम् ॥ १७ ॥

वङ्गमथो घनसत्त्वं तालकषड्भागसारितं चरति ।

अभिषवयोगाच्चरति व्रजति रसो नात्र सन्देहः ॥ १८ ॥

लोहयोगमुक्त्वा वङ्गयोगमाह-वङ्गमित्यादि । अथ लोहकथनानन्तरं वङ्गं खुरसंज्ञकं अभ्रकं च एतद्वयं, तालकषड्भागसारितं तालकस्य षडंशेन एकशरीरतां नीतं तत्स्वरूपं रसश्चरति । कस्मात् ? अभिषवयोगात्; अभिषवः संमर्दनं तद्योगात्; 'षुञ्' अभिषवे, इत्यस्य धातो रूपं अभिषवः । पुनः रसश्चरति मिलति । चारितं यत् तद्द्रवति, तद्द्रुतं रसे व्रजति पृथक्त्वात्संमिलति नात्रसन्देहः निःसंदिग्धमिव । वङ्गस्य लघुद्रावित्वात् षडंशयोगस्तालकस्य युक्तः; लोहजातेः काठिन्यात् समभागत्वमुदितम् ॥ १८ ॥

बहलं सुवर्णवर्णं निचुलपुटैः पतति पञ्चभिः सत्त्वम् ।

वटकीकृतमृतगगनं निरञ्जनं किट्टरहितं च ॥ १९ ॥

अभ्रसत्त्वविधानमाह-बहलमित्यादि । वटकीकृतं च तन्मृतं च गगनं तथोक्तं; न वटको वटकः क्रियत इति वटकीकृतं, अत्र अभूत-तद्भावे च्विः प्रत्ययः । पञ्चभिर्निचुलपुटैः पञ्चसंख्याभिर्वेतसवृक्षद्रव-भावनाभिः भावितं यन्मृतगगनं मृताभ्रं वटकीकृतं, तत्सत्त्वं पतति, तद्द्रावकौषधयोगं विधाय वह्निना विधमनादिति शेषः । कियन्मानं सत्त्वं पतति ? बहलं, बहु अन्यविधेरधिकम् । कीट्टशं ? स्वर्णवर्णं पीतश्वेतं प्रकाशाख्यं, पुनर्निरञ्जनं निर्मलं, किट्टरहितं च । अस्मिन् सत्त्वे काचकिट्टाभावः । सर्वोत्कृष्टविधिरयं, पूर्वमुदितात् बहलसत्त्व-पातादित्यर्थः ॥ १९ ॥

तच्चूर्णीकृत्य ततः क्षाराम्लैर्भावितं घनं बहुशः ।

सृष्टित्रयनीरकणातुम्बुरसमर्दितं चरति ॥ २० ॥

केवलसत्त्वचारणविधानमाह-तदित्यादि । ततस्तदभ्रसत्त्वपात-नविधेरनन्तरं, तदेवाभ्रसत्त्वं चूर्णीकृत्य कल्कं विधाय, क्षाराम्लैर्भा-वितं कुर्यात्; क्षाराः स्वर्जिकादयः, अम्ला जम्बीरादयः, तैर्बहुशो बहुवारं घर्मपुटितं कुर्यादित्यर्थः । पुनः सृष्टित्रयनीरकणातुम्बुरस-

मर्दितं सृष्टिः पूर्वोक्ता तत्त्रयं मूत्रशुक्रशोणितमिति, नीरकणा जल-  
पिप्पली, तुम्बुरु प्रतीतं, एतेषां रसेन मर्दितं कुर्यात् । अभ्रसत्वमेवं  
कृतं सत् चरति असति, 'रसः' इत्यध्याहारः ॥ २० ॥

घनसत्वशुल्बमाक्षिकसमभागनियोजितं तथैव मिलितम् ।

तच्छुल्बाभ्रं कथितं चरति रसो जीर्यति क्षिप्रम् ॥ २१ ॥

अथ शुल्बाभ्रमाह—घनेत्यादि । घनसत्वशुल्बमाक्षिकसमभाग-  
नियोजितं घनसत्वमभ्रसत्त्वं, शुल्बं ताम्रं, माक्षिकं स्वर्णमाक्षिकं,  
समभागेन तुल्यभागेन नियोजितं प्रयुक्तं, तन्मिलितं सत् शुल्बाभ्रं  
कथितम् । अत्र शुल्बं कीदृशं प्रयोज्यं तदाह,—“द्वावकौ म्लेच्छने-  
पालौ रसे नेपाल उत्तमः । घनघातसहः स्निग्धो रक्तपत्रोऽमलो मृदुः ॥  
म्लेच्छस्तु क्षालितः कृष्णो रुक्षस्निग्धो घनासहः । मिश्रितो नाग-  
लोहाभ्यां न श्रेष्ठो रसकर्मणि”—इति; अतो नेपालकं ग्राह्यमित्यर्थः ।  
तच्छुल्बाभ्रं रसः क्षिप्रं चरति, पुनः क्षिप्रं शीघ्रं तच्छुल्बं जीर्यति  
जारणमाप्नोति । अत्र माक्षिकयोगः शुल्बाभ्रसत्वमेलनार्थं रसप्रीत्येति  
भावः ॥ २१ ॥

इति ताप्यशुल्बसहितं घनसत्त्वं लोहखल्वके मृदितम् ।

चरति रसेन्द्रः काञ्जिकवेतसजम्बीरवीजपूराम्लैः ॥ २२ ॥

शुल्बाभ्रचारणविधानमाह—इतीत्यादि । इति पूर्वोक्तं; ताप्यशुल्ब-  
सहितं, ताप्यं स्वर्णमाक्षिकं, शुल्बं ताम्रं नेपालसंज्ञकं, ताभ्यां सहितं  
मिश्रितं, घनसत्त्वं तप्तलोहखल्वके मृदितं कार्यं मर्दनीयं; कैः कृत्वा ?  
काञ्जिकवेतसजम्बीरवीजपूराम्लैः काञ्जिकमुक्तविधानं सौवीरं, वेतसं  
चुक्रं, जम्बीरं प्रसिद्धं, वीजपूरो मातुलुङ्गः, एतेषामम्लैः द्रवरूपैः ।  
ततः शुल्बाभ्रं रसेन्द्रः पारदश्चरति असति । लोहखल्वस्य कथनात्  
तप्तखल्वके मर्दनं कुर्यादिति तात्पर्यार्थः ॥ २२ ॥

इति तीक्ष्णशुल्बनागं माक्षिकयुक्तं च तत्कृतं खोटम् ।

तद्भस्म च पुटविधिना निर्व्यूढं सत्वरञ्जकं भवति ॥ २३ ॥

प्रकारान्तरमाह—इतीत्यादि । इति पूर्वोक्तलक्षणं, तीक्ष्णशुल्बनागं  
तीक्ष्णं ताम्रं नागं च एतत्त्रयं, माक्षिकयुक्तं स्वर्णमाक्षिकयुतं, समं

१ समभागं ख. ग. । २ ख. ग. पुस्तके नास्ति । ३ सोष्ण ख. ग. ।

४ वीजपूररसैः ख. ग. । ५ 'समं च कृतखोटम्' ख. ग. । ६ तत् ख. ग. ।

तुल्यभागं कुर्यात् । तत्कृतं खोटं तैः सर्वैः पिष्टीस्तम्भेन खोटभस्स कार्यम् । पुटविधिना वह्निपुटविधानेन तत्कृतं खोटं भस्स कार्यं; पुनः तद्भस्स, सत्वे निर्व्यूढं निर्वाहितं सत्, सत्वरञ्जकं भवति, खसत्वे अभ्रसत्वे रागदायि भवति, रञ्जितं तत्सत्त्वं रसरञ्जकं भवेदिति भावः ॥ २३ ॥

चार्यं यत्नेन रसे घनसत्त्वं तद्विधं घनं तस्य ।

संयोज्य सर्वबीजं निर्वाह्यं द्वन्द्वसङ्करतः ॥ २४ ॥

रञ्जितघनसत्त्वस्य चारणमाह—चार्यमित्यादि । तद्विधं पूर्वरञ्जितं, घनसत्त्वमभ्रसत्त्वं, च घनं केवलघनोद्भवं सत्त्वं अरञ्जितं, रसे पारदे चार्यं ग्रासग्रसनमानेनैतदभ्रसत्त्वं रसे संयोज्यम् । वा सत्त्वे सर्वबीजं सर्वं रागदायि द्रव्यं संयोज्य निर्वाह्यं निर्वाहितं कुर्यात् । कुतः ? द्वन्द्वसंकरतः द्वन्द्वानां संकरां मेलापः 'सङ्करोऽवकर' इत्यमरः । निर्वाह्य इति 'वह' प्रापणे इत्यस्य रूपं पूर्ववत् । निरव्ययं निश्चयार्थं "निर्निश्चयनिषेधयोः"—इत्यमरः ॥ २४ ॥

अभ्रकचारणमादौ गर्भद्रुतिचारणं च हेम्नोऽन्ते ।

यो जानाति न वादी वृथैव सोऽर्थक्षयं कुरुते ॥ २५ ॥

अथ रसचारणं ज्ञेयमाह—अभ्रकेत्यादि । यो वादी रसकर्ता, आदौ प्रथमं, अभ्रचारणं न जानाति यथा रसोऽभ्रकं चरति ग्रसति, पुनः तत्पश्चात् गर्भद्रुतिचारणं यद्रसगर्भे-द्रुतं द्रवरूपं तिष्ठत्यभ्रादिकं तस्य चारणं ग्रसनं, पुनरन्ते हेम्नः स्वर्णस्य चारणं ग्रसनं न जानाति; स वृथैव मिथ्यैव अर्थक्षयं घननाशं कुरुते, कार्यसिद्धेरभावात् । सर्वज्ञ एव रसक्रियायां प्रवर्तेतेति भावः ॥ २५ ॥

गगनग्रासरहस्यं तदयाम्येकं घनार्कसंयोगात् ।

केवलमभ्रकसत्त्वं ग्रसते यत्नान्न सर्वाङ्गम् ॥ २६ ॥

इति परमहंसपरिव्राजकाचार्यश्रीमद्भोविन्दभगवत्पादविरचिते

रस हृदयतन्त्रे सत्त्वाभ्रकचारणात्मकश्चतुर्थोऽवबोधः ।

ग्रासरहस्यमाह—गगनेत्यादि । अहं श्रीमद्भोविन्दभगवत्पूज्यपादाचार्यः, एकमद्वितीयं, गगनग्रासरहस्यं अभ्रककवलने ग्रासकौतुकं,

वक्ष्यामि कथयामि । कस्मात् ? धनार्कसंयोगात्; धनं अभ्रकसत्त्वं, अर्कस्ताम्रं, एतयोः संयोगः, तस्मात् उभयसत्त्वकृतखोटं चार्यम् । अथशब्दः पक्षान्तरसूचकः । अभ्रसत्त्वस्य यस्य धातो रूपं, तेन सह यस्य धातोर्वा संयोगो भवति द्वन्द्वभावात्सङ्करतः तत्संयुक्तमभिधानं भवति, यथा—शुल्वाभ्रं, नागाभ्रं, वज्राभ्रं, माक्षिकाभ्रं, हेमाभ्रमिति एवं सर्वत्र संयोगान्नमनिष्पत्तिः । “ग्रस्तस्य द्रावणं गर्भे गर्भद्रुतिरुदाहृता । बहिरेव द्रवीकृत्य घनसत्त्वादिकं खलु । जारणाय रसेन्द्रस्य सा बाह्यद्रुतिरुच्यते—” इति ॥ २६ ॥

इति श्रीमत्कुरलवंशपयोधिसुधाकरमिश्रमहेशात्मजचतुर्भुजाविर-  
चितायां मुग्धावबोधिण्यां रसहृदयटीकायां सत्त्वाभ्रक-  
चारणात्मकश्चतुर्थोऽवबोधः ॥ ४ ॥

## अथ पञ्चमोऽवबोधः ।

अथ गर्भद्रुतिबाह्यद्रुतिजारणम् ।

यदि घनसत्त्वं गर्भे न पतति नो वा द्रवन्ति बीजानि ।

न च बाह्यद्रुतियोगस्तत्कथमिह बध्यते सूतः ॥ १ ॥

वाचोमरीचिभिस्तप्तं तोषय जनकैरवम् ।

कुमुदानि च कासारोद्वर्तानि चिरभासया ॥ १ ॥

अथ गर्भद्रुतिबाह्यद्रुतिप्रशंसनमाह—यदीत्यादि । यदि चेद्वनसत्त्व-  
मभ्रसत्त्वं गर्भे पारदस्यान्तर्न पतति द्रवत्वं नाप्नोति, वा बीजानि  
शुल्वाभ्रादीनि पारदस्योदरे नो द्रवन्ति न रसरूपा भवन्ति, च पुनः  
बाह्यद्रुतिर्न युज्यते, चेदेवं न स्यात्तर्हि इह अस्यां क्रियायां प्राप्तायां  
सत्यां सूतो रसः कथं बध्यते? अन्यथा न कोऽप्युपायः ॥ १ ॥

गर्भद्रुत्या रहितो ग्रासश्चीर्णोऽपि नैकतां याति ।

एकीभावेन विना न जीर्यते तेन सा कार्या ॥ २ ॥

गर्भद्रुतेराधिक्यं दर्शयन्नाह—गर्भेत्यादि । चीर्णोऽपि ग्रासः चारणात्  
प्राप्तोऽपि कवलः, यदि गर्भद्रुत्या रहितो भवेत् रसस्योदरे रसरूपकरण-

वर्जितो भवेत्तदा एकतां न याति, रसरूपो न भवति । पुनरेकीभावेन विना ग्रासो न जीर्यते जारणत्वं नाप्नोति । तेन हेतुना गर्भद्रुतिपूर्विका जारणा कार्या, रसबन्धे चारणं हेतुरिति भावः ॥ २ ॥

बीजानां संस्कारः कर्तव्यः कोऽपि तादृशः प्रथमम् ।

येन द्रवन्ति गर्भे रसराजस्याम्लवर्गेण ॥ ३ ॥

जारणार्थां प्रथमं कर्तव्यमाह—बीजानामित्यादि । बीजानां शुल्बा-  
भ्रादीनां, कोऽप्यनिर्वचनीयः संस्कारो गर्भे द्रुतिकारकः प्रथमं कर्तव्यः;  
संस्क्रियत इति संस्कारः । किंविशिष्टः ? तादृशः; तैः बीजैः सदृशः;  
यथा बीजानि शक्तिमन्ति सन्ति तथा संस्कारोपि शक्तिमान् कर्तव्य  
इत्यर्थः । संस्कारः केन कर्तव्यः ? अम्लवर्गेण जम्बीरादिना । येन  
संस्कारेण रसराजस्य गर्भे रसोदरे बीजानि धातूपधातुजातानि शुल्बा-  
भ्रादीनि द्रवन्तीत्यर्थः ॥ ३ ॥

सममाक्षिककृतवापं सममाक्षिकसत्त्वसंयुतं हेम ।

गर्भे द्रवति च जरति च जरितं वध्नाति नान्यथा सूतम् ॥ ४ ॥

हेमबीजप्रशंसनमाह—समेत्यादि । सममाक्षिककृतवापं समभागं  
तुल्यांशं हेम्ना यन्माक्षिकं तस्य कृत्वा वापो वारंवारमाक्षेपोऽग्नियोगाद्य-  
स्मिन् तथोक्तः पुनस्तद्धेम सममाक्षिकसत्त्वसंयुतं हेम्ना समं तुल्यं  
यन्माक्षिकसत्त्वं तेन संयुतं खोटं कुर्यात् । तत्खोटरूपं हेम गर्भे पारदा-  
न्तर्द्रवति । पुनस्तदुद्रावितं हेम जरति जीर्णतामाप्नोति । तद्धेम जरितं  
सत् सूतं रसेश्वरं वध्नाति । अन्यथा अन्यप्रकारेण सूतो बन्धनं नाप्नोति ।  
माक्षिकस्य वापो हेम्नो वर्णोत्कर्षप्रद इति भावः ॥ ४ ॥

माक्षिकसत्त्वं हेम्ना पादादिकैर्जारितं द्रुतं सूते ।

तारारिष्टं कुरुते वरकनकं पत्रलेपेन ॥ ५ ॥

माक्षिकसत्त्वचारणाद्रसे गुणोत्कर्षमाह—माक्षिकसत्त्वमित्यादि ।  
माक्षिकसत्त्वं बहुधौषधयोगद्रुतं यद्धेममाक्षिकसारं, हेम्ना कनकेन सह,  
सूते पारदे, पूर्वं यदुद्रुतं पुनः पादादिकजारितं पादादिकविभागेन सत्त्वेन  
निःशेषतामाप्तं सत्, अयं सूतः तारारिष्टं तारं रूप्यादि, अरिष्टं शुभं,

१ आयुर्वेदप्रकाशे तु “बीजानां संस्कारः कर्तव्यस्ताप्यसत्त्वसंयोगात्”  
इति पाठः समुपलभ्यते । २ वापः ग. । ३ चरति ख. ग. । ४ सूतः ग. ।  
५ पादादिजा० ख. ग. ।



वरकनकं कुरुते पूर्णवर्णमित्यर्थः । केन विधानेन ? पत्रलेपनेन पत्रं कण्टकभेदि, तत्र योऽसौ लेपः, वह्नियोगादिति शेषः, तेन । हेममाक्षिक-सत्त्वजारितस्य रूप्यपत्रलेपेन कनकं स्यादिति व्यक्तार्थः ॥ ५ ॥

समरसतां यदि यातो वस्त्राद्गलितोऽधिकश्च तुलनायाम् ।

ग्रासो द्रुतः स गर्भे द्रुत्वाऽसौ जीर्यते क्षिप्रम् ॥ ६ ॥

गर्भद्रुतेर्लक्षणमाह—समेत्यादि । यदि ग्रासः समरसतां यातो भवेद्रसतुल्यरूपतां प्राप्तो भवेत्, पुनर्वस्त्राद्गलितो भवेत्, चतुर्गुणश्वेत-वस्त्राग्निःसृतो भवेत्, पुनस्तुलनायां तुलाकर्मणि यदाधिकोऽपि स्यात्तदा गर्भे पारदास्यान्तर्द्रुतो ग्रासो ज्ञातव्यः, गर्भद्रुतो रसो वेदितव्य इति व्यक्तार्थः । पुनरसौ रसो द्रुत्वा द्रवरूपं प्राप्य शीघ्रं जीर्यति धातूनपि, विधानेनेति शेषः ॥ ६ ॥

न विडैर्नापि क्षारैर्न स्नेहैर्द्रवति हेम तारं वा ।

माक्षिकसत्त्वेन विना त्रिदिनं निहितेन रक्तेन ॥ ७ ॥

माक्षिकसत्त्वोत्कर्षमाह—नेत्यादि । माक्षिकसत्त्वेन विना स्वर्ण-माक्षिकसारमन्तरेण, हेम कनकं, वा तारं रूप्यं, न द्रवति । कैः कृत्वा ? विडैः कृत्वा; शङ्खचूर्णार्कक्षारादिकृतपिण्डैः कृत्वा, ग्रन्थान्तरे च,—“लवणक्षारोपरसैरेभिरम्लैर्बिडो मतः । समे गर्भे तु संस्थाप्यो ह्यनेनैव द्रवीभवत्”—इति । न केवलं विडैः किन्तु क्षारैरपि न; क्षारैः स्वर्जिकायवक्षारटङ्कणाद्यैः । न केवलं क्षारैः किन्तु स्नेहैरपि न; स्नेहानि यथा,—“कङ्गुलं विनादोषां करञ्जश्रीफलोद्भवम् । कटु-वार्तारिसिद्धार्थसोमराजीविभीतजम् । अतसीजं महाकालानिम्बजं

१ “स्वर्णे सममाक्षिकेन वापो देयः पुनः समानमाक्षिकसत्त्वेन संयोगात् खोटो भवति । तेन सूते (तो)जारयेत् । पादादि जारिते सति रूप्यपत्रलेपेन वरकनकं भवति” इति ख. ग पुस्तके ऽधिकः पाठः समुपलभ्यते । २ द्रुत्या ख. ग. । ३ ग पुस्तके “सः तुल्यरूपतां प्राप्तः तुलायां अधिकः तदा गर्भे पारदस्यान्तः द्रवरूपं ज्ञेयं पुनः शीघ्रं जीर्यति” इति पाठः । ४ स्नेहैर्न ग. । ५ कङ्गुलीतुम्बिनीघोरा ग. । कङ्गुली तुम्बिनीदोषा ग. । कङ्गुलीतुम्बिनीघोषा ख. । ६ वार्ताक इति रसरत्नसमुच्चये । ७ विभीतज ग. । ८ महाकालं ग. ।

तिलजं तथा । अपामार्गदेवदालीदन्तीतुम्बुरविग्रहा (?) अङ्गोलोन्मत्त-  
भक्तातफलेभ्यस्तैलसंभवः—इति । तैलैरपि न द्रवति । पुनर्मालिक-  
सत्वेन गर्भे द्रुतिर्जायते । किंविशेषेण मालिकसत्वेन ? रक्तेन रक्तवर्गेण  
त्रिदिनं दिनत्रयं निहितेन रक्तवर्गान्तःस्थापितेन । रक्तवर्गो यथा,—  
“दाडिमं किंशुकं चैव वन्धूकं च कुसुम्भकम् । समाञ्जिष्ठो हरिद्राद्यो  
लाक्षारससमन्वितः ॥ रक्तचन्दनसंयुक्तो रक्तवर्गः प्रकीर्तितः”—इति ॥ ७

लवणं देवीखरससुतमहिपत्रं विचूर्णितं शिलया ।  
एतत्पुटनत्रितयात्सुमृतं संस्थापयेदयःपात्रे ॥ ८ ॥  
विहिताऽर्धाङ्गुलानिम्ना स्फुटविकटकटोरिका मुखाधारा ।  
तस्योपर्यादेया कटोरिका चाऽङ्गुलोत्सेधा ॥ ९ ॥  
विहितच्छिद्रत्रितया शस्ता चतुरङ्गुलोर्ध्वछिद्रेषु ।  
लोहशलाका योज्यास्तत्रापि च हेमपत्राणि ॥ १० ॥  
संस्थाप्य विधूप्यन्ते यन्त्राद्यस्तात् प्रदीपयेदग्निम् ।  
धूमोपलेपमात्राद्भवन्ति कृष्णानि हेमपत्राणि ॥ ११ ॥  
तान्यग्नितापितानि च पश्चाद्यन्त्रे मृतानि धूमेन ।  
पाचितहेमविधानाञ्जरिति रसेन्द्रो द्रवति गर्भे च\* ॥ १२ ॥

१ अपामार्गो ग. । २ तुम्बुरुविग्रहात् ग. । ३ फलानां ग. ।  
४ रक्तवर्गो प्रकीर्तिताः ग. । ५ खलु शलाका ख.ग. । ६ धूपेन ख.ग. ।  
७ जरयति रसेन्द्रो द्रवति च गर्भे च ग. । द्रवति इत्यत्र द्रवन्ति इति  
केचित् ।

\* धूपयन्त्रमन्यत्र यथा-विधायाष्टाङ्गुलं पात्रं लौहमष्टाङ्गुलो-  
च्छ्रयम् । कण्ठाद्यो द्व्यङ्गुले देशे जलागारं हि तत्र च ॥ तिर्यक्  
लोहशलाकाश्च तन्वीस्तिर्यग्भिनिक्षिपेत् । तनूनि स्वर्णपत्राणि तासा-  
मुपरि विन्यसेत् । पत्राद्यो निक्षिपेद् धूमं वक्ष्यमाणमिहैव हि । तत्पत्रं  
न्युब्जपात्रेण च्छादयेदपरेण हि । मृदा विलिप्य सन्धिं च वह्निं प्रज्वा-  
लयेदधः । तेन पत्राणि कृष्णानि हतान्युक्तविग्रहेतः । रसश्चरति  
वेगेन द्रुतं गर्भे द्रवन्ति च ॥

स्वर्णजारण्यन्त्रविधानमाह-लवणमित्यादि । प्रथमं लवणं सैन्धवं देवीस्वरसम्प्लुतं कुर्यात् ब्राह्मीस्वकार्यैरसेन संमिश्रं कुर्यात् । पुनर्ब्राह्मी-रसमुतं लवणं च अहिपत्रं ताम्बूलिदलं तच्च द्वयं शिलया विततत्रा-वेण चूर्णितं पेबितं कुर्यात् । पुनरेतदयःपात्रे लोहभाजने संस्थापयेत् । एतत् स्थापितं द्रव्यं पुटत्रितयात्रिपुटकरणादग्निसंयोगेन सुमृतं स्यात् । तस्य देवीस्वरसम्प्लुतस्य सुमृतसैन्धवस्य मुखाधारा स्फुटाविकटक-टोरिका पात्री कार्या, मुखमेव आधारे यस्याः सा एवंविधा, स्फुटा प्रकटा, विकटा विपरीता अधोमुखेत्यर्थः, सा कटोरिका विहिता कार्या अयं पात्रस्य । तस्याः कटोरिकाया उपरि ऊर्ध्वभागे एषा कटो-रिका आदेया स्थाप्या । किंविशिष्टा ? अङ्गुलोत्सेधा अङ्गुल उत्सेधः परिमाणं यस्याः सा तथोक्ता । पुनः किंविशिष्टा ? अर्धाङ्गुलनिम्ना अर्धाङ्गुलपरिमाणनिम्ना मध्यगा । पुनः किंविशिष्टा ? विहितच्छिद्रत्रि-तया विहितानि कृतानि छिद्रत्रितयानि यस्यां सा एवंविधा, शस्ता च सन्तुलविहितच्छिद्रत्रितया (?) । चतुरङ्गुलोर्ध्वा तदुपरिभागं कटोरिका चतुरङ्गुलिप्रमाणोन्नतेति भावः । पुनश्छिद्रेषु त्रिषु शलाका योज्या लोहशलाकाः क्षेप्याः, पुनस्तत्रापि छिद्रेषु हेमपत्राणि कण्टकवेधीनि कनकपत्राणि योज्यानीति । एवंविधे पूर्वं निर्मिते यन्त्रे हेमपत्राणि स्थाप्य विधूष्यन्ते । ततोऽग्निं प्रदीपयेत् यन्त्राधस्ता द्यन्त्राधोभागे वह्निं प्रज्वालयेत्, तदा तानि हेमपत्राणि कृष्णानि श्यामवर्णानि भवन्ति । कस्मात् ? धूमोपलेपमात्रात् धूमश्चासावुप-लेपश्च धूमोपलेपस्तन्मात्रात्तत्प्रमाणात् । येनौषधेन धूपो निरुक्तस्ते-

१ ग. पुस्तके नास्ति । २ ०स्वकीयेन रसेन ग. । ३ च पुनः अहि० ग. । ४ अहिपत्र मित्यनेनात्र सांसकपत्रं ग्राह्यं तच्च शिलया मनः शिलाया विचूर्णितं पुटादिना मारितं एव धूपनार्थं प्रयोज्यम् उक्तं हि—रसरत्नसमुच्चये—गन्धालकशिलानां हि कज्जल्या वा मृताहिना । धूपनं स्वर्णपत्राणां प्रथमं परिकीर्तितम् ॥ तथा चान्यत्र-शिलया निहतं नागं ताप्यं वा सिन्धुना हृतम् । ताभ्यां तु मारितं वीजं सूतके द्रवति क्षणात् । ५ अत्र 'शिलया' शब्देन 'मनःशिलया' इत्यर्थो भवेत् । ६ कटोरिकाश्रयः पात्रे कार्या ग. । ७ विपरीतमुखेत्यर्थ ग. । ८ द्व्यङ्गुलो० ख. । ९ द्व्यङ्गुल ख. । १० कटोरिकापरि० ख. । ११ चतु-रङ्गुलाया ख. ग. । १२ भागं ख. ग. । १३ शलाका ख. ग. । १४ कण्टक-वेशितानि ग. । १५ पात्रे ख. ग. । १६ धूमो ख. ।

नौपथेनोपलेपः कार्यः पत्रेऽपि । पुनः किंभूतानि हेमपत्राणि रसेन्द्रो  
जराति ? अग्नितापितानि सन्ति वह्नियोगात्तनानि कृतानि । स्वर्णजा-  
रणमिदं गदितम् । इति पञ्चमिः श्लोकैः कुलकम् ॥ ८—१२ ॥

तेनैव तारपत्रं विधिना संस्नेद्ययन्त्रयोगेन ।

जायेत कृष्णवर्णं तत्तारं द्रवति गर्भं च ॥ १३ ॥

अथ रूप्यजारणमाह—तेनेत्यादि । तेनैव विधिना पूर्वविधानेन,  
तारपत्रं रूप्यदलं, कृष्णवर्णं श्यामलप्रभं, जायेत । केन ? संस्नेद्ययन्त्र-  
योगेनः संस्नेदः प्रवलाग्निस्तस्येदं सम्बन्धि यद्यन्त्रं तस्य यो योगस्तेन ।  
तन्तारपत्रं पुनः गर्भं रसोदरे द्रवति जलन्वमाप्नोति । पुनस्त्वस्मिन् यन्त्रे  
द्रवति, चशब्दात् रसेन्द्रस्तत्पत्रं जराति तारकृष्णीति ॥ १३ ॥

अथवा वलिना वङ्गं नागाभिधानेन यन्त्रयोगेन ।

हेमाहं तारं वा द्रवति च गर्भं न सन्देहः ॥ १४ ॥

अथ योगान्तरमाह—अथवेत्यादि । अथवेति समुच्चये, एकार्थ-  
निष्ठत्वात् । वलिना गन्धेन सह वङ्गं यन्त्रयोगेन कृष्णं जायेत । न  
केवलं वङ्गं पुनर्नागाभिधानेन सह नागविधानमप्येवं स्यादिति व्यक्तिः ।  
नागाभिधानेनेति नागनाम्ना, “आख्याह्वे अभिधानं च नामधेयं च नाम  
च—” इत्यमरः । एवंविधं वङ्गं वा नागं वा हेमाहं हेमपत्रं वा तारं  
तारपत्रं वा एतत्सर्वं वलिना कृष्णं जायेत, नृत्तं च सर्वं गर्भं रसान्तरे  
द्रवति, नात्र संदेहः असंदिग्धमिदमुक्तम् । चशब्दाज्जराति निःशेषत्व-  
माप्नोति” ॥ १४ ॥

१ ‘नागविधानेन’ इति पाठान्तरम् । २ यन्त्रयोगे च ख. ग. ।  
३ हेम वा ख. ग. । ४ क्लृप्तं ग. । ५ नागविधानेन ग. । ६  
नागविधानेनेति ग. । ७ आख्याह्वये च अभिधाने च नामधेयं च  
नामेत्यमरः ग. । ८ हेम ख. ग. । ९ रसान्तरे द्रवति ग. । १० ०मित्य-  
मुक्तम् ग. । ११ ख. ग. पुस्तकेऽत्र “माद्रीक शुद्धवर्णद्वयसहितेन  
यन्त्रे पूर्वोक्तानयोः पात्रे सहितं स्थापितं, तेन पुनरनेन पक्वोपथेन  
तार्क्ष्यपत्रं वा तारं रूप्यपत्रं कनकजारण (तारण. ग.) यन्त्रे पक्वं  
कुर्यात् । एतन् प (क्व) च गर्भं रसोदरे पतति प्राप्नोति द्रवति मिति  
(इति) शेषः, चशब्दग्रहणाज्जराति च” इति अधिकः पाठः दृश्यते ।

रसकं वलिना युक्तं पूर्वोक्तविधानयोगेन ।

पक्वं चूर्णं यावद्भवति भृशं द्रवति गर्भे च ॥ १५ ॥

प्रयोगान्तरमाह—रसकमित्यादि । रसकं खर्परिकं, वलिना गन्धेन सह, युक्तं सत् मिलितं सत्, 'समभागेन' इति शेषः; केन कृत्वा ? पूर्वोक्तविधानयोगेन; पूर्वोक्तं यद्विधानं यन्त्रादिकं तस्य योऽसौ योगस्तेन कृत्वा, तावद्भृशमत्यर्थं पक्वं कार्यं यावदशरीरतां याति; तच्चूर्णं गर्भे रसोदरे द्रवति गर्भद्रुतिर्भवति, चशब्दार्ज्जरति च ॥ १५ ॥

व्यूढोऽथ गन्धकाशमा शतगुणमख्यं तथोत्तमे हेम्नि ।

सूते च भवति पिष्टिर्द्रवति हि गर्भे न विस्मयः कार्यः ॥ १६ ॥

विध्यन्तरमाह—व्यूढ इत्यादि । अथेत्यनन्तरम् । गन्धकाशमा गन्धपाषाणः, शतगुणसंख्यं यथा स्यात्तथा उत्तमे हेम्नि पूर्णवर्णं व्यूढो निर्वाहः तद्गन्धव्यूढं हेम सूते पारदे पिष्टिर्भवति, हि निश्चितं, गर्भे रसान्तर्भवति, गर्भद्रुतिर्भवतीत्यत्र विस्मयो न कार्यः ॥ १६ ॥

अथवा शतत्रिव्यूढं रसकवरं शुद्धहेम्नि वैरबीजम् ।

१ चूर्णं ग. । २ खापरिकं ग. । ३ निमित्तं ग. । ४ कृत्वा पक्वं कुर्यात् ख. ग. । ५ गर्भे द्रुतिर्भवति ग. । ६ च शब्दाद्वधाति च ख. ग. ।

एतदनन्तरं च श्लोक एकोऽधिकः पठनीयः । यद्यपि ख. ग. पुस्तकयोरपि तत् पाठः न समुपलभ्यते परं टीकादर्शनात् मूलश्लोकः कल्पनीयः । टीका चैवमस्ति—

शुद्धमाक्षिकचूर्णं निर्व्यूढं (ख पुस्तके नास्ति) यच्छतगुणं हेम्नि सुवर्णशतगुणं हेम्नः शतशतगुणितसमनिर्व्यूढहेमतुल्यांशं च समभागं सूततुल्यं गर्भे रसोदरे द्रवति जरति अभ्रविधानेन (सुवर्ण इत्या- रभ्य विधानेन इति पर्यन्तं ख. पुस्तके नास्ति) समभागेन जारितो रसो मौनीति भावः । यथा च अष्टगुणं यदभ्रकवीजं पङ्गुणांस्तत्र (गुणं तत्र ख.) विलीनः हेमसमे मसमं रसबन्धतरमनवदेकेन नि- षिद्धम् (०तरमन विस्मयः कार्यः ख.)? ॥ १६ ॥

७ व्यूढोऽष्टमगन्धाशमा ग. । ८ पिष्टं द्र० ग. । ९ निर्वाहः ग. । १० रसान्तर्भवति ग. । ११ एतदनन्तरं "अवश्यं च सूचि" इत्याधिकः ग. पुस्तके । १२ करम् ग. ।

बीजं जरति रसेन्द्रे द्रवति च गर्भे न सन्देहः ॥ १७ ॥

विध्यन्तरमाह—अथवेत्यादि । अथवेति समुच्चये, रसकवरं श्रेष्ठं स्वर्परिकं, शुद्धहेस्त्रि पूर्णवर्णं, शतनिर्व्यूढं कुर्यात् शतगुणनिर्वाहः कार्यः, एकगुणस्वर्णं शतगुणनिर्वाह इति युक्तं, एवं कृते सति वरबीजं श्रेष्ठबीजं भवति, तद्बीजं गर्भे रसोदरे द्रवति गर्भे द्रुतिर्भवति, रसेन्द्रे पारदे, शीघ्रं अविलम्बितं, जरति च निःशेषतामाप्नोति 'विधानेन' इति शेषः; अत्र द्रवणे जरणे च न सन्देहः ॥ १७ ॥

अथवा तालकसत्त्वं शिलया वा तच्च हेस्त्रि निर्व्यूढम् ।

शतगुणमथ मूषायां जरति रसेन्द्रो द्रवति गर्भे च ॥ १८ ॥

पूर्वार्थे विध्यन्तरमाह—अथवेत्यादि । तालकसत्त्वं हरितालसारं, शतगुणं शतगुणितं, हेस्त्रि कनके, निर्व्यूढं अर्धमूषायां वा प्रकाश-मूषायां 'वह्नियोगेन' इति शेषः, तालकसत्त्वस्य हेस्त्रि निर्वाहः कार्य इति व्यक्तिः; तच्च तत्सत्त्वं केवलं वा शिलया मनःशिलया सार्धं निर्व्यूढं कार्यः; तद्धेम गर्भे रसोदरे द्रवति, अथ रसेन्द्रो रसरजः द्रुतं जरति विधानेनेति ॥ १८ ॥

रसदरदाभ्रकताप्यविमलामृतशुल्बलोहपर्पटिका ।

स्नुह्यर्कदुग्धपिष्टं कङ्कुष्ठशिलायुतं नागम् ॥ १९ ॥

अथ विध्यन्तरमाह—रसेत्यादि । रसदरदाभ्रकताप्यमिति रसः पारदः, दरदो हिङ्गुलः, अभ्रकं प्रतीतं, ताप्यं स्वर्णमाल्लिकं, विमला रूप्यमाल्लिकं, मृतं यच्छुल्बं ताम्रं लोहो मुरडादिश्च<sup>१२</sup>. एतेषां रसादीनां रसपर्पटीवत् पर्पटिका कार्या । तथा युतं नागं, पुनः कंकुष्ठशिलायुतं कंकुष्ठं हरितपीतवर्णं विपहरपाषाणजातिः, शिला मनोह्रा, ताभ्यां युतं मिश्रितं यन्नागं सीसकः; स्नुह्यर्कदुग्धपिष्टं कार्यं, स्नुही सेहुण्डः,

१ एतदनन्तरं शीघ्रमित्यधिकः पाठः ग. पुस्तके समुपलभ्यते ।

२ तद्वत् बीजं ग. । ३ ग. पुस्तके नास्ति । ४ एतदनन्तरं हेस्त्रिः

इत्यधिकं पठ्यते ग. पुस्तके । ५ शतगुणितहेस्त्रि ग. । ६ अत्र मूषायां

प्र० ग. । ७ वह्नियोगश्च ग. । ८ ताप्यं ख. ग. । ९ हिङ्गुलं ग. ।

१० "एतदनन्तरं एकवद्भावात् द्वन्द्वम्" इत्यधिकः पाठः ख. ग. ।

११ मुरडादि ख. ग. । १२ दरदादीनां ग. ।

अर्कः प्रसिद्धो विटपी, तयोर्दुग्धेन पिष्टं पांशुभूतं मृतं यन्नागं, कुकुटपुटविधानेनेति शेषः, एतदपि बीजं सिद्धं, गर्भे द्रवति च, पूर्व-संबन्धात् ॥ १९ ॥

अभ्रकतालकशङ्खरससहितं तत्पुनः पुनः पुटितम् ।

चिञ्चाक्षारविमिश्रं वङ्गं निर्जीवतां याति ॥ २० ॥

अथ वङ्गबीजविधानमाह—अभ्रकेत्यादि । चिञ्चाक्षारविमिश्रं यद्वङ्गं अम्लिकाक्षारयुक्तं वङ्गं, अभ्रकतालकशङ्खरससहितं अभ्रकं प्रतीतं, तालकं हरितालं, शङ्खं कम्बुग्रीवं, रसः पारदः, एतैश्चतुर्भिः सहितं यथा स्यात्तथा पुनः वारं वारं निरुत्थं यावत् तावत्पुटितं कुर्यात् । एतदौषधस्यांशभागेन सह पुटनाद्वङ्गं निर्जीवतां याति पञ्चत्वमाप्नोति, एतदपि बीजं सिद्धं गर्भेद्रावणे जारणार्थं च, पूर्व-संबन्धात् ॥ २० ॥

विधिनाऽनेन च पुटितं म्रियते नागं निरुत्थतां च गतम् ।

वङ्गं च सर्वकर्मसु नियुज्यते तदपि गतजीवम् ॥ २१ ॥

नागवङ्गयोरेतदौषधं<sup>१</sup> कारणमित्याह—विधिनेत्यादि । अनेन विधि-ना उक्तविधानेन, नागं सीसकं, पुटितं सत् म्रियते मृतं भवतीति; वाऽमुना विधिनेनैव निरुत्थतां गतं अशरीरतां प्राप्तं वङ्गं सर्वकर्मसु चारणं<sup>२</sup> जारणमक्षणादिकार्येषु नियुज्यते, रसहैरिति शेषः । नागवङ्ग-मारणमेकविधमेवोक्तमृतो तद्वक्षणादिषु परस्परं गुणाधिक्ययोग्यं न तु जारणादिषु ॥ २१ ॥

मृतनागं मृतवङ्गं मृतवरशुल्बं मृतं तथा तीक्ष्णम् ।

एकैकं हेमवरे शतनिव्यूढं द्रवति गर्भे च ॥ २२ ॥

नागवङ्गशुल्बतीक्ष्णानां जारणविधानमाह—मृतनागमित्यादि । मृतनागमिति मृतं निर्जीवतां गतं यन्नागं सीसकं, तथाऽनेन विधानेन

- १ शङ्खं ख. ग. । २ यत्पुन. ख. । यः पुनः ग. ।  
 ३. ग पुस्तके नास्ति । ४ क्षारैर्विमिश्रं ख. ग. । ५ यद्वा क्षार० ग. ।  
 ६ रङ्गं ग. । ७ तालं ग. । ८ ग. पुस्तके नास्ति । ९ ग.  
 पुस्तके नास्ति । १० तारणार्थं ग. । ११ सम्बन्धात् ख. ग. ।  
 १२ औषधकारण ख. ग. । १३ मृतो ग. । १४ विधिनानेनैव ग. ।  
 १५ चारणे जारणे भ० ग. । १६ मेवोपक्रमतो ग. । १७ योज्यं ख. ग. ।

मृतं वङ्गं, तथा मृतं निरुत्थतां गतं वरशुल्बं ताम्रं, तथा च मृतं तीक्ष्णं,  
अरिवर्गेणेति शेषः; एषां मध्ये एकैकं नागं वा वङ्गं वा शुल्बं वा तीक्ष्णं,  
वा पृथक्त्वेन हेमवरे पूर्णवर्णं स्वर्णं शतनिर्व्यूढं हेमनः शतगुणनिर्वाहितं  
कुर्यात्; तत्सिद्धं गर्भे रसोदरे द्रवति, चशब्दाज्जरति च ॥ २२ ॥

समगर्भे द्रुतिकरणं हेम्नो वक्ष्याम्यहं परं योगम् ।

भ्रामकसस्यकचूर्णं शतनिर्व्यूढं महाबीजम् ॥ २३ ॥

महाबीजप्रभावं दर्शयन्नाह-समगर्भ इत्यादि । इहास्मिन्शास्त्रे विधि-  
ना शास्त्रोक्तरीत्या यानि बीजान्युक्तानि तानि कर्तव्यानि सामान्येनेति  
भावः; परं गर्भद्रुत्यर्थं अयं वार्तिकेन्द्रो योगः वार्तासु कुशला वार्तिका,  
शास्त्रोपदेशरहिता इत्यर्थः, अत्र भावाद्यर्थे 'इक्' प्रत्ययः, तेषु वार्तिकेषु  
इन्द्रः प्रवरो योगः; तथानेनैव प्रकारेण एकमतश्चायं शास्त्रोपदेशिकानां  
शास्त्रोपदेशरहितानां च, अभिमत इत्यर्थः (?) ॥ २३ ॥

अथवा गन्धकधूमं तालकधूमं शिलाह्वरसकस्य ।

दत्त्वाऽधोभागमुखी दीर्घतमां खर्परस्यार्धे ॥ २४ ॥

ऊर्ध्वं लग्ना पिष्टी सुदृढा च यथा तथा च कर्तव्या ।

दत्त्वा खर्परपृष्ठे दैत्येन्द्रं दाहयेत्तदनु ॥ २५ ॥

स्तोकं स्तोकं दत्त्वा कर्पाग्रौ ध्मापयेन्मृदा लिप्ताम् ।

गर्भे द्रवति हि बीजं म्रियते च तथाधिके दाहे ॥ २६ ॥

रसोदरे बीजद्रावणविश्रानमाह—अथवेत्यादि । अथवेति समुच्चये  
ऊर्ध्वं दीर्घतममूषायन्त्रस्य तलभागे, पिष्टी रसेन्द्रबीजयोर्निर्मिता  
पिष्टिका, च पुनः सुदृढा यथा स्यात्तथा लग्ना कर्तव्या । किं कृत्वा ?  
खर्परस्यार्धे मृन्मयपात्रस्य खण्डौर्ध्वं खण्डैकदेश इत्यर्थः, दीर्घतमां,  
अधोभागमुखीं अग्रोभागे मुखं यस्याः सा तथोक्ता तां दत्त्वा । पुनः  
किं कृत्वा ? गन्धकधूमं दत्त्वा, वा स्तोकं अल्पमल्पं तालकधूमं दत्त्वा,  
वा शिलाह्वरसकस्य शिलाह्वा मनःशिला, रसकः खर्परः, एकवद्भाव-

१ एतदनन्तरं 'तारे शतगुणं वङ्गं निर्व्यूढं तारबीजम्' इत्याधिकः पाठः ख.ग. ।

२ वार्ता कुशला ख.ग. । ३ वार्तिकेन्द्रेषु ग. । ४ अधोमुखमूर्षां ख.ग. । ५ ऊर्ध्वं

ख.ग. । ६ दाहः ख.ग. । ७ अथेति ग. । ८ दीर्घतमा मूषायन्त्रं ग. ।

९ एतदनन्तरं 'असित्वा' इत्याधिकं पठ्यते ख.ग. । १० खण्डस्यार्धे

ख. । ११ दीर्घतमामित्यर्थः ग. । एतदनन्तरं च 'दीर्घा अधोमुखमूर्षां'

इति ग. पुस्तके पठ्यते । ख. पुस्तके तु 'अग्रोमुखमूर्षां' इति । १२

गन्धकं मन्दं ख.ग. । १३ शिलाह्वारं ग. ।



समासः, तस्य धूमं दत्त्वा । पुनस्तत्त्वरूपं अधोमुखंमुखां च मृदा लिप्तां मृद्वेष्टितां करीषाग्नौ ध्मापयेत्, करीषवह्नावित्यर्थः । एवं अधोमुखां र्खर्परं च दत्त्वा दैत्येन्द्रं बलिनामानं प्रस्तावाद्गन्धकं तदनु तत्करणपश्चाद्दाहयेत् । एवं कृते सति रसेन्द्रमिलितं यद्वीजं तद्रूपं रसेन्द्रान्तर्भवति । पुनर्वीजसहितं रसेन्द्रो अधिकं दाहे सति घ्रियते इत्यर्थः । श्लोकत्रय-संबन्धाद्विशेषकम् ॥ २४-२६ ॥

गन्धकतालकशैलाः सौवीरकरसकगैरिकं दरदम् ।

क्षाराम्ललवणानि विडो माक्षिकवैक्रान्तविमलसमभागैः ॥ २७ ॥

अथ सुवर्णजारणार्थं विडमाह—गन्धकेत्यादि । गन्धकतालक-शैला इति गन्धकं प्रतीतं, तालकं हरितालं, शैलः शिलाजतुः, इन्द्रः समासः, तेन तथोक्ताः समभागाः कार्याः । पुनः सौवीरकं शुक्लाञ्जनं, रसकं खर्परिकं, गैरिकं धातुगैरिकं, दरदं हिङ्गुलं, अत्रैकवद्भाव-समासः, तत्तथोक्तं समभागं कार्यम् । पुनः क्षाराम्ललवणानि क्षारा यवक्षारादयः, अम्लं जम्बीरादि, लवणानि सैन्धवादीनि, एतान्यपि समभागानि । कैः सह ? माक्षिकवैक्रान्तविमलसमभागैः सह, माक्षिकं स्वर्णमाक्षिकं, वैक्रान्तं वज्रभूमिजं रजः, विमलं रुक्ममाक्षिकं, एतानि समभागानि, तैर्विड उच्यन्ते, सर्वैः समभागैः सुमर्दितैर्विडः कार्य इत्यर्थः ॥ २७ ॥

कृत्वा सुवर्णपिष्टां मृदितां च सुवेष्टितामनेनैव ।

त्रिपुटैस्तप्ते खल्वे मृदिता गर्भे तथा द्रवति ॥ २८ ॥

विडयोगाद्यथा वीजं गर्भे द्रवति तथाह—कृत्वेत्यादि । पूर्वोक्ता या पिष्टा, तामनेनैवोक्तविडयोगेन, तप्ते खल्वे तप्तसंबन्धाल्लोहमये, त्रिपुटैः करीषाग्न्यात्मकैर्मृदिता घर्षिता सति अनेनैव च वेष्टिता कार्या । किं कृत्वा ? सुवर्णपिष्टां कनकपिष्टां वा अन्यस्यापि धातोः सुवर्णपिष्टां शोभनवर्णां पिष्टां कृत्वा । खल्वे मृदिता सती, तथा तेनैव प्रकारेण

१ तस्याः ग. । २ अधोमुखमूषामुखं वा ख. ग. । ३ मूषां ख. ग. । ४ प्रस्तावनाट्ट ग. । ५ तत्करणं ग. । ६ रसेन्द्रं मिलितं ग. । ७ “०त्कुलकम्” ख. ग. । ८ “गन्धता०” ख. । ९ क्षाराम्लपट्टानि इति केचित्, । तथा टीकायामपि । १० अम्लो जम्बीरादिः ग. । ११ स च ख. ग. । १२ तत्त्रिपुटै ख. ग. । १३ अनेनैवोक्त ख. ग. । १४ तत्त्रिपुटैः ख. ग. । १५ ख. पुस्तके नास्ति ।

न त्वन्यप्रकारेण, गर्भे रसोदरे, द्रवति सलिलरूपा तिष्ठति ॥ २८ ॥

रक्ते शतनिर्व्यूढं नेत्रहितं भस्म वैक्रान्तकं चाथ ।

विमलं शतनिर्व्यूढं ग्रसति समं द्रवति गर्भे च ॥ २९ ॥

अथ वैक्रान्तगर्भद्रुतिमाह—रक्त इत्यादि । वैक्रान्तभस्म वैक्रान्तं वज्रभूमिजं रजः, तदुद्भवं भस्म; रक्ते रक्तगणे, शतनिर्व्यूढं शतवारं निर्वाहितं कुर्यात् । किंविशिष्टं? नेत्रहितं; नेत्रहितशब्देन मणित्वं दर्शितं, मणयो नेत्रहिता इति । विमलं रूप्यमाक्षिकं श्वेतवर्णं यन्माक्षिकं, रक्तगणे शतनिर्व्यूढं कुर्यात् । तदुभयं वैक्रान्तं विमलं च रक्तशतनिर्व्यूढं सत् रसो ग्रासविधानं विहाय समं ग्रसति कवलयति; पुनस्तदुग्रसितं गर्भे रसान्तर्द्रवति, जरति च इति चशब्दार्थः ॥ २९ ॥

ये केचिद्विडयोगा क्षाराम्ललवणानि दीप्तवर्गाश्च ।

सर्वे शतनिर्व्यूढा गर्भद्रुतिकारकाः कथिताः ॥ ३० ॥

रक्तगणाधिक्यं दर्शयन्नाह—य इत्यादि । य केचिद्विडयोगा अत्र ग्रन्थान्तरेष्वपि च कथिताः; तथा क्षाराम्ललवणानि कथितानि क्षारा यवक्षारादयः, अथ च वृक्षौषधिसमुद्भवाः, अम्ला जम्बीरादयः अम्ल-वृक्षशाकसमुद्भवार्श्च यान्येतानि कथितानि, च पुनर्ये दीप्तिकरा योगा अभिहिताः, ते सर्वे विडक्षाराम्ललवणदीप्तवर्गाः शतनिर्व्यूढाः गर्भद्रुतिकारकाः गर्भे रसोदरे द्रुतं द्रवरूपं धातुमणिरत्नादीनीति शेषः ॥ ३० ॥

शतनिर्व्यूढे च समं पादोनं पञ्चसप्ततिव्यूढे ।

पञ्चशति तदर्धं पादः स्यात्पञ्चविंशतिके ॥ ३१ ॥

शतनिर्वाहितादौ समादिविधानमाह—शतेत्यादि । शतनिर्व्यूढ इति शतवारं निर्वाहिते 'रक्तगणे' इति शेषः, समं तुल्यं ग्रसति 'रस' इति शेषः । पुनः पञ्चसप्ततिव्यूढे सति पादोनं चतुर्थांशवर्जितं समग्रं ग्रसतीति । पुनः पञ्चाशन्निर्व्यूढे सति तदर्धं समस्यार्धमिति । पुनः पञ्चविंशतिके सति पादश्चतुर्थांशम् । न्यूनाधिके निर्व्यूढे सति न्यूनाधिकांशो ह्येय इति विशेषार्थः ॥ ३१ ॥

१ इति वा ख.ग.।२ अत्र च.ग.। ३ग. पुस्तकं नास्ति । ४समुद्भवानि च ख.ग.। ५ समगर्भद्रुतिकारकाः ख.ग.। ६ पादोनपञ्चसप्ततिव्यूढे ख.ग.। ७ पञ्चाशन्तु ख. ग. । पञ्चाशति च इति केचित् । ८ समादिविभाग-माह ख.ग.।९ चैकवारं ग.। १० ग.पुस्तके नास्ति। ११सप्तनिर्व्यूढे ख.ग.।

अष्टांशं तु तदर्धे षोडशांशं तदर्धनिर्व्यूढे ।

तस्यार्धे द्वात्रिंशच्चतुःषष्ट्यंशं तदर्धनिर्व्यूढे ॥ ३२ ॥

अल्पनिर्व्यूढक्रममाह—अष्टांशमित्यादि । तु पुनस्तदर्धे सार्धद्वा-  
दशके निर्व्यूढे सति अष्टांशं, तदर्धे षड्वारनिर्व्यूढे सति षोडशांशमिति,  
पुनस्तस्यार्धे त्रिवारनिर्व्यूढे सति द्वात्रिंशदंशं तदर्धनिर्व्यूढे सति  
चतुःषष्ट्यंशं रसो असतीत्यर्थः ॥ ३२ ॥

इति गदितां गर्भद्रुतिमभिपवयोगेन चाम्लवर्गेण ।

स्वेदनविधिना ज्ञात्वा मृदितां तप्ते तु खल्वतले ॥ ३३ ॥

गर्भद्रुतौ सत्यां कर्तव्यमाह—इतीत्यादि । इत्युक्तविधानेन, गदितां  
कथितां गर्भद्रुतिं ज्ञात्वा, तप्ते खल्वतले लोहमये करीषाग्निना उष्णतां  
नीते मृदिता कुर्यात् । केन ? अभिपवयोगेन अभिपवः संमर्दनं तस्य  
योगेन, न केवलमनेन अम्लवर्गेण च जम्बीरादिना, न केवलमनेनापि  
स्वेदनविधिना च स्वेदनविधिः स्वेदनसंस्कारोक्तत्वान्नाभिहितः  
जारणहेतोरिति शेषः ॥ ३३ ॥

ज्ञात्वा बीजबलावलमर्दनयोगं कृतं च रसराजे ।

स्वेदविधानं च पुटं यत्र वा विहितरसकर्म ॥ ३४ ॥

मर्दनस्वेदनयोः पूर्वोपकरणं दर्शयन्नाह—ज्ञात्वेत्यादि । बीजबला-  
वलमर्दनयोगं कृतं ज्ञात्वा बीजानां धातूपधातुयोगजनितानां बलावले  
न्यूनाधिके योऽसौ मर्दनयोगस्तमेव कृतं ज्ञात्वा विदित्वा रसराजे  
स्वेदविधानं कुर्यात्, वा पुटं वह्नियोगं कुर्यात्, वा यन्त्रं विहितरसकर्म  
कुर्यात् विहितं कृतं रसस्य कर्म संस्काररूपं यत्र तथोक्तं, गर्भयन्त्रा-  
दिकमित्यर्थः ॥ ३४ ॥

सूतवरं लक्षयते बीजं नोपेक्षतां यथा याति ।

तद्वत्कार्यं विधिना सुकर्म गुरुपादनिर्दिष्टम् ॥ ३५ ॥

सूतकर्मणो दुर्वोधत्वाद् गुरुपादं स्तुवन्नाह—सूतेत्यादि । यथा

१ अम्ल० ग. । २ ०स्तदर्धं ग. । ३ “अष्टांशमित्यारभ्य  
सति” इति पर्यन्तं ग पुस्तके नास्ति । ४ तदर्धं निर्व्यूढे ग. ।  
५ स निर्व्यूढो दि समग्रासो रोरैकामित्यर्थः (?) ग. । ६ तप्ते खल्वे,  
तप्तसम्बन्धात् लोह० ग. । तप्ते खल्वतले सम्बन्धात् ख । ७ नीते  
तप्ते ख. ग. । ८ तेन ग. । ९ ग. पुस्तके नास्ति । १० तत्तथोक्तं ख. ।  
११ सूतकर्मणि नाधिगम्य (म. ग.) त्वा. ख.

येन प्रकारेण सूतवरं पारदं लक्षयते ज्ञायते कर्मकृतेति शेषः; पुनर्यथा बीजं उपेक्षतां न याति सम्यक् मिलति<sup>१</sup>, तद्वत्तेनैव प्रकारेण गुरुपाद-निर्दिष्टं कर्म आचार्यवर्यदर्शितं पूज्यं संस्काररूपं, विधिना आचार्योक्तविधानेन कुर्यात् । गुरुपादलक्षणम्, “सर्वशास्त्रविशेषज्ञः कुशलो रसकर्मणि । एवंलक्षणसंयुक्तो रसविद्यागुरुर्भवेत्—” इति गर्भद्रुतिजारणप्रकरणम् ॥ ३५ ॥

बाह्यद्रुतिरतिविमला स्फुरति हि केषांचिदेव सिद्धानाम् ।

तेभ्यः सम्यक् ज्ञात्वा कलनाः कार्यास्तथा द्रुतयः ॥ ३६ ॥

बाह्यद्रुतिं प्रशंसन्नाह—बाह्यद्रुतिरित्यादि । द्रुतिर्द्विधोक्ता—गर्भद्रुति-बाह्यद्रुतिश्चेति । गर्भद्रुतिः पूर्वमुक्ता, बाह्यद्रुतिरधुनाऽभिधीयते । किं-विशिष्टा ? अतिविमला निर्मलतरा । एषा च पुनः केषांचिदेव सिद्धानां स्फुरति, सिद्धा रसविद्यापारणा नित्यनाथादयः तेषां, ते जानन्तीति । दुष्प्राप्यत्वात् बाह्यद्रुतिरिह विरला । तेभ्यः सम्यक् ज्ञात्वा, तथा तेनैव सिद्धोद्देशविधानेन, द्रुतयो बाह्यद्रुतयः कार्याः ॥ ३६ ॥

वरनागं रसराजं बीजवरं सारितं तथा त्रितयम् ।

गन्धकशिलालसहितं निर्नागं दीपवर्तितो भवति ॥ ३७ ॥

बद्ध्वा मुदटे वस्त्रे पोटलिकायां शिखीकृतो दीपः

तैले मग्नं कृत्वा निर्नागं जायेत क्षिप्रम् ॥ ३८ ॥

अथ नागजारणमाह—वरनागमित्यादि । वरनागं श्रेष्ठजाति सीसकं जारणयोग्यं, रसराजं उक्तसंस्कारैः संस्कृतं पारदं, बीजवरं हेमबीजं, एतत्त्रयं सारितं मिलितं कार्यं; पुनर्गन्धकशिलालसहितं गन्धकं

१ पारदश्चैवं ख. ग. । २ मिलति रसे ख. ग. । ३ गर्भद्रुतिजारणा० ख. ग. । ४ प्रशंसयन्नाह ग. । ५ विधीयते ग. । ६ केषां स्फुरति कं जानन्तीति तदेषां सिद्धानां स्फुरति, देवाः स्वर्वेद्यादयः सिद्धा० ख. ग. । ७ ग. पुस्तके नास्ति । ८ विरला पाठः इहास्मिन् ज्ञात्वा ग. । ९ देवसिद्धो-पदेशविधानेन ग. । १० वरनागलक्षणं यथा—तीक्ष्णं नीलाञ्जनोपेतं ध्मातं हि बहुशो दृढम् । मृदु कृष्णं द्रुतद्रावं वरनागं तदुच्यते ॥ ११ बीज-वरे ख. । १२ शिखाकृतो ख. ग. । १३ चारणयोग्यं ग. । १४ सूतं ग. । १५ पत्रत्रयं ग. ।

प्रतीतं, शिला मनःशिला, आलं हरितालं, द्वन्द्वस्तानि तैः सहितं च कार्यं, एतत्सर्वपट्टकं दीपवर्तितः प्रज्वालितदीपवर्तियोगात् निर्माणं नागवर्जितं भवति नागं जरतीत्यर्थः । यथा निर्माणं स्यात्तथा विधानमाह—वदुधेत्यादि । तत्पूर्वोक्तं पट्टकं सुदृढे वस्त्रे नूतने वस्त्रे, अत्रौपश्लेषिकेऽधिकरणे सप्रमी, पोष्टलिकायां वदुध्या, पुनस्तैले तिलोद्भवे तत्पट्टकं मग्नं निमज्जितं कृत्वा तदधः शीखीकृतो दीपोऽवधार्यः, न शिखी शिखायुक्तः कृतः शिखीकृतः शिखावानित्यर्थः । अनेन विधिना क्षिप्रं शीघ्रं निर्माणं स्यादिति युग्मम् ॥३७॥३८॥

कृत्वाऽत्र दीर्घमूषां सुदृढां ध्मातं तु भस्मगर्तायाम् ।

क्षिप्वा शिलालचूर्णं पश्चात्सूतं ततः शिलालचूर्णम् ॥ ३९ ॥

संस्थाप्य भस्मनातो ध्मातं स्यात्स्वाङ्गशीतलं यावत् ।

आकृष्य तत्र सूतं ज्ञात्वा नागं सुभक्षितं सकलम् ॥ ४० ॥

निर्माणकरणे विधानमाह—कृत्वेत्यादि । तु पुनः । दीर्घां गोस्तनाकारां, सुदृढां निर्बणवज्रोपमां मूषां कृत्वा, तां मूषां प्रति शिलालचूर्णं क्षिप्त्वा शिला मनोह्रा, आलं हरितालं, एतयोश्चूर्णं, पश्चात्सूतं पूर्वोक्तं पारदं क्षिप्त्वा, ततोऽनन्तरं शिलालचूर्णं क्षिप्त्वा, तामेव रससंयुतां मूषां भस्मगर्तायां भस्मना युक्ता या गर्ता तस्या ध्मातं कुर्यात्, पुनस्तावद्भस्मना आच्छाद्य यावत्स्वाङ्गशीतलं स्वयमेव शीतलं स्यात् । तत्र तस्या मूषायां सकलं समस्तं नागं सुभक्षितं जीर्णतां गतं ज्ञात्वा सूतं आकृष्य उद्धार्य, निर्माणकरणविधानमेतत् ॥ ३९ ॥ ४० ॥

ज्ञात्वा नागं शुद्धितं पुनरपि दद्याद्यथा भवेत्त्रिगुणम् ।

पश्चाच्छुद्धं कृत्वा बीजवरं योजयेत्तदनु ॥ ४१ ॥

निर्माणानन्तरं यत्कर्तव्यं तदाह—ज्ञात्वेत्यादि । नागं सीसकं शुद्धितं वदुध्या पुनरपि नागं दद्यात्, 'पूर्वोक्तविधानेन पारदे' इति शेषः । यथा नागं त्रिगुणितं भवेत्तथैव कुर्यात् । पश्चात्सूतं शुद्धं

१ दीपवर्तिप्रज्वालितयोगात् एतत्पट्टकं निर्माणं ग. । २ निर्माणं ख. ग. । ३ मग्नं कृत्वा पुटितं, ख. । ससं (तप्तं) कृत्वा पुटितं, ग. । ४ शिखाकृतो ख. ग. । ५ निर्माणं ग. । ६ पश्चात्सूतस्तथा ग. । ७ विधानान्तरमाह ख. ग. । ८ क्षिप्त्वा च ग. । ९ दद्यात् ख. ग. । १० तथा ग. । ११ त्रिगुणितं शुद्धितं भवेत् ख. ग. ।

कृत्वा पारदं निर्नागं विधाय, तदनु नागजारणानन्तरं बीजवरं पूर्वोक्तं योजयेत् ॥ ४१ ॥

अथवा तारं वङ्गं सूतं संसार्य वङ्गपरिहीनम् ।

तालकयोगेन तथा निर्वङ्गं यन्त्रयोगेन ॥ ४२ ॥

अथ तारयोगमाह—अथवेत्यादि । अथवेति विधानान्तरम् । तारं वङ्गं सूतमिति तारं रूप्यं, वङ्गं खुरकं, सूतं संस्कृतपारदं, एतत्त्रितयं संसार्य मेलनं विधाय, वङ्गपरिहीनं कुर्यात्, तथा तेनैव विधानेन तालस्य योऽसौ योगस्तेन, यन्त्रयोगेन च दीर्घमूषायोगेन च निर्वङ्गं वङ्गविवर्जितं कुर्यात् ॥ ४२ ॥

अथवा बस्त्रनिबद्धं गिरिजतुसाहितं सुवेष्टितं माषैः ।

पकं तैले वटकं निर्वङ्गं जायते नूनम् ॥ ४३ ॥

विध्यन्तरमाह—अथवेत्यादि । अथवा तारं वङ्गं वटकाकारं तैले तिलोद्भवे पकं कुर्यात्, नूनं निश्चितं, तद्वटकं तथा पकं कुर्याद्यथा निर्वङ्गं जायते 'वह्नियोगेन' इति शेषः ॥ ४३ ॥

पिष्टीस्तम्भं कृत्वा बीजवरेणैव सारितं तदनु ।

अथवा बद्धरसेन तु सहितं बीजं सुरञ्जितं कृत्वा ॥ ४४ ॥

विधानान्तरमाह—पिष्टीत्यादि । 'बीजवरेणैव पूर्वकनकबीजेनैव, सारितं मिलितं सत्, पिष्टीस्तम्भं खोटस्तम्भं कृत्वा तदनु तत्पश्चात्, अथवेति प्रकारान्तरं दर्शयति, तु पुनः, बद्धरसेन खोटबद्धरसेन सहितं, सुरञ्जितं शोभनविधानेन वर्णवृद्धीकृतं, बीजं स्वर्णबीजं संयुतं कुर्यात् योग एव कार्य इति द्विविधानमुक्तम् ॥ ४४ ॥

गन्धकनिहितं सूतं निहितानिहितं च शृङ्खलायां तत् ।

योजितनिर्व्यूढरसे गर्भद्रुतिकारकं नूनम् ॥ ४५ ॥

अन्यच्चाह—गन्धकेत्यादि । गन्धकनिहितं गन्धके निहितं स्थापितं सूतं ऊर्ध्वाधो गन्धकं दत्त्वा सूतं मध्यस्थं कुर्यादित्यर्थः । च पुनरेवंविधं सूतं, शृङ्खलायां शृङ्खलीकरणयोगे, निहितानिहितं यन्त्रि

हितं तदनिहितं मजारितं कार्यं, निहितानिहितसंयोगात् शृङ्खलेयं, नूनं निश्चितं, योजितनिर्व्यूढरसे पूर्वं योजितं पश्चान्निर्वाहितं निर्व्यूढं यत्र तत्तस्मिन्नेवंविधरसे, गर्भद्रुतिः पारदस्योदरे बीजानि<sup>१</sup> द्रवन्तीति ॥४५॥

सूतकभस्मवरेण तु बीजं कृत्वा रसेन्द्रके गर्भे ।

मृदिता पिष्टीविधिना ह्यभिषवयोगाद् द्रवन्ति गर्भे च ॥ ४६ ॥

पिष्टीविधिना जारणमाह—सूतकेत्यादि । तु पुनः, रसेन्द्रके गर्भे रसेन्द्रकृतो योऽसौ गर्भस्तास्मिन्, बीजं कृत्वा विधिना पिष्टी-विधेया, सा पिष्टी मृदिता कार्या; कस्मात् ? अभिषवयोगात् संमर्दन-योगात्, केन सह ? सूतकभस्मवरेण सह सूतकस्य यद्भस्मवरं तेन, सा पिष्टी गर्भे द्रवति, चशब्दाज्जरति च ॥ ४६ ॥

पत्राभ्रक च सत्त्वं कांक्षी वा कान्तमाक्षिकं पुटितम् ।

निर्गुण्डीगृहकन्याचाङ्गेरीपलाशशकैश्च ॥ ४७ ॥

तावत्पुटितं कृत्वा यावत्सिन्दूरसप्रभं भवति ।

तत्पादशेषलवणं हरिडकपाकेन पाचितं सुदृढम् ॥ ४८ ॥

एकैकं \*शतव्यूढं बीजवरं जारयेद्रसेन्द्रस्य ।

गर्भे द्रवति चांक्षिप्रं ह्यभिषवयोगेन मृदितमङ्गुल्या ॥ ४९ ॥

बीजवराविधानमाह—पत्राभ्रकमित्यादि । पत्राभ्रकमिति अभ्रकस्य पत्राणि, वाऽभ्रकस्य सत्त्वं, पुनः कांक्षी सौराष्ट्री, कान्तमाक्षिकं कान्त-श्चुम्बक, माक्षिकं स्वर्णमाक्षिकं एतेषां द्वन्द्व एकैत्वं, पुनरेतत् निर्गु-ण्डीगृहकन्याचाङ्गेरीपलाशशकैः पुटितं निर्गुण्डी सेफालिका, गृह-कन्या कुमारी, चाङ्गेरी अम्लशाकः, पलाशो ब्रह्मवृक्षः, शाको वृक्ष-विशेषः, एतेषां द्वन्द्वसमास, एतेषां रसं गृह्यत्वा पूर्वौषधपुटितं कुर्यात्

१ तदनिहितं यजारितं ग । २ यन्त्रनं ग । ३ गर्भे द्रुते ग । ४ बीजानां द्रवतीति ग । ५ ख. पुस्तके नास्ति । ६ पिष्टीर्विधिना ग । ७ द्रवन्ति ग । ८ रसेन्द्रकृते गर्भे ख. ग । ९ ग. पुस्तके नास्ति । १० कांक्षी ख. ग । ११ हरिडकया पाकेन ख. ग ।

१२ काञ्ची कासीसं ख. ग । १३ कान्तं चुम्बकं ग । १४ ग. पुस्तके नास्ति । १५ एकवत्त्वं ग । १६ पुटितं तुषात्, ख. ग । १७ ग. पुस्तके नास्ति । १८ पूर्वौषधं ख. ग । पूर्वौषधं इति केचित् ।

\*-“निर्व्यूढं” इति केचिदिच्छन्ति तथा टीकायामपि । † च इति केचिन्न पठन्ति

‘घर्मे’ इति शेषः । तदौषधं पुटितं कृत्वा पुनस्तत्पुटितमौषधं तत्पाद-  
शेषं च चतुर्थांशं, लवणं सैन्धवं दत्त्वा, हण्डिकापाकेन हण्डिकायां  
मृद्भाजने यो पाकस्तेन पाचितं वह्नौ पुटितं तावत्कुर्याद्यावत्सिन्दूर-  
संप्रभं सिन्दूरतुल्यवर्णं भवति । कथं पाचितं कुर्यात् सुदृढं यथा स्या-  
त्तथा । एकैकं शतव्यूढमिति । पूर्वोक्तानां सिन्दूरीकृतानामुपरसानाम-  
धरात् एकैकं एकं एकं पृथक्त्वेन शतव्यूढं शतवारं वाहितं बीजवरं  
जायते, ‘कनके’ इति शेषः; तद्बीजं रसेन्द्रस्य गर्भे द्रवति, चशब्दात्  
क्षिप्रं शीघ्रं जराति च । कथं ? अङ्गुल्या अनामिकया यो अभिषेचयोगः  
संमर्दनयोगस्तेनेति विशेषकम् ॥ ४७—४८ ॥

आर्वृत्तेऽप्यावर्त्य हेमवरे क्षेप्यमुज्ज्वले नागम् ।

त्रिगुणशिलाप्रतिवापं ह्यहिबीजं तत्समुद्दिष्टम्\* ॥ ५० ॥

नागेन बीजकरणमाह-उज्ज्वलहेमवरे स्वर्णश्रेष्ठे, आर्वर्त्ये सम्य-  
द्भुते, नागं शुद्धसीसकं, आर्वर्त्ये प्रद्राव्यं, किं कृत्वा ? समं स्वर्णसम-  
भागक्षपं क्षिप्त्वा, पुनर्नागोपरि त्रिगुणशिलाप्रतिवापं त्रिगुणं या शिला  
तस्या निर्वापं कुर्यात् । शिला मनःशिला । तत्सिद्धं अहिबीजं नागयो-  
गेन बीजं समुद्दिष्टं, ‘रसविद्धिः’ इति शेषः ॥ ५० ॥

वङ्गं तु तेन विधिना हेमवरे क्षेप्यं तालवापेन ।

तारे वा निर्व्यूढं बीजवरं पुटितसंयोगात्† ॥ ५१ ॥

१ तावदादौ तदौषधं ख. ग. । २ हण्डिकायां पाकेन ग. । ३ तथा-  
हवाग्निनेत्यर्थः ग. । ४ वाहितं शतवारं ख. । वाहितशतवारं ग. ।  
“शतवारं” इति शेषः इति केचित् । ५ कुलकम् ख. ग. । ६ आवर्ते  
ख. ग. । ७ अप्यावर्त्य ख. । ८ मुज्ज्वलं ग. । ९ आवर्ते ख. । १० निर्मलं  
नाग ख. ग. । ११ आवर्त्ये प्रद्राव्यं ग. । आवर्ते प्रदातव्यम् ख. । १२  
नागात्रिगुणा ग. । १३ मनःशिला निक्षेप्येति ख. ग. । १४ अयं बीजं ग. ।  
१५ क्षिप्तं ग. ।

\* अन्यत्राप्युक्तं सिद्धान्तरूपेण—कुनटीहतकरिणा वा रविणा  
वा ताप्यगन्धकहतेन । दरदनिहतासिना वा निर्व्यूढं हेम तद्बीजम् ।  
अत्र कुनटी मनःशिला । करिर्नागः सीसकमित्यर्थः ।

† उक्तं च-सत्त्वं तालोद्भवं वङ्गं समं कृत्वा तु धामयेत् । तच्चूर्णं  
वाहयेत्तारे गुणान् यावत्तु षोडश प्रतिबीजमिदं श्रेष्ठं सूतकस्य तु  
चन्द्रनम् । इत्यादि ।



अथ वङ्गयोगेन बीजमाह—वङ्गमित्यादि । तेन पूर्वोक्तेन, विधिना विधानेन, तु पुनः, हेमवरे पूर्ववर्णिते, वङ्गं क्षेप्य, तालवापेन हरिताल-निक्षेपेण निर्व्यूढं कुर्यात्, वा तारे आवृत्य वङ्गं निक्षिप्य निर्व्यूढं निर्वाहितं सद्बीजवरं भवेत् । कस्मात् ? त्रुटितसंयोगात् त्रुटितं भवति तथा बीजवरमिति वङ्गबीजं, तत् पूर्ववत् द्रवति जरति च ॥ ५१ ॥

यो निःसृतो भुजङ्गाद्रसकेशरीवज्रपञ्जरः स पुनः ।

फणिहेमगुणात्कुटिलो रसाङ्कुशो नाम विख्यातः ॥ ५२ ॥

सुवर्णाभिधानबीजप्रशंसनमाह—य इत्यादि । भुजङ्गात् सीसकात् निःसृतः भुजङ्गशिलावापेन क्षयं नीत्वा यः पृथग्भूतः; स रसकेशरी-वज्रपञ्जरः कथितः रस एव केशरी सिंहः, तदर्थं वज्रपञ्जरः वज्रेण व्यधितः पञ्जरोऽतिदृढत्वात्, सिंहरक्षणसमर्थ इत्यर्थः । पुनर्विशेषे-णोच्यते—अयं वज्रपञ्जरो न किंतु अयं रसाङ्कुशः रसो गजरूपः तस्याङ्कुशः वशीकरणसमर्थः । नाम संभावनायाम् । विख्यातः प्रक-थितः । कस्मात् ? कुटिलात् किमपि वस्तुहरणात्, कुटिलो वक्रो भवति दुष्टस्वभावा एव, अनेन हेम्ना नागहरणं कृतम् । कथंभूतात् कुटिलात् ? फणी भुजङ्गः, हेम स्वर्णं, तयोर्गुणा विद्यन्ते यस्मिन् एवं-विधात्, कुटिलदेशो युक्तः अङ्कुशोऽपि वक्रो भवतीति । अत्र भ्रान्तिमानलङ्कारः हेमबीजे वज्रपञ्जर-गजाङ्कुशदर्शनाद्भ्रान्तिर्जातेति ॥ ५२ ॥

एवं पकं विधिना बीजवरं सूतराट् तथाम्लेन ।

कर्तव्यः संस्नेधो यावत्पिष्टी भवेच्छूलक्षणा ॥ ५३ ॥

बीजस्यास्य पिष्टीकरणमाह—एवमित्यादि । एवं अमुना प्रकारेण, विधिनाथानुपदेशेन, पकं यद्बीजवरं, तथा पूर्वसंस्कृतः सूतराट् पारदः, अम्लेन जम्बीरादिना संस्नेधः स्वेदाख्यो विधिः कर्तव्यः । अत्र

१ पूर्ववर्णे ख. । पूर्णवर्णे ग. । २ तालकवापेन ख. ग. । ३ आवर्ते ख. । ४ त्रुटितसंयोगात् त्रुटितं ग. ।

५ अथ बीजप्रशंसन० ख. ग. । ६ सुवर्णेऽभिधाने भुजङ्गात् ग. । ७ व्यधितः ख. । ८ “०पञ्जरो नाम यं रसाङ्कुशं वा, रसो०” ख. ग. । ९ प्रथितः ख. ग. । १० कुटिलदेशो ग. । ११ पुनः सत्यं ज्ञायमन्यः भ्रान्ति० ग. । १२ बीजस्यापि ख. ग. । १३ विधिना कर्तव्यार्थोपदेशेन ख. ग. । १४ स्नेधः स्वेदस्यायं विधिः ग. ।

किमावधिस्तत्कर्तव्यो ? यावत् श्लक्ष्णा स्पष्टा पिष्टी एकशरीरता भवेत्, रसबीजयोरिति शेषः ॥ ५३ ॥

तैलेन तेन विधिना स्विन्ना पिष्टी भवेदखिलम् ।

अथवा श्लक्ष्णं शिलया निघृष्टबीजं भवेत्पिण्डादी ॥ ५४ ॥

विध्यन्तरमाह—तैलेनेत्यादिना । तेन पूर्वोक्तेन, विधिना वधविधानेन, तिलतैलेन स्विन्ना स्वेदिता सती पिष्टिर्भवति, बह्नाविति शेषः । अथवेति विधानान्तरं दर्शयति । शिलया दृषन्मय्या, निघृष्टबीजं निघृष्टं घर्षितं यद्वीजं नागाख्यं तत्, सूतेनेति शेषः; अखिलं समस्तं यथा स्यात्तथा पिष्टिर्भवतीति ॥ ५४ ॥

पाको वटकविधिना कर्तव्यस्तैलयोगेन ।

क्रामणपिण्डं क्षिप्त्वा माषैश्च स्यात्सुदृढपिण्डत्वम् ॥ ५५ ॥

यथा वटकः पाच्यस्तथाह—पाक इत्यादि । वटकविधिना माषवटकविधिना, तैलयोगेन पाकः कर्तव्यः बहौ पाचनं विधेयमित्यर्थः । किं कृत्वा ? क्रामणपिण्डे क्षिप्त्वा विडपिण्डमध्ये स्थाप्य, च पुनर्माषैरन्नविशेषैर्दृढपिण्डत्वं स्यात् माषचूर्णैरेष्टितं क्रामणपिण्डं दृढं भवेदिति व्यक्तिः ॥ ५५ ॥

मृद्वग्निना सुपकं दग्धं यावन्न तद्भवेत्पिण्डम् ।

आकृष्य चाथ सूतं पिण्डे शेषं तथा पुनः पाच्यम् ॥ ५६ ॥

तद्विधानमाह—मृद्वित्यादि । माषचूर्णितजातं क्रामणपिण्डं तावत् सुपकं कर्तव्यं यावद्दग्धं न भवेत् । केन सुपकं ? मृद्वग्निना कोमलवह्निना पुष्टैः तत्पिण्डतः शेषं शिष्टं तं निर्मलपारदं आकृष्य गृहीत्वा पिण्डमन्यस्मिन् पिण्डे तथा पूर्वप्रकारेण पाच्यमिति ॥ ५६ ॥

अथवाप्यौषधापिण्डे दोलातप्ते खर्परे विधिना ।

पुनरपि पिण्डे क्षेप्यं गर्भे यावद् द्रुतिर्भवति ॥ ५७ ॥

- १ "सिष्टी" ग. । २ अथ केचिद् ग. । ३ पिष्टिर्भवति वेति ग. । ४ "पाको ऽथ" इति केचित् । ५ वटकविधाने ग. । ६ "० स्तेन योगेन" ख. । ७ "माषैः" इति केचित् । ८ स्यात्सुदृढं पि० ख. । ९ तैलयोगेन वटकविधानेन माषवटकविधौ पाकः कर्तव्यः ग. । १० स्वच्छं ग. । ११ तन्माषचूर्णं ख. ग. । १२ केवलवह्निना ग. । १३ पुनः ख. । १४ स्वच्छं सूतं ग. । १५ सुवर्परे ख. ग. । १६ गर्भेण वयो द्रु० ग. ।

अपरं चाह—अथवेत्यादि । अथवेति प्रकारान्तरे । पुनरपि पिष्टी-  
दौलातसे औषधपिण्डे दोलयोत्तसे उष्णतां नीते क्रामणौषधानां पिण्डे  
क्षेप्य मध्ये स्थाप्य; कस्योपरि ? खर्परे मृन्मयपात्रोपरि । केन विधिना ?  
पूर्वोक्तेन तैलेन वा अम्लनेति । कियत्कालं ? यावद्गर्भं रसोदरे पिष्टी  
द्रवति तावद्विडान्तरे पिण्डान्तरे क्षेप्येति तात्पर्यार्थः ॥ ५७ ॥

एव द्रुतं हि गर्भे बीजवरं जरति रसराजे ।

गर्भद्रुत्या रहितं विडयोगैर्जरति गर्भे च ॥ ५८ ॥

इति परमहंसपरिवाजकाचार्यश्रीमद्भोविन्दभगवत्पादविरचिते  
रसहृदयाख्ये तन्त्रे गर्भद्रुत्यात्मकः पञ्चमोऽवबोधः ।

अपरं चाह—एवमित्यादि । एवं अमुना प्रकारेण, गर्भं रसोदरे,  
जरति निःशेषत्वं प्राप्नोति, च पुनर्गर्भद्रुत्या रहितं रसोदरे द्रवेण वर्जितं  
बीजवरं विडैर्जरति द्रुतबीजमारणसमर्थो विड इत्यर्थः । “द्रुतग्रासप-  
रीणामो विडयन्त्रादियोगतः । जारयेत्युच्यते तस्याः प्रकाराः सन्ति  
कोटिशः” प्रकारा ‘यन्त्राणां’ इति शेषः । जारणभेदास्तु—“ग्रासस्य  
चारणं गर्भद्रावणं जारणं तथा । इति त्रिरूपा निर्दिष्टा जारणा-वरवा-  
र्तिकैः”—इति ॥ ५८ ॥

इति श्रीमत्कुरलवंशपयोधिस्तु त्राकरमिश्रमहेशात्मजचतुर्भुजविरचितायां  
मुग्धावबोधिन्यां रसहृदयटीकायां गर्भद्रुत्यात्मकः

पञ्चमोऽवबोधः ॥ ५ ॥

अथ षष्ठोऽवबोधः ।

अथ बीजादिप्रमाणं जारणयुक्तिः प्रारभ्यते ।

परितापकरो धूर्तखलव्यसनिनां च यः ।

सत्यधर्मपरीतानां चन्द्रचन्दनसाधुवत् ॥

ग्रासमिति चारयित्वा गर्भद्रुतिं ततो भूर्जे ।

लवणक्षाराम्लसुधासुरभीमूत्रेण कृतलेपे ॥ १ ॥

१ दौलातले ख. ग. । २ मृन्मयपात्रपिण्डोपरि ख. ग. । ३ निश्चितं  
एवं ग. । ४ समर्था विडा ग. । ५ मन्त्राणां ग. । ६ बीजादिजारणां  
ग. । ७ त ग. ।

गर्भद्रुतिजारणमाह—ग्रासमित्यादि । पूर्वोक्तप्रकारेण ग्रासं कवलं यथासंख्यं चारयित्वा, पुनर्गर्भद्रुतिं कृत्वा, ततस्तदनन्तरं तद्गर्भद्रुतं सूतं, भूर्जे भूर्जवृक्षत्वक्पुटके स्थापयेदित्यर्थः । किंविशिष्टे भूर्जे ? लवणक्षाराम्लसुधासुरभीमूत्रेण कृतलेपे, लवणानि सैन्धवादीनि, क्षाराः खर्जिकादयः, अम्लो जम्बीरादिः, सुधा शक्तिचूर्णं, सुरभी धेनुस्तन्मूत्रं, एतेन योगेन कृत्वा कृतो लेपो यास्मिन् । उदरद्रुतियुक्तः सूतः स्थाप्य इत्यर्थः\* ॥ १ ॥

दृढवस्त्रबाह्यवद्धे दोलास्वेदेन जारयेद्ग्रासम् ।

सौवीरेणार्धपूर्णं कुम्भे सक्षारमूत्रकैरथवा ॥ २ ॥

अथ जारणविधानमाह—दृढेत्यादि । दृढवस्त्रबाह्यवद्धे इति दृढं नूतनं घनं च यद्वस्त्रं तेन बाह्ये सर्वतो बद्धे संयते, पूर्वोक्तेन दोलास्वेदेन दोलायन्त्रविधिना यः स्वेदस्तं कृत्वा, ग्रासं रसान्तर्द्रुतं कवलं जारयेत् । कुत्र ? कुम्भे कलशे, किंविशिष्टे ? सौवीरेणार्धपूर्णं सौवीरेण स्वेदनसंस्कारोदितकाञ्जिकेन कृत्वा अर्धपूर्णं । अथवेति विध्यन्तरे । सक्षारमूत्रकैः सह क्षारैः खर्जिकादिभिः वर्तन्ते यानि मूत्राणि गोजाविनारीणामिति शेषः, एतैः अर्धभृते कुम्भे जारयेदित्यर्थः ॥ २ ॥

अमुना क्रमेण दिवसैस्त्रिभिस्त्रिभिर्जारयेद्ग्रासम् ।

जीर्णस्य लक्षणमथो ज्ञेयं यन्त्रात्समुद्रत्य ॥ ३ ॥

अथ रसजारणे कालसंख्यामाह—अमुनेत्यादि । अमुना क्रमेणेति उक्तप्रकारेण, त्रिभिस्त्रिभिर्दिवसैः त्रिभिः संख्याकैर्दिवसैः ग्रासे जाते अन्यग्रासः क्रियते गर्भद्रुतग्रासः क्रियते, गर्भद्रुतग्रासः त्रिदिवसैर्जरतीति भावः । अथेति त्रिदिनस्वेदानन्तरं जीर्णस्य रसस्य लक्षणं ज्ञेयं

१ जारयित्वा ख. ग. । २ स्थापयेदिति शेषः ख. ग. । ३ सुधाशब्दोऽत्र स्नुहीवाचकः तन्त्रान्तरसंवादात् इति जयदेवः । ४ स्वेदस्तेन ख. ग. । ५ संस्कारोचितका० ख. ग. । ६ गोजाविनरनारी० ख. ग. । ७ अर्धं भृते ख. ग. । ८ कुम्भे वा ख. ग. । ९ उक्तक्रमेण ख. ग. । १० जायते ख. ग. । ११ गर्भद्रुतिग्रासः ख. । १२ गर्भद्रुतिग्रासः ख. ग. । १३ दिनस्वे० ख. ग. ।

उक्तञ्च तन्त्रान्त्रे—पट्वम्लक्षारगोमूत्रस्नुहीक्षीरप्रलेपिते । वहिश्च वद्धे वस्त्रेण भूर्जे ग्रासनिवेशितम् ॥ क्षारारनालमूत्रेषु स्वेदयेत्त्रिदिनं भिषक् । इति ॥

असौ जीर्णो न वेति ह्यतव्यः । किं कृत्वा ? यन्त्रादोलिकाभिधाना-  
दुद्धृत्य यन्त्राद्वहिर्गृहीत्वेति ॥ ३ ॥

उद्धृतमात्रं पात्रे प्रक्षाल्य काञ्जिकेनातः ।

समलं च काञ्जिकमतो \*हरणार्थं वस्त्रयोगेन ॥४॥

रसमलापनयनमाह—उद्धृतेत्यादि । उद्धृतमात्रमिति यन्त्राद्व-  
हिर्गृहीतमात्रं तत्पात्रे भाजने मृन्मये काञ्जिकेन प्रक्षाल्य । पुनरतो  
रसात्समलं मलसंयुतं काञ्जिकं हरणीयं बहिः कार्यम् । केन कृत्वा ?  
वस्त्रयोगेन वस्त्रे क्षिप्तं सत् तदेव तिष्ठति न काञ्जिकम् ॥ ४ ॥

तदनु सुखोष्णे पात्रे समर्थोऽसौ यथा न हीयेत ।

तावद्यावच्छुष्यति तल्लग्नं काञ्जिकं सकलम् ॥ ५ ॥

तस्यैव विधानं चाह तदन्वित्यादि । तदनु वस्त्रयोगानन्तरं सुखो-  
ष्णे पात्रे असौ रसः समर्थः । कथं ? यथा न हीयेत नाशं नाप्नु-  
यात् ; अत्युष्ण्यात्, वा कांस्यताम्रनागवङ्गकनकतारपात्रात्, वा दृढ-  
करघातात् रसोहीन एव स्यात् ; अतोऽसौ पारदस्तावत् समर्थो  
यावद्लग्नं काञ्जिकं रससंसर्गसौवीरं शुष्यति निःशेषतां यातीत्यर्थः ॥५॥

इत्थं च शोषितजलः करमर्दनतः सुनिर्मलीभूतः ।

पीड्यः पात्रस्योपरि वस्त्रेण चतुर्गुणेनैव ॥ ६ ॥

तस्यैव विधानं चाह—इत्थमित्यादि । इत्थं अमुना प्रकारेण, कर-  
मर्दनतः, हस्ततलमर्दनतः, सुनिर्मलीभूतो मलरहितः, शोषितजलो  
रसश्चतुर्गुणेन वस्त्रेण कृत्वा पात्रस्योपरि पीड्यः ॥६॥

१ 'च हीयते नैव' इति ख. ग. । २ अयं ग. । ३ समर्थः ग. । ४  
"न हीयते नाशं नाप्नोति" इति ख. ग. । ५ अत्युष्णपात्रात् ग. । ६  
हीयते एव ख. ग. । ७ असौ ग. । ८ रससंसर्गि ख. ग. । ९ हस्तत-  
लघर्षणतः ख. ग. ।

\* टीकाकारेणात्र "हरणीयं" इति कृत्वा अन्यथा व्याख्यातोऽयं-  
श्लोकः । अस्मन्मते तु—जीर्णग्रासलक्षणज्ञानाय क्रियाक्रमोऽयम् ।  
तथा च—अतः रसात् समलं मलसंयुक्तं काञ्जिकं हरणार्थं काञ्जिकेन  
विशुद्धेनापरेण काञ्जिकेन उद्धृतमात्रं दोलायन्त्राद्वहिर्गृहीतमात्रं पारदं  
पात्रे वस्त्रयोगेन प्रक्षाल्य । तदन्वित्याद्यग्रेऽभिसम्बन्धः च शब्दाश्च  
समलायो. क्षारमूत्रादयोर्ग्रहणं कर्तव्यम् । इति जयदेवः ॥

यदि परिगलितः सकलो वस्त्राद् ग्रासेन चैकतां यातः ।

न भवति यदि दण्डधरो जीर्णग्रासस्तदा ज्ञेयः ॥ ७ ॥

जीर्णग्रासलक्षणमाह—यदीत्यादि । तदा पारदो जीर्णग्रासो ज्ञेयः जीर्णो नि.शेषत्वमापन्नो ग्रासो यस्मिन् स तथोक्तः । यदि सकलः सर्वः, वस्त्रात्परिगलितः चतुर्गुणवस्त्रात् च्युतो भवति 'पात्रे' इति शेषः । पुनर्यदि ग्रासेन सह एकतां यातः सन् मिलितः सन्, रसो दण्डधरो न भवति स्थिररूपो न स्यात्, तदा जीर्णग्रासो ज्ञातव्य इत्यर्थः ॥ ७ ॥

ग्रासादजीर्णपिष्टीं सूतादुद्धृत्य पातयेद्यत्रे ।

स्वस्थो भवति रसेन्द्रो ग्रासः पक्वः पुनर्जरति ॥ ८ ॥

अथ रसाजीर्णलक्षणमाह—ग्रासादित्यादि । ग्रासात् कवलसंयोगात् अजीर्णपिष्टीं अजीर्णा अपरिपक्वा या पिष्टी पूर्वोक्तलक्षणा तां, सूतात् रसात्, यन्त्रे पातनकर्मोचिते पातयेत् । एवं ग्रासात्पृथक्कृत्य पतितः स्वस्थो निर्मलो भवति । पुनर्ग्रासः पक्वो वह्निं तैले दत्त्वा पक्वः कृतस्तं रसेन्द्रो जरतीति ॥ ८ ॥

दोलायां चत्वारो ग्रासा जार्या यथाक्रमेणैव ।

शेषाः कच्छपयन्त्रे यावद् द्विगुणादिकं जरति\* ॥ ९ ॥

१ भस्त्राद् ग. । २ पुनर्यदा ग. । ३ रसो यदि द० ग. । ४ पिष्टीसूतकादु० ख. ग. । ५ अजीर्णपिष्टी रसेन्द्रः अजीर्णा अपरिमिता पिष्टी पूर्वोक्तलक्षणा यस्मिन्निति एवं विधं रसं यन्त्रे० ख. ग. । ६ ख. ग. पुस्तके नास्ति ॥ ७ ग्रासात्पृथक् कृत्य पुनः ख. ग. ॥ ८ तलोदरीकृतस्तं ख. ग. । ९ 'यथा' इति नास्ति ख. ग. ।

\* उक्तं हि—क्रमेणानेन दोलायां जार्यं ग्रासचतुष्टयम् । ततः कच्छपयन्त्रेण ज्वलने जारयेद्रसम् । रसरत्नसमुच्चयेऽपि—पीतास-वाम्लं खात्सत्त्वं कान्तं वा तीक्ष्णमेव वा । चतुःषष्टितमांशेन प्रमितं क्षिप्तमल्पशः ॥ तप्तखल्वेऽम्लयोगेन श्लक्ष्णवत्तं विमर्दयेत् । भूर्जे क्षाराम्ललवणस्तुह्यर्कक्षीरलेपिते ॥ वडं वस्त्रावृते खिन्नमम्ले समरसे रसम् । धौतमुष्णारनालेन शुष्कमङ्गुलिमर्दितम् ॥ पचेत्कच्छ-पयन्त्रस्थमष्टमांशविडान्वितम् । स्वप्रमाणरसस्तिष्ठेजीर्णे ग्रासे त्वजीर्यति ॥ पातयेदासवाम्लेन मर्दयेत्स्वेदयेच्च तम् । जारणे जारणे वह्निं ग्रासं च परिवर्धयेत् ॥ द्विगुणं योजयेदेवं सत्वमभ्रकसंज्ञकम् ॥

ग्रासजारणायां यन्त्रादिकरणमाह-दोलायामित्यादि । यथाक्रमेणैव चतुःषष्ट्यादिनैव चत्वारो ग्रासा दोलायां जार्याः; शेषा ग्रासाश्चत्वारः असंख्या वा कच्छपयन्त्रे जलयन्त्रे चै जार्याः । शेषाश्चत्वारः कुतः ? यतो ऽन्येषाञ्चेषु अप्यत्र ग्रासाः । जार्येण किमवधिः ? यावद् द्वि-  
गुणादिकं जरति पारदाद्विगुणितं, आदिशब्देन द्विगुणान्न्यूनं न कार्यं, अधिकमधिकं च भवतु शस्त्यवतारेऽप्यौ, बृहच्छास्त्रे कचिदप्यौ ग्रासा उक्ताः कचिद्विशतिग्रासा इति ॥ ६ ॥

नादौ कर्तुं शक्योऽत्र ग्रासप्रमाणनियमस्तु ।

ग्रमते नहि सर्वाङ्गं गगनमतो लक्षणैर्ज्ञेयम् ॥ १० ॥

ग्रासेऽनिर्दिष्टसंख्यत्वं दर्शयन्नाह-नैत्यादि । अत्रास्मिन् शास्त्रे, आदौ प्रथमं, ग्रासप्रमाणनियमः कर्तुं न शक्यः । यतः कारणात् गगन-  
मभ्रं सर्वाङ्गं न ग्रसते 'रस' इति शेषः । तत्सर्वाङ्गग्रस्तं गगनमभ्रं लक्षणैरेव ज्ञातव्यमित्यर्थः ॥ १० ॥

\*यदि हि चतुःषष्ट्यंशान् ग्रसति रसस्तदा धरेद्दण्डम् ।

चत्वारिंशद्भागप्रवेशतः पायसाकारः ॥ ११ ॥

चतुःषष्ट्यंशादिग्रासे रसाकारमाह-यदीत्यादि । यदि चेद्रसः चतुःषष्ट्यंशान् प्रमाणतो ग्रासं ग्रसति, हि निश्चितं, तदा दण्डं धारयेत् चत्वारिंशत्तरतीत्यर्थः । पुनश्चत्वारिंशद्भागप्रवेशतो 'रसोदरे' इति शेषः, तदा पायसाकारः कथितदुग्धाकारो भवेत् निविडत्वात् ॥ ११ ॥

१ यन्त्रादिकमाह ख. ग. । २ "यथा" इति नास्ति ख. ग. । ३ च निमित्तं जार्याः ख. ग. । ४ अजारणे ग. । ५ ग्रासेऽष्टसं० ख. ग. । ६ अतः ग. । ७ तत्सर्वाङ्गमभ्रमग्रस्तं लक्षणैरेवं ज्ञातं ग. । तत्सर्वाङ्गमग्रस्तं गगनं ख. । ८ षष्ट्यंशाः ख. ग. । ९ चतुःषष्ट्यं-  
शतो ग्रासे ग. । १० चेद्रसे ख. ग. । ११ चतुःषष्ट्यंशाः ख. ग. ।

\* भगवद्भोविन्दपादमते तु चतुःषष्टिचत्वारिंशत्त्रिंशद्विशतिषोड-  
शांशाः पञ्चग्रासाः । अत्र पृथक् २ जीर्णानां लक्षणान्यप्युक्तानि । अन्यत्र तु-"चतुःषष्ट्यंशकः पूर्वो द्वात्रिंशांशो द्वितीयकः । तृतीयः षोडशांशस्तु चतुर्थोऽष्टांश एव च ॥ चतुःषष्ट्यंशकग्रासाद्दण्डधारी भवेद्रसः । जलौकावद् द्वितीये तु ग्रासयोगे सुरेश्वरि । ग्रासेन तु तृतीयेन काकविण्ठासमो भवेत् ॥ ग्रासेन तु चतुर्थेन दधिमण्डसमो भवेत् ॥ इति ।

भवति जलौकाकारस्त्रिशङ्गागादविप्लुषश्च विंशत्या ।

छेदीव षोडशांशादत ऊर्ध्वं दुर्जरो ग्रासः ॥ १२ ॥

तदेवाह-भवतीत्यादि । त्रिशङ्गागात् त्रिशङ्गागस्य जारयतो जलौकाकारो भवेत् 'रस' इत्यध्याहारः । पुनः विंशत्या विंशङ्गाग-जारणेन अविप्लुषो भवेदासनान्न चलति । पुनः षोडशांशात् षोडशांश-भागजारणतः छेदी भवेत् क्षुरिकादिभिः छेदे कृते पृथक्त्वमाप्नोति । अतः षोडशभागादूर्ध्वं ग्रासो दुर्जरो भवेत् ॥ १२ ॥

पञ्चभिरेभिर्ग्रासैर्धनसत्त्वं जारयित्वाऽऽदौ ।

गर्भद्रावे निपुणो जारयति बीजं कलांशेन ॥ १३ ॥

तच्चाह—पञ्चभिरित्यादि । एवं उक्तप्रकारेण पुनर्गर्भद्रावे निपुणः रसादेरे अभ्रघ्रातृवादीनां द्रुतिकरणे प्रवीणः पुमान्, कलांशेन ग्रासं योजयेत् । किं कृत्वा ? पञ्चभिः पूर्वोक्तैः ग्रासैश्चारु यथा स्यात्तथा घन-सत्त्वमादौ जारयित्वा, पञ्चभिर्ग्रासैर्धनसत्त्वजारणानन्तरं षोडशभागेन बीजं जारयेदित्यर्थः ॥ १३ ॥

धूम्रश्चिटिचिटिशब्दो मण्डूकगतिस्तथा सकम्पश्च ।

निष्कम्पो भवति रसो विज्ञातव्योऽभ्रजीर्णस्तु ॥ १४ ॥

अभ्रजीर्णरसलक्षणमाह—धूम्र इत्यादि । अभ्रजीर्णरस एवंविधो भवति, अभ्रं जीर्णं यस्मिन् स तथोक्तः । वह्नियोगात्प्रथमं धूम्रो धूम्राभो भवति, पुनश्चिटिचिटिशब्दो भवति, ततो मण्डूकगतिर्भवति, पुनस्तथा तेन प्रकारेण धृते सति सकम्पो भवति, पुनर्वह्नौ निष्कम्पः स्वस्थो भवति, अभ्रसत्त्वद्रुतस्य लक्षणमिति ॥ १४ ॥

१ “दुःखेन जारयित्वादौ गर्भद्रावणनिपुणो जारयेद् ग्रासं कलां-  
शन” इत्यधिकः पाठः ग. पुस्तके समुपलभ्यते । २ पञ्चभिरेव ग्रा०  
ख. ग. । “पञ्चभिरेव ग्रा०” इति आर्युर्वेदप्रकाशस्थः पाठः । ३ गर्भ-  
द्रावी ख. ग. । ४ “जारयति” इति आ० प्र० । ५ पुनर्गर्भद्रावणनि०  
ख. ग. । ६ अभ्रसत्त्वादीनां ख. ग. । ७ द्रवकारणे ख. ग. । ८ जार-  
येत् ख. ग. । ९ पञ्चभिरेवग्रासै० ख. ग. । १० ग. पुस्तके नास्ति ।  
११ “वह्नियोगात्” इति ग. पुस्तके नास्ति । १२ गर्भसत्त्व० ख. ग. ।



कपिलोऽथ निरुद्धारी विप्लवभावं च मुञ्चते सूतः ।

निष्कम्पो गतिरहितो विज्ञातव्योऽभ्रजीर्णस्तु ॥ १५ ॥

तदेवाह—कपिल इत्यादि । पुनरेवंविधो रसोऽभ्रजीर्णो विज्ञातव्यः । कीदृशः ? कपिलैः वर्णितः, निरुद्धारी स्थिरभावः, पुनः स रसो विप्लवभावं चञ्चलत्वं मुञ्चते । पुनर्निष्कम्पः स्वस्थः, पुनर्गतिरहितः पक्ष-च्छिन्नः, इति लक्षणान्यभ्रजीर्णस्य भवन्ति ॥ १५ ॥

\* जलपूर्णपात्रमध्ये दत्त्वा घटखर्परं सुविस्तीर्णम् ।

तदुपरि बिडमध्यगतः सूतः स्थाप्यस्ततः कुड्ये ॥ १६ ॥

लघुलोहकटोरिकया कृतपटमृत्सन्धिलेपयाच्छाद्य ।

पूर्णं तद्वटखर्परमङ्गारैः करीपतुषमिश्रैः ॥ १७

अथ कच्छपयन्त्रमाह—जलेत्यादि । जलपूर्णपात्रमध्ये इति जल-पूर्णं यत्पात्रं तस्य मध्ये, सुविस्तीर्णं सुन्दरागतं, घटखर्परं कुम्भखण्डं दत्त्वा, तदुपरि खर्परोपरि, बिडमध्यगतः सूतः स्थाप्यः । कुत्र ? कुड्ये\*

१ विप्लवभावं ख. । विप्लविभावं ग. । २ कपिलवर्णः । ३ विप्लवभावं ख. ग. । ४ प्यथ खर्परं ख. ग. । ५ कुड्याम् ख. ग. । ६ पूर्वं ख. ग. । ७ मङ्गारै ख. ग. । ८ ततः ग. । ९ किंविशिष्टः ख. ग. । १० कुड्यां मृदा विनिर्मिता या विशालमुखा ख. ग. । अग्रे ख. पुस्तके कृत्या इति पठ्यते । ग. पुस्तके च कृतः कच्छपाख्ययन्त्रमिति पठ्यते ।

\* अन्यत्राप्युक्तं—कुण्डाम्भसि लोहमये सविडं सग्रासमीशजं पात्रे । अतिचिपिटलोहपात्र्या पित्राय संलिप्य वह्निना योज्यः । तथा तन्त्रान्तरेऽपि—सच्छिद्रं सलिलापूर्णभाण्डवक्त्रे शरावकम् । दत्त्वा छिद्रे पक्कमूषा देया नीरावियोगिनि । तस्यां बिडावृतः सूतो देयो लोहावृते मुखे । दत्त्वा बालुकामुपरि मुद्रां कृत्वा शनैः शनैः । ध्मातो ध्मातो असत्येव काञ्चनं सूक्ष्मतां गतम् ॥ मूलोक्तं लक्षणमेव किञ्चित्परिवर्त्य रसरत्नसमुच्चयकारेण पठितं, तत्र हि “स्थाप्यस्ततः कुड्ये” इत्यत्र “स्थाप्यः सूतः कृतः कोष्ठ्याम्” इति, “कृतपटमृत्” इत्यत्र च “कृतपटमृत्” इति, “पूर्णं तद्वटखर्परमङ्गारैः” इत्यत्र च “पूर्वोक्तघटखर्परमध्येऽङ्गारैः” इति, तथा च करीपतुषमिश्रैः” इत्यत्र “खदिरकोलभवैः” इत्यस्ति ।

मृदा विनिर्मिते विशालमुखे, लघुलोहकटोरिकया अतिलध्वी या लोहस्य मुण्डादेः कटोरिका पात्रविशेषः, तया बिडावृतं सूतं आच्छाद्य आसमन्तात्संरुध्य । किंविशिष्टया ? कृतपटमृत्सन्धिलेपया कृतः पटमृद्भ्यां सन्धेल्लेपो रोत्रो यस्याः सा तथा । पुनस्तत्कुड्यान्तर्गतघट-  
खर्परं अङ्गारैः पूर्णं, किंविशिष्टैः ? करीषतुषमिश्रैः करीषो गोमयस्य चूर्णं, तुषाः शाल्यादेर्धान्यस्य तैर्मिश्रितैरिति ॥ १६ ॥ १७ ॥

स्वेदनतो मर्दनतः कच्छपयन्त्रस्थितो रसो जरति ।

अग्निबलेनैव ततो गर्भद्रुतिः सर्वलोहानाम् ॥ १८ ॥

कच्छपयन्त्रे यद्विहितं तदाह—स्वेदनत इत्यादि । कच्छपयन्त्रस्थो रसो जरति 'ग्रासं' इति शेषः । कुतः ? स्वेदनतः बहौ परितापतः । न केवलं स्वेदनतो मर्दनतश्च 'बिडादिना' इत्यध्याहारः । ततो अग्नि-  
बलेनैव सर्वलोहानां स्वर्णादीनां अस्मिन्नन्तराले गर्भद्रुतिर्भवति,  
अत्राग्निबलमेव मुख्यम् ॥ १८ ॥

एवं दत्त्वा जीर्यति न क्षयति रसो यथा तथा कार्यः ।

क्षयमेति क्षारविडैः स तूपरसैर्ग्रासमुद्गिरति ॥ १९ ॥

इति परमहंसपरिव्राजकाचार्यश्रीमद्रोविन्दभगवत्पादविरचिते  
रसहृदयतन्त्रे बीजादिजारणात्मकः षष्ठोऽवबोधः ।

अथ जारणायां विधिद्वयमाह—एवमित्यादि । एवममुना प्रकारेण कच्छपयन्त्रे निधाय जीर्यति 'ग्रासं रस' इति शेषः । यथा रसो क्षयति क्षयं नाप्नोति तथा कार्यो 'वित्रिः' इति शेषः । कार्यस्याश्रय-  
क्षणायेति भावः । पुनः क्षारविडैः क्षयमेति नाशमाप्नोति 'ग्रास' इत्य  
ध्याहारः । पुनः स रस उपरसैर्गन्धादिभिः ग्रासं उत्प्रावल्येन गिरति  
गिलतीत्यर्थः । "क्षारैरस्मैश्च गन्धाद्यैर्मूत्रैः पटुभिरेव च । रसग्रासस्य

१ "ततः बिडावृतः सूतः आ०" ग. । २ संरुद्धः ग. । ३ पूर्वं ग. ।  
४ "शाल्यादेष्वन्यतमैः मि०" ख. ग. । ५ "गर्भे द्रवन्ति सर्वसत्वानि"  
इति २० २० स० पाठः । ६ वहेः ख. ग. । ७ अत्राग्निबल एव मुख्यः ग. ।  
८ क्षयति ख. ग. । ९ क्षारविडैः ख. । १० रसोपरसान् क्षयति  
ख. ग. ।

जीर्णार्थं विडं स परिकीर्तितः”—इति परिभाषा । विडशब्देन  
पिण्डः ॥ १६ ॥

इति श्रीमत्कुरलवंशपयोधिसुधाकरमिश्रमहेशात्मजश्रीचतुर्भुजविर-  
चितायां मुग्धावबोधिन्यां रसहृदयटीकायां बीजादिजारणा-  
त्मकः पष्ठोऽवबोधः ॥ ६ ॥

## अथ सप्तमोऽवबोधः ।

अथ विडविधानमारभ्यते ।

ग्रासं न मुञ्चति न वाञ्छति तं च भूयः

कांश्चिद्गुणान् भजति भुक्त्विभुक्तिमात्रात् ।

यज्जीर्यते प्रचुरकेवलवह्नियोगा-

त्तस्माद्विडैः सुनिविडैः सह जारणा स्यात् ॥ १ ॥

विडैर्जारणायाः सुगमत्वमाह—ग्रासमित्यादि । ग्रासं न मुञ्चति,  
च पुनस्तमेवान्यग्रासं न वाञ्छति, भूयः पुनः भुक्त्विभुक्तिमात्रात्  
कांश्चिद्गुणान् नित्यं भजति दधाति, ग्रासग्रसनमात्रात् गुणं करोती-  
त्यर्थः । यतो हेतोर्विडैर्वक्ष्यमाणलक्षणैः कृत्वा जीर्यते ग्रासमित्यर्थः ।  
कुतः ? प्रचुरकेवलवह्नियोगात् प्रचुर उदग्रो यः केवलवह्नियोगः शुद्धा-  
ग्नियोगस्तस्मात् । किंविशिष्टैः ? सुनिविडैः घनैः । यतो विडाः श्रेष्ठा-  
स्तस्माद्विडैरेव जारणा स्यात् सुगमत्वादिति भावः ॥ १ ॥

सौवर्चलकटुकत्रयकांक्षीकासीसगन्धकैश्च विडैः ।

शिग्रो रसशतभावास्तप्त्रदलान्यपि च जारयति ॥ २ ॥

विडविधानमाह—सौवर्चलेत्यादि । तप्त्रदलान्यपि जारयति 'बुद्धि-  
मान्' इति शेषः, 'स्वर्णबीजादीनां का कथेति भावः' । कैः कृत्वा ? विडैः  
कृत्वा । किंविशिष्टैर्विडैः ? सौवर्चलकटुकत्रयकांक्षीकासीसगन्धकैः;  
सौवर्चलं रुचकं, कटुकत्रयं शुण्ठीमरिचपिप्पल्यात्मकं, कांक्षी सौराष्ट्री  
कासीसं पुष्पकासीसं, गन्धकं लेलितकं, एतान्यौषधानि येषु विडेषु  
स्मृति ते तथोक्ताः, तैः । पुनः किंविशिष्टैः ? शिग्रो रसशतभावाः

१ विडं हि परिकीर्तितम् ग. । २ व्रजति नित्यमनुक्तमात्रात् ख.  
ग. । ३ ग्रासामति स्पष्टम् ग. । ४ ग. पुस्तके नास्ति ।

शिग्रोः सौभाग्यनस्य रसेन शतवारं भाव्याः ये । बडास्तः,  
विडैर्निश्चितं जारणा स्यादिति भावः ॥ २ ॥

\* सर्वाङ्गदग्धमूलकभस्म प्रतिगालितं सुरभिभूत्रेण ।

शतभाव्यं बलिवसया तत्क्षणतो जार्यते हेम ॥ ३ ॥

विडान्तरमाह—सर्वेत्यादि । सर्वाङ्गदग्धमूलकभस्म प्रतिगालित-  
मिति सर्वाङ्गेन मूलत्वक्पत्रपुष्पफलेन सह दग्धं भस्मतां प्राप्तं यन्मूल-  
ककन्दं तद्भस्म सुरभिभूत्रेण गोजलेन गालितं कार्यं क्षारो ग्राह्य  
इत्यर्थः । पुनर्बलिवसया बलिमुख्या या जलौकामण्डूकादीनां वसा,  
यथा च,—“भेकमत्स्यवसा या तु कुक्कुटस्य वसाऽथवा । भाव्यमेभिः  
क्रमाद्गन्धं शिशुमारवसापि वा ॥ एका बलिवसा सम्यक् सूतस्य बन्धि-  
नी परम् । रञ्जनं चैव कुरुते मणिमूषाविधिक्रमात्”—इति । बलिवसया  
शतं शतवारं क्षारभूतं भस्म भाव्यं; पुनः तच्छुतभाव्यमौषधं तत्क्षणतः  
तत्कालतो हेम स्वर्णं जार्यते रसो प्राप्तभूतं हेम जरतीति, विडयोगा-  
दिति भावः ॥ ३ ॥

कदलीपलाशतिलनिचुलकनकसुरदालिवास्तुकैरण्डाः ।

वर्षाभूवृषमोक्षकसहिताः क्षारो यथालाभम् ॥ ४ ॥

अथ क्षारवृक्षगुल्मौषधिविशेषानाह—कदलीत्यादि । यथालाभं  
लाभमनतिक्रम्य, एषां क्षारः कर्तव्यः । ते के ? कदलीपलाशतिलनि-  
चुलकनकसुरदालिवास्तुकैरण्डाः; कदली रम्भा, पलाशो ब्रह्मवृक्षः,  
तिलाः प्रतीताः, निचुलो वेतसवृक्षः, कनको धनूरः, सुरदाली देव-  
दाली, वास्तुकं क्षारशाकं, एरण्डो वातारिः, एते क्षारसंभवाः । किंवि-  
शिष्टा एते ? वर्षाभूवृषमोक्षकसहिताः, वर्षाभूः पुनर्नवा, वृषो वासकः,  
मोक्षको ‘मोखावृक्ष’ इति प्रतीतः, एतैः संयुता इत्युद्देशः ॥ ४ ॥

१ दाह्यमूलकप्रति० ग. । २ यथालाभः ग. ।

\* अत्र बलिवसया गन्धकेनेत्यर्थः तन्त्रान्तरसंवादात् । इति जय  
देवः । तथा च सिद्धलक्ष्मीक्षरे—मूलकर्द्रिकवह्नीनां क्षारं गोमूत्रगालि-  
तम् । वस्त्रपूतो द्रवो ग्राह्यो गन्धकं तेन भावयेत् । शतवारं खरे घर्मे  
विडोऽयं हेमजारणे ॥

तथा रसरत्नसमुच्चयेऽपि—मूलकक्षारगोमूत्रप्रसादेन च गन्ध-  
कम् । शतशो भावयेत्सर्वमित्यादि ।

आनीय चारवृत्तान् कुसुमफलशिफात्वक्प्रवर्तैरुपेतान् ।  
 कृत्वाऽतः खण्डशस्तान् विपुलतरशिलापिष्टगात्रातिशुष्कान् ।  
 दग्ध्वा काण्डैस्तिलानां करिसुरभिहयाम्भोभिरास्त्रान्य वस्त्रै-  
 र्भस्म त्यक्त्वा जलं तन्मृदुशिखिनि पचेद्वंशपाकेन भूयः ॥५॥

चारकरणविधानमाह—आनीयेत्यादि । प्रथमं चारवृत्तान् पूर्वोक्त-  
 नानीय वनान्तराद् गृहीत्वा । किंविशिष्टान् ? कुसुमफलशिफात्वक्पला-  
 शैरुपेतान्, कुसुमानि प्रसूनानि प्रतीतानि, शिफा मूलं, त्वक्त्वचा,  
 प्रवाला नूतनपल्लवाः, एतैः पञ्चाङ्गादयैरुपेतान् संयुतान् । खण्डशः  
 बहुशकलान् कृत्वा । न केवलं खण्डशः विपुलतरशिलापिष्टगात्राति-  
 शुष्कान् कृत्वा, विपुलतरा अतिविस्तीर्णा या शिला तस्यां पिष्टानि  
 गात्राणि येषां तेऽतिशुष्का निरसाः, तानेवात्रिधानं कृत्वा । पुनस्तानेव च  
 तिलानां काण्डैर्नालैः सह दग्ध्वा । पुनः करिसुरभिहयाम्भोभिः हस्ति-  
 गोश्वानां मूत्रैरास्त्रान्य आमुत्य, तद्भस्म त्यक्त्वा, वस्त्रैर्जलं ग्राह्यमिति  
 शेषः । तज्जलं मृदुशिखिनि कोमलाग्नौ पचेत् । केन ? वंशपाकेन, वंशा-  
 नां समवह्निवत्त्वात् ॥ ५ ॥

तच्छुष्यमाणं हि सवाष्पबुद्बुदान् यदा विधत्ते क्षणमङ्कुरान् बहून् ।  
 तदा क्षिपेज्ज्यूषणहिङ्गुगन्धकं चारत्रयं षट् लवणानि भूखण्डौ ॥६॥

चारजलपाकलक्षणमाह—तदित्यादि । तज्जलं चारपानीयं शुष्य-  
 माणं सत् निश्चितं यदा सवाष्पबुद्बुदान् विधत्ते सह वाष्पेण जलात्य-  
 यधूमेन वर्तन्ते ये बुद्बुदास्तान्, तदा चारो निष्पन्नो ज्ञेयः । पुनस्तदा  
 ज्यूषणं शुण्ठीमरिचपिप्पल्याः, हिङ्गु रामठं, गन्धकं लेलीतवं, पुनः  
 चारत्रयं सर्जिकायवाग्रजटङ्गणादयं, लवणानि षट् सैन्धवादीनि, भूः  
 तुवरी, खगं कासीसं, एतानि क्षिपेत् एतत्क्षारेणाद्रैण सह मिश्रं कार्य-  
 मित्यर्थः ॥ ६ ॥

द्रव्याणि संमिश्रय निवृत्य भूतले व्यवस्थितं शस्त्रकटोरिकापुटे ।  
 संस्थापयेत्सप्तदिनानि धान्यगंतं प्रयोज्यं रसजारणादिकम् ॥७॥

तथा च द्रव्याणि ज्यूषणादीनि संमिश्रय एककृत्य, निवृत्य च  
 संमर्ध, शस्त्रकटोरिकापुटे लोहमयपात्रसंपुटे व्यवस्थितं सप्तदिनानि

१ “पलाशैः” ख. ग. । २ दग्धं ग. । ३ पचेद्वंशपाकेन ग. ।

४ धान्यगं ततः प्रयोज्यं ग. ।

धान्यगतं कस्यचिद्धान्यस्य मध्यगतं स्थापयेत्, कुत्र ? भूतले पृथिव्या  
आस्थाने, ततोऽनन्तरं तत्सिद्धं रसजारणादिकं प्रति प्रयोज्यं; एतद्विड-  
रूपं रसजारणादिषु प्रशस्तमित्यर्थः ॥ ७ ॥

जम्बीरबीजपूरकचाङ्गेरीवेतसाम्लसंयोगात् ।

क्षारा भवन्ति नितरां गर्भद्रुतिजारणे शस्ताः ॥ ८ ॥

जारणायां क्षारविधानमाह—जम्बीरेत्यादि । क्षारा उक्तवृक्षोद्भवाः  
नितरामतिशयेन, गर्भद्रुतिजारणे रसान्तर्ग्रासजारणे, शस्ता उत्कृष्टा  
भवन्ति । कुतः ? जम्बीरबीजपूरकचाङ्गेरीवेतसाम्लसंयोगात्; जम्बीरः  
प्रतीतः, बीजपूरको मातुलुङ्गः, चाङ्गेरी अम्लपत्रिका, वेतसाम्लं  
चुक्रकं, एषां यो रसस्तस्य संयोगात्, एतैर्भाविताः क्षारा विडवत्कार्य-  
करा इति भावः ॥ ८ ॥

विडमधरोत्तरमदौ दत्त्वा सूतस्य चाष्टमांशेन ।

कुर्याज्जारणमेवं क्रमक्रमाद्धर्धयेदग्निम् ॥ ९ ॥

इति परमहंसपरिव्राजकाचार्यश्रीमद्भोविन्दभगवत्पादविरचिते  
रसहृदयाख्ये तन्त्रे विडात्मकः सप्तमोऽवबोधः ।

रसे विडयोजनमाह—विडमित्यादि । आदौ प्रथमं, सूतस्य रस-  
स्याष्टमांशेन पूर्वनिर्मितं विडं अधरोत्तरं अथ उपरिभागं च दत्त्वा;  
एवं अमुना प्रकारेण जारणं कुर्यात्; पुनः क्रम्यते अनेनेति क्रमो विड-  
रूपः तत्क्रमः परंपरा तस्मात्, अग्निं विवर्धयेत् 'कर्मकृत्' इत्यध्याहारः,  
वारं वारं विडसंप्रयोगादग्निर्वर्धते ॥ ९ ॥

इति श्रीमत्कुरलवंशपयोधिसुधाकरमिश्रमहेशात्मजचतुर्भुज-  
विरचितायां मुग्धावबोधिन्यां रसहृदयटीकायां  
विडात्मकः सप्तमोऽवबोधः ॥७॥

\* अन्यत्रापि कच्छपयन्त्रेण सुवर्णजारणे विडस्याष्टमांशत्व-  
मुक्तं यथा—शश्वदधृताम्बुपात्रस्थशरावच्छिद्रसंस्थिता । पक्कसूषा  
जले तस्यां रसोऽष्टांशविडावृतः ॥ संरुद्धो लोहपात्र्याथ मुद्रितो  
दृढमुद्रया । वालुका तदुपर्यष्टांगुलमानां विनिक्षिपेत् ॥ हठात्तदुपरि  
धमातो रसस्तद्गर्भसंस्थितः । मायूरमायुना लिप्तं काञ्चनं ग्रसति  
ध्रुवम् ॥ अत्र मायूरमायुनेति शिखिचित्तेन ।

## अथाष्टमोऽवबोधः ।

अथ रसरगोऽभिधास्यते ।

जीर्णाभ्रको रसेन्द्रो दर्शयति घनानुरूपिणीं छायां ।

कृष्णां रक्तां पीतां सितां तथा संकरैर्मिश्राम् ॥ १ ॥

द्योतते दिवि चन्द्रोऽसौ जीर्णेऽभ्रे कान्तिमत्तया ।

तथेह तामुपाश्रित्य शालते मनुजेषु च ॥ १ ॥

“सुसिद्धबिडवात्वादिजारणेन रसस्य हि । पीतादिरागजननं रञ्जनं परिकीर्तितम्”--इति परिभाषा । अभ्रस्य छायाविशेषमाह—जीर्णाभ्रक इत्यादि । रसेन्द्रो यदा जीर्णाभ्रो भवति तदा घनानुरूपिणी जीर्णाभ्रसमवर्णा छायां दर्शयति । कृष्णे जीर्णे कृष्णां, रक्तेऽभ्रे जीर्णे रक्तां, पीते पीतां, तथा सिते शुभ्रे सितां, एवं चतुर्विधां छायां दर्शयति । पुनर्द्वयोच्छयाणां वा चतुर्णां संकरे भेलापे सति द्विभिचतुर्णामनुरूपिणीं छायां दर्शयतीत्यर्थः ॥ १ ॥

कृष्णाभ्रकेण बलवदसितरागैर्युज्यते रसेन्द्रस्तु ।

श्वेतै रक्तैः पीतैर्वहेः खलु वर्णतो ज्ञेयः ॥ २ ॥

अभ्रयोगाद्वर्णविशेषमाह—कृष्णेत्यादि । कृष्णाभ्रकेण जीर्णेन रसो बलवान् भवेत्; तु पुन असितरागैः कृष्णरागैर्युज्यते । तथा श्वेतेन श्वेतै रागैर्युज्यते, रक्तेन रक्तैः, पीतेन पीतैः, कपिलाग्नेर्दिव्यस्यापि सर्वस्यादर्शनरूपक्षयकरस्य बलैर्द्रव्याणां तादृशो वर्णो रसवर्णतो वर्णकोविदैर्ज्ञेयः ॥ २ ॥

अथ निजकर्म वर्णं न जहाति यदा स रज्यते रागैः ।

क्रमशो हि वक्ष्यमाणैर्निर्णिको रञ्जनं कुरुते ॥ ३ ॥

१ जारणा ख. ग. । २ अभ्रकजीर्णस्य ख. ग. । ३ ०तैर्विवह्निर्वर्णं ख., तैर्द्विवह्निर्वर्णं ग. ।

४ रञ्जते ख., रञ्ज्यते ग. । ५ वक्ष्यमाणे नि० ख. ग. ।

† वज्राभ्रकमपि—श्वेतं रक्तं च पीतं च कृष्णमेवं चतुर्विधम् । श्वेतं श्वेतक्रियासूक्तं रक्ताभं रक्तकर्मणि ॥ पीताभमभ्रकं यत्तु श्रेष्ठं तत्पीतकर्मणि ॥ इति रसरत्नसमुच्चये । मूलोक्तश्लोके संकरैरित्यत्र संकरे इति सुपाठ इति केचित् ।

अथ रञ्जितरसप्रशंसामाह—अथेत्यादि । अथानन्तरं रसः रसेन्द्रो यदा वक्ष्यमाणैः श्वेतादिभिः रागैः रज्यते, तदा निजकर्मैर्वा स्वकोयमेव स्वाभाविकं रूपं न जहाति न त्यजति, पुनस्तैरेव रागैः निर्णिको रक्तः सन्, रञ्जनं कुरुते रागदायी भवतीति । तथा नो रक्तो न रञ्जनं कुरुते, अविद्यमानत्वान्निषेधः ॥ ३ ॥

बलमास्तेऽभ्रकसत्वे जारणरागाः प्रतिष्ठितास्तीक्ष्णे ।

बन्धश्च सारलोहे सारणमथ नागवङ्गाभ्याम् ॥ ४ ॥

अभ्रसत्वादीनां योगे रसे व्यवस्थामाह—बलमित्यादि । अभ्रकसत्वेऽधिकरणे बलमास्ते अभ्रसत्वसंयोगेन रसो बलमाप्नोतीत्यर्थः । पुनस्तीक्ष्णे लोहभेदे जारणरागा जारणेन तीक्ष्णस्या रागाः प्रतिष्ठिता भवन्तीत्यर्थः । सारणमथ नागवङ्गाभ्यामिति नागवङ्गाभ्यां दुःसरणं सारणद्रव्यं सरत इति ॥ ४ ॥

क्रामति तीक्ष्णेन रसस्तीक्ष्णेन च जीर्यते क्षणाद् ग्रासः ।

हेम्नो योनिस्तीक्ष्णं रागान् गृह्णाति तीक्ष्णेन ॥ ५ ॥

सर्वकारणं तीक्ष्णमाह—क्रामतीत्यादि । तीक्ष्णेन लोहभेदेन रसः क्रामति क्रामणं विदधाति, पुनस्तीक्ष्णेन कृत्वा रसो ग्रासः क्षणादल्पकालतो जीर्यते जारणमाप्नोति, पुनर्हेम्नः सुवर्णस्य योनिरुत्पत्तिस्थानं तीक्ष्णमस्ति, पुनः रागान् रञ्जनभावान् तीक्ष्णेन कृत्वा रसो गृह्णाति स्वस्मिन् रागान् दधातीत्यर्थः ॥ ५ ॥

तदपि च दरदेन हतं हत्वा माक्षिकेण रविसहितम् ।

वासितमपि वासनया घनवच्चार्थं च जार्थं च ॥ ६ ॥

तीक्ष्णस्य हिङ्गुलयोगेन गुणाधिक्यमाह—तदपीत्यादि । अपि निश्चयेन, तत् तीक्ष्णं, दरदेन हिङ्गुलेन, हतं मारितं, वा माक्षिकेन स्वर्णमाक्षिकेन रविसहितं ताम्रसंयुतं तीक्ष्णं हतं मारितं, पुनर्वासनया

१ “बन्धस्तु” इति आयुर्वेदप्रकाशस्थः पाठः । २ “क्रामणमथ” इति आ० प्र० । ३ नागवङ्गमतः ख. ग. , “नागवङ्गगतम्” इति आ० प्र० । ४ ख. ग. पुस्तके नास्ति । ५ “क्षणाद्” इति आयुर्वेदप्रकाशस्थे पाठे नोपलभ्यते । ६ सर्वकरणं ख. ग. । ७ “हत्वा वा मा०” इति आ० प्र० ख. ग. पुस्तके नोपलभ्यते । ८ तीक्ष्णहिङ्गुल० ख. ग. ।



वासनौपधेन वासितं परिभावितं, घनवदभवत् चार्थं जार्थं च, सत्वा-  
भवत् नान्यथा ॥ ६ ॥

कान्तं वा तीक्ष्णं वा काञ्चीं वा वज्रसस्यकादीनाम् ।

एकतमं सर्वं वा रसरञ्जने संकरोऽभीष्टः ॥ ७ ॥

तीक्ष्णवदेतानाह—कान्तमित्यादि । रसरञ्जने रसेन्द्रे रागकर्मणि,  
कान्तं चुम्बकपाषाणोत्थं लोहं श्रेष्ठं, वेति समुच्चये, तीक्ष्णं लोहभेदो  
वा, काञ्ची स्वर्णमाक्षिकं वा, वज्रसस्यकादीनां वज्रसस्यकावादिर्येषां  
ते, तेषां हीरकचपलादीनां, एकतमं तन्मध्यादेकतमं, सर्वं वा; अत्रा-  
भीष्टशब्दस्य प्रत्येकं संवन्धः; हीरकादीनि रत्नानि, सस्यकाद्या उपधा-  
तवः । वा रसरञ्जने अयमेव संकरः सर्वेषां कान्तादीनां मेलापः स,  
वज्राभीष्टः ॥ ७ ॥

कुटिले बलमभ्याधिकं रागस्तीक्ष्णं तु पन्नगे स्नेहः ।

रागस्नेहबलानि तु कमले शंसन्ति धातुविदः ॥ ८ ॥

स्ने स्ने विकारे (अधिकारे) वक्ष्यमाणमाह—बलमित्यादि । धातुविदो  
रसवैद्या इति शंसन्ति । इति किं ? कुटिले बलं अभ्याधिकं सर्वाधिकं  
पुनस्तीक्ष्णेऽभ्याधिको रागः रञ्जनं तु पुनः पन्नगे नागेऽभ्याधिकं स्नेहः  
स्निग्धत्वं, तु पुनः रागस्नेहबलानि त्रीण्येवोक्तानि कमले ताम्रे,  
कुटिलतीक्ष्णपन्नगानां जारणाद्रसे यथा बलरागस्नेहा भवन्ति तथैक-  
ताम्रजारणात्त्रयो भवन्तीत्यर्थः ॥ ८ ॥

सर्वैरभिलोहैर्मान्दिकनिहृतैस्तथा द्रुतैर्गर्भे ।

विडयोगेन तु जीर्णो रसराजो बन्धमुपयाति ॥ ९ ॥

रसबन्धनोपायमाह—सर्वैरित्यादि । विडयोगेन पूर्वोक्तेन जीर्णो  
जारणमापन्नो रसराजो बन्धमुपयाति बन्धनमादत्ते । कैः सऽजीर्णः ?  
एभिः पूर्वोक्तैः सर्वैर्लोहैर्धानुभिः । किंविशिष्टैः ? मान्दिकनिहृतैः स्वर्ण-  
मान्दिकमारितैः । पुनः किंविशिष्टैः ? गर्भे रसोदरे द्रुतैर्विद्रुतैरिति ॥ ९ ॥

१ 'वज्रसस्यकं वापि' इति पाठान्तरम् । २ बलमप्यत्रि० ख. ग.,  
"बलमत्यत्रि०" इति आ० प्र० । ३ "०स्तीक्ष्णेऽति" ख. ग. ।  
"०स्तीक्ष्णे च" इति आ० प्र० । ४ "नित्यं प्रशंसन्ति" इति  
आयुर्वेदप्रकाशस्थः पाठः । ५ "मान्दिकमृदितै" इति आ० प्र० ।  
६ "जीर्णैः", तथा "जीर्णै" इति पाठान्तरम् । ७ "०बन्धोपाय०" ग. ।

तालकदरदशिलाभिः स्नेहचाराम्ललवणसहिताभिः ।

समकद्विगुणत्रिगुणान् पुटा वहेद्वङ्गशस्त्रादीन् ॥ १० ॥

वक्ष्यमाणधातूनां मारणविधानमाह तालकेत्यादि । वङ्गशस्त्रादीन् वङ्गं त्रपुषं, शस्त्रं तीक्ष्णं, ते आदिर्येषां ते तान् । काभिः सह पुटो वहेत्? तालकदरदशिलाभिः, तालकं हरितालं, दरदं हिङ्गुलं, शिला मनः शिला, ताभिः । किंविशिष्टाभिः ? स्नेहचाराम्ललवणसहिताभिः, स्नेहः तैलं कङ्गुणितुम्बिन्यादीनां, चारः स्वर्जिकादिः, अम्लं जम्बीरादि, लवणानि सैन्धवादीनि, एतैः सहिताभिः । एकधातुतो द्वादशांशादा-  
रभ्य यावत्समकद्विगुणत्रिगुणभागाः समाप्यन्ते तावत्पुटो वहेदिति व्यक्तिः ॥ १० ॥

रक्तस्नेहनिषेकैः शेषं कुर्याद्रसस्य कृष्टिरियम् ।

चारणजारणमात्रात्कुरुते रसमिन्द्रगोपनिभम् ॥ ११ ॥

पुटितधातुकृत्यमाह—रक्तेत्यादि । उक्तधातुगर्भितं रसं रक्तस्नेह-  
निषेकैः रक्तो रक्तवर्गः, स्नेहः कङ्गुण्यादीनां, अनयोर्निषेकाः सिञ्च-  
नानि, तैः शेषं धातुवर्जितं कुर्यात्; इयं रसस्य कृष्टिः रसस्य गुणा-  
कर्षणं, पुनरियं कृष्टिः रसेन्द्रं इन्द्रगोपनिभं कुरुते अतिरक्तवर्णं कुरुते ।  
कुतः ? चारणजारणमात्रात् पुनः पुटितधातूनां चारणं च जारणं  
जीर्णकरणं च तन्मात्रात्; वा चारणस्य द्रव्यस्य जारणं तन्मात्रात्;  
उभयोः पक्षयोरेक एवार्थः, परमुक्तिविशेषः ॥ ११ ॥

अथवा केवलममलं कमलं दरदेन वापितं कुरुते ।

त्रिगुणं हि चीर्णजीर्णं लाक्षारससन्निभं सूतम् ॥ १२ ॥

मुख्यत्वेन ताम्रप्रशंसनमाह—अथवेत्यादि । अथवेति विधाना-  
न्तरे, केवलं शुद्धं वाऽन्यसंयोगेन वर्जितं, अमलं जातपूर्वशोथनं,  
त्रिगुणं चीर्णजीर्णं कुर्यादित्यर्थः, पूर्वं चीर्णं चारणमाप्तं पश्चाज्जीर्णं

१ ० त्रिगुणा ख. ग. । २ पिष्टिरि० ख. ग. । ३ ० जीर्णं० ख. ।

\* मज्झिमा किंशुकञ्चैव खदिरं रक्तचन्दनम् । करवीरं देवदारु सरलो  
रजनीद्वयम् ॥ अन्यानि रक्तपुष्पाणि पिष्ट्वा लाक्षारसेन तु । तैलं  
विपाचयेत्तेन कुर्याद्वीजादिरञ्जनम् ॥

। अन्यत्राप्युक्तं—केवलं निर्मलं ताम्रं वापितं दरदेन तु । कुरुते  
त्रिगुणं जीर्णं लाक्षारससन्निभं रसम् । इति ।

जारणमापन्नं, एवंभूतं ताम्रं सूतं लाक्षारससन्निभं अलककप्रभं कुरुते ॥ १२ ॥

रक्तगणगलितपशुजलभावितताप्यगन्धकशिलानाम् ।

एकेन वापितमृतं कमलं रञ्जयति रसरामम् ॥ १३ ॥

विध्यन्तरमाह—रक्तेत्यादि । रक्तगणेन दाडिमकिंशुकवन्धूकादिना पूर्वोक्तेन गलितं यत् पशुजलं गोमूत्रं, तेन भाविता यास्ताप्यगन्धकमन.शिलास्तासां मध्यादेकेन ताप्येन स्वर्णमाक्षिकेन, वा गन्धकेन, वा शिलया, वापितमृतं सत् कमलं ताम्रं, रसं रञ्जयति रागं ददातीत्यर्थः ॥ १३ ॥

बाह्यो गन्धकरागो विलुलितरागे मनःशिलाताले ।

माक्षिकसत्वरसकौ द्वावेव हि रञ्जने शस्तौ ॥ १४ ॥

रागाधिकारिगन्धकादीनाह । तत्र गन्धकः कीदृशं रागं ददाति तत्स्वरूपमाह—बाह्य इत्यादि । गन्धकरागो बाह्यो वहिर्भवः; पुनर्मनःशिलाताले मनःशिला मनोह्रा, तालं हरितालं, तावुभे विलुलितरागे चञ्चलरागे, पुनर्माक्षिकसत्वरसकौ स्वर्णमाक्षिकसत्वरसपरिकौ द्वावेव रञ्जने रसरामे शस्तौ गन्धकमन.शिलातालेभ्यः प्रधानौ, अत्यधिकावित्यर्थः ॥ १४ ॥

क्रमवृत्तौ रविरसकौ संशुद्धौ मूकमूषिकाध्मातौ ।

त्रिगुणं चीर्णो जीर्णो हेमनिभो जायते सूतः ॥ १५ ॥

प्रधानयोस्ताम्रखर्परयोः कृत्यमाह—क्रमवृत्तावित्यादि । क्रमवृत्तौ रविरसकौ संशुद्धौ विशेषविधानेन शोधितौ, वा उत्तमजातीयौ, मूकमूषिकाध्मातौ अन्यमूषायां ध्मातौ वह्नियोगीकृतौ कार्यौ, एतत्त्रिगुणं यथा स्यात्तथा चीर्णो जीर्णश्च सूतः हेमनिभो जायते, एतेन चारणमापन्नः पश्चात्तेनैव जारणमापन्नो रसः स्वर्णप्रभो भवेदित्यर्थः ॥ १५ ॥

अथ कृष्णाभ्रकचूर्णं पुटितं रक्तं भवेत्तथा सकलम् ।

त्रिगुणं चीर्णो जीर्णो हेमद्रुतिसन्निभः सूतः ॥ १६ ॥

अभ्रकयोगमाह—अथेत्यादि । अथ रसकयोगानन्तरं कृष्णवर्णाभ्रकचूर्णं श्यामवर्णाभ्रकरजं, तथा रविरसकविधानेन खर्परकेण

सहितं पुटितं सत्, सकलं समस्तं रक्तं भवेत्, तद्रक्तभूतमभ्रं त्रिगुणं यथा स्यात्तथा चीर्णं चारणमापन्नः, ततो जीर्णो जारणमापन्नश्च सन्सूतो, हेमद्रुतिसन्निभः स्वर्णद्रवसदृशो भवेदित्यर्थः ॥ १६ ॥

त्रिगुणेन मालिकेण तु कनकं च मृतं रसकतालयुतम् ।

पटुसहितं तत्पक्वं हरिडकया यावदिन्द्रगोपनिभम् ॥ १७ ॥

अथ स्वर्णमारणमाह—त्रिगुणेनेत्यादि । तु पुनः, त्रिगुणेन मालिकेण स्वर्णत्रिगुणितेन ताप्येन यत्कनकं मृतं तत्कनकं; इन्द्रगोपको वर्षाकालीनो रक्तवर्णो जविविशेषः; तद्वन्निभा दीप्तिर्यस्य तदिन्द्रगोपनिभं, भवतीति शेषः । किंविशिष्टं कनकं ? मृतं रसकतालयुतं; रसकं खर्परं, तालं हरितालं, ताभ्यां युतं मिश्रितं सत् यन्मृतं पञ्चत्वमाप्तमित्यर्थः । पुनःपटुसहितं लवणमिश्रितं, पुनः हरिडकया भाजनेन पक्वं वह्निपुटितम्, तदपि पूर्ववत् ॥ १७ ॥

तच्चूर्णं सूतवरे त्रिगुणं चीर्णं हि जीर्णं तु ।

द्रुतहेमनिभः सूतो रञ्जति लोहानि सर्वाणि ॥ १८ ॥

मृतकनकचूर्णं सूतवरे पारदे, त्रिगुणं चीर्णं जीर्णं चारितं जारितं च सत् सूतो द्रुतहेमनिभो भवेत् गलित स्वर्णप्रभ इत्यर्थः । एवं रञ्जितो रसः सर्वलोहानि धातूनि कृत्रिमाकृत्रिमानि नवविधानि रञ्जति स्वर्णरूपाणि करोतीत्यर्थः ॥ १८ ॥

पत्रादष्टगुणं सत्त्वं सत्त्वादष्टगुणा द्रुतिः ।

द्रुतरेष्टगुणं बीजं तस्माद्बीजं तु जारयेत् ॥ १९ ॥

इति परमहंसपरिव्राजकाचार्य श्रीमद्भेविन्द-

भगवत्पादविरचिते रसहृदयतन्त्रे रस-

रञ्जनात्मकोऽष्टमोऽवबोधः

सर्वेषां धातुरसानामुत्तरोत्तरविशेषत्वमाह—पत्रादित्यादि । पत्रादष्टगुणं सत्त्वं अभ्रपत्रे जीर्णं सति रसे यो गुणस्तस्मादष्टगुणो गुणस्तत्सत्त्वे इत्यर्थः; पुनः सत्त्वात् द्रुतिस्तद्रव्यरूपा अष्टगुणा; पुनर्द्रुतेर्बीजं

१ रसताल० ख. ग. । रसकसुताल० इति केचित् । २ “एतद्भस्म-जीर्णं सूतस्य लक्षणमाह” इत्यधिकः ख. ग. । ३ विशेषमाह ख. ।

धात्परससंयोगजनितं पूर्वोपवर्णितं तदष्टगुणं; ततः सर्वोत्कृष्टत्वाद्बीजं  
जारयेन्नत्वन्यत् ॥ १६ ॥

इति श्रीमत्कुरलवंशपयोधिसुधाकरमिश्रमहेशात्मजचतुर्भुजविरचि-  
तायां मुग्धावबोधिन्यां रसहृदयटीकायां रसरञ्जनात्मको-  
ऽष्टमोऽवबोधः ॥ ८ ॥

## अथ नवमोऽवबोधः ।

अथ बीजविद्यानमभिधायते ।

इति रक्तोऽपि रसेन्द्रो बीजेन विना न कर्मकृद्भवति ।

द्विविधं तत्पीतंसितं नियुज्यते सिद्धमेवैतत् ॥ १ ॥

हिमांशुरिव दीप्यासौ चण्डांशुरिव तेजसा ।

निशाङ्गोरिव कर्ता च दुर्जनैः सहनालयः (?) ॥

“निर्वाणविशेषेण तद्वर्णं भवेद्यदा ।

मृदुलं चित्रसंस्कारं तद्बीजमिति कथ्यते”—इति परिभाषा ।

बीजप्रशंसनमाह—इतीत्यादि । इत्युक्तविधानेन रक्तोऽपि रसेन्द्रो  
बीजेन विना कर्मकृन्न भवति, बीजेनैव कर्मकारी स्यादित्यर्थः । तद्बीजं  
द्विविधं द्विप्रकारं, पीतसितं एकं पीतं, अपरं सितं श्वेतं, स्वर्णरूप्य-  
क्रियायोग्यमित्यर्थः । तद्बीजं सिद्धं सर्वलक्षणोपेतं, रसे पारदे नियोज्यं  
नासिद्धमिति ॥ १ ॥

तस्य विशुद्धिर्बहुधा गगनरसोपरसलोहचूर्णैश्च ।

द्विविधं बीजं तैरपि नाशुद्धैः शुध्यते वै तत् ॥ २ ॥

रसोपरसधातूनां बहुविधत्वाच्छोधनमाह—तस्येत्यादि । तस्य  
बीजस्य, विशुद्धिः शोधनं, बहुधा बहुप्रकारैः कृत्वा, रसोपरसधातूनां  
बहुविधत्वात् । कैः कृत्वा ? गगनरसोपरसलोहचूर्णैः; गगनमध्नं, रसा  
वैक्रान्तादयोऽष्टौ वक्ष्यमाणाः, उपरसा गन्धकादयः, लोहा धातवः,  
तेषां चूर्णानि, तैः । च पुनः तैर्गगनरसोपरसलोहचूर्णैरशुद्धैः शुद्धि-  
वर्जितैस्तद्बीजं न शुध्यते शुद्धिहीनं स्यात्, कारणानुरूपं कार्यमिति-  
न्यायात् ॥ २ ॥

यः पुनरेतैः कुरुते कर्माशुद्धैर्भवेद्रसस्तस्य ।

अव्यापकः पतङ्गी, न रसे रसायने योग्यः ॥ ३ ॥

अशुद्धबीजप्रभावमाह—य इत्यादि । पुनर्विशेषेण यः संस्कारकृदे-  
तैर्गगनाद्यैरशुद्धैः कृत्वा रसस्य कर्म कुरुते तस्य पुरुषस्य रसः पारदो  
अव्यापको असरणशीलो भवेत्, \*पतङ्गी ऊर्ध्वगामी च भवेत्, यन्त्र-  
स्याधोभागे न तिष्ठतीत्यर्थः ॥ ३ ॥

वैक्रान्तकान्तसस्यकमाक्षिकविमलाद्रिदरदरसकाश्च ।

अष्टौ† रसास्तथैषां सत्वानि रसायनानि स्युः ॥ ४ ॥

रससंज्ञकानाह—वैक्रान्तेत्यादि । एते वक्ष्यमाणा अष्टौ  
रसाः रससंज्ञकाः स्युः । एते के ? वैक्रान्तकान्तसस्यक-  
माक्षिकविमलाद्रिदरदरसकाश्चेति; वैक्रान्तं वज्रभूमिजं रजः  
कान्तं चुम्बकोत्थं, सस्यकं चपलं, माक्षिकं ताप्यं, विमला  
रौप्यमाक्षिकं, अद्रि शिलाजतु, दरदं हिंगुलं, रसकः खर्परिकः, एते  
रससंज्ञका ज्ञेयाः । तथा एषां सत्वानि साराणि, रसायनानि जराव्या-  
धिनाशनानि स्युरिति ॥ ४ ॥

गन्धकगैरिकशिलालक्षितिलेखचरमञ्जनं च कङ्कुष्ठम् ।

उपरससंज्ञकमिदं स्याच्छिखिशशिनौ सारलोहाख्यौ ॥ ५ ॥

उपरससंज्ञकानाह—गन्धकेत्यादि । इदं वक्ष्यमाणं उपरससंज्ञकं  
स्यात् । किमिदं ? गन्धकगैरिकशिलालक्षितिलेखचरमिति; गन्धकं

१ पतङ्गी ख. । २ सस्यकं तुत्थमिति जयदेवः । ३ शिलालक-  
क्षिति० ख. ग. ।

\*पतङ्गीलक्षणं यथा—रञ्जितान्द्रि चिराल्लोहाद् धमानाद्वा चिर  
कालतः । विनिर्यासः स निर्दिष्टः पतङ्गीरागसंज्ञकः ॥

† अन्यैस्तु कान्तदरदयोः स्थाने अभ्रचपलयोः परिगणनं कृतं  
यथाह रसरत्नसमुच्चयकारः—अभ्रवैक्रान्तमाक्षिकविमलाद्रिजसस्य-  
कम् । चपलो रसकश्चेति ज्ञात्वाष्टौ संग्रहेद्रसान् ॥ इति ।

‡ अन्यत्रापि-गन्धाश्मगैरिके काञ्ची कासीसालशिलाञ्जनम् ।  
कंकुष्ठं चेत्युपरसाश्चाष्टौ पारदकर्मणि । इति । मूलश्लोके च “संज्ञ-  
कमिदं” इत्यत्र “संज्ञमिदं” इति सुपाठः ।

प्रतीतं, गैरिकं धातुगैरिकं, शिला मनोह्रा, आलं, हरितालं क्षितिः स्फटिका, खेचरं कासीसं, एतत्सर्वमिति, च पुनः अञ्जनं नीलाञ्जनं, पुनः कंकुष्ठं विरङ्गं, इत्यष्टौ उपरससंज्ञका इत्यर्थः । शिखिशशिनौ स्वर्णतारकौ, सारलोहाख्यौ सारलोहसंज्ञकावित्यर्थः ॥ ५ ॥

ताम्रारतीक्ष्णकान्ताभ्रसत्त्वलोहानि वङ्गनागौ च ।

कथितास्तु पूतिसंज्ञास्तेषां संशोधनं कार्यम् ॥ ६ ॥

पूतिलोहसंज्ञानाह—ताम्रेत्यादि । ताम्रारतीक्ष्णकान्ताभ्रसत्त्वलोहानीति; ताम्रं नेपालकं आरं राजरीतिः, तीक्ष्णं सारं, कान्तं चुम्बकोद्भवं, अभ्रसत्त्वं गगनसारं, लोहं मुण्डं, एतानीति, पुनर्वङ्गनागौ एते पूतिसंज्ञका कथिताः । तेषां पूतिलोहसंज्ञकानां, शोधनं सम्यङ्गलापनयनं कार्यमिति ॥ ६ ॥

सौवर्चलसैन्धवकंचूलिकसामुद्ररोमकविडानि ।

पट् लवणान्येतानि तु स्वर्जीटङ्कणयवक्षाराः ॥ ७ ॥

लवणक्षारसंज्ञे आह—सौवर्चलेत्यादि । एतानि वक्ष्यमाणानि लवणसंज्ञान्याहुः, 'आचार्याः' इति शेषः । कानि ? सौवर्चलसैन्धवकंचूलिकसामुद्ररोमकविडानीति, सौवर्चलं रुचकं, सैन्धवं मणिकमन्याह्वयं, चूलिकं काचलवणं, सामुद्रं क्षाराब्धिजं, रोमकं प्रतीतं, विडं लवणविशेषः, एतानीति । पुनः स्वर्जी सर्जिका, टङ्कणं सौभाग्यं, यवक्षारः प्रतीतः, एते क्षाराः क्षारसंज्ञकाः, 'रसकर्मणि' इत्याध्याहारः ॥ ७ ॥

सूर्यावर्तः कदली वन्ध्या कोशातकी च सुरदाली ।

शिग्रुश्च वज्रकन्दो नीरकणा काकमाची च ॥ ८ ॥

सद्रावकं शोधकगणमाह—सूर्यावर्त इत्यादि । सूर्यं प्रति आवर्तको भ्रमणं यस्येत्येवंविधः, कदली रम्भा, वन्ध्या फलरहिता कर्कोटी, कोशातकी जालिनी, सुरदाली देवदाली, शिग्रु सौभाग्यं, वज्रकन्दो

१ 'कथितौ कुभूतसंज्ञौ तेषां' इति, तथा 'कथितौ तु पूतिसंज्ञौ' इति च पाठान्तरद्वयमुपलभ्यते । २ लोहभूतसंज्ञे आह ख. ग. । ३ सैन्धवकं ख. ग. । ४ स्वर्जीयवटङ्कणक्षारः ख. ग. । ५ शोधकस्य द्रावकगणमाह—ख. ग. ।

वनसूरणकन्दः, नीरकणा जलपिप्पली, काकमाची वायसी, इति गणः शोधनद्रावणयोग्य इति ॥ ८ ॥

आसामेकरसेन तु लवणक्षाराम्लभाविता बहुशः ।

शुध्यन्ति रसोपरसा ध्माताः सत्वानि मुञ्चन्ति ॥ ९ ॥

शोधकद्रावकाणां शोधनद्रावणविधानमाह—आसामित्यादि । आसां पूर्वौषधीनां मध्यात्, एकरसेन एकस्या रसेन, रसोपरसा वैक्रान्तादयोऽष्टौ रसाः, गन्धकादयोऽष्टावुपरसाः, बहुशोऽनेकवारं, भाविताः धर्मपुटिताः कार्याः; पुनर्लवणक्षाराम्लभाविताश्च लवणानि सौवर्चलादीनि षट्, क्षाराः स्वर्जिकादयः, अम्ला जम्बीरादयः; तैर्बहुवारं भावितास्तीव्रधर्मपुटिता रसोपरसाः शुध्यन्ति दोषवर्जिता भवन्ति; पुनस्ते ध्माताः सन्तः सत्वानि स्वीयक्षाराणि मुञ्चन्ति त्यजन्तीति ॥ ९ ॥

खिन्नं सक्षाराम्लैर्ध्मातं वैक्रान्तकं हठाद् द्रवति ।

तद् द्रुतमात्रं शुध्यति, कान्तं शशरक्तभावनया ॥ १० ॥

रसानां क्रमेण शोधनमाह—खिन्नमित्यादि । सक्षाराम्लैर्वैक्रान्तकं खिन्नं दोलाभिधानेन स्वेदितं कुर्यात्, तत् खिन्नं वैक्रान्तं हठात् प्रावल्यात् ध्मातं सत् द्रवति सारं मुञ्चति, द्रुतमात्रं सत्वनिर्गममात्रमेव शुध्यति, पूर्वसंबन्धात् द्रवति च ॥ १० ॥

सस्यकमपि रक्तगणैः सुभावितं स्नेहरागसंसिक्तम् ।

शुध्यति वारैः सप्तभिरतः परं युज्यते कार्ये ॥ ११ ॥

तच्चाह—सस्यकमित्यादि सस्यकमपि चपलमपि, रक्तगणैर्दाडिम-किंशुकवन्धूकादिभिः सुभावितं कुर्यात् । किंविशिष्टं? स्नेहरागसंसिक्तं; स्नेहः कंशुणितुभिन्यादीनां, रागो रक्तवर्णद्रवः, ताभ्यां बहौ तप्तं सस्यकं संसिक्तं सेवितमिति घृतैः संसिक्तं कोमलं भावनायोग्यं

१ ० संयुक्तम् ख. ग. । २ रमितः ख. ग. ।

\*उक्तञ्च तन्त्रान्तरेः—शशक्षतजसंल्लिप्तं त्रिवारं परितापितम्।मुण्डा-दिसकलं लोहं सर्वदोषान् विमुञ्चति ॥

† रसरत्नसमुच्चयेऽपि—सस्यकं शुद्धिमाप्नोति रक्तवर्गेण भावितम् । स्नेहवर्गेण संसिक्तं सप्तवारमदूषितम् ॥ सस्यकं तुल्यं न तु चपलम् । रसरत्नसमुच्चयं रसाष्टके पृथक् २ पाठात् ॥ इति जयदेवः ।



रसहृदयं तन्त्रम् ।

स्यात् । कतिभिर्वारैः सुभावितं कुर्यात् ? सप्तभिः सप्तसंख्याकैः ।  
अतः परं कार्यं बीजादिके युज्यते ॥ ११ ॥

चारैः स्नेहैरादौ पश्चादम्लेन भावितं विमलम् ।

शुध्यति तथा च रसकं दरदं मार्जिकमप्येवम् ॥ १२ ॥

तच्चाह—चारैरित्यादि । विमलं रौप्यमार्जिकं, आदौ प्रथमं, चारैः  
स्वर्जिकादिभिः, स्नेहैस्तैलैः कङ्कण्यादीनां, भावितं कुर्यात्, पश्चादम्लेन  
जम्बीरादिना भावितं कुर्यात्, एवंविधं कृतं सत् शुध्यति । तथा  
तेनैव विधिना रसकं खर्परकं शुध्यति, दरदं हिङ्गुलं चैव, मार्जिक-  
मप्येवं शुध्यति ॥ १२ ॥

तनुरपि पत्रं लिप्तं लवणद्वाराम्लरविस्नुहिदीरैः ।

ध्मातं निर्गुण्डीरससंसिक्तं बहुशो भवेद्धि रक्तं च ॥ १३ ॥

स्वर्णरूप्ययोः शोधनमाह—तनुरित्यादि । लवणेत्यादि, लवणानि  
सौवर्चलादीनि, चाराः स्वर्जिकादयः, अम्लाः जम्बीरादयः, रविरक्तः,  
सुही सुधा, तयोः क्षीराणि, एतैः तनुरपि सूक्ष्ममपि; पत्रं दलं, 'सार-  
लोहाख्ययोः' इति शेषः, लिप्तं ध्मातं सत्, बहुशोऽनेकवारं, निर्गुण्डी-  
रसे संसिक्तं सेफालीद्रवे सिञ्चितं कुर्यात् । तर्हि स्वर्णं रूप्यं च रक्तं  
आरक्तच्छवियुतं भवेदित्यर्थः, चशब्दाच्छुध्यति च ॥ १३ ॥

शुध्यति नागो वज्रो घोषो रविणा च वारमपि मुनिभिः ।

निर्गुण्डीरससंकैस्तन्मूलरजःप्रवापैश्च ॥ १४ ॥

लोहशोधनमाह—शुध्यतीत्यादि । नागः सीसकः, निर्गुण्डीरससे-  
कैः सेफालीरससेचनैः, शुध्यति निर्दोषो भवति, वज्रश्च शुध्यति । एवं  
रविणा ताम्रेण सह घोषोऽपि कांस्यमपि शुध्यति । कतिवारं सेचनैः ?  
मुनिभिः सप्तसंख्याकैः, तन्मूलरजः निर्गुण्डीशिफाचूर्णं तत्प्रवापैः  
गलितेषु नागवज्ररविघोषेषु रजोनिक्षेपणैश्च चत्वारः शुध्यन्तीति ॥ १४ ॥

रक्तगणगलितपशुजलभावितपुटितं हि रज्यते तीक्ष्णम् ।

१ पश्चादुष्णेन ग. । २ मार्जिक ख. ग. ।

३ "सुक्तीरैः" इति पाठं केचिदिच्छन्ति । ४ रससिक्तं ख. ग. ।  
५ द्रवत्वं च ॥ १३ ॥ ६ "मपि" इति ख. ग. पुस्तके नास्ति । "वारतो"  
इति कोचत् । ७ रससिक्तैः ख. ग. । ८ च ख. ग. । ९ रज्यते ग. ।

शुध्यति कदलीशिखिरसभावितपुटितं त्रिभिर्वारैः ॥ १५ ॥

तच्चाह—रक्तगणेत्यादि । तीक्ष्णं साराख्यं, रक्तगणगलितपशुजल-  
भावितं पुटितं सत् रक्तगणेन सह गलितं मिलितं यत् पशुजलं गोमूत्रं,  
तेन भावितं ततो वह्निपुटितं सत्, रज्यते रागमाप्नोति । पुनस्तीक्ष्णं  
कदलीशिखिरसभावितपुटितं वा रम्भाचित्रकरसभावितं घर्मपुटितं  
ततो वह्निपुटितं च सत् त्रिभिर्वारैः शुध्यतीत्यर्थः ॥ १५ ॥

सर्वः शुध्यति लोहो रज्यति सुरगोपसन्निभो वापात् ।

माक्षिकदरदेन भृशं शुल्बं वा गन्धकेन मृतम् ॥ १६ ॥

इति परमहंसपरिव्राजकाचार्यश्रीमद्रोविन्दभगवत्पादविरचिते

रसहृदयाख्ये तन्त्रे नवमोऽवबोधः ।

सामान्येन सर्वलोहानां शोधनमारणमाह—सर्वं इत्यादि । सर्वो  
लोहो धातुवर्गः, शुध्यति मृतश्च भवति, पुनः रज्यति च । केन ? भृशं  
अत्यर्थं यथा स्यात्तथा माक्षिकदरदेन ताप्यहिङ्गुलेन कृत्वा यो वापः  
गलितेषु लोहेषु माक्षिकदरदप्रक्षेपणं तस्मात्, सुरगोपसन्निभो इन्द्र-  
गोपसदृशः, सर्वो लोहो भवेत् । वा शुल्बं ताम्रं माक्षिकदरदवापेन  
सुरगोपसन्निभं स्यात्, वा गन्धेन गन्धकवापेन मृतमप्येवं स्यादि-  
त्यर्थः ॥ १६ ॥

इति श्रीमत्कुरलवंशपयोधिसुग्राकरमिश्रमहेशात्मजश्रीचतुर्भुज-

विरचितायां मुग्धावबोधिन्यां रसहृदयटीकायां बीज-

विधानात्मको नवमोऽवबोधः ॥ ६ ॥

अथ दशमोऽवबोधः ।

अथ सत्त्वनिर्गममभिधास्यते ।

वैक्रान्तकान्तसस्यकमाक्षिकविमलादयो विना सत्त्वम् ।

शुद्धा अपि नो द्वन्द्वे मिलन्ति न च तान् रसो ग्रसति ॥ १ ॥

दत्तवान्सततं सौख्यं शुद्धेभ्यश्च खलं तथा ।

दुःखमृत्युप्यमात्मानः कोपस्य समकारकम् (?) ॥ १ ॥

वैक्रान्तादीनां रससंज्ञिकानां सत्त्वप्रशंसनमाह—वैक्रान्तमित्यादि ।

वैक्रान्तकान्तसस्यकमाक्षिकविमलादयः शुद्धा अपि द्वन्द्वे न मिलन्ति ।

वैक्रान्तं वज्रभूमिजं रजः, कान्तं चुम्बकं, सस्यकश्चपलः, माक्षिकं

ताप्यं, विमला रौप्यमाक्षिकं, इत्यादयो गन्धकादयश्चोपरससंज्ञका न मिलन्ति एकशरीरतां नाप्नुवन्ति । क ? द्वन्द्वे उभयमेलापे । पुनस्तान् शुद्धानपि रसः सूतो न ग्रसति ॥ १ ॥

नागनासिकाभिधानं चन्द्रोदकममृतमाप्तकाठिन्यम् ।

रसवैक्रान्तकमेवं वध्नाति रसं स्वसत्वेन ॥ २ ॥

वैक्रान्तप्राधान्यमाह—नागेत्यादि । एवं लक्षणं वैक्रान्तकं ज्ञातव्यम् । किंविशिष्टं ? नागनासिकाभिधानं नागानां फणिनां नासिका एव अभिधानं संज्ञा यस्य तत् । पुनः किंविशिष्टं ? चन्द्रोदकं चन्द्रमसः सम्बन्धि यदुदकं चलं, तस्मादेवामृतं, आप्तकाठिन्यं येन, पूर्वमेतच्च मृदूत्पन्नमित्यर्थः । एवंविधं रसवैक्रान्तं रससंज्ञकं वैक्रान्तं, रसं सूतं, वध्नाति । केन ? स्वसत्वेन स्वीयसारेणेति ॥ २ ॥

नानाविधसंस्थानं निर्जरशिखरिशिखरसंभूतम् ।

धारोदम्भसि श्रेष्ठं तदश्म शैलोदकं प्राप्य ॥ ३ ॥

वैक्रान्तप्रकारमाह—नानेत्यादि । पूर्वमुपवर्णितं वैक्रान्तं नानाविध-संस्थानमस्ति नानाविधमनेकप्रकारं संस्थानं लक्षणं यस्य तत्, “संस्थानं व्यञ्जनं लिङ्गं लक्षणं चिह्नमाकृतिः”—इति माधवनिदानं; सितासितरक्तपीतवर्णत्वान्नानाविधसंस्थानमित्यर्थः । पुनर्निर्जरशिखरि-शिखरसंभूतं निर्जराणां देवानां यः शिखरी पर्वतस्तस्य शिखरं शृङ्गं तत्र संभूतमुत्पन्नम् । नानाविधसंस्थानं कुतः ? धारोदम्भसि धारा-भिरुदन्त उन्मत्तमम्भो यत्र समये तस्मिन् वर्षाकाले, शैलोदकं शिलासंबन्धि यदुदकं जलं तत् प्राप्य, श्रेष्ठं तदश्म वैक्रान्ताभिधानं नानावर्णं भवति; यतः शिलोदकस्य नानाविधत्वम् ॥ ३ ॥

भस्त्राद्वयेन हठतो ध्मातव्यं पञ्चमाहिषसुवद्धम् ।

दत्त्वा दशांशसर्वजिकपटुटङ्कणगुञ्जिकाक्षारान् ॥ ४ ॥

तद्रच्छति कठिनत्वं मुञ्चति सत्त्वं स्फुलिङ्गकाकारम् ।

मुक्तानिकरप्रायं ग्राह्यं तत्काचमधिवर्ज्य ॥ ५ ॥

वैक्रान्तसत्त्वपातनमाह—भस्त्रेत्यादि । तद्वैक्रान्तं पञ्चमाहिषसुवद्धं दधिदुग्ध्राज्यमूत्रशकटिः पञ्चसंख्याकैर्माहिषैः सह सुवद्धं पिण्डाकृति

१ नागनासाभि० इति केचित् । २ “शिखरि” इत्यत्र “गिरि” इति कोचिदिच्छन्ति । एवं टीकायामपि । ३ दशांशसर्वजिक इति सुपाठः ।

कृतं सत्, भस्त्राद्वयेन खल्लयुग्मेन दृढतो बलात् ध्मातव्यम् । किं कृत्वा? दशांशसर्जिकपट्टटङ्कणगुञ्जिकाक्षारान् दत्त्वा; दशांशविभागेन सर्जिकालवणसौभाग्यरक्तिकायवक्षारान् पिष्टवैक्रान्ते क्षेप्येत्यर्थः । ध्मातं सत् किं स्यात्तदाह—तदित्यादि । स्फुलिङ्गकाकारं वह्निकणनिभं, सत्त्वं सारं, मुञ्चति । पुनस्तत्सत्त्वं कठिनत्वं गच्छति कठिनं स्यादित्यर्थः । तत्सत्त्वं आकारतः मुक्तानिकरप्रायं मौक्तिकराशिसदृशं स्यात्, एवंविधं सत्त्वं काचं अधिवर्ज्य दूरीकृत्य, तत् निर्मलं ग्राह्यमित्यर्थः । युग्मम् ॥ ४ ॥ ५ ॥

रसवैक्रान्तकमेवं मिलति द्वन्द्वान्वितं समं हेम्ना ।

निर्व्यूढं घनसत्त्वं तेन रसो बन्धमुपयाति ॥ ६ ॥

वैक्रान्तसत्त्वयोगमाह—रसेत्यादि । तद्रसवैक्रान्तकं सत्त्वं हेम्ना समं स्वर्णेन समभागं, द्वन्द्वान्वितं सत् द्वन्द्वमेलापकौषधसहितं सत्, एवममुना विधानेन, मिलति 'रसे' इति शेषः । पुनस्तेन सत्त्वेन सह घनसत्त्वमभ्रसारं निर्व्यूढं निर्वाहितं सत्, तेनोभयसत्त्वसंयोगेन रसः सूतो बन्धमुपयाति बन्धनमाप्नोति ॥ ६ ॥

वज्राभ्रकान्तसस्यकमाक्षिकप्रभृतिसकलधातूनाम् ।

पातयति सत्त्वमेषां पिण्डी ध्माता दृढाङ्गारैः ॥ ७ ॥

सत्त्वपातनविधानमाह—वज्रेत्यादि । दृढाङ्गारैरिति दृढकथनात् खदिरादीनां, पूर्वोक्तत्वाद्भस्त्राद्वयेन च ध्माता सती; वज्राभ्रकान्तसस्यकमाक्षिकप्रभृतिसकलधातूनां वज्रसंज्ञकं यदभ्रं तद्वज्राभ्रं, कान्तं चुम्बकं, सस्यकं चपला, माक्षिकं स्वर्णमाक्षिकं, इति प्रभृतयः सकलधातवः सर्वोपरसास्तेषां पिण्डी सत्त्वं पातयति ॥ ७ ॥

हित्वा माक्षिकसत्त्वं नान्येषां शक्तिरस्ति लोहघ्नी ।

न पतति तावत्सत्त्वं भस्त्रान्ते नै यावदाहियेत ॥ ८ ॥

शक्तिमत्त्वेन माक्षिकसत्त्वप्रशंसनमाह—हित्वेत्यादि । माक्षिकसत्त्वं ताप्यसारं, हित्वा त्यक्त्वा, अन्येषां रसोपरसानां, शक्तिः सामर्थ्यं नास्ति । किंभूता शक्तिः? लोहघ्नीति लोहान् हन्तीति

१ "०माक्षीक०" इति पठनीयम् इति केचित् । २ "नैव" इति पठनीयम् ।

विग्रहः । पुनस्तावत्सत्त्वं न पतति यावद्भस्मा अन्ते सत्वसमीपे, न  
आह्रियेत न प्राप्येत, तस्मादल्पेनाग्निना सत्वाप्रवृत्तिरित्यर्थः ॥ ८ ॥

रक्तं मृदु नागसमं सत्त्वं यस्माद्धि माक्षिकात्पतितम् ।

गन्धाश्मनोऽपि तद्वत्कार्यं यत्नेन मृदुभावम् ॥ ९ ॥

माक्षिकसत्वमुदास्यान्यसत्वप्रवृत्तिमाह—रक्तमित्यादि । रक्तं  
लोहितं, नागसमं सीसकतुल्यं, मृदु कोमलं, एवंविधं सत्त्वं यस्मा-  
द्धेतोर्माक्षिकात्पतति ताप्यात् निर्गच्छति, तद्वत्तस्माद्धेतोः वा तस्मा-  
द्विधानतः, गन्धाश्मनो गन्धकस्य, यत्नेन मृदुभावं कार्यं यथा  
गन्धकोऽपि मृदुर्भवतीत्यर्थः ॥ ९ ॥

लवणाम्लेन सुपुटितं माक्षिकमम्लेन मर्दितं विधिना ।

मुञ्चति सोष्णे ग्राह्यमायसपात्रे तु पिष्टिका भवति ॥ १० ॥

माक्षिकसत्वविधानमाह—लवणेत्यादि । माक्षिकं ताप्यं, लव-  
णाम्लेन लवणं मुख्यत्वात् ग्रन्थान्तरसाम्याच्च सैन्धवं, अम्लो  
जम्बीरादिः, तेन मर्दितं पुनरम्लेन जम्बीरादिना, विधिना उक्तरीत्या,  
पुटितं वह्नां प्रतापितं सत्, मुञ्चति पूर्वश्लोकसंबन्धात् 'सत्त्वं' इति  
शेषः । इत्थं पतितं सत्त्वं ग्राह्यम् । लवणाम्लेन गन्धकमपि मृदु  
स्यात् । तु पुन. सोष्णे आयसपात्रे वह्नौ तापिते लोहपात्रे, पिष्टिका  
भवति रक्तवर्णरजोरूपेत्यर्थः ॥ १० ॥

तुत्थाद्धि ताप्यजममं समसृष्टं पतति वै सत्वम् ।

अभ्रवैक्रान्तकान्तप्रभृतीनां तत्र लोहनिभम् ॥ ११ ॥

तुत्थादीनां सत्वपातनमाह—तुत्थादित्यादि । तुत्थात् तुत्थं  
शिखिग्रीवं तस्मात् ताप्यजसममिति माक्षिकसत्ववत्, माक्षिकसत्व-  
विधानेनास्य सत्वपात इत्यर्थः । समसृष्टं समं ताप्येन तुल्यं वर्ण-  
मार्दवाभ्यां सृष्टं कथितमित्यर्थः । एवंविधं तुत्थकसत्त्वं पतति ।  
अभ्रकेत्यादि अभ्रकं प्रतीतं, वैक्रान्तं रसवैक्रान्तं, कान्तं चुम्बकं, इति  
प्रभृतीनामित्यादीनां सत्त्वं तत्र सत्वपातनयोगे, लोहनिभं मुरडवर्ण-  
मित्यर्थः ॥ ११ ॥

स्त्रीवर्ज्यादुग्धभावितमेरण्डस्नेहभावितं शतं ध्यातम् ।

१ "स्त्रीवर्ज्यादुग्धभावितमेरण्डस्नेहं" इति पठनीयम् ।

एवं त्रिभिरिह वारैः शुल्बसमं भवति रञ्जकं हैमम् ॥ १२ ॥

पुनर्माक्षिकविधानान्तरमाह—स्त्रीत्यादि । ताप्यं स्त्रीवज्रीर्दुग्धमा-  
वितं स्त्री नारी, वैज्री सेहुगडः, तयोर्दुग्धं, तेन भावितं घर्मपुष्टितं  
कुर्यात् । पुनरेरण्डस्नेहेन शतं शतवारं भावितं च कुर्यात् । ततो वारै-  
स्त्रिभिरेव ध्मातं सत् हैमं हेम स्वर्णमाक्षिकं तस्येदं हैमं सत्त्वं, शुल्बसमं  
ताम्रनिभं भवति; पुनः रञ्जकं रसे रागदायी स्यात्कनकेऽपि च ॥ १२ ॥

कदलीरसशतभावितमध्वैरण्डतैलपरिपक्वम् ।

ताप्यं मुञ्चति सत्त्वं रसकं चैवं त्रिसंतापैः ॥ १३ ॥

विध्यन्तरमाह—कदलीत्यादि । ताप्यं माक्षिकं, कदलीरसशत-  
भावितमध्वैरण्डतैलपरिपक्वमिति प्रथमं रभ्माद्रवेण शतवारं भावितं,  
पश्चात् मध्वैरण्डतैलाभ्यां सह परिपक्वं सम्यक् पाचितं सत् सत्त्वं  
मुञ्चति । कैः कृत्वा ? त्रिसंतापैः त्रिवारं धमनैः । एवं रसकं खर्परमपि  
सत्त्वं मुञ्चतीति ॥ १३ ॥

ऊर्णाटङ्कणगुडपुरलाक्षासर्जरसैः सर्वधातुभिः पिष्टैः ।

छागीक्षीरेण कृता पिण्डी शस्ता हि सत्वविधौ ॥ १४ ॥

सत्वपातने पिण्डीमाह—ऊर्णेत्यादि । ऊर्णा इति ऊर्णा मेषरोम,  
टङ्कणं सौभाग्यं, गुडः प्रतीतः, पुरो गुग्गुलुः, लाक्षा जतु, सर्जरसो  
रालः, एतैः, किंविशिष्टैः ? सर्वधातुभिः रसोपरसैर्वा स्वर्णादिभिः सह,  
पिष्टैः पेष्टितैः, पुनः छागीक्षीरेण अजापयसा कृता या पिण्डी सा  
सत्वविधौ सत्वपातनकर्मणि शस्ता प्रधाना । धातुरसोपरसानां सत्त्वं  
पातयत्येवेति ॥ १४ ॥

चूर्णितसत्वसमानं त्रिंशत्पलमादरेण संगृह्य ।

टङ्कणपलसप्तयुतं गुञ्जापलत्रितययोजितं चैव ॥ १५ ॥

तिचूर्णककिट्पलैर्मत्स्यैरालोढ्य द्विरंशयुक्त्रैश्च ।

गोधूमबद्धपिण्डी गोपञ्चकभाविता बहुशः ॥ १६ ॥

कोष्ठकंधमनोविधना तीव्रं भस्त्रानुलेन तत्पतति ।

१ स्त्रीस्नुग्दुग्ध इति पठनीयम् ॥ २ “म्नुक्” इति पठनीयम् ।  
३ ऊर्णागिडपुरलाक्षासर्जरसैश्च धानुभिः पिष्टैः । इति पठनीयम् ॥  
सम्पादकः । ४ कोष्ठ्यां च धमनं इति पठनीयम् । सं० ।

संद्रवति चाभ्रसत्वं तथैव सर्वाणि सत्त्वानि ॥ १७ ॥

इति श्रीपरमहंसपरिव्राजकाचार्यश्रीमद्भोविन्दभगवत्पादविरचिते  
रसहृदये तन्त्रे शुद्धरससत्त्वपातनात्मको दशमोऽवबोधः ।

विध्यन्तरमाह—चूर्णितेत्यादि । चूर्णितमत्वसमानं चूर्णितं पिष्टं  
यत् सत्त्वं सारं तत्समानं विशुद्धत्वात् सत्त्वसमानं, 'धानुरसोपरस-  
चूर्णं' इति शेषः । एवंविधं विशुद्धं चूर्णं आदरेण प्रीत्या आदौ संगृह्य,  
टङ्कणपलसप्तयुतं कुर्यात् सौभाग्यस्य पलैः सप्तसंख्याकैः सहितं  
कुर्यादित्यर्थः । विशुद्धे चूर्णे त्रिंशत्पले सप्तपलं सौभाग्यं योज्यं, एवं  
टङ्कणविधानेन, च पुनः गुञ्जापलत्रितयेन रक्तिकापलत्रितयपरिमाणेन  
योजितं कुर्यादिति । तिलवूर्णकफिट्टरलैः तिलं प्रतीतं तेषां चूर्णकं,  
किट्टं मुण्डादीनां मलं, तयोः पलैः पलमानैर्गोभूमवद्भृषिण्डौ बहुशो  
बहुवारं गोपञ्चकभाविता गवां क्षीराज्यदधिमूत्रविट्केन भाविताः  
किं कृत्वा ? मत्स्यैरालोड्य, मत्स्यैः जुद्धजलचरैरालोड्य संमिश्रयेत्यर्थः ।  
कोष्टके कोष्टिकायन्त्रे, धमनविधिना उत्क्षिप्योत्क्षिप्य धमनेन, भस्त्रान-  
लेन तत् सत्त्वं पतति पूर्वसंयन्धात् 'ताप्यादीनां' इति शेषः । च पुनर-  
भ्रसत्वं अभ्रकात्सारं संद्रवति । तथैवोक्तविधानेन सर्वाणि समस्तानि  
सत्त्वानि साराणि पतन्ति 'अनुक्तानां' इति शेषः ॥ १५—१७ ॥

इति श्रीमत्कुरलवंशपयोधिसु ग्राकरमिथ्रमहेशात्मजचनुर्भुजविर-  
चितायां मुग्धावबोधिन्यां रसहृदयटीकायां शुद्धरससत्त्व-  
पातनात्मको दशमोऽवबोधः ॥ १० ॥

## अथैकादशोऽवबोधः ।

अथ बीजनिर्वाहणमारभ्यते ।

स्वीकृत्य सर्वसारितो गङ्गा जलधौ यथा तथा हैमम् ।

प्रविशति रमे गृहीत्वा संमिलेति सर्वलोहगुणान् ॥ १ ॥

सुवृत्तः सद्गतारम्भः सुज्ञः सज्ज्ञानदर्शकः ।

अभूच्च धनधर्मज्ञो हारी कुजनसंपदाम् ॥ १ ॥

आदौ हैमप्रशंसामाह—स्वीकृत्येत्यादि। हैमं स्वर्णमाक्षिकसत्त्वं संमि-

१ तिलः प्रतीतः इति सुपाठः । २ ख. ग. पुस्तके नास्ति ।  
३ संमिलति ग.। "संमिलितसर्व०" इति पठनीयम् । सं० । ४ हैम० ख. ग.।

लिति, किं कृत्वा ? सर्वलोहगुणान् सर्वलोहेषु समस्तध्रानुषु संमिलिता मिश्रिताः ये गुणास्तान् गृहीत्वा, तथा रसे प्रविशति यथा गङ्गा सर्वा नद्यः सरितो स्वीकृत्य अङ्गीकृत्य जलधौ समुद्रे प्रविशति ॥ १ ॥

जीर्यति मिलति च शुल्वे तत्सत्त्वं किट्टतां याति ।

हेमक्रियासु करिणा त्रपुणा तारक्रियासु निर्व्यूढम् ॥ २ ॥

ताप्यसत्त्वाधिकारमाह—जीर्यतीत्यादि । तत् हैमं ताप्यसत्त्वं शुल्वे ताम्रे मिलति सति सत्त्वं जीर्यति जारणत्वमाप्नोति, 'रसे' इति शेषः । तस्मिन् सत्त्वे शुल्वे मिलति सति किट्टतां याति लोहमलसदृशं स्यात् प्रथमं तत्सत्त्वं करिणा नागेन सह हेमक्रियासु स्वर्णकार्येषु निर्व्यूढं रसे निर्वाहितं कुर्यादित्यर्थः । पुनस्त्रपुणा वङ्गेन सह तारक्रियासु रूप्यकार्येषु निर्व्यूढं कुर्यात्, नागवङ्गो सर्वत्र पीतासितकार्येषु प्रशस्तवित्यर्थः ॥ २ ॥

घनसत्त्वं खलु रविणा रसायने द्वन्द्वकं योज्यम् ।

रक्तगणपातभावितगिरिजतुमाक्षिकगैरिकदरदैः ॥ ३ ॥

अभ्रसत्त्वयोगमाह—घनसत्त्वमित्यादि । खलु निश्चये वाक्यालङ्कारे वा, घनसत्त्वमभ्रसारं, रविणा ताम्रेण सह, रसायने जराव्याधिनाशने, द्वन्द्वकं घनसत्त्वताम्रं, योज्यं; पुनः रक्तगणपातभावितगिरिजतुमाक्षिकगैरिकदरदैः रक्तगणस्य यः पातः पातनं निक्षेपो वा, तेन भावितानि घर्मपुटितानि, गिरिजतुमाक्षिकगैरिकदरदानि गिरिजनु, शिलाजतु, माक्षिकं प्रतीतं, दरदं द्विङ्गुलं, एतैर्बीजशेषं कुर्यादित्यागामिश्लोकाज्ज्ञेयम् ॥ ३ ॥

मृदुलताम्रकान्तघनसत्त्वं मृतनार्गतीक्ष्णकनकं च ।

कुर्वीत बीजशेषं दरदशिलातालमाक्षिकैर्वापात् ॥ ४ ॥

विध्यन्तरमाह—मृदुलेत्यादि । मृदुलं नेपालसंज्ञिकं ताम्रं कान्तं लोहजाति, घनसत्त्वमभ्रसारं, पुनर्मृतं नागं सीसकं, तीक्ष्णं लोहजाति, कनकं हेम, एतत्त्रयं बीजं, शुल्वादित्रयं च बीजसंज्ञकं; दरदशिलाता-

१ मिलिति ग. । २ तत्सत्त्वात् ग. । ३ रक्तगणपात ख. ग. । ४ माक्षिकगैरिकदरदैश्च इति पठनीयम् । सं० । ५ "ताम्र" इति ख. ग. पुस्तके नास्ति । ६ मृतनागं ती० ख. ग. । ७ "ताल" इति ख. ग. पुस्तके नास्ति ।



लमाक्षिकैर्वापात् दरदं हिङ्गुलं, शिला मनोहा, तालं हरितालं, एतैः कृत्वा यो वापः वहितसे परिक्षेपः तस्मात्, वीजशेषं कुर्यात् उभयोर्वीजे अभ्रसत्त्वहेमनी शेषे कुर्यादित्यर्थः; वा एवं कृते यच्छेषं तिष्ठति तद्वीजमिति ॥ ४ ॥

मृतनागं वङ्गं वा शुल्बं घनसत्त्वतारकनकं वा ।

ध्मातं तदेव सर्वं गिरिणाऽधिकशोधनैर्वापात् ॥ ५ ॥

विध्यन्तरमाह—मृतनागमित्यादि । मृतं यन्नागं सीसक तन्मृतनागं, च मृतं यद्वङ्गं, रक्तगणावापमृतं च यच्छुल्बं, वा घनसत्त्वतारकनकं घनसत्त्वमभ्रसारं, तारं रूप्यं, कनकं हेम एतन्नागादिगणसर्वं, वा प्रत्येकं पृथक् गिरिणा शिलाजतुना सह ध्मातं कुर्यात् अधिकशोधनैः दरदशिलातालैर्वापात् वीजशेषं कुर्यादिति पूर्वसंवन्धात् ॥५॥

रक्तगणं पीतं वा मौक्तिकराजावर्तमथो विमलम् ।

एकतमं वा गैरिककुनटीक्षितिगन्धकखगैर्वा ॥६॥

निर्व्यूढैरेव रसो रागादि गृह्णाति बन्धमुपयाति ।

मृतलोहोपरमाद्यैर्निर्व्यूढं भवति शृङ्खलावीजम् ॥ ७ ॥

रक्तगणं दाडिमकिंशुकादिकं, वा पीतगणं यथा, “किंशुकः कर्णिकारश्च हरिद्राद्वितयं तथा । पीतवर्गोऽयमुद्दिष्टो रसरजस्य कर्मणि”—इति । वा माक्षिकं ताप्यं, वा राजावर्तं राजावर्तो ‘लाजवरद’ इति भाषायां, अथ विमलं तारमाक्षिकं, इत्येकतमं सर्वमेव वा, गैरिककुनटीक्षितिगन्धकखगैः गैरिकं प्रतीतं, कुनटी मनोहा, क्षितिः स्फटकी, गन्धकं प्रतीतः, खगः कासीसं, एतैरिति । एतैः पूर्वोक्तैरेव रसे निर्व्यूढे रसो रागादि रजनादि गृह्णाति, आदिशब्दात् सारणं च विज्ञेयं, पुनर्वन्धमुपयाति बन्धनमाप्नोति, पुनः मृतलोहोपरसाद्यैः मृताश्च ते लोहाश्च धातवश्च त एव उपरसा गन्धकाद्या आद्यशब्दात् रसा अपि, तैर्नि

१ घनसत्त्वं ता० ख. ग. । २ पञ्चमश्लोकानन्तरं ख. ग. पुस्तकयोर्दृश्यतेऽधिकः श्लोकः । तद्यथा—नागं त्रिगुणं होस्त्रि निर्वाहश्च (पुनः) पुना रसकम् । अथवा विमलं ताप्यं तुत्यकं ( तुत्यक ख. ) गैरिकमथ प्रतीवापात् ॥ ६ ॥ टीका—विध्यन्तरमाह । ३ पीतगणं ख. ग. । ४ “माक्षिकं राजावर्तमथ” इति पठनयिम् । सं० । ५ गन्धकखगै ग. । ६ रसे ख.ग. ।

व्यूढैः कृत्वा शृङ्खलाबीजं उत्तरोत्तरं रञ्जकं भवतीत्यर्थः ॥ ६ ॥ ७ ॥

आयसशलाकिकाभ्यामद्वन्द्वरूपैश्च संकरारूपैश्च ।

निर्व्यूढं रसलोहैर्जारणकर्मोचितं भवति ॥ ८ ॥

रसलोहैरिति रसा वैक्रान्तादयः, लोहा धातवः प्रतीतास्तैः निर्व्यूढं; किंविशिष्टैः ? अद्वन्द्वारूपैः एकतमैः, संकरैर्वा सर्वैः, संकरोऽवकरे' इत्यमरः, एवं निष्पन्नं बीजं जारणयोग्यं स्यादित्यर्थः ॥ ८ ॥

बीजमिदं रक्तगणे निषेचितं तेन कृतवापम् ।

चारितजारितमात्रं सूतं रञ्जयति वध्नाति ॥ ९ ॥

विशेषविध्यन्तरमाह—बीजमित्यादि । इदं निष्पन्नबीजं रक्तगणे निषेचितं कुर्यात् । पुनस्तेन रक्तगणेन कृतवापं कृतो वापो यस्मिन् तत् । पुनस्तद्वीजं चारितजारितमात्रं पूर्वं चारितं पश्चात् जारितं सत् सूतं रञ्जयति रागं प्रापयति, वध्नाति चेति ॥ ९ ॥

रक्तस्नेहविशोधितमृतलोहरसादिभिस्तु सर्वेषाम् ।

बीजानां कुरु वापं रक्तस्नेहे निषेकं च ॥ १० ॥

तच्चाह—रक्तेत्यादि । रक्तस्नेह इति रक्तो रक्तगणो दाडिमकिं-शुकादिकः, स्नेहाः कंगुण्यादीनां, एतैर्विशोधिताः पश्चान्मृता धातवो रसादयश्च रसोपरसास्तैः सर्वेषां बीजानां पूर्वोक्तानां वापं कुरु 'रसे' इति शेषः; वा रक्ते रक्तवर्गे स्नेहे स्नेहवर्गे निषेकं च; विद्यान-द्वयमिदम् ॥ १० ॥

वज्राभ्रमभ्रतारं, सितशैलमलाहृतौ च सितवज्जौ ।

रैर्कं सितताप्यहतं, रञ्जति निर्व्यूढवज्राभ्रम् ॥ ११ ॥

पीतक्रियायां बीजान्युक्तानि, अथ श्वेतक्रियायां बीजान्याह—वज्जेत्यादि । वज्राभ्रमिति वज्रं रङ्गं, अभ्रं गगनं, एते 'बीजहेतवे' इति शेषः । पुनरभ्रतारं अभ्रं गगनं, तारं रूप्यं इति च; सितं श्वेतं यच्छैलमलं शिलाजतु तेन आहतौ सम्यक् मृतौ, सितवज्जौ ताररङ्गौ कार्यौ । पुनः रक्तं हेम, सितं तारं, ताप्यं माक्षिकं, ताभ्यां हतं मारितं कुर्यात् । पुनस्तारं रूप्यं, निर्व्यूढं वज्रं चाभ्रं च यत्र तदेवंविधं कुर्यात् । एतत्सर्वं रसे तारक्रियासु योज्यमित्यर्थः ॥ ११ ॥

निर्वाहणविधिरेषः प्रकाशितोऽशेषदोषशमनाय ।

बीजानमप्येवं घनसत्त्वं युज्यते प्रथमम् ॥ १२ ॥

बीजेऽभ्रसत्त्वं प्रधानमाह—निर्वाहणेत्यादि । एषः किमर्थः ? अशेषदोषशमनाय धात्वादीनां समस्तदोषनाशनायेत्यर्थः । एवममुना प्रकारेण यथा धातुनिर्वाहणविधिस्तथा बीजानां रसे निर्वाहणं कुर्यात्, सर्वबीजनिर्वाहणे अभ्रकसत्त्वं प्रथमं निर्वाह्यमिति ज्ञेयम् ॥ १२ ॥

छागास्थिभस्मनिर्मितमूषां कृत्वैव मल्लकाकाराम् ।

दलयोगे घनरन्ध्रां टङ्कणविषगुञ्जाकृतलेपाम् ॥ १३ ॥

इति परमहंसपरिव्राजकाचार्यश्रीगोविन्दभगवत्पादविरचिते

रसहृदयतन्त्रे बीजनिर्वाहणात्मक एकादशोऽवबोधः ।

निर्वाहणविधानमाह—छागेत्यादि । एवंविधां मूषां कृत्वा धातु-निर्वाहणं 'कुर्यात्' इति शेषः । किंभूतां ? छागास्थिभस्मनिर्मितमूषा-मिति; छागो वस्तस्तस्यास्थीनि, तद्भस्मना निर्मिता कृता या मूषा-ताम् । पुनः किंभूतां ? मल्लकाकारां गोस्तनसदृशीम् । पुनः किंवि-शिष्टां ? घनरन्ध्रां निविडच्छिद्राम् । पुनः टङ्कणविषगुञ्जाकृतलेपां टङ्कणं सौभाग्यं, विषं सक्तुकं, गुञ्जा रक्तिका, ताभिः कृतो लेपो यस्यां सा ताम् । एवंभूता मूषा दलयोगे पत्रमेलने कार्येत्यर्थः ॥ १३ ॥

इति कुरलवंशपयोत्रिसुधाकरमिश्रमहेशात्मजचतुर्भुजविरचितायां

मुग्धावबोधिन्यां रसहृदयटीकायां बीजनिर्वाहणात्मक

एकादशोऽवबोधः ।

अथ द्वादशोऽवबोधः

अथ द्वन्द्वमेलनमभिधास्यते ।

यावन्नागाङ्गतया न मिलन्ति लोहानि सर्वसत्त्वेषु ।

तावत्सर्वाङ्गं न च चरति रसो द्वन्द्वयोगेन ॥ १ ॥

१ ० भ्रसत्त्वप्र० ख. ग. । २ ० गुञ्जक० ख. ग. । ३ "छागास्थि-भस्मना निर्मितां मूषां भ्रसत्त्वमूषां या मल्लकाकारां गोस्तनसदृशीं कृत्वा" इति पाठान्तरम् ख. ग. । ४ एवं मूषां वा योगपत्रलेपमेलने कार्यमित्यर्थः । एवं विधां मूषां कृत्वा धातुनिर्वाहणं कुर्यादिति शेषः । ख. ग. । ५ यावन्नागाङ्गतया ग. । ६ ख. ग. पुस्तके नास्ति ।

वाचां विलासेन सुधानुकारी .....नु जगत्करोति ।

किञ्चित्स्वयं यत्पुरुषत्वमेव सुधाद्विजिह्वाश्रितमित्यदोषः(?) ॥

अथ द्वन्द्वयोगप्रकारमाह—यावदित्यादि । यावदित्यवधौ । लोहानि हेमादीनि, नागाङ्गतया भुजङ्गशरीरतया, न मिलन्ति सुगमत्वेन एकशरीरतां नाप्नुवन्ति । केषु ? सर्वसत्त्वेषु अभ्रादीनां सारेषु; सत्त्वस्य काठिन्याद्विनोपायं नैकतां यान्ति लोहानि । अतस्तावद्रसः सर्वाङ्गं न चरति । केन कृत्वा सत्त्वेषु लोहानि मिलन्ति ? द्वन्द्वयोगेन दरदादिना वा गुडपुरटङ्कणादिनेति ॥ १ ॥

माक्षीकरसकमस्यकदरदान्यतमेन वापितं लोहम् ।

संत्यजति निबिडभावं सत्त्वे संमिलति सुध्मातम् ॥ २ ॥

सत्त्वमेलनविधानमाह—माक्षिकेत्यादि । लोहं स्वर्णादि । माक्षिकं ताप्यं, रसकं खर्परिकं, सस्यकं चपला, दरदं हिंशुलं, एतेन चतुष्केण; वा एभ्यो अन्यतमेनोक्तरसोपरसेन, वापितं सुध्मातं शोभनयुक्त्या ध्मातं च सत् निबिडभावं संत्यजति सत्त्वे संमिलति च ॥ २ ॥

गुडपुरटङ्कणलाक्षासर्जरसैर्धातकीसमायुक्तैः ।

स्त्रीस्तन्येन तु पिष्टै रसायने द्वन्द्वितं योज्यम् ॥ ३ ॥

विध्यन्तरमाह—गुडेत्यादि । इदं द्वन्द्वितं द्वन्द्वीकृतं लोहं सत्त्वेन मिलितं, रसायने जराव्याधिनाशने, योज्यम् । कैर्द्वन्द्वमेलापकैः कृत्वा द्वन्द्वितमित्याह—गुडेत्यादि । गुडः प्रतीतः, पुरो शुग्गुलुः, टङ्कणं सौभाग्यं, लाक्षा जतु, सर्जरसो राला, एतैः; धातकीसमायुक्तैः धातकी प्रतीता, तत्समायुक्तैः; पुनः स्त्रीस्तन्येन नारीदुग्धेन, पिष्टैर्मर्दितैः, एतैर्द्वन्द्वमेलापकैः कृत्वा ॥ ३ ॥

ऊर्णाटङ्कणगिरिजतुकर्णाक्षिमलेन्द्रगोपकर्कटकैः ।

नारीपयसा पिष्टैः सर्वे द्वन्द्वेषु हि मिलन्ति ॥ ४ ॥

सर्वे द्वन्द्वेषु सत्त्वं प्रति द्वन्द्वेषु मिलन्ति एकीभवन्ति, 'लोहानि' इति शेषः । एतैः कैः ? ऊर्णादिभिः । ऊर्णा प्रतीता, टङ्कणं सौभाग्यं, गिरिजतु शिलाजतु, कर्णाक्षिमलं मनुष्यस्य, इन्द्रगोपको जीवविशेषः,

१ विडभावं ग. । २ 'इति युग्मम्' इत्यधिकः पाठः ग. पुस्तके  
३ सर्वद्वन्द्वे ख. ग. ।

ककटकश्च कुलीरः. 'स्यान्कुलीरः ककटकः' इत्यमरः. एतैः ।  
किंविशिष्टं ? नारीपयसा स्त्रीदुग्धेन. पिष्टं कल्किनैः. अयोऽपि  
द्वन्द्वमेलोपयोगा इति ॥ ४ ॥

रसवैक्रान्तकर्मणं मिलति द्वन्द्वान्वितं समं हेम्ना ।

निर्व्यूढं तन्मत्त्वं तेन रसो बन्धमुपयाति\* ॥ ५ ॥

विध्यन्तरमाह—रसेत्यादि । एवमुक्तविधानेन. रसवैक्रान्तकं द्वन्द्वान्वितं  
न्यकीयद्वन्द्वमहितं मिलति पृथग्भावं त्यजति । केन समं ? हेम्ना सह  
तद्रसवैक्रान्तमत्त्वं. हेम्ना सह निर्व्यूढं कुर्यात्. तेन रसवैक्रान्तमत्त्वहेम-  
योगेन रसो बन्धमुपयाति बद्धो भवतीति ॥ ५ ॥

शस्तं मधुद्वन्द्वे गिरिजतुलंलीतिकेन्द्रगोपाद्यैः ।

महिषीकर्णमलाद्यैः स्याद्वोजं दङ्कुणालविषैः ॥ ६ ॥

अथ विशेषविध्यन्तरमाह—शस्तमित्यादि । एवंविधं वीजं शस्तं;  
क ? सर्वद्वन्द्वे । पुनरेतैः कृत्वा वीजं शस्तं स्यात् । कैः ? गिरिजतुल-  
लीतिकेन्द्रगोपाद्यैः, गिरिजतु शिलाजतु. ललीतका गन्धकाः. इन्द्रगोपः  
गुरेन्द्रगोपो जीवविशेषः, एते आद्या येषां तैः । न केवलमेतैः. महिषी-  
कर्णमलाद्यैश्च, महिष्या. कर्णयोर्मल आद्यो येषां तैः, आद्यशब्दाच्चा-  
न्नाक्षिमलं च । पुनष्टङ्कुणालविषैः, दङ्कुणं सौभाग्यं, आलं हरितालं,  
विषं कन्दजं, एतैः पिष्टैर्द्वन्द्वमेलाय. स्यादिति पुनः सम्बन्धः ॥ ६ ॥

मधुमहितैरप्येतैस्ताराश्रं मिलति ताप्यकनकं च ।

एरण्डतैलदङ्कुणकङ्कुशिलेन्द्रगोपैस्तु ॥ ७ ॥

विध्यन्तरमाह—मध्वित्यादि । एतैः पूर्वोक्तैर्योगैः, मधुमहितैः,  
क्षौद्रयुतैः, ताराश्रं रूप्यगगनं, मिलति । च पुनस्तान्यकनकं माजिक-  
स्वर्णं इदं द्वन्द्वं च मिलति । न केवलं पूर्वोक्तयोगैर्मिलति पुनरेतैरे-  
रण्डतैलदङ्कुणकङ्कुशिलेन्द्रगोपैश्च; एरण्डतैलं वाताग्निहृत्,  
दङ्कुणं सौभाग्यं, कङ्कुशं विरङ्गं, शिला मनोहा, इन्द्रगोपको जीव-  
विशेषः, एतैश्च मधुमहितैः कृत्वा द्वन्द्वं मिलतीत्यवश्यम् ॥ ७ ॥

सूतेन शुद्धकनकं निष्पिष्य ममाश्रयोजितं कृत्वा ।

पादेन तु पूर्वोक्तद्वन्द्वान्यतमैकं कल्प्यम् ॥ ८ ॥

१ मेव ख. ग. । २ कर्णमलाद्यैः. ग. । ३ समायोजितं ख. ग. ।

४ पूर्वोक्तं ख. ग. । ५ द्वन्द्वान्यतमं इति पठनीयम् । सं० ।

\* दशमावबोधोक्तेन षष्ठश्लोकेन सह साम्यं द्रष्टव्यम् ।

तद्विधानमाह-सूतेनेत्यादि । प्रथमं सूतेन रसेन सह शुद्धकनकं निष्पिष्य संमर्द्य, पुनः समाभ्रयोजितं कृत्वा समं च तदभ्रं च तेन योजितं कृत्वा, पश्चात्पादेन चतुर्थांशविभागेन, पूर्वोक्तद्वन्द्वान्यतमकं कल्प्यं पूर्वोक्तद्वन्द्वं एरण्डतैलादिकं गिरिजत्वादिकं च, तेभ्यो अन्यतमकं द्वन्द्वं योज्यमिति ॥ ८ ॥

रसोपरसस्य हेम्नो द्विगुणं वै<sup>१</sup> शद्धमालिकं दत्त्वा ।

स्वरसेन काकमाच्या रम्भाकन्देन मृद्रीयात् ॥ ९ ॥

कृतमित्येतत्पिण्डं हेमाभ्रं मिलति वज्रमूषायाम् ।

रविशशितीक्ष्णैरेवं मिलन्ति गगनादिसत्त्वानि ॥ १० ॥

विध्यन्तरमाह—रसेत्यादि । रसोपरसस्य वैक्रान्तगन्धकादेर्मध्ये, शुद्धमालिकं निर्दोषं ताप्यं, हेम्नो द्विगुणं कनकाद् द्विगुणितं दत्त्वा, द्विगुणमालिकयुतं हेम दत्त्वेत्यर्थः । एतद्रसोपरसादिकं काकमाच्या वायस्याः स्वरसेन मृद्रीयात् मर्दनं कुर्यात् । रम्भाकन्देन च कदलीकन्देनापीत्यर्थः । एतत्पूर्वोषधं पिण्डं गोलाकारं कुर्यात् । इतिविधानेन हेमाभ्रं मिलति हेमताप्यं चेति । क ? वज्रमूषायाम् । तथाह “मृदस्त्रिभागाः शणलद्भिभागौ भागश्च निर्दग्धतुषोपलादेः । किट्टार्धभागं परिखण्ड्य वज्रमूषां विदध्यात्खलु सत्त्वपाते”—इति । एवममुना विधिना, रविशशितीक्ष्णैः सह; रविस्ताम्रं, शशी रूप्यं, तीक्ष्णं लोहजातिः, एतैः सार्धं, गगनादिसत्त्वानि अभ्रादीनां साराणि, मिलन्तीति युग्मम् ॥ ९-१० ॥

संकरबीजानामपि विधानमित्यादिगगनसत्त्वयोगेन ।

माल्कीकयोगादन्यं योज्यमवश्यं तु सर्वत्र ॥ ११ ॥

अभ्रसत्त्वस्याधिकारमाह—संकरेत्यादि । संकरबीजानामपि विधानं कर्तव्यार्थोपदेश इति यावत् । इत्यादि पूर्वोक्तं, तु पुनः, गगनसत्त्वयोगेन अभ्रकसत्त्वेन सार्धं, माल्कीकयोगादन्यं योज्यं अभ्रसत्त्वेन सह माल्कीकं न स्यादिति व्यक्तिः ॥ ११ ॥

कान्तमुखं सर्वेषां सत्त्वानां मेलकं प्रथमम् ।

१ च ख. ग. । २ पिण्डीकृतमित्येतत् ख. ग. । ३ माल्किकान्यतमं यो ० ख. ग. । ४ अभ्रकसत्त्वाधिकार० ख. ग. । ५ तत्प्रथमम् ख. ग. ।

पूर्वोक्तकल्कसहितं माक्षीकमृतनागतालशिलम् ॥ १२ ॥

इति परमहंसपरिव्राजकाचार्यश्रीगोविन्दभगवत्पादविरचिते  
रसहृदयतन्त्रे द्वन्द्वाधिकारात्मको द्वादशोऽवबोधः ।

कान्तेत्यादि । माक्षिकेण मृतं यन्नाग, तालं हरितालं, शिलामनो-  
ह्वा च, तत्तथा, पूर्वोक्तकल्कसहितं पूर्वोक्तं यत्कल्कं रसोपरसादीनां  
तेन सहितं युक्तं; कान्तमुखं यथा,—“अभावेऽभ्रकसत्त्वस्य कान्तसत्त्वं  
प्रदापयेत् । कान्तसत्त्वस्य चाऽभावे तीक्ष्णलोहं तु दापयेत्”- इति ॥ १२ ॥

इति श्रीमत्कुरलवंशपयोधिसुग्राकरमिश्रमहेशात्मजचतुर्भुजविर-  
चितायां मुग्धावबोधिन्यां रसहृदयटीकायां द्वन्द्वाधिका-  
त्मको द्वादशोऽवबोधः ॥ १२ ॥

## अथ त्रयोदशोऽवबोधः ।

अथ संकरबीजाधिकारः ।

माक्षीककान्ततीक्ष्णं तीक्ष्णं माक्षीकमभ्रकं बीजम् ।

माक्षीककान्तशुल्बं तीक्ष्णमभ्रकं महाबीजम् ॥ १ ॥

मधुनि माधव एव मधुव्रतः प्रकुरुते मुदितो मधुरं रवम् ।

वररवोऽपि सतां च समागमं शबलता किमुपैति न चारुताम् ॥

संकरबीजानां मध्ये महाबीजसंज्ञान्याह—माक्षिकेत्यादि । एतत्त्रिकं  
महाबीजं, किमेतत् ? माक्षीककान्ततीक्ष्णं, माक्षीककान्तशुल्बं, तीक्ष्ण-  
मभ्रकं च, माक्षीकं ताप्यं, कान्तं चुम्बकं, शुल्बं ताम्रं, तीक्ष्णं लोहजातिः,  
अभ्रकं गगनं, एतत्त्रितयं बीजं महाबीजं, एतत्त्रिभिर्मुखं प्रत्येकं महा-  
संज्ञम् । विशेषोऽत्र,—“बीजपाकं प्रवक्ष्यामि जारणार्थं रसस्य तु ।  
सूत्रक्रमोऽयं बीजेन समजीर्णेन शुध्यति—”इति । अवान्तरत्वेन च  
प्रत्येकं द्रव्यं बीजसंज्ञाभिमतम् ॥ १ ॥

माक्षीककान्तशुल्बं शुल्बमभ्रकमाक्षिकं चापि ।

कान्तमभ्रकमाक्षीकं ताप्यकशुल्बमभ्रकं महाबीजम् ॥ २ ॥

तच्चाह—माक्षीकेत्यादि । माक्षीककान्तशुल्बं माक्षीकं ताप्यं,  
कान्तं चुम्बकं, शुल्बं ताम्रं, एतदपि महाबीजं ज्ञेयम् । पुनः शुल्बमभ्र-

१ माक्षिक० इति पठनीयम् । सं० । २ ० अधिकारोऽभिधायते ख. ग. ।

३ तीक्ष्णमभ्रकं च महा० इति पठनीयम् । सं० । ४ संज्ञानाह ख. ग. ।

कमाक्षीकं, पुनः कान्ताभ्रकमाक्षीकं कान्तं कान्तपाषाणं, अभ्रकं गगनं, माक्षीकं ताप्यं; तथा ताप्यकशुल्वाभ्रकं एतदपि च महाबीजं ज्ञेयमिति ॥ २ ॥

माक्षीकतीक्ष्णशुल्बं तीक्ष्णशुल्वाभ्रकं महाबीजम् ।

माक्षीककान्तकनकं कनकारुणमाक्षिकं महाबीजम् ॥ ३ ॥

तच्चाह—माक्षीकेत्यादि । माक्षीकतीक्ष्णशुल्बं माक्षिकं ताप्यं, तीक्ष्णं सारलोहजातिः, शुल्बं ताम्रम् । पुनस्तीक्ष्णशुल्वाभ्रकं तीक्ष्णं सारं, शुल्बं ताम्रं, अभ्रकं गगनम् । पुनर्माक्षीककान्तकनकं माक्षीकं ताप्यं, कान्तं कान्तपाषाणं, कनकं स्वर्णम् । पुनः कनकारुणमाक्षिकं कनकं स्वर्णं, अरुणं ताम्रं, माक्षिकं स्वर्णमाक्षिकं चेति चतुष्टयं महाबीजं प्रवरबीजमित्यर्थः । चतुर्णां प्रत्येकं महाबीजसंज्ञेति ॥ ३ ॥

माक्षीकतीक्ष्णतारं तारारुणमाक्षिकं चैवम् ।

कान्ते तु शुल्बताप्यं शुल्बाभ्रताप्यकाञ्चनं चापि ॥ ४ ॥

तच्चाह—माक्षीकतीक्ष्णतारमिति ।—माक्षीकं ताप्यं, तीक्ष्णं सारं, तारं रूप्यम् । पुनस्तारारुणमाक्षिकं एवमुक्तविधानेन इदमपि, तारं रूप्यं, अरुणं ताम्रं, माक्षीकं ताप्यम् । पुनः कान्ते चुम्बकेऽभिव्यापके अधिकरणे शुल्बं ताम्रं, ताप्यं स्वर्णमाक्षिकं यत् प्रयुक्तम् । अपीति निश्चयेन । शुल्वाभ्रताप्यकाञ्चनं वा शुल्बं ताम्रं, अभ्रं गगनं, ताप्यं स्वर्णमाक्षिकं, काञ्चनं हेम, एतच्चतुष्टयमपि महाबीजं ज्ञेयम् । महाबीजसंबन्धः प्रत्येकमिति व्यक्तिः ॥ ४ ॥

कान्तेन्दुसस्यताप्यं कान्ताभ्रकतीक्ष्णमाक्षिकं चैव ।

हेमाभ्रशुल्बताप्यं हेमाभ्रकशुल्बमाक्षिकं वापि ॥ ५ ॥

तच्चाह—कान्तेन्दुसस्यताप्यमिति । कान्तं कान्तपाषाणं, इन्दुस्तारं, सस्यं चपला, ताप्यं स्वर्णमाक्षिकं, चेति । पुनः कान्ताभ्रकतीक्ष्णमाक्षिकं, तथा हेमाभ्रशुल्बताप्यं, पुनर्हेमाभ्रकशुल्बमाक्षिकं वा हेम कनकं, अभ्रकं गगनं, शुल्बं ताम्रं, माक्षीकं ताप्यं, एतच्चतुष्टयमपि महाबीजं ज्ञेयम् । प्रत्येकं द्रव्ये बीजसंज्ञा चेति ध्वन्यर्थः ॥ ५ ॥

१ तीक्ष्ण शु० ख. ग. । “तीक्ष्णशुल्वाभ्रकं च म०” इति पठनीयम् । सं० । २ चैव ख.ग. । ३ “शुल्बगगनता०” इति पठनीयम् । सं० । ४ वापि ग. ।



कान्ताभ्रशुल्बताप्यं संकरबीजं चतुःषष्टिः ॥ ६ ॥

तच्चाह—कान्तेत्यादि । कान्ताभ्रशुल्बताप्यं कान्तं चुम्बकं, अभ्रकं गगनं, शुल्बं ताम्रं, तप्यं माक्षिकं, इत्यपि महाबीजम् । एतर्षेण महाबीजानां चेत्संकरबीजं प्रत्येकं द्रव्यस्य बीजसंज्ञा, सा तर्हि चतुःषष्टिप्रमाणा स्यादित्यर्थः ॥ ६ ॥

सर्वेषां बीजानामादौ कृत्वा यथोक्तसंयोगम् ।

शतवाप्यं यद्वह्नौ द्रावितं हि बीजं विशुद्धमिदम् ॥ ७ ॥

बीजविधानमाह—सर्वेषामित्यादि । आदौ प्रथमं, सर्वेषां बीजानां यथोक्तसंयोगं चतुःषष्टीनां उक्तसंज्ञानां द्रव्याणां संयोगं एकत्रीकरणं कृत्वा, यदेकत्रीकृतं वह्नौ द्रावितं भवति, तत्सर्वं शतवाप्यं बीजं सिद्धं प्रयत्नेन स्यादिति शब्दार्थः ॥ ७ ॥

न पतति यदि घनसत्त्वं गर्भे नो वा द्रवन्ति बीजानि ।

न च बाह्यद्रुतियोगस्तत्कथमिह बध्यते सूतः ॥ ८ ॥

इति परमहंसपरिव्राजकाचार्यश्रीमद्देविन्दभगवत्पादविरचिते

रसहृदयाख्ये तन्त्रे संकरबीजविधानात्मक-

स्त्रयोदशोऽवबोधः ।

सूतबन्धने हेतूनाह—नेत्यादि । यदि गर्भे रसोदरे घनसत्त्वं अभ्रकसारं न पतति न प्राप्नोति, वा गर्भे बीजानि अस्मिन्नध्याये अमिहितानि माक्षिककान्तशुल्बादीनि यावन्नो द्रवन्ति, च पुनर्बाह्यद्रुतिस्तस्या योगो रसे द्रुतिमेलनं न स्यात्, तत्तस्माद्धेतोः सूत इहास्यां क्रियायामसत्यां कथं बध्यते घनत्वं धत्ते । गर्भद्रुतिबाह्यद्रुतिभ्यां सूतो बध्यते नियतमित्यभिप्रायः ॥ ८ ॥

इति श्रीमत्कुरलवंशपयोधिः सुधाकरमिश्रमहेशात्मजश्चतुर्भुज

विरचितायां मुग्धावबोधिन्यां रसहृदयटीकायां संकरबीज

विधानात्मकस्त्रयोदशोऽवबोधः ॥ १३ ॥



१ अस्य श्लोकस्य द्वितीया पङ्क्तिरेवं पठ्यते ख. ग. पुस्तके “द्वात्रिंशत्पोडशांशमष्टांशकादि परिजयम् ।” २ बीजविधानमादौ ख. ग. । ३ यद्द्रावितं वह्नौ हि बीजं ख. ग. । “यद्वह्नौ द्रावितबीजं” इति सुपाठः । सं० ।

## अथ चतुर्दशोऽवबोधः ।

अथ संकरवीजजारणमभिधास्यते

समादधि च यज्जीर्णं बीजं तेनैव चावर्तता कार्या ।

कर्तव्यं तत्करणं यस्मात्खलु जायते हेम ॥ १ ॥

शरदि शारदमेघो वर्षति वर्षासु वार्षिको वार्दः ।

मधुसमये परपुष्टः प्रवरजवः शोभते सततम् ॥

बीजजारणात्किं भवति तदाह—समादीत्यादि । समं सूततुल्यं, अधिशब्दादपरिमितं समादधिकं, यज्जीर्णं जारणमाप्तं, बीजं निष्पन्न-बीजं, तेनैव जीर्णेन बीजेन सह, आवर्तता कार्या आवर्त इति आवर्तः । किं तत् ? यस्माद्विधानाद्धेम कनकं जायते, खलु निश्चयेन, तत्करणं तस्य विधानस्य करणम् । समादिजीर्णस्य सूतस्य रूप्यादिषु प्रयोगा-त्कनकं भवेदिति व्यक्तिः ॥ १ ॥

प्रद्राव्य शस्त्रपात्रे गन्धपादेन सूतकं दद्यात् ।

स्वरसेन चौपधीनां वटिकां निष्पिष्य कुर्वीत ॥ २ ॥

सूतमारणविधानमाह—प्रद्राव्येत्यादि । शस्त्रपात्रे तीक्ष्णमयपात्रे औपश्लेषिकेऽधिकरणे सप्तमी । गन्धपादेन गन्धकस्य तुर्यांशविभागेन, सूतकं दद्यात् ; तत्पात्रोपरिभागे दत्तं प्रद्राव्य 'वह्निना' इति शेषः । पुनः औपधीनां स्वरसेन औपधयो ग्रन्थान्तरे यथा,—'मृद्वीयात्खलु' तावत् पिष्टमञ्जनसदृशं भवेद्यावत् । तदनु च नियामकानां शतावरी-कन्दुकीसुधादीनाम्—इति । शतावर्यादीनां स्वकीयरसेन निष्पिष्य प्रमथ्य, वटिकां बदराकारां कुर्वीतेति ॥ २ ॥

संस्थाप्य लोहफलके छायाशुष्कां तु तां वटिकाम् ।

लघुलोहकटोरिकया स्थगयित्वा लेपयेत्सुदृढम् ॥ ३ ॥

तच्चाह—संस्थाप्येत्यादि । तां पूर्वोक्तां वटिकां छायाशुष्कां लोहफलके शस्त्रपात्रे संस्थाप्य, पुनः लघुलोहकटोरिकया पूर्वोक्त-लोहफलकात् लघ्वी या लोहकटोरिका तया, स्थगयित्वा आच्छाद्य,

१ ख. ग. पुस्तके त्वन्यथा पठ्यते—समादिजारणमाप्तं बीजं तेनैव चावर्तता ( तेनैवावर्तता ग. ) कार्या । सम्यग्विधानात्कनकं भवेद्रूप्यादिषु प्रयोक्तव्यमिदम् ॥ इति ॥ २ गन्धकपादेन ख. ग. ।

दृढं गाढं यथा स्यात्तथा लेपयेत्, वच्यमाणेनेति शेषः ॥ ३ ॥

लवणार्द्रमृदा लिप्तां सुदृढं कुर्वीत धूम्रोधाय ।

दत्त्वा सुदृढाङ्गारान्भस्त्राद्वयवह्निनैव निर्धूमे ॥ ४ ॥

तच्चाह—लवणेत्यादि । तां पूर्वोदितां लघुलोहकटोरिकां सुदृढं यथास्यात्तथा लवणार्द्रमृदा लवणेन सैन्धवादिना युता या आर्द्रा जलसिक्ता मृत् तथा लिप्तां कुर्वीत । किमर्थं ? धूम्रोधाय यथा यन्त्राद्वहिर्धूमोद्गमो न स्यात् । पुनः सुदृढाङ्गारान्खदिरादीनां दत्त्वा भस्त्राद्वयवह्निना खलुद्वयाग्निना धम्यादिति अग्रिमश्लोकसंबन्धात् । क सति? निर्धूमे सति रसे धूमनिःसरणवर्जिते सति ॥ ४ ॥

तावद्यावद्धमाता रक्ताभा खोटिका भवति ।

अपनीय ततोऽङ्गारान्स्वभावशीतां कटोरिकां मत्वा ॥ ५ ॥

तच्चाह—तावदित्यादि । सन्धिलिप्ता पूर्वोक्ता लोहशराविका तावदवधौ धमाता कार्या यावत्कालप्रमाणं रक्ताभा रक्तद्युतियुक्ता खोटिका भवति खोटस्येव आकृतिर्यस्याः सा खोटिका । ततोऽनन्तरं कटोरिकां स्वभावशीतलां स्वतो हिमां मत्वा ज्ञात्वा, पुनरङ्गारानपनीय अपसार्य, 'कटोरिकामुत्खन्य रसो ग्राह्य' इति शेषः, आगामिश्लोकसंबन्धात् ॥ ५ ॥

उत्खन्योत्खन्य ततः कटोरिकाया रसो ग्राह्यः ।

एष मृतसूतराजो गोलकवद्भवति स च सुखाध्मातः ॥ ६ ॥

तच्चाह—उत्खन्येत्यादि । ततोऽनन्तरं, लघुलोहकटोरिकां पूर्ववर्णितां उत्खन्योत्खन्य प्रचलत्वेनोत्पाद्य, रसः सूतो ग्राह्यः । उत्खन्योत्खन्येति कठिनतरत्वाद्वा अत्यादरेण वीप्सा । कुतः ? कटोरिकासकाशात्, एष इत्थमुत्पन्नो मृतसूतराजो ज्ञेयः । स च सुखाध्मातः सन् गोलकवद्भवति 'वज्रमूषायां' इति शेषः ॥ ६ ॥

शिखिगर्लतामेकरसोऽतिध्मातः काचटङ्कणतः ।

त्रिगुणं वज्रं दद्यात्क्रमेण नागमल्पाल्पदानेन ॥ ७ ॥

काचः प्रतीतः, टङ्कणं सौभाग्यं, ततः रसो अति मर्यादामतिक्रम्य

१ लवणार्द्रकमृदा ख. । लवणार्द्रकमृदो ग. । २ धूमरो० ख. ग. ।  
३ उत्खन्योत्खन्य ख. ग. । ४ कटोरिकायां ग. । ५ तत्सु०  
ख. ग. । ६ गालिता० ख. ग. । ७ दद्यात्ततोऽल्पदानेन नागं च ख. ग. ।

ध्मातः सन्, एकरसो भवति समरस इत्यर्थः । केवां ? शिखिगलतां, शिखिनि गलन्तीति विग्रहः, शिखिगलतां धातूनां; एवं गलिते रसे त्रिगुणं वङ्गं रङ्गं दद्यात्, ततो वङ्गदानानन्तरं क्रमेण अल्पाल्पदानेन नागं सीसकं च दद्यादिति ॥ ७ ॥

पश्चाद्देस्ना योज्यं रसबीजं सूतबन्धकरम् ।

तालकसूतेनापि च कृत्वा वटिकां नियामकौषधिभिः ॥ ८ ॥

एवं निगृह्य धूमं सुधिया रसमारणं कार्यम् ।

तच्चाह—पश्चादित्यादि । पश्चात् त्रिगुणसीसकदानानन्तरं हेस्ना, कनकेन सह, रसबीजं महाबीजं योज्यं; हेस्ना सार्धं महाबीजं, कीदृग्भवति ? रस-बन्धकरं पारदबन्धप्रदं; च पुनः तालकं हरितालं, सूतो रसः, तेनापि नियामकोषधिभिश्च शतावर्यादिभिः पूर्वोक्तभिर्गुटिकां कृत्वा, निगृह्य धूमं रुन्धितधूमं यथा स्यात्तथा सुधिया मतिमता रसज्ञेन, एवमुना विधि-ना रसमारणं कार्यं पारदबन्धः कार्य इत्यर्थः ॥ ८ ॥

अथवा शिलया सूतो माक्षिकयोगेन वा सिद्धः ।

जायेत शुक्लवर्णो धूमरोधेन ताभ्यां वा ॥ ९ ॥

अन्यच्चाह—अथवेत्यादि । अथवा विध्यन्तरे, शिलया मनोहया कृत्वा, वा माक्षिकयोगेन ताप्यसंयोगं कृत्वा, साधितस्तालकयोगवत्, सूतो रसः शुक्लवर्णो जायेत । केन ? धूमरोधेन सैन्धवार्द्रमृदालेपेन, वा ताभ्यां शिलामाक्षिकाभ्यामुभाभ्यां तालकयोगवत् साधितः सन् सूतः शुक्लवर्णो भवेदिति ॥ ९ ॥

मृतशुल्बताप्यचूर्णं कान्तयुतं तेन रञ्जयेत्खोटम् ।

निर्व्यूढं घनसत्त्वहेमयुतं तद्रसायने योज्यम् ॥ १० ॥

१ नियामोषधिभिः ख. ग. । २ अस्या आर्यायाः द्वितीया पङ्क्तिः—सैन्धवार्द्रक (सैन्धवार्द्र) मृदालेपेन तालकं (तालक) योगाच्च शुक्लतरः ॥ ९ ॥ ख. ग. पुस्तके । ३ कार्या ख. ग. । ४ धूमरोधेन ख. ग. । ५ शुक्लवर्णास्ताभ्यां रसं वै साधितः सूतः ख. ग. । शुक्लवर्णो ताभ्यां वै साधितः सूतः इति पठनीयम् । जयदेवः । ६ धूमनिरोधेन इति पठनीयम् । सं० । ७ घनसत्त्वं हे० ख. ग. ।

अन्यच्चाह—मृतेत्यादि । मृतशुल्वताप्यचूर्णं मृतं च यत् शुल्वं  
ताम्रं ताप्यं स्वर्णमाक्षिकं च तच्चूर्णं, किंविशिष्टं ? कान्तयुतं चुम्बक-  
मिश्रितं, तेन मृतशुल्वताप्यचूर्णेन कान्तयुतेन, पूर्वं निष्पन्नं खोटं रञ्ज-  
येत् । किंविशिष्टं ? घनसत्त्वहेमयुतं अभ्रसत्त्वस्वर्णमिश्रितम् । एवंविधं  
तत्खोटं रसायने जराव्याधिनाशने योज्यम् ॥ १० ॥

बलिना त्रिगुणेन रसात्पर्पटिकयुतेन मर्दितं सूतम् ।

नियमकदिव्यौषधिभिश्छायाशुष्का कृता वटिका ॥ ११ ॥

अन्यच्चाह—बलिनेत्यादि । त्रिगुणेन बलिना गन्धकेन सह, रसं  
सूतं, सुदृढं यथा स्यात्तथा मर्दितं 'कुर्यात्' इत्यध्याहारः । किंविशिष्टेन  
बलिना ? पर्पटिकयुतेन पर्पटिको लोहपर्पटिकः प्रतीतस्तेन युतेन  
मिलितेन, नियमसंस्कारोक्ताः नियमकाः दिव्यौषधयः शतावरीप्रमु-  
खास्ताभिः, ततो वटिका छायाशुष्का कार्या छायाऽधर्मरूपा, शुष्का  
नीरसा, तथा कार्या इति ॥ ११ ॥

मूषाधृतपर्पटिकामध्ये संछाद्य निगूढसुदृढेन ।

ध्मातं गच्छति खोटं हेमयुतं सूतबन्धकरम् ॥ १२ ॥

अन्यच्चाह - मूषेत्यादि । मूषाधृतपर्पटिका मूषायां धृता या पर्प-  
टिका पूर्वोक्तलोहपर्पटिका, सा निगूढसुदृढेन निगूढश्चासौ सुदृढश्च  
तेन मूलकादिज्जारविडेन कृत्वां मध्ये स्वान्तः आच्छाद्य ध्मातं क्रियते,  
पुनस्तदध्मातं सत् खोटं गच्छति खोटत्वमाप्नोति । तत्खोटं हेमयुतं  
स्वर्णमिलितं, सूतबन्धकरं स्यात् रसबन्धनप्रदमित्यर्थः ॥ १२ ॥

बलियुक्ता पर्पटिका मृदिता स्नुह्यर्कभाविता गुटिका ।

मध्ये गर्ता कार्या सूतभृताऽऽच्छादिता तदनु ॥ १३ ॥

विध्यन्तरमाह—बलीत्यादि पूर्वोक्ता या पर्पटिका, लोहपर्पटिका,  
बलियुक्ता गन्धकमिश्रिता, स्नुह्यर्कभाविता च स्नुही वज्री, अर्को  
मन्दारस्ताभ्यां भाविता भुता, एतयोः पयसेति भावः, मृदिता च घर्षिता  
च, एवं कृतविधाना पर्पटिका सति गुटिका वटिका कार्या, मध्ये  
गुटिकान्तः गर्ता कार्या, सा गर्ता ततः सूतभृता सूतपूरिता सती  
तदनु गर्तकरणानन्तरं आच्छादिता कार्या पर्पटिकयेति भावः ॥ १३ ॥

१ शुष्काः कृता वटिकाः ग. । २ मूषां धृतं ग. । ३ संस्थाप्य ग. ।  
४ सूतभृता ग. ।

बाह्ये दत्त्वा निगडं सुलिसमूषोदरे दृढं न्यस्तम् ।

सूतः पुटितो म्रियते ध्मातः खोटं भवत्येव ॥ १४ ॥

तच्चाह—बाह्य इत्यादि । बाह्ये सूतोदरगुटिकोपरि निगडं दत्त्वा; सुलिसमूषोदरे सुलिप्ता सारणकर्माभिहितौषधीरिति शेषः, एवंविधा या मूषा तस्या यदुदरं तस्मिन्दृढं यथा स्यात्तथा निगडं न्यस्तं स्थापितं कुर्यादिति शेषः । मूषोदरगुटिकान्तस्थः सूतः पुटितो बाह्ययोगात् म्रियते पञ्चत्वमाप्नोति । पुनः ध्मातः सन् खोटो भवति । एवाव्ययमन्यनिषेध-वाचि ॥ १४ ॥

एवं तालशिलाभ्यां मान्निकरसकैश्च दरदशशिसहितैः ।

म्रियते पुटसंयोगाद् ध्मातं खोटं कृतं विमलम् ॥ १५ ॥

अन्यच्चाह—एवमित्यादि । एवं लोहपर्पटिकाविधानेन, तालशिलाभ्यां ध्मातं सत् युतं यत् खोटं तद्विमलं मलवर्जितं स्यात् । च पुनः मान्निकरसकैस्ताप्यखर्परिकैः दरदशशिसहितैश्च हिङ्गुलशिखिमिलितैश्च करणरूपैर्विमलं, च पुनः पुटयोगाद्वह्निस्पर्कात् ध्मातं म्रियते । आदौ मललक्षणमुक्तम् ॥ १५ ॥

किट्टकपुरसंयोगाद् ध्मातैः किट्टस्तु किट्टतः सत्त्वम् ।

निपतति सत्त्वं रससाकं जनयति तद्भस्म तस्यापि ॥ १६ ॥

तच्चाह—किट्टकेत्यादि । किट्टपुरसंयोगात् किट्टं लोहमलं, पुरो गुग्गुलुः, तयोः संयोगात्; ध्मातैः मान्निकरसदरदरूपैः पूर्वोक्तैः किट्टो भवेत्, पुनः किट्टतो रससाकं सूतमिश्रितं, सत्त्वं सारं, निपतति; तत्सत्त्वं भस्म जनयति उत्पादयति । तस्यापि भस्मनः सत्त्वं च निपततीत्यर्थः ॥ १६ ॥

वङ्गरसगन्धतालं खटिकाया योगतः सुपर्पटिकांम् ।

रञ्जयति सत्त्वतालं धूमेन विनाऽपि सूतेन ॥ १७ ॥

विध्यन्तरमाह—वङ्गरसगन्धतालमिति । वङ्गं त्रपु, रसः सूतः, गन्धको वलिः, तालं हरितालं, एतच्चतुष्टयं खटिकाया योगतः खटिका चित्रकरजस्तस्या योगतः, सुपर्पटिकां, पूर्वोक्तां लोहपर्पटिकां,

१ मूषोदरं ख.ग. । २ खोटो ख. ग. । ३ ०पुरु०ग. । ४ सद्रसपाकं ग. । सत्त्वं रसपाकं ख. । ५ सुपर्पटिका ख. ग. ।

रञ्जयति, सूत्रेन विनापि, किमुत रसामिलितेन तालसत्त्वेनेति व्यक्तिः ॥ १७ ॥

एवं बीजं कृत्वा रञ्जनविधिना सुरञ्जनं कार्यम् ।

त्रिगुणं रसस्य हेम संयोज्यं तस्य वरबीजम् ॥ १८ ॥

इति श्रीपरमहंसपरिव्राजकाचार्यश्रीमद्भोविन्दभगवत्पादविरचिते  
रसहृदये तन्त्रे संकरबीजयोजनात्मकश्चतुर्दशोऽवबोधः ।

महाबीजानां बीजानां च विशेषविधानमाह—एवमित्यादि । एव-  
मुक्तविधानेन बीजं विनाय, रञ्जनविधिना रञ्जनविधानेन, सुरञ्जनं  
कार्यम् । तत्कार्यं रसस्य सूत्रस्य त्रिगुणं हेम संयोज्यं, पुनस्तस्य हेमः  
त्रिगुणं वरबीजं योज्यं, इति विशेषविधिः ॥ १८ ॥

इति श्रीमत्कुरलवंशपयोधिसुग्राकरमिश्रमहेशात्मजचतुर्भुजविर-  
चितायां मुग्धावबोधिण्यां रसहृदयटीकायां संकरबीजयोज-  
नात्मकश्चतुर्दशोऽवबोधः

## अथ पञ्चदशोऽवबोधः ।

वक्ष्ये त्वभ्रकसत्त्वाद्विमलद्रुतिमखिलगुणगणाधाराम् ।

सा हि निवध्नाति रसं संमिलिता मिलति च सुखेन ॥ १ ॥

अथ सत्त्वप्रकरणमभिधास्यते ।

भारती भरतखण्डमाण्डिता पचरेमानन्दमञ्जरी

कस्तुर्या न रसमलं कुतो जया वक्रपद्ममविशस्थया सदा (?) ॥

बाह्यद्रुतिप्रशंसामाह—वक्ष्य इत्यादि । अहं कविः, अभ्रकसत्त्वा-  
द्गगनसारतो, विमलद्रुतिं पक्षे विमला चासौ द्रुतिश्चेति विग्रहः । किं-  
विशिष्टा ? अखिलगुणगणाधारां, अखिलाश्च ते गुणगणाश्च गुणपट-  
लाश्च तेषां या आधारा ता, बहवो गुणास्तिष्ठन्त्यस्यामिति व्यक्तिः ।  
सा रसभूता द्रुतिः, रसं सूत्रं, निवध्नाति निश्चयेन वध्नातीत्यर्थः ।  
किंभूता सती ? मिलिता सती तुल्यमिश्रिता सती; पुनः द्रुतिः  
सुखेन मिलति पत्रादेर्दुमिलापत्वात् ॥ १ ॥

१ संयोज्य ग. । २ सममिलिता इति पठनीयम् । सं० । ३ प्रकर-  
णाद् द्रुतिमभि० ख. ग. । ४ ०प्रशंसा तद्विधानं चाह ख. ग. ।

वज्रवल्लयाः स्वरसेन गगनं सौवर्चलान्वितं पिष्टम् ।

परिपक्वं निचुलपुटैर्निलेपं भवति रसरूपम् ॥ २ ॥

द्रुतिविश्रानमाह—वज्रवल्लया इत्यादि । वज्रवल्लयाः स्वरसेन स्वकीयेन रसेन, गगनमभ्रसत्त्वं, सौवर्चलान्वितं रुचकसहितं, पिष्टं 'कुर्यात्' इति शेषः । किं विशिष्टं गगनं ? निचुलपुटैर्वैतसद्रवभावनाभिः पक्वं वह्निपुटितं, तत्पक्वं सत् निलेपं संपर्कवर्जितं रसरूपं भवति, पारदस्य रूपमित्यर्थः ॥ २ ॥

अजजलशतपरिभ्रावितकपितिन्दुकचूर्णवापमात्रेण ।

द्रुतजातमभ्रकसत्त्वं मूषायां रसनिभं भवति ॥ ३ ॥

विध्यन्तरमाह—अजेत्यादि । द्रुतजातमभ्रकसत्त्वं अभ्रकसत्त्वं गगनसारं, मूषायां वज्रसंज्ञायां द्रुतं सत् रससंनिभं भवति पारदभूतमित्यर्थः । केन ? अजजलशतपरिभ्रावितकपितिन्दुकचूर्णवापमात्रेण; अजः छागस्तस्य जलेन मूत्रेण शतं शतावरं परिभ्रावितं घर्मपुटितं यत्कपितिन्दुकचूर्णं तस्य वापमात्रेण द्रुतेऽभ्रसत्त्वे वापेनेति ॥ ३ ॥

निजरसशतस्रावितकञ्चुकिकन्दोत्थचूर्णकृतपरिवापम् ।

द्रुतमास्तेऽभ्रकसत्त्वं तद्वत्सर्वाणि लोहानि ॥ ४ ॥

अभ्रकसत्त्वं वह्नियोगेन द्रुतं आस्ते द्रवरूपमेवावतिष्ठते । किं विशिष्टं सत्त्वं ? निजरसशतपरिभ्रावितेत्यादि; निजरसेन स्वकीयद्रवेण परिभ्रावितं यत्कञ्चुकिकन्दोत्थचूर्णं तस्य आवापेन; यथा शतभ्रावितकञ्चुकिकन्दोत्थचूर्णेन सत्त्वं द्रुतमास्ते तद्वत्सर्वाणि लोहानि द्रुतानि तिष्ठन्ति ॥ ४ ॥

गगनं चिकुरतैलघृष्टं गोमयलिप्तं च कुलिशमूषायाम् ।

सुध्मातमत्र सत्त्वं स्रवति जलाकारमचिरेण ॥ ५ ॥

१ "शतस्रावित०" इति पठनीयम् । सं० । २ "द्रुतमास्तेऽभ्रकसत्त्वं" इति पठनीयम् ; सं० । ३ "शतपरिभ्रावित" इति पठनीयम् । सं० । ४ "कृतवापम्" इति पठनीयम् । सं० । ५ आयुर्वेदप्रकाशे तु निजरसशतपरिभ्रावितकञ्चुकिकन्दोत्थचूर्णपरिवापात् । द्रुतमास्तेऽभ्रकसत्त्वं तथैव सर्वाणि लोहानि ॥ इति पाठः समुपलभ्यते ।



अन्यच्चाह-गगनेत्यादि । गगनं अभ्रसारं, चिकुरतैलवृष्टं चिकुर-  
तैलं कैशतैलं प्रतीतं ग्रन्थेषु, तेन वृष्टं मर्दितं, गोमयलितं गोमयेन  
लितं यथा स्यात्तथा, कुलिशमूपायां वज्राभिधानायां, सुध्मातं सत्,  
अचिरेणाल्पकालेन, जलाकारं भवतीत्यन्वयः ॥ ५ ॥

गगनद्रुतिरिह सत्त्वे ज्ञेयो हि रसस्य संप्रदायोऽयम् ।

प्रथमं निपात्य सत्त्वं देयो वापो द्रुते तस्मिन् ॥ ६ ॥

सामान्येनाभ्रद्रुतिविधानमाह—गगनेत्यादि । इहास्मिन् शास्त्रे,  
सत्त्वे गगनसारे जाते, साङ्गतया गगनद्रुतिः, भवतीत्यध्याहार्यम् । अयं  
प्रत्यक्षान्तर्गतः, हि निश्चितं, रसस्य सूतस्य, संप्रदायो ज्ञेयः । पुनः प्रथमा-  
दौ, सत्त्वं अभ्रसारं निपात्य, तस्मिन्द्रुते सत्त्वे वह्निना द्रवरूपे सति  
वापो कार्यः 'कथितौपधीनां' इति शेषः ॥ ६ ॥

सुरगोपकदेहरजः सुरदालिफलैः समांशकैर्देयः ।

वापो द्रुते सुवर्णे द्रुतमास्ते तद्रसप्रख्यम्\* ॥ ७ ॥

अथ सुवर्णद्रुतिविधानमाह—सुरगोपकदेहरज इति।—इन्द्रगोप-  
शरीरचूर्णं, सुरदालीफलैः देवदालीफलैः, समांशकैः सुरगोपचूर्ण-  
तुल्यभाजैः कृत्वा, वापो देयः द्रुते सत्युपरिक्षेप इति, सुवर्णे वापे कृते  
सुवर्णे द्रुतमास्ते, किंविशिष्टं ? रसप्रख्यं जलतुल्यमित्यर्थः ॥ ७ ॥

अथ निजरसपरिभावितसुरदालीचूर्णवापमात्रेण ।

द्रुतमेवास्ते कनकं लभते भूयो न कठिनत्वम्† ॥ ८ ॥

अन्यच्चाह—अथेत्यादि । अथेन्द्रगोपदेवदालीयोगकथनानन्तरं,  
कनकं हेम, निजरसपरिभावितं यत् सुरदालीचूर्णं तस्य वापमात्रेण  
गलिते हेमि क्षेपमात्रेण द्रुतमेवास्ते गलितमेवावतिष्ठतीत्यर्थः, पुनः  
कनकं काठिन्यं स्थिरत्वं न लभते इति चिरकालप्रयोजनम् ॥ ८ ॥

\* रसरत्नसमुच्चयेऽपि—चूर्णं सुरेन्द्रगोपानां देवदालीफलद्रवैः ।  
प्रतिवापेन कनकं सुचिरं तिष्ठति द्रुतम् ॥

† आयुर्वेदप्रकाशं तुः—निजरसबहुपरिभावितसुरदालीचूर्ण-  
मात्रवापेन । द्रवति पुनः संस्थानं भजते गगनं न कालेऽपि ॥ इति  
पाठः समुपलभ्यते ।

सुरदालीभस्मगलितं त्रिःसप्तकृत्वाथ गोजलं शुष्कम् ।

वापेन सलिलसदृशं कुरुते मूषागतं तीक्ष्णम् ॥ ९ ॥

अथ तीक्ष्णविधानमाह—सुरदालीत्यादि । सुरदालीभस्मगलितं सुरदाली देवदाली, तस्याः भस्म दाहसंभूतं, तेन गलितं; त्रिःसप्तकृत्वा एकविंशतिवारं, गोजलं सुरभिर्मूत्रं भावितं कुर्यादित्यध्याहारः । अथ मूषागतं वज्रसंज्ञायां स्थितं तीक्ष्णं सारं वापेन निक्षेपणेन जलसदृशं जलतुल्यं कुरुते, कर्मविदिति शेषः ॥ ९ ॥

कूर्मास्थिशिलाजतुकमेषीमृगगोस्थिवापिता काञ्ची ।

जलसदृशी भवति सदा वापो देयो द्रुतायां तु ॥ १० ॥

अथ माक्षिकद्रुतिविधानमाह—कूर्मेत्यादि । कूर्मास्थि कच्छपास्थि, शिलाजतुकं प्रतीतं, मेषी मेषपत्नी, मृगो हरिणः, गौः प्रतीता प्रतीतो वा, तेषां यान्यस्थानि तैर्निर्वापिता या काञ्ची स्वर्णमाक्षिकं, सा जलसदृशी भवति; कियत्कालपरिमाणं ? सदा नित्यं, पुनः द्रुतायां गलितायां वापो देयः, वापो निक्षेपणम् ॥ १० ॥

अभ्रकद्रुतिरविशेषा निर्लेपा योजिता समासात् ।

अरोटं रसराजं बध्नाति हि द्वन्द्वयोगेन ॥ ११ ॥

सामान्याभ्रद्रुतेरधिकारमाह—अभ्रद्रुतिरित्यादि । गगनद्रवः अविशेषा सामान्यापि विधानेन कृता निर्लेपा अस्पर्शा, समासूततुल्यभाग-योजिता सती, अरोटं रसराजं पूर्वसंस्कारैः संस्कृतं सूतं बध्नाति; केन ? द्वन्द्वयोगेन; उभयमेलापकौषधेन । हिशब्दो युक्तार्थ इति ॥ ११ ॥

कृष्णागरुनाभिसितै रसोनसितरामठैरिमा द्रुतयः ।

सोष्णे मिलन्ति रसेन मृदिताः स्त्रीकुसुमपलांशबीजैरसैः ॥ १२ ॥

पूर्वोक्तानां मेलनमाह—कृष्णेत्यादि । इमा द्रुतयः सोष्णे तुषकरीषादिना तापिते खल्वे, मृदिताः सत्यो मिलन्ति रसेन सह तथा कार्यम् । कैः कृत्वा ? कृष्णागरुनाभिसितैः कृष्णागरुकस्तूरिकाघनसारैः कृत्वा, न केवलमेतैः रसोनसितरामठैश्च लशुनशर्कराहिङ्गुभिः, पुनः स्त्री-

१ अभ्रद्रुति० इति पठनयिम् । सं० । २ “कृष्णागरुणा मिलितै” इति पाठान्तरम् । ३ “मर्द्याः स्त्री०” इति आयुर्वेदप्रकाशस्थः पाठः । ४ बीजकरसैः इति पठनयिम् । सं० ।

कुसुमपलाशबीजरसैः स्त्रीकुसुमं च पलाशस्य बीजानि च रसश्चेति  
द्वन्द्वः, एतैस्त्रिभिर्योगैः पृथग्भूतैर्मिलन्ति सर्वैश्चेति ॥ १२ ॥

इति बद्धो रसराजो गुञ्जामात्रोपयोजितो नित्यम् ।

एकेनैव पलेन तु कल्पायुतजीवितं कुरुते ॥ १३ ॥

इत्थं बद्धरसराजस्य माहात्म्यमाह—इतीत्यादि । इति पूर्वोक्तेन  
द्रुतिविधानेन बद्धो रसराजः सूतः. एकेन पलेन षोडशिकया, कल्पा-  
युतं जीवितं कुरुते, कल्पानामयुतं सहस्रपरिमाणं जीवितमिति ।  
कस्मात् ? नित्यं यथा स्यात्तथा गुञ्जामात्रोपयोगतः, दिनं दिनं प्रति  
राक्तिकापरिमाणस्य रसस्य योऽसौ उपयोगस्तेन ॥ १३ ॥

अथ पूर्वोक्तग्रासक्रमं जरते रसो विधिवत् ।

एताः पूर्वद्रुतयो भवन्ति रसराजफलदाश्च ॥ १४ ॥

विधिना ग्रासजारितो रसो गुणवानित्याह—अथेत्यादि । अथ  
द्रुतियोगानन्तरं, रसः सूतः, पूर्वोक्तग्रासक्रमात्, योजितकवलक्रमात्,  
विधिवत् शास्त्रोक्तविधानेन बिडादिना जरते, च पुनरेताः पूर्वोक्तद्रुत-  
यो रसराजफलदा भवन्ति सूते प्रयुक्ताः फलदाः स्युरित्यर्थः ॥ १४ ॥

समजीर्णः शतवेधी द्विगुणेन रसः सहस्रवेधी च ।

क्रमशो हि कोटिवेधी द्विगुणद्विगुणद्रुतेश्चरणात् ॥ १५ ॥

अधिकद्रुतेर्जारणादधिकगुणो रसो भवतीत्याह—समजीर्ण इति ।  
समा तुल्यभागा द्रुतिर्जीर्णा यस्मिन्निति । द्रुते द्विगुणा या द्रुतिः तस्या-  
श्चरणात् क्रमशः कोटिवेधी कोट्यंशेन वेधकः स्यात् । द्रुतिभागो वृद्धौ  
ह्यधिकः स्यादिति व्यक्तिः ॥ १५ ॥

षोडश वा द्वात्रिंशद्वा ग्रासा जीर्णाश्चतुःषष्टिः ।

विध्यति तदा रसेन्द्रो लोहं धूमावलोकनतः ॥ १६ ॥

इति परमहंसपरिव्राजकाचार्यश्रीमद्रोचिन्दभगवत्पादविरचितायां  
मुग्धावबोधिण्यां रसहृदयतन्त्रे बाह्यद्रुत्यात्मकः

पञ्चदशोऽवबोधः ।

१ “ग्रासक्रमतो जरते रसस्तथा विधि०” इति पठनीयम् । सं० ।  
२ “वा” इति न पठनीयम् । सं० ।

रसहृदयं तन्त्रम् ।

ग्रासवृद्ध्या गुणानाह—षोडशग्रासा वा  
द्वात्रिंशद्ग्रासा वा चतुःषष्टिग्रासा जीर्णां जारणमापन्ना भवन्ति, तदा  
रसेन्द्रः सूतः, लोहं धातुसंज्ञकं, विध्यति वेधं करोति, कुतः? धूमा-  
वलोकनतः, धूमस्य यदवलोकनं दर्शनं ततः ॥ १६ ॥  
इति श्रीमत्कुरलवंशपयोधिसुधाकरमिश्रमेहेशात्मजश्रीचतुर्भुज-  
विरचितायां मुग्धावबोधिन्यां रसहृदयटीकायां  
पञ्चदशोऽवबोधः ॥ १५ ॥

## अथ षोडशोऽवबोधः ।

अथ सारणम् ।

इति रक्तोऽपि रसेन्द्रो जारितबीजोऽपि सारणारहितः ।  
व्यापी न भवति देहे लोहेष्वप्यथवापि हि षण्ढतां याति ॥ १ ॥

अथ सारणमभिधास्यते ।

मनो मनीषायैतमायतात्मना समाचरेत्कर्म परोपकारी ।  
अर्चां च शोभां लभते परात्परां परापवादादपि सन्निवृत्तः ॥  
“सूते सतैलयन्त्रस्थे स्वर्णादिक्षेपणं च यत् । वेधाधिक्यकरं लोहे  
सारणं तत्प्रकीर्तितम्”—इति परिभाषा । सारणमुत्कृष्टं मत्वा  
स्तुवन्नाह—इतीत्यादि । इति पूर्वोक्तेन विधानेन, रक्तोऽपि रागवा-  
नपि, रसेन्द्रः सूतः, जारितबीजोऽपि जारितानि बीजानि यस्मिन्निति,  
सारणारहितः सारणा वक्ष्यमाणसंस्कारस्तेन वर्जितः, व्यापी न  
भवति देहे लोहे च व्यापको न स्यात्, हि निश्चितं, अथवापि सार-  
णरहितो रसेन्द्रः षण्ढतां याति निर्वोर्यत्वमाप्नोति ॥ १ ॥

मण्डूकमत्स्यकच्छपमेषजलौकाहिसूकरादीनाम् ।  
संयोज्यैकस्य वसां ततः पचेत्सारणातैलम् ॥ २ ॥

सारणाय वसातैलमाह—मण्डूकेत्यादि । मण्डूको भेकः, मत्स्यो  
जलचरविशेषः, कच्छपः कमठः, प्रतीतः, जलौका प्रतीता, अहिः  
१ सारणाभिधास्यते ख. ग. । २ “लोहेष्वपि षण्ढ०” इति  
पठनीयम् । सं० । ३ ०यततायता० ग. । ४ अर्थोऽत्र ख. ग. ।

सर्पः, सूकरो वराहः, आदिशब्दाद्गोमहिषगजोष्ट्रखरनरकर्कटशिशु-  
मारा अपि ग्राह्याः । अथ तेषां मध्ये एकैकस्य पृथक्त्वेन वसां  
संयोज्य सारणं तैलं सारणमेव तैलं तत्पचेदिति, 'वह्निना' इति  
शेषः ॥ २ ॥

ज्योतिष्मतीविभीतकरञ्जकटुतुम्बीतैलमेकस्मात् ।

द्विगुणितरक्तकषायं क्षीरेण चतुर्गुणेन पचेत् ॥ ३ ॥

सारणतैलविशेषमाह—ज्योतिष्मतीत्यादि । ज्योतिष्मतीविभी-  
तकरञ्जकटुतुम्बीतैलं ज्योतिष्मती कंगुली, विभीतकः कलिद्रुमः,  
करञ्जः प्रतीतः, कटुतुम्बी कटुका या तुम्बी, एतासां तैलं एकं, अतो  
द्विगुणितो यो रक्तकषायः रक्तगणस्य काथः, तं नियोज्य पूर्वसंवन्धात्।  
केन सह ? चतुर्गुणवसया, तथा तैलतः चतुर्गुणितेन दुग्धेन सह  
पचेत् पाकं कुर्यादिति ॥ ३ ॥

दाडिमपलाशवन्धुककुसुमरजनीभिररुणसहितौभिश्च ।

मञ्जिष्ठाक्षारसचन्दनसहितोऽपि रक्तवर्गोऽयम् ॥ ४ ॥

सारणतैलविधानाय रक्तवर्गमाह—दाडिमेत्यादि । दाडिमं प्रतीतं,  
पलाशो ब्रह्मवृक्षः, वन्धुकपुष्पं मध्याह्नविकाशिकुसुमं, रजनी हरिद्रा,  
एताभिः, अरुणसहिताभिः अरुणं आरक्तं यद्द्रव्यं कार्पासकुसुमा-  
दिकं तत्सहिताभिः । किंविशिष्टोऽयं रक्तवर्गः ? मञ्जिष्ठाक्षारस-  
चन्दनसहितः मञ्जिष्ठा प्रतीता, लाक्षारसः अलक्तकः, चन्दनं  
रक्तचन्दनम् ॥ ४ ॥

विद्रुमभूर्नागमलं विण्मक्षिकाध्वाङ्गशलभानां च ।

कर्णमलं महिषीणां क्रमेण कल्कं कलांशेन\* ॥ ५ ॥

१ "करञ्ज" इति. ग. पुस्तके नास्ति । २ "कटुतुम्बि" इति  
पठनीयम् । सं० । ३ ०वन्धुकु० ग. । ४ सहिताभिः ख. ग. ।  
५ ०रसरक्तचन्द० ख. ग. । ६ भूमिलताविट् नागमलं मक्षिका०  
ख. ग. । ७ ग. पुस्तके नास्ति ।

\* अन्यत्र सारणतैलं यथा—द्विगुणं रक्तपुष्पाणां रक्तपीत-  
गणस्य च । काथं चतुर्गुणं, क्षीरं तैलमेकं सुरेश्वरि ॥ ज्योतिष्मती  
करञ्जालकटुतुम्बीसमुद्भवम् । पाटलाकाकतुण्ड्यम्बुमहाराष्ट्रीरसैः  
पृथक् ॥ भेकशूकरमेषाहिमत्स्यकूर्मजलौकसाम् । वसया चैकया  
युक्तं षोडशांशैः सुपेबितैः ॥ भूलतामलमाक्षीकद्रुन्द्वमेलापकौषधैः ।  
पाचितं गालितं चैव सारणतैलमुच्यते ॥

सारणतैले कल्कमाह—विद्रुमेत्यादि । विद्रुमं लतामणिः, भूना गमलं गरुडपदपुरीषं; मक्षिकाध्वांक्षशलभानां मक्षिका जीवविशेषः, ध्वांक्षाः काकाः, 'शलभा पतङ्गाः' इति हैमः, तेषां विद् शकृत्; पुनर्महिषीणां कर्णमलं; क्रमेण कलांशेन षोडशांशेन, कल्कं प्रतिवापं दत्त्वा पूर्वतैलमुत्तारयेत् ॥ ५ ॥

पटगालितं गृहीत्वा सूतं संपूर्णदीर्घमूषायाम् ।

तदनु खलु तप्ततैले यद्भाव्यं समं क्षिपेद्बीजम् ॥ ६ ॥

सिद्धतैलकृत्यमाह—पटेत्यादि । तत्सिद्धतैलं पटगालितं वस्त्रपूतं गृहीत्वा, तदनु तत्पश्चात् । संपूर्णदीर्घमूषायां गोस्तनाकारायां, तप्ततैले कोष्णसारणतैले सूतं क्षिपेत् । किं कृत्वा ? बीजं समं समभागं रसतुल्यं यद्भाव्यं महाबीजं तत् भावितं कृत्वेत्यर्थः ॥ ६ ॥

मूषावक्त्रं स्थगयेद्भूताद्वयप्रोत विततनैद्वेन ।

तैलार्द्रपटेन ततो बीजं प्रक्षिप्य समकालम् ॥ ७ ॥

पिशितानुगुणं बीजैः सारणविधिना नियोजितः सूतः ।

अक्षीयमाणो मिलति च बीजैर्बद्धो भवत्येव ॥ ८ ॥

सारणयन्त्रस्य विधानमाह—मूषेत्यादि । समकालमेककालं यथा स्यात्तथा, बीजं मूषान्तर्निक्षिप्य, ततोऽनन्तरं मूषावक्त्रं स्थगयेत् आच्छादयेत् । केन ? तैलार्द्रपटेन सारणतैलार्द्रवस्त्रेण । किंविशिष्टेन ? लताद्वयेन वस्त्रचीरद्वयेन प्रोतं च तद्विततं विस्तीर्णं च तत् नद्धं बद्धं तेन । अक्षीयमाणो मिलति न क्षीयत इत्यर्थः । सूते मिलति सति बद्धो ज्ञेयः, बीजैः सह मिलितो बद्धो भवतीत्यर्थः । पीतादिवर्णकथनेनापि कर्तुं सूचितम् (?) ॥ ७ ॥ ८ ॥

तद्वद्भीरमूषे सारणतैलार्द्रमेव रसराजम् ।

सूताद्विगुणं कनकं दत्त्वा प्रतिसारयेत्तदनु ॥ ९ ॥

सूतं बीजसारणानन्तरं कनकसारणमाह—तद्वदित्यादि । तद्वत्

१ रक्ततैलसमं यद्भा० ख. । रक्ततैलतप्तं यद्भा० ग. ।

२ स्थगयंल्लूताद्वयं ख. ग. । ३ ०नद्धम् ग. । ४ अक्षीणो ख. ग. ।

५ सदा ख. ग. । च इति न पठनीयम् । सं० । ६ भवत्यत्र ख. ग. ।

७ ०भीरमूषा ख. ग. । ८ सूते बी. ग. ।

पूर्वविधानेन, गभीरमूषे दीर्घमूषायां, सारणतैलाद्रिं सारणतैलामृतं,  
एव निश्चयेन, रसरजं कुर्यादिति शेषः । तदनु तत्पश्चात्सूताद् द्विगुणं  
यत्कनकं हेम, तदत्र दत्त्वा प्रतिसारयेत् सारणं कुर्यात्पूर्ववत् ॥ ६ ॥

बीजेन त्रिगुणेन तु सूतकमनुसारयेत्प्रकाशस्थम् ।

ईषन्नागं देयं त्रिविधायां सारणायां तु ॥ १० ॥

विध्यन्तरमाह—बीजेत्यादि । प्रकाशस्थं प्रकाशमूषागतं सूतं  
त्रिगुणेन बीजेन अनुसारयेत् प्रतिसारयेत् । किं कृत्वा ? ईषदल्पं नागं  
दत्त्वा, त्रिविधायाः सारणायामेवं विधेयमिति ॥ १० ॥

कृत्वा मूषां दीर्घां बन्धितत्रिभागप्रणालिकां तां च ।

तस्याग्रे प्रकटमूषा सच्छिद्रा सुदृढमृत्तिकालिप्ता ॥ ११ ॥

तस्मिन्प्रक्षिप्य रसं सारणतैलान्वितं तप्ते ।

प्रद्राव्य तुल्यकनकं क्षिप्तेऽस्मिन्मिलति रसरजः ॥ १२ ॥

सारणयन्त्रमाह—कृत्वेत्यादि । प्रथमं दीर्घां मूषां कृत्वा, च पुनः  
तां बन्धितत्रिभागप्रणालिकां बन्धिता त्रिभागे प्रणालिका यस्याः सा  
तां च कृत्वा, तस्याग्रे यन्त्रस्याग्रे प्रणालिकायां मूषान्तरित्यर्थः ।  
सुदृढमृत्तिकालिप्ता, सच्छिद्रा रन्ध्रसहिता, प्रकटमूषा प्रकाशमूषा,  
कार्येति यन्त्रम् । तस्मिन्यन्त्रे, सारणतैलान्वितं रसं प्रक्षिप्य, ततोऽन-  
न्तरं तुल्यं कनकं प्रद्राव्य गालयित्वा, तस्मिन्नेव तप्ते यन्त्रे क्षिप्ते सति  
रसो मिलति एकतां याति ॥ ११ ॥ १२ ॥

कृत्वा नलिकां दीर्घां षडङ्गुलां धूर्तकुसुममंकाशाम् ।

मूषाप्यधो विलग्ना कर्तव्या वै मृदा लेप्या ॥ १३ ॥

अपरा सूक्ष्मा नलिका कार्या सर्पाङ्गुला सुदृढा ।

मध्ये प्रविशति च यथा तद्वत्कार्या च दृढमुत्तमा ॥ १४ ॥

१ दत्त्वा ख. । २ प्रणालनलिकां च ग. । ३ प्रकटमूषां ख. ग. ।  
४ सच्छिद्रां ख. ग. । ५ ०लिप्ताम् ख. ग. । ६ ०न्वितेऽन्तस्तु । ख.ग. ।  
७ तप्ते प्रद्राव्य ख. ग. । ८ लेप्य ख. ग. । ९ शस्ताङ्गुला ग. । १० ख.ग.  
पुस्तके नास्ति । ११ दृढा मूषा ख. । दृढा मूषा ग. । “सुदृढमुत्तमा ”  
इति पठनीयम् म । सं० ।

तस्मिन्सूतः क्षिप्तः सारणतैलान्वितो मदनरुद्धमुखः ।

तदनु बृहत्तमया हेम प्रद्राव्य हेमकोष्ठिकया ॥ १५ ॥

तस्मिन्मध्ये क्षिप्त्वा नलिकाग्रमधोमुखीं कुर्यात् ।

अन्तरूर्ध्वं भाराक्रान्तां सरति रसो नात्र संदेहः ॥ १६ ॥

अन्यद्यन्त्रमाह—कृत्वेत्यादि । पूर्ववदीर्घा धूर्तकुसुमसंकाशां धत्त-  
रपुष्पसंकाशां, पूर्वयन्त्रनलिकायाः स्थाने एवंविधां षडङ्गुलां नलिकां  
कुर्यादिति व्यक्तिः । मूषापि अथो विलग्ना नलिकायास्तलभागे मूषा  
विलग्ना संलग्ना कार्या । सा च मृदा मृत्स्नया लेप्या । पुनरपि अपरा  
सूक्ष्मा नालिका सप्ताङ्गुला सप्ताङ्गुलपरिमाणा, सुदृढा मनोहरकठिना  
कार्या, यथा मध्ये षडङ्गुलनलिकान्तः प्रविशति तद्वत्तथा कार्या ।  
किंभूता ? दृढमुखा दृढं मुखं यस्य सा एवरूपा, तस्मिन् संसिद्धे यन्त्रे  
सारणतैलान्वितः सूतः क्षितः सन् मदनरुद्धमुखः कार्यः, मदनेन  
सिक्थकेन रुद्धं मुद्रितं मुखं यस्य सः । तदनु तत्पश्चात्, हेमकोष्ठी-  
कया हेम्नो या कोष्ठी एव कोष्ठिका तया, हेम स्वर्णे प्रद्राव्य द्रावयित्वा  
'तत्र क्षिपेत्' इत्यध्याहार्यम् । तस्मिन्यन्त्रे, मध्येऽन्तः, नलिकाग्रं  
नलिकायाः सप्ताङ्गुलाया अग्रभागं क्षिप्त्वा अग्रोमुखीं कुर्यात्, पुन-  
रूर्ध्वं भाराक्रान्तां कुर्यात् । इति कृते सति रसो सरति हेम्ना मिलति,  
न संदेहः नियतमित्यर्थः ॥ १३--१६ ॥

कृत्वाऽष्टाङ्गुलमूषां धूर्तकुसुमोपमां दृढां श्लक्ष्णाम् ।

अपरा मध्यगताऽपि च सच्छिद्रा च सप्ताङ्गुला कार्या ॥ १७ ॥

निरुद्धतां च कृत्वा सूतं प्रक्षिप्य तैलसंयुक्तम् ।

निर्धूमं कर्षाग्रौ स्थाप्य मूषां सुसन्धितां कृत्वा ॥ १८ ॥

अन्यद्यन्त्रविधानमाह—कृत्वेत्यादि । अष्टाङ्गुलमूषां अष्टाङ्गुलपरि-  
माणदीर्घां, धूर्तकुसुमोपमां कनकपुष्पसदृशां, दृढां कठिनां, श्लक्ष्ण-  
-

१ ० मुखा ग. । २ "तदनु खलु" इति पठनीयम् । सं० । ३ क्षिप्तः  
ग. । ४ अन्तरूर्ध्वभराक्रान्तां ख. ग. । "अन्तरूर्ध्वं" इत्यत्र केवलं  
ऊर्ध्वं इति पठनीयम् । सं० । ५-६ ग. पुस्तके न दृश्यते । ७ निरुद्धां  
तां इति पठनीयम् । सं० । ८ स्थाप्या मूषा सुसन्धितां कृत्वा ख. ग. ।  
"स्थाप्य" इत्यत्र "स्थाप्य च" इति पठनीयम् । सं० ।



क्षणां मसृणां; एवंविधां मूषां कृत्वा, अपरा द्वितीया, सप्ताङ्गुला सप्ताङ्गु-  
लपरिमाणदीर्घा, सच्छिद्रा रन्ध्रयुक्ता, सा मध्यगता अन्तःप्रविष्टा  
कार्या, अपीत्यवश्यं, इति मूपाद्वययन्त्रं सिद्धम् । तच्चाह—पूर्वोक्ता-  
यामन्तः प्रविष्टायां सप्ताङ्गुलायां सूतं तैलसंयुक्तं  
सारणतैलसहितं प्रक्षिप्य, निरुद्धतां च कृत्वा, निर्धूमं  
यथा स्यात्तथा कर्षाग्नौ तां मूषां स्थाप्य; पुनः किं कृत्वा ? सुसंवितां  
सन्निमुद्रितां कृत्वा, पूर्ववत्सारयेदित्यर्थः ॥ १७ ॥ १८ ॥

वितस्तिमात्रनलिकेऽपि कार्ये सुदृढे तदग्रतो मूषे ।

उत्तानैका कार्या निश्छिद्रा छिद्रमुद्रिता च तनौ ॥ १९ ॥

दत्ता सूतं पूर्वं सारणतैलान्वितं निधाप्य भुवि ।

उत्तानायां मूषायां तस्यां बीजं समावृत्त्य ॥ २० ॥

खच्छं ज्ञात्वा च ततस्तद्बीजं छिद्रमंस्थितं कुर्यात् ।

बीजं सूतस्योपरि निपतति बध्नात्यसंदेहम् ॥ २१ ॥

सा च प्रकाशमूषा न्युञ्जा कार्याऽर्धाङ्गुसुनिविष्टा ।

नलिका कार्या विधिना ऊर्ध्वं सूतस्त्वधो बीजम् ॥ २२ ॥

मूषां निरुध्य विधिना ध्माता कोष्ठे द्रुतं बीजम् ।

ज्ञात्वा परिवर्त्य ततो निर्वध्नाति सूतराजं च ॥ २३ ॥

अन्ययन्त्रविधानमाह—मूषे कार्ये; किंविशिष्टे? तदग्रतः वितस्ति-  
मात्रनलिके वितस्तिपरिमाणे नलिके ययोस्ते एवंविधे सुदृढे उभे  
कार्ये इत्यभिप्रायः । तयोर्मध्ये एका मूषा उत्ताना कार्या, अपरा निम्नेति-  
भावः । उत्ताना किंविशिष्टा ? निश्छिद्रा निर्वणा, छिद्रमुद्रिता छिद्रं मु-  
द्रितं यस्यां, तनौ मूषाशरीरे इति । तच्चाह—पूर्वं प्रथमं, सूतं यन्त्रे  
पूर्वोक्ते, सारणतैलान्वितं दत्ता, भुवि निधाप्य स्थाप्य, तस्यां उक्तायां

- 
- १ नलिकां वितस्तिमात्रे का० ख. ग. । २ च साधुतनौ ख. ग. ।  
३ महीं ख. ग. । ४ “तस्यां मूषायां बीजमावृत्त्य” इति पठनीयम् । सं० ।  
५ ततस्तत्क्षेपाच्छिद्रमच्छिद्रितं कुर्यात् । ख. ग. । ६ सन्देहः । ख. ग. ।  
७ कार्याध्रमङ्गुलनिविष्टा ख. ग. । ८ निरुध्य ग. । ९ ततो बध्नाति  
च मूनराजो ऽयम् । ख. ग.

उत्तानायां मूषायां, बीजं महाबीजं, समावृत्त्य द्रवीकृत्य दत्वेत्यर्थः । ततोऽनन्तरं, बीजं स्वच्छममलं द्रवरूपं ज्ञात्वा, छिद्रसंस्थितं कुर्यात् छिद्रान्तः क्षेपेदित्यभिप्रायः, छिद्रान्तःक्षेपणात् बीजं, रसस्योपरि पतति सति सूतं असंदेहं यथा स्यात्तथा बध्नाति, बीजे छिद्रान्तः क्षेपणानन्तरं छिद्रमच्छिद्रं स्यादित्यर्थः । सेत्यादि ।—पुनः सा वितस्ति-मात्रनलिका प्रकाशमूषा, अर्धाङ्गुलसुनिविष्टा मूषान्त प्रविष्टा न्युब्जा अधोमुखी कार्या, तस्याः प्रकाशमूषायाः नलिका प्रणालिका, विधिना शास्त्रवार्तिकसंप्रदायेन कार्या, यथोर्ध्वं सूतो भवेदधो बीजमित्यर्थः । मूषामित्यादि । मूषां निरुध्य रन्ध्रं दूरीकृत्य, विधिना कोष्ठे कोष्ठीयन्त्रे, सा मूषा धमाता कार्या; द्रतं द्रवरूपं कृतं बीजं ज्ञात्वा, परिवर्त्य च मूषायां बीजस्य परिवर्तनं कृत्वा, ततो बीजं सूतराजं बध्नातीति ॥ १६—२३ ॥

अथवा डमरुकयन्त्रे सारणविधिना नियोजितः सूतः ।

सरति रसेन्द्रो विधिना ज्ञात्वा तत्कर्मकौशल्यम् ॥ २४ ॥

तत्सारितं रसेन्द्रं ग्रासविधानेन जारयेत्तदनु ।

पुनरपि सारितसूतो विध्यति कोट्यंशतः शुल्बम् ॥ २२ ॥

अथान्यद्यन्त्रमाह अथवेत्यादि । विधिना सारणविधानेन, डमरुकयन्त्रे उक्कलक्षणपातनकरणोचिते यन्त्रे सूतो नियोजितः सन् सरति बीजेन मिलति । किं कृत्वा रसेन्द्रो नियोजितः ? ज्ञात्वा तत्कर्मकौशल्यं रसेन्द्रकर्मप्रावीण्यं ज्ञात्वेति ॥ २४ ॥ २५ ॥

क्रामणवसादियोगाद्विधिना सूतः सरत्येव ।

चपलत्वातिलघुत्वाद्बीजं यतोऽथ विमुषः कार्यः ॥ २६ ॥

पूर्वोक्तं दृढीकर्तुमाह—क्रामणेत्यादि । सूतो विधिनोक्तविधानेन, क्रामणोचिता या वसाः मण्डूकादीनां ता एव आदयो येषां योगात्सरति सारणा स्यात्, पुनर्बीजयुतोऽपि सूतः चपलत्वातिलघुत्वात् चपलत्वं चञ्चलत्वं च अतिलघुत्वं च तस्माद्धेतोः, अविमुषः स्थिरः कार्यः ॥ २६ ॥

१ डमरुग. ग. । २ कारयेत्तदनु ख. ग. । ३ मारित० ख. ग. ।

४ साधितः ख. ग. ।

सरति सुखेन च सूतो दहति मुखं नैव हस्तपादादि ।

क्रमति रसः फणियोगान्माक्षिकयुतहेमगैरिकया ॥ २७ ॥

पूर्वोक्तगुणानाह सरतीत्यादि । पूर्वविधिना सूतः सरति, सारितः सूतो मुखं न दहति हस्तपादादि च अङ्गाविभागं नैव दहति । पुनः फणियोगात् नागसंयोगतः, माक्षिकयुतहेमगैरिकया सह ताप्यमिलितस्वर्णगैरिकया सार्धं क्रामति मिलति ॥ २७ ॥

माक्षीकसत्त्वयोगात्फणियोगान्नागवद् द्रवति शीघ्रम् ।

द्रवति च कनके सूतः संसार्यते विधिना ॥ २८ ॥

सुखेन सारणविधानमाह—माक्षिकेत्यादि । कनकं हेम, माक्षिकसत्त्वयोगात्फणिसंयोगान्नागसंयोगाच्च शीघ्रं द्रवति, कनके द्रवति सति विधिना सारणतैलादिना संसार्यते सारणा क्रियत इति ॥ २८ ॥

तस्माद् द्रव्यविधायी सूतो बीजेन सारितोऽलघुना ।

समसारितः सुबद्धो मूषायां स्यात्समवर्तः ॥ २९ ॥

सारण्या पारदगुणानाह—तस्मादित्यादि । तस्माद्धेतोः, सूतो द्रव्यविधायी 'स्यात्' इति शेषः, द्रव्यकर्तृत्यर्थः । अलघुना बीजेन अनल्पपरिमाणेन महाबीजेन सारितः सन् समसारितः सन् बद्धो 'भवेत्' इत्यध्याहारः । मूषायां समावर्तः द्रवणं स्यात् 'वह्निधमनात्' इति शेषः ॥ २९ ॥

सारितवर्तितसूतः समानबीजेन मिलति यः सार्यः ।

द्विगुणेन प्रतिसार्यः स चानुसार्यश्च त्रिगुणेन ॥ ३० ॥

सारणक्रममाह—सारितेत्यादि । सारितवर्तितसूतः सारितश्चासौ वर्तितश्चेति विग्रहः । यः समानबीजेन तुल्यमहाबीजेन मिलति स सार्यः, यो द्विगुणेन मिलति सः प्रतिसार्यः, यश्च त्रिगुणेन सोऽनुसार्य इति सारणाक्रमो दर्शितः ॥ ३० ॥

१ सुखेन ग. । २ सुनियोगा० ख. ग. । ३ भवति ख. ग. । ४ सूतः

७ ०तः द्रवति च सं० ख. ग. । ५ सुखेन ख. ग. । ६ ०तो लघुना ग. ।

समबद्धो ख. । तसमबद्धो ग. । ८ स्यात्समवर्तनतः ख. ग. ।

९ सारितावर्तित० ख. । सारितावर्तितः ग. । १० क्षीणः ख. ग. ।

११ प्रतिसार्यं ख. ग. । १२ समानु० ख. । सप्तानु० ग. ।

शतवेधी सार्यः प्रतिसारितः स्यात्सहस्रवेधी च ।

अनुसारितोऽयुतेन च विधिनाऽपि बलाबलं ज्ञात्वा ॥ ३१ ॥

सारणक्रमस्य गुणानाह—शतेत्यादि । यः सार्यः समसारितः स शतवेधी स्यादित्यभिप्रायः । पुनः प्रतिसारितः द्विगुणबीजेन सारितो यः सूतः स सहस्रवेधी स्यात् । च पुनः अनुसारितः त्रिगुणबीजेन सारितः स अयुतेन अयुतवेधी स्यादिति व्यक्तिः । विधिना इत्युक्तविधानेन । बलाबलं ज्ञात्वा न्यूनाधिक्यं मत्वा विधिना युक्त इति शेषः ॥ ३१ ॥

अनुसारितेन तु समः स्वच्छः सूतः सारितस्तदनु ।

स भवति लक्षवेधी प्रतिसारितोऽयुतवेधी च ॥ ३२ ॥

सारितप्रतिसारितोऽनुसारितस्य विशेषमाह—अन्वित्यादि । तु पुनः, स्वच्छः प्रधानसंस्कारैः संस्कृतः सूतः, अनुसारितेन समः त्रिगुणबीजेन सारितोऽनुसारितस्तेन तुल्यो यदि स्यात्स च लक्षवेधी स्यात् । एवं प्रतिसारितः सूतः समेन सारितो अयुतवेधी स्यात् । एवं स्वच्छातिस्वच्छवृद्धौ वेधस्यापि वृद्धिः स्यादिति रहस्यम् ॥ ३२ ॥

कोटिं विध्यति सूतोऽप्यनुसारितः सरति बीजेन ।

प्रतिसारितेन तु सारितो दशकोटिं विध्यते सूतः ॥ ३३ ॥

तथोत्तरसत्त्वेन गुणाधिक्यमाह—कोटिमित्यादि । सूते सरति बीजेन प्रासन्न्यायं विहाय समेन बीजेनानुसारितो यः स कोटिसंख्यां धातूनामिति शेषः, सूतो विध्यति । यथोक्तसारिते सूते दशगुणवृद्धिः सर्वत्रैवेति वेदितव्यम् ॥ ३३ ॥

प्रतिसारितस्तथाब्जं त्वनुसारितः खर्ववेधी च ।

एवं सारणयोगात्कुरुते वेधं यथेप्सितं विधिना ॥ ३४ ॥

विशेषमाह—प्रतीत्यादि । प्रतिसारितः सूतो द्विगुणबीजेन वारै-  
केन सारितो रसः, अब्जसंख्यां विध्यति । तु पुनरनुसारितः त्रि-

१ सूतः ख. ग. । २ अनुसारिते तु ख. । अनुसारिते तु ग. ।

३ ०सारितः प्रयुत० ख. ग. । ४ ०सारितात्सारितस्य ग. । ५ ०तेना-  
नुसारितो ख. ग. ।

गुणेन बीजेन वारैकैः सारितः सूतः खर्ववेभी स्यात्, खर्वसंख्याके  
द्रव्यसंबन्धं करोतीत्यभिप्रायः । एवमुक्तप्रकारेण विधिना शास्त्र-  
वार्तिकसंप्रदायेन, सारणयोगात् यथेष्टितं वेधं कुरुते यथावाञ्छित-  
मित्यर्थः ॥ ३४ ॥

अनुसारितेन सारितो विध्यति शुल्बं निखर्वसंख्याकम् ।  
प्रतिसारितस्तु विध्यति पद्मं खनुसारितः शङ्खम् ॥ ३५ ॥

पुनर्विशेषमाह—अन्वित्यादि । अनुसारितेन त्रिगुणप्रथमग्रास-  
न्यायेन बीजेन सारितः सूतो निखर्वसंख्याकं शुल्बं विध्यति, तु पुनः  
प्रतिसारितः षड्गुणप्रथमग्रासन्यायेन सारितः सूतो पद्मसंख्याकं  
विध्यति । पुनः अनुसारितो नवगुणग्रासन्यायेन बीजेन सारितः सूतः  
शङ्खसंख्यां विध्यतीति ॥ ३५ ॥

विद्वेधेद् द्विगुणं द्रव्यं नागं दत्त्वाऽनुवाहयेच्छूनमैः ।  
तावद्यावत्कनकं दिव्यं प्रोन्मीलयेत्सकलम् ॥ ३६ ॥

इति परमहंसपरिव्राजकाचार्यश्रीगोविन्दभगवत्पादविरचिते  
रसहृदयतन्त्रे सारणात्मकः षोडशोऽवबोधः ॥ १६ ॥  
पुनर्विशेषमाह - विद्वेधेदित्यादि । कनकं हेम दत्त्वा, शनकैर्नौ-  
चैस्तावदनुवाहयेत् यावद्दिव्यं प्रवरं कनकं, भवेदिति शेषः । पुनर्या-  
वत्सकलं समस्तं नागं प्रोन्मीलयेन्निशेषं कुर्यादित्यभिप्रायः । पुन-  
स्तत्कनकं द्विगुणं स्वतो द्रव्यं विध्येत्, वा सूतकेन सारितं सत् द्रव्यं  
शतसहस्रादिसंख्यातो द्विगुणसंख्याकं द्रव्यं शुल्बादिकं विद्वेधेदिति  
रहस्यम् ॥ ३६ ॥

इति श्रीमत्कुरलवंशपयोत्रिसुग्राकरमिश्रमहेशात्मजचतुर्भुजविर-  
चिताया मुग्धावबोधिन्यां रसहृदयटीकायां सारणा-  
त्मकः षोडशोऽवबोधः ॥ १६ ॥

अथ सप्तदशोऽवबोधः ।  
अथ क्रामणम् ।

इति कृतसारणविधिरपि बलवानपि सूतराट् क्रियायोगात् ।  
संवेष्ट्य तिष्ठति लोहं नो विशति क्रामणरहितः ॥ १ ॥

१ सङ्ख्यम् ग. । २ विध्यति द्वि० ग. । ३ संवेष्ट्यति ततो लोहं  
ख. ग. । “संवेष्ट्यति च लोहं” इति पठनीयम् । सं० ।

अथ कामणमभिधास्यते ।

सुसंस्कृता सुखान्तःस्था विशदाश्च हितार्थकाः ।

तथा परोचिताः पूता भवन्त्यमरजा गिरः ॥१॥

अथ कामणप्रशंसामाह—इतीत्यादि । इति उक्तविधानेन, कृतः सारणस्य विधिर्यस्मिन् सूतराजे एवंविधः सूतराद्, बलवान् भवेदिति शेषः । कुतः ? क्रियायोगात्कृत्यकरणात् । यादृक् कृत्यं क्रियते तादृक् बलवान् स्यादित्यभिप्रायः । एवंविधोऽपि कामणारहितः कामण-वर्जितो लोहं न विशति लोहान्तःप्रवेशं न करोति, ततो हेतोर्लोहं धातुं संवेष्ट्य परिवेष्टनं कृत्वा, तिष्ठति बाह्यरागदायी स्यादिति ॥१॥

अन्नं वा द्रव्यं वा यथानुपानेन धातुषु क्रमते ।

एवं कामणयोगाद्रसराजो विशति लोहेषु ॥ २ ॥

देहलोहयोः सादृश्यमाह—अन्नमित्यादि । यथेति सादृश्ये । अन्नं गोधूमादिकं वा द्रव्यं औषधं, अनुपानेन सह जलादिना सार्धं धातुषु मांसादिषु सप्तसु, क्रमते व्याप्नोति, तथा अमुना वक्ष्यमाणविधानेन, कामणयोगात् कामणाय योगः कुनटीमांशिकविषादिस्ततः, सूतराजो लोहरूप्यादिषु विशति बाह्याभ्यन्तरं विध्यतीत्यर्थः ॥ २ ॥

कान्तविषरसकदरदै रक्ततैलेन्द्रगोपकाद्यैश्च ।

कामणमेतच्छ्रेष्ठं लेपे क्षेपे सदा योज्यम् ॥ ३ ॥

कुनटीमांशिकविषं नररुधिरं वायसस्य विष्टा च ।

महिषीणां कर्णमलं स्त्रीक्षीरं कामणे बलकृत् ॥ ४ ॥

टङ्कणकुनटीरामठभूमिलतासंयुतं महारुधिरम् ।

कामणमेतत्कथितं लेपे क्षेपे सदा योज्यम् ॥ ५ ॥

कामणयोगमाह - कान्तविषेत्यादि । कान्तं चुम्बकं, विषं कन्दजं विषं, कन्दविषाणि कालकूटादीनि त्रयोदश, दरदं हिङ्गुलं, तैः च पुनः रक्ततैलेन्द्रगोपाद्यैः रक्तो रक्तकवर्गः, तैलं कङ्गुण्यादेः, इन्द्रगोपो जीवविशेषः, इत्याद्याः कामणोचितास्तच्च । एतत् श्रेष्ठं सर्वोत्तमं

१ अन्यं ख. ग. । २ ०णं कामति लेपे सदा ख. ग. । ३ ०मांशिकं इति पठनीयम् । सं० । ४ ०तं कामति लेपे सदा ख. ग. ।

क्रामणं, अनेन सूतः क्रामति विशति लोहेष्विति व्यातिः, तत्क्रामणं कथितम् । तल्लेपे लेपे च योज्यमित्यर्थः ॥ ३—५ ॥

शिलया निहतो नागो वज्रं वा तालकेन शुद्धेन ।

क्रमशः पीते शुक्ले क्रामणमेतत्समुद्दिष्टम् ॥ ६ ॥

अन्यच्चाह—शिलयेत्यादि । नागः सीसकः, शिलया मनोहया, निहतो मारितः पुनः वज्रं शुद्धेन दोषवर्जितेन तालेन निहतं; क्रमशः क्रमेण, पीते हेमकर्मणि, शुक्ले रूप्यकर्मणि, एतत्क्रामणं समुद्दिष्टं सम्यक् प्रकाशितं; पीतकर्मणि नागः, शुक्लकर्मणि वज्रं च नियोजितव्यमित्यर्थः ॥ ६ ॥

तीक्ष्णं दरदेन हतं शुल्बं वा ताप्यमारितं विधिना ।

क्रामणमेतत्कथितं कान्तमुखं माक्षिकैर्वापि ॥ ७ ॥

अन्यच्चाह—तीक्ष्णमित्यादि । दरदेन हिङ्गुलेन, हतं मारितं, तीक्ष्णं सारं, विधिना अरिवर्गविधानेन, ताप्येन स्वर्णमाक्षिकेन मारितं, शुल्बं ताम्रं, एतदपि क्रामणं कथितं, वा कान्तमुखं कान्तं लोहजाति उक्तं ग्रन्थादौ तत् मुखं प्रधानं यस्य तत् माक्षिकैर्वा 'मारितं नियोज्यं' इति शेषः ॥ ७ ॥

माक्षिकसत्त्वं नागं विहाय न क्रामणं किमप्यस्ति ।

दलसिद्धे रससिद्धे विधावसौ भवति खलु सफलः ॥ ८ ॥

इति परमहंसपरिव्राजकाचार्यश्रीमद्भोविन्दभगवत्पाद-  
विरचिते रसहृदयतन्त्रे क्रामणात्मकः  
सप्तदशोऽवबोधः ॥ १७ ॥

विशेषविधानमाह—माक्षिकसत्त्वमित्यादि । माक्षिकसत्त्वं ताप्य-  
सारं, नागः सीसकः, तं विहाय नान्यत्किमप्यस्ति क्रामणं न क्रामण-  
मिति भावः । खल्विति जिज्ञासायाम् । दलसिद्धे विधौ संस्कारैः  
पूर्णतां नीते सति असौ विधिः सफलः ॥ ८ ॥  
इति श्रीमत्कुरलवंशपयोधिमुद्राकरमिश्रमहेशात्मजश्रीचतुर्भुज-  
विरचितायां मुग्धावबोधिन्यां रसहृदयटीकायां क्रामणा-  
त्मकः सप्तदशोऽवबोधः ॥ १७ ॥

## अथ अष्टादशोऽवबोधः ।

अथ वेधविधानम् ।

अनया खलु सारण्या क्रामणेन च विशति योजितो विधिवत् ।

असंति वेधविधौ न रसः खगुणान्प्रकाशयति ॥ १ ॥

अथ वेधविधानमभिधास्यते ।

“व्यवायिभेषजोपेते द्रव्ये क्षिप्तो रसः खलु ।

वेध इत्युच्यते तज्ज्ञैः स च नैकविधः स्मृतः ॥” इति परिभाषा ।

क्रामणसंस्काराधिकारमाह—अनयेत्यादि । अनया उक्तया सारण्या सह क्रामणसंस्कारे कृते सति, रसो विशति क्रामति, पुनर्वेधविधौ कृते सति रसः खगुणान् प्रकाशयतीति वेदितव्यम् ॥ १ ॥

रसदरदताप्यगन्धकमनःशिलाराजवर्तकं विमलम् ।

पुटमृतशुल्बं तारे निर्व्यूढं हेमकृष्टिरियम् \* ॥ २ ॥

वेधविधानमाह—रसेत्यादि । रसः सूतः, दरदं हिङ्गुलं, ताप्यं मालिकं, गन्धकः प्रतीतः, मनःशिला मनोह्रा, राजवर्तकं राजावर्तं, विमलं सौम्यमालिकं, एकवद्भावद्वन्द्वः । पुटमृतशुल्बं रसादीनां पुटेन मृतमित्यर्थः । एवंविधं शुल्बं तारे निर्वाहितं, इयं हेमकृष्टिः स्वर्णकरणमित्यर्थः ॥ २ ॥

अष्टानवतिर्भागास्तारस्त्वेकोऽपि कनकभागः स्यात् ।

सूतस्यैको भागः शतांशविधिरेव विख्यातः† ॥ ३ ॥

१ क्रामणं च दिग्वसति यो० ख. ग. । “क्रामणेन विशति यो०” इति पठनीयम् । सं० २ असौ ते ग. । ३ विधानमाह ख. ग. । ४ अस्माच्छ्लोकात्पूर्वमेकोऽन्यः श्लोकः ख. ग. पुस्तके उपलभ्यते । निमित्तमादाय सतां पुरास्य श्रीभारतीभावरसेन सुष्टः । सिञ्चन् जगन्ती वसुधारि... ॥ ५ चानेकविधः ग. । ६ राजावर्तकं ख. ग. । ७ तारं ख. ग. ।

\* रूप्यं वा जातरूपं वा रसगन्धादिभिर्हृतम् । समुत्थितं च बहुशः सा कृष्टी हेमतारयोः ॥ कृष्टी क्षिपेत्सुवर्णान्तर्न वर्णो हीयते तथा । स्वर्णकृष्ट्या कृतं बीजं रसस्य परिरञ्जनम् ॥

† तथा चान्यत्र—अष्टानवतिभागं तु रूप्यमेकं च हाटकम् । सूतैकेन च वेधः स्याच्छ्लोकांशविधिरीरितः ॥



वेधविधानमाह—अष्टानवतिरित्यादि । एष रसदरदेत्यादिशतांश-  
वेधविधिः कथं ? अत्र शतांशे अष्टानवतिर्भागास्तारस्य रूप्यस्य, पुन-  
रिह कनकभागः स्यात् एक एवेति, पुनः सूतस्य दरदादिमिलितरस-  
स्यैको भागः एकांशः, इति सर्वे शतांशाः, शतांशेन वेध इति ॥ ३ ॥

एकोनपञ्चाशद्भागास्तारस्येह तथैव शुल्बस्य ।

कनकस्यैको भागो वेधश्चैकेन सूतस्य\* ॥ ४ ॥

अन्यच्चाह—एकोनपञ्चाशदित्यादि । एकोनपञ्चाशद्भागाः तारस्य  
रूप्यस्य कार्याः, तथैव शुल्बस्य ताम्रस्य एकोनपञ्चाशद्भागाश्च कार्याः,  
पुनः कनकस्य हेमश्च एको भागः कार्यः, सूतस्य च एकेन भागेन वेध  
इति, एषोऽपि शतांशविधिः ॥ ४ ॥

एवं सहस्रवेधी नियुज्यते कोटिवेधी च ।

जारणाबीजवशेन तु सूतस्य बलावलं ज्ञात्वा ॥ ५ ॥

पूर्वोक्तविधेर्विशेषमाह—एवमित्यादि । एवं शतांशवेधन्यायेन दश-  
वृद्धिविभागेन सहस्रवेधी स्यात् । एवं च जारणाबीजवशेन जारणायां  
यद्वीजं कियद्गुणजारितमिति भावः, तद्वशेन कोटिवेधी च स्यात् ।  
किं कृत्वा ? तेनैव जारणाबीजवशेन यत्तस्य बलावलं न्यूनाधिक्यं तत्  
ज्ञात्वेत्यभिप्रायः ॥ ५ ॥

दत्त्वादौ प्रतिवाप लाक्षा मत्स्यादिपित्तभावनया ।

तारे वा शुल्बे वा तारारिष्टे तथैव कृष्टौ ॥ ६ ॥

विशेषेण वेधविधानमाह—दत्त्वेत्यादि । आदौ प्रथमं, लाक्षा मत्स्या-  
दिपित्तभावनया लाक्षा प्रतीता, मत्स्यादिपित्तानि मत्स्यमहिषमयूराज-  
सूकरसंभवानि पित्तानि, तेषां भावनया कृत्वा, प्रतिवापं गलिते निक्षे-  
पं, तत्तारे दत्त्वा अथवा शुल्बे प्रतिवापं कुर्यात्; अथवा कृष्टौ हेमकरणे  
वापं दत्त्वा नियुज्यादिति शेषः ॥ ६ ॥

१ “एकोनाः पञ्चाश०” इति पठनीयम् । सं० । २ चञ्चलं ख. ग. ।  
३ “ऽथवा” इति पठनीयम् । सं० । ४ आयुर्वेदप्रकाशे तु चत्वारः प्रति-  
वापाः सुलाक्ष्या मत्स्यपित्तभावनया । तारे वा शुल्बे वा तारारिष्टे  
ऽथवा कृष्टौ । इति पाठान्तरमुपलभ्यते ।

\* तन्त्रान्तरे ऽप्युक्तं—चन्द्रस्यैकोनपञ्चाशत्तथा शुद्धस्य भास्वतः ।  
वह्निरेकः शम्भुरेकः शतांशविधिरीरितः ॥ अत्र चन्द्रस्य रूप्यस्य, भास्व-  
तः ताम्रस्य, वह्निः सुवर्णं, शम्भू रसः, इत्यवगन्तव्यम् ।

तदनु क्रामणमृदिते तत्कल्केनापि पिण्डितरसेन ।

अतिविद्रुते च तस्मिन्वेधोऽसौ कुन्तवेधेन ॥ ७ ॥

विशेषमाह—तदन्वित्यादि । तदनु लाक्षात्मस्यादिपित्तभावनया अनन्तरं, तस्मिन् लाक्षादिकल्के, क्रामणमृदिते कान्तरसकदरदरक्त-तैलेन्द्रगोपाद्यैर्मृदिते सति, पुनस्तत्कल्केन तच्चूर्णेनापि पिण्डितरसेन वेधः कर्तव्य इति शेषः । कस्मिन् ? तारे वा शुल्के वा, विद्रुते जलरूपे कार्य इत्यर्थः ॥ ७ ॥

तत्तैलार्द्रपटेन स्थगयेत्पललेन भस्मना वापि ।

विधिवद्वेध्यं द्रव्यं रसराजक्रामणार्थं हि ॥ ८ ॥

विशेषमाह—तदित्यादि । वेध्यं वेद्योचितं द्रव्यं, रसराजक्रामणार्थं यथा रसो विशति तदर्थं, तं तैलार्द्रपटेन वस्त्रेण, स्थगयेत् आच्छादयेत्, वा पललेन केनचिन्मांसेन, वा भस्मना आच्छादयेदित्यर्थः ॥ ८ ॥

इति सारितस्य कथितं रसस्य वेधादि क्रामणं कर्म ।

पादादिजीर्णबीजो युज्यते पत्रलेपेन ॥ ९ ॥

विशेषमाह—इतीत्यादि । सारितस्य उक्तविधानेन सारणाकृतस्य, वेधादिक्रामणं कर्म वेद्यविधानोदितक्रामणं कर्म कथितम् । पादादिजीर्णबीजैः पादादिना पादार्धेन समतो न्यूनेन च जीर्णं बीजं यस्मिन् सः पत्रलेपेन युज्यते, अतः पत्ररञ्जनं स्यादित्यभिप्रायः ॥ ९ ॥

अम्लार्धुद्वर्तिततारारिष्टादिपत्रमतिशुद्धम् ।

आलिप्य रसेन ततः क्रामणलिप्ते पुटेषु विश्रान्तम् ॥ १० ॥

१ अतिद्रुते ख. ग. । २ वेध्योऽसौ ख. ग. । ३ आयुर्वेदप्रकाशे तु—तदनु क्रामणमृदितः सिक्थकपरिवर्णितो देयः । अति विद्रुते च तस्मिन् वेध्योऽसौ कुन्तवेधेन ॥ ४ शुल्के तारारिष्टे विद्रुते जलरूपे असौ कुन्तवेधः कार्यः ख. ग. । ५ रसवेधादि ख. ग. । ६ बीजं संयुज्यते ख. । बीजं स युज्यते ग. । बीजो नियुज्यते इति पठनीयम् । सं० । ७ जीर्णबीजं ख. ग. । ८ अम्लादिभिरुद्वर्तितं इति पठनीयम् । सं० । ९ अत्यम्लितमुद्वर्तिततारारिष्टादिपत्रमतिशुद्धम् । आलिप्य रसेन ततः क्रामणलिप्तं पुटेषु विश्रान्तम् ॥ इति आयुर्वेदप्रकाशस्थः पाठः ॥

अतिशुद्धं निर्मलं अम्लाद्यद्वर्तितं तारारिष्टशब्दात्सितं स्वर्णं ग्राह्यं,  
ततः रसेनालिप्य, ततः क्रामणालिप्ते क्रामणपिण्डेन लेपे कृते सति,  
पुटेषु उत्पलाग्नौ विश्रान्तं स्थापितं कुर्यात् । पत्ररञ्जनविधिरयम् ॥ १० ॥

अर्धेन मिश्रयित्वा हेम्ना ज्येष्ठेन तद्वलं पुटितम् ।

क्षितिखगपटुरक्तमृदा वर्णं पुटोऽयं ततो देयः ॥ ११ ॥

अथ स्वर्णविधानमाह—अर्धेनेत्यादि । अर्धेन अर्धविभागेन, रञ्जितदलादित इति ज्ञेयम् । ज्येष्ठेन हेम्ना प्रवरकनकेन, तद्वलं रञ्जितपत्रं, मिश्रयित्वा पुटितं कुर्यात् यथा मिलति । पुनः क्षितिखगपटुरक्तमृदा कृत्वा क्षितिः स्फटिकः, खगः पीतकासीसं, पटु सैन्धवं लवणं, रक्तमृत् गैरिकं. एकवद्भावद्वन्द्वः, तेन क्षित्यादिनोपरि लिप्तं दलं प्रति अयं पुटो देयः, वनोपलैरिति शेषः ॥ ११ ॥

भूपतिवर्तकचूर्णं शिरीषपुष्परसभावितं बहुशः ।

सद्यः करोति रक्तं सितकनकमसितभागेन ॥ १२ ॥

वर्णविधानमाह—भूपतीत्यादि । भूपतिवर्तकचूर्णं राजावर्तरजः, बहुशो बहुवारं, शिरीषपुष्परसभावितं 'कुर्यात्' इत्यध्याहार्यम् । भावितं घर्भपुटितमिति, 'विधानवित्' इति शेषः ॥ १२ ॥

रसदरदविमलताप्यं पटुशिलामाक्षिकनृपाश्चैव ।

प्रवालकङ्कुष्ठटङ्कणगैरिकप्रतिवापितं सितं कनकम् ॥ १३ ॥

अन्यच्चाह—रसेत्यादि । रसः सूतः, दरदं हिङ्गलः, विमलं ताप्यभेदः, पटु सैन्धवं, शिला मनोह्रा, माक्षिकं प्रतीतं वणिग्द्रव्यं, नृपो राजावर्तः, प्रवालं विद्रुमं, कङ्कुष्ठं विरङ्गं, टङ्कणं सौभाग्यं, गैरिकं प्रतीतं; एतैः प्रतिवापितं सितद्रव्यं कनकं 'भवेत्' इत्यध्याहार्यम् ॥ १३ ॥

तापीभवन्पुष्पवर्तबीजपूररसादितम् ।

करोति पुटपाकेन हेम सिन्दूरसन्निभम् ॥ १४ ॥

१ पत्रवेधनमाह—अति० ख. ग. । २ श्रेष्ठेन इति आ० प्र० । ३ वर्णपुटोऽयं आ० प्र० । ४ रजतपत्रं ग. । ५ ०मशीति० ग. । ०मशिति ख. । ६ सैन्धवशि० ख. ग. । लवणशि० इति पठनीयम् । सं० । ७ नृपावर्त ख. ।

अन्यच्चाह—तापीभवेत्यादि । तापीभवं मालिकसत्त्वं, नृपावर्तं राजावर्तकं, एतद्द्वयं बीजपूररसार्दितं मातुलुङ्गरसमर्दितं कुर्यात्, एतद्भयोर्योगात् कनकं पुटपाकेन वह्निविधानेन कनकं पूर्वोक्तं यत्कनकं वा हीनवर्णकनकं सिन्दूरसन्निभं करोति । सिन्दूरवन्निभा यस्येति समासः ॥ १४ ॥

वङ्गाभ्रं सितमाक्षीकं शैलं वा वाहयेत्सिते ।

तत्तारं च दशांशेन तारोत्कर्षं करोति हि\* ॥ १५ ॥

अथ तारवर्णविधानमाह—वङ्गेत्यादि । वङ्गाभ्रमिति वङ्गं त्रपु, अभ्रं श्वेताभ्रं, पुनः सितमाक्षीकं विमलं शैलं श्वेतशिलाजतु, वा सिते तारे वाहयेत् । पुनर्दशांशेन एतदौषधनिचयं तारतो दशमविभागेन कृत्वा, हि निश्चितं, तारोत्कर्षं करोति हीनवर्णत उत्तमं करोतीत्यभिप्रायः ॥ १५ ॥

नागः करोति मृदुतां निर्व्यूढतां च रक्ततां च रविः ।

तां पीततां च तीक्ष्णं काचस्तत्कालिकविनाशं च ॥ १६ ॥

तारे विशेषमाह—नाग इत्यादि । नागः सीसकस्तारे निर्व्यूढो मृदुतां कोमलत्वं करोति । पुनः रविस्ताम्रं निर्व्यूढं सत् तां मृदुतां, च पुनः रक्ततां लोहितानिभां करोति । च पुनस्तीक्ष्णं तारनिर्व्यूढं तां रक्ततां, पीततां च करोति । पुनः काचः प्रतीतो लोके, स कालिकविनाशं करोतीति तारे निर्व्यूढ इति संबन्धः ॥ १६ ॥

कनकारुणसममालिककरञ्जतैलासुतो ध्मातः ।

पाते पाते दश दंशं विन्दति यावद्धि कोटिमपि ॥ १७ ॥

हेम्नो विशेषमाह—कनकारुणेत्यादि । कनकं हेम, अरुणं ताम्रं, समं तुल्यभागं, मालिकं ताम्रं, अयं गणः करञ्जतैलासुतो ध्मातः कार्यः । पुनः पाते पाते वारंवारं निक्षेपे सति दश दंशं गुणोत्कर्षं

१ ०हयेत्सितम् ख. ग. । २ हीनवर्णतारं उत्तमं प्रतिवापेन करोति ख. ग. । ३ काचः कालिक० इति पठनीयम् । सं० ।

४ वर्णोत्कर्षं ख. ग. । ५ वर्णोत्कर्षं वि० ख. ग. ।

\*तन्त्रान्तरे—वङ्गाभ्रं वाहयेत्तारे गुणानि द्वादशैव तु । एतद्बीजे समे जीर्णे शतवेध्री भवेद्रसः ॥

विन्दति 'ध्मात' इत्यध्याहारः । हि निश्चितम् । कियत्कालं ? यावत्कोटिसंख्यां विन्दति ॥ १७ ॥

स चायमतिविलीनः कङ्कुणीतैलसेचितो बहुशः ।

माक्षीकरविनिवापं विध्यति कनकं शतांशेन ॥ १८ ॥

विशेषमाह—स इत्यादि । सः करञ्जतैलमुतो योगो, बहुशो वारं-वारं, कङ्कुणीतैलेन सेचितो यथा स्यात्तथायं अति विलीनः सन् माक्षीकरविनिवापं पुनः कार्यं; एवंविधं च कनकं शतांशेन शतविभागेन विध्यति सितकनकमिति ॥ १८ ॥

शुल्बहतं रसगन्धाहतखगपीतं दशांशेन ।

विध्यति कनकं कुरुते तन्निर्व्यूढं मर्दितं सुदृढम् ॥ १९ ॥

विशेषमाह—शुल्बेत्यादि । शुल्बहतं शुल्बेन सह हृतं; रसगन्धं सूतगन्धं तेन आहतं पञ्चत्वमापन्नं यत्खगपीतं पीतकासीसं एतदौषधसमुच्चयं सुदृढं यथा स्यात्तथा मर्दितं कुर्यात्, पुनस्तत् निर्व्यूढं दशांशेन विध्यति सितकनकं कुरुते स्वर्णमिति विशेषः ॥ १९ ॥

रसकसमं सुध्मातं कनकं भुक्त्वा ततोऽर्कचन्द्रलेपेन ।

माक्षिकसत्त्वं हेम्ना करोति जीर्णं रसः शतांशेन ॥ २० ॥

अन्यच्चाह—रसकेत्यादि । ततोऽनन्तरं, अर्कचन्द्रलेपेन कनकं रसकसमं ध्मातं कुर्यात्, पुनरेतदौषधं भुक्त्वा कनकं स्यात्, पुनर्माक्षिकसत्त्वं हेम्ना सह जीर्णं रसः शतांशेन विध्यतीत्यर्थः ॥ २० ॥

अष्टगुणं मृतशुल्बं कलधौतेन मूकमूषया लिप्तम् ।

तत्षोडशांशजाणं विध्यति तारं शतार्धेन ॥ २१ ॥

अन्यच्चाह—अष्टगुणेत्यादि । अष्टगुणं मृतशुल्बं अरिवर्गेण सह हतं यत् शुल्बं ताम्रं, ततः कलधौतेन षोडशांशेन जीर्णं, शतार्धेन पञ्चाशद्विभागेन तारं विध्यति कनकं करोतीत्यर्थः ॥ २१ ॥

आवृत्य कनककरिणौ शिल्पेण प्रतिवापितौ ततो भुक्त्वा ।

१ चायं हेमविलीनं ख. ग. । २ सेचितं ख. ग. । ३ रसगन्धं हत० ग. । ४ तद्व्यूढं ग. । ५ हतं यत् रस० ख. ग. । ६ च पुनरेतदौषध० ख. ग. । ७ पुनस्तं ग. । ८ स्वर्णं करोतीति शेषः ख.ग. । ९ जीर्णं रसं ग. । १० लेपेन सह ख. ग. । ११ औषधं कुर्यात् भु० ख. । १२ जीर्णः रसः श० ख. ग. । १३ कलधौतेन मू० ख. ग. । १४ जीर्णं ख. ग. । १५ शतांशेन ख. ग. । १६ समं शिलया ख. ग. ।

दोलायन्त्रे गन्धकजीर्णस्तारे दशांशवेधी स्यात् ॥ २२ ॥

अन्यच्चाह—आवृत्येत्यादि । कनककरिणौ समहेमनागौ, आवृत्य गालयित्वा, शिलया मनोहया, प्रतिवापितौ ततोऽनन्तरं दोलायन्त्रे कनककरिणौ भुक्ता गन्धकजीर्णौ यो रसः स तारे दशांशवेधी स्यात् दशांशेन विध्यतीत्यर्थः ॥ २२ ॥

रिपुनिहतलोहषट्कं जीर्णो धान्यस्थितश्चतुर्मासम् ।

सहितः पुरसुराभ्यां विध्यति घोषं शतांशेन ॥ २३ ॥

अन्यच्चाह—रिपुनिहतेत्यादि । रिपुनिहतलोहषट्कं रिपुभिररिव-  
गैर्निहतं मारितं यत् लोहषट्कं स्वर्णतारताम्रनागवङ्गलोहाभिधानं, तत्  
चतुर्मासं यथा स्यात्तथा धान्यस्थितोऽन्नकोष्ठीधृतो रसो जीर्णः कार्यः ।  
किंविशिष्टो धान्यस्थितः ? पुरसुराभ्यां गुग्गुलुमादिराभ्यां, सहितो  
मिलितः. शतांशेन घोषं कांस्यं विध्यति कनकं करोतीत्यर्थः ॥ २३ ॥

वक्ष्ये संप्रति सम्यग्यद्वीजं समरसे जीर्णम् ।

पिष्टिस्तम्भादिविधिं प्रकाशयमानं बुधाः शृणुत ॥ २४ ॥

विशेषमाह—वक्ष्ये इत्यादि । भो बुधाः मया प्रकाशयमानं सत्  
शृणुत 'सावधाना' इत्यध्याहार्यम् । तत्किं ? संप्रति यद्वीजं समरसे  
तुल्यसूते सम्यक् जीर्णं जारणमापन्नं, तदहं गोविन्दनामा वक्ष्ये कथ-  
यामि । पुनः पिष्टिस्तम्भादिविधिं पिष्टिस्तम्भ आदिर्यस्य विधेस्तं  
विधिं पाटखोटजलौकाख्यं च वक्ष्ये ॥ २४ ॥

राजावर्तकविमलपीताभ्रगन्धताप्यरसकैश्च ।

काङ्चीकासीसशिलादरदैश्च समन्वितं नागम् ॥ २५ ॥

अथ नागमाह—राजावर्तकेत्यादि । राजावर्तकं प्रसिद्धं, विमलं  
श्वेतमाक्षिकं, पीताभ्रं पीतवर्णं यदभ्रं, गन्धो गन्धकः, ताप्यं स्वर्ण-  
माक्षिकं, रसकं खर्परिकं, एतैः; पुनरेतैः—काङ्ची काहीति लोके,  
कासीसं पीतकासीसं, शिला मनोह्रा, दरदं हिङ्गुलं, तैश्च समन्वितं  
मिलितं नागं कुर्यादित्यर्थः ॥ २५ ॥

१ पुरः सुराभ्यां ग. । २ प्रकाशयमानं ग. । ३ विमलं ख. ग. ।  
४ पीताभ्रक इति पठनीयम् । सं० । ५ रसकश्च ख. ग. । ६ सम-  
न्वितो ग. ।

अहिमारसैः पुटितं मारय नागं निरुत्थकं यावत् ।

तदनु च तस्य हि मध्ये शुल्वं गन्धं च लवणकङ्कुष्ठम् ॥२६॥

तच्चाह—अहीत्यादि । पूर्वौषधसंयुतं नागं अहिमाररसैः करवीर-  
द्रावैः, पुटितं कुर्यात् । नागं सीसकं, तावन्मारय यावन्निरुत्थकं यथा  
पुनरुत्थितं न स्यात् । तदनु तत्पश्चात्, तस्य नागस्य मध्ये शुल्वं ताम्रं,  
गन्धं प्रतीतं, लवणं सैन्धवं, कंकुष्ठं विरङ्गं, एतत्सर्वं 'मिश्रितं कुर्यात्'  
इत्यध्याहार्यम् ॥ २६ ॥

तत्सर्वं शतवारान् भावय पक्कार्कपत्रसलिलैश्च ।

घोषाकृष्टे \* शुल्वे चूर्णं निर्वाहयेच्छतशः ॥ २७ ॥

तच्चाह—तदित्यादि । तत्पूर्वोक्तभागयुतं कल्कं, पक्कार्कपत्रस-  
लिलैः पक्वानि यानि अर्कस्य पत्राणि तेषां यानि सलिलानि तैः कृत्वा,  
भो रसज्ञ ! शतवारान् भावय घर्मपुटनं कुरु, तद्भाषितं चूर्णं घोषा-  
कृष्टे कांस्यात्समुद्धृते शुल्वे ताम्रे, शतशः शतवार निर्वाहयेद्गलितो-  
परि निक्षिपेदिति ॥ २७ ॥

शुल्वेन तेन हि समं रसकपीताभ्रसत्त्वविमलं च ।

गैरिकमाक्षिकसत्त्वं टङ्कणनागं च तीक्ष्णयुतम् ॥२८॥

तेन शुल्वेन शतशो निर्वाहितताम्रेण सह, समं तुल्यभागं; रसक-  
पीताभ्रसत्त्वविमलं; च पुनः गैरिकमाक्षिकसत्त्वं गैरिकं प्रतीतं,  
माक्षिकसत्त्वं ताप्यसारं, एतच्च समं; टङ्कणं सौभाग्यं, नागं सीसकं,  
तीक्ष्णं सारं, सर्वं समसंयुतं 'युज्यत' इति शेषः ॥ २८ ॥

एतैर्द्वन्द्वं कृत्वा माक्षिकवापेन रञ्जयेच्छुल्वम् ।

वारांश्च विंशतिरपि गलितं सेचयेत्तदनु ॥ २९ ॥

एतैरोपघैरुक्तैः, शुल्वेन द्वन्द्वं कृत्वा ताम्रेण सह मेलनं विधाय,  
शुल्वं विंशतिवारान् माक्षिकवापेन रञ्जयेत् । शुल्वमपि गलितं जल-

१रसकं इति पठनीयम् । सं० । २“गलितं तत्” इति पठनीयम् ।  
सं० । ३ चतुर्विंशतिवारान् ग. । ४ वापितं ख. ग. ।

“ताडितं वङ्कनालेन सौपथं घोषकं यदा । स्यान्मुक्तरंगं तत्ताम्रं  
घोषाकृष्टमिहोच्यते । इति रसतरङ्गिण्याम् । रसरत्न समुच्चयेऽपि—

खलपतालयुतं कांस्यं वङ्कनालेन ताडितम् ।

मुक्तरंगं हि तत्ताम्रं घोषाकृष्टमुदाहृतम् ॥

रूपं, वक्ष्यमाणौषधेषु सेचयेत्तदनु ॥ २६ ॥

निर्गुणडीकाकमाचीकन्यारसमेलनं कृत्वा ।

वारान् सप्त च विधिना तदपि च निर्वापयेद्देष्टे ॥ ३० ॥

सेचनौषधान्याह—निर्गुणडीत्यादि । निर्गुणडी शेफालिका, काक-  
माची वायसी, कन्या गृहकन्या कुमारीति प्रसिद्धा, आसां रसेन  
मेलनं कृत्वा, सप्तवारान् विधिना, तदपि च हेम्नि शुल्बे निर्वाहयेत् ।  
इति युग्मम् ॥ ३० ॥

यावच्चतुर्विंशतिगुणं बीजवरं रञ्जयेत्तच्च ।

पक्वं माक्षिकमेव हि तेन च विधिना तदपि चतुर्विंशतिगुणम् ॥

तच्चाह—यावदित्यादि । यावदित्यवधौ, तत् शुल्बं, तावद्धेम्नि  
निर्वाहयेत् यावच्चतुर्विंशतिगुणं समाप्नोति, तद्बीजवरं स्यात् । च पुनस्त-  
द्बीजवरसंज्ञकं रञ्जयेत् रञ्जकं भवेदित्यर्थः । च पुनस्तेन विधिना  
शुल्बविधानेन हि चतुर्विंशतिगुणं माक्षिकमेव हि<sup>१</sup> पक्वं तदपि बीजवरं  
स्याद्रञ्जयेच्च ॥ ३१ ॥

तद्बीजं लघुमात्रं रसराजे संस्कृते पूर्वम् ।

मूर्षायां खलु दत्त्वा दशगुणं च गन्धकं दाह्यम् ॥ ३२ ॥

तद्बीजं लघुमात्रं रसराजे संस्कृते पूर्वमिति रसराजे संस्कृते  
षोडशसंस्काराविशुद्धे, पूर्वं प्रथमं, लघुमात्रं अल्पपरिमाणं बीजं  
मूर्षायां दत्त्वा, पुनर्दशगुणं गन्धकं दाह्यं रसेन्द्रे इत्यर्थः ॥ ३२ ॥

अथवा वालुकयन्त्रे सुदृढे चतुर्दशाङ्गुलमूषायाम् ।

मध्ये सूतं मुक्ता लघुतरपुटयोगतो पिहिता ॥ ३३ ॥

तच्चाह—अथवेत्यादि । अथवेत्यारम्भे, सुदृढे कठिने, वालुका-  
यन्त्रे सिकताख्ययन्त्रे, चतुर्दशाङ्गुलमूषायां मध्ये, सूतं मुक्ता मूषा

१ गृहकन्यारस ख. ग. । २ ०हयेत् बीजवरार्थमिति शेषः ग. ।

३ रञ्जयत्तच्च ख. । ४ त्यक्त्वा ख. ग. । ५ “तदपि” इति न पठनीयम् ।

सं० । तदपि च चतु० ग. । ६ चतुर्विंशतिगुणं ख. ग. । ७ हि हेम्नि

त्यक्त्वा तदपि ख. ग. । ८ ख. ग. पुस्तकयोस्तु—मूषामादावदि

द्वादशगुणं (०गुणा ग.) गन्धकं च (च इति नास्ति ग.) दाह्या ।

९ मूषां प्रति ख. ग. । १० पुनर्द्वादशगुणं ख. । पुनर्द्वादशगुणा ग. ।

११ दाह्या ग. १२ सूतकयुक्ता लघु० ख. ग. । १३ सूतकं युक्ता ख. ग. ।



लघुतरपुटयोगतः अतिशयेन लघुर्लघुतरः लघुतरश्चासौ पुटश्च तस्य योगतः, पिहिता कार्या आच्छादितेति ॥ ३३ ॥

तेन समं बीजवरे पिष्टिः पादांशतः कार्या ।

अङ्गुलिनवपरिमाणे मूषामध्ये च पिष्टिकां दत्त्वा ॥ ३४ ॥

अथ पिष्टिविधानमाह—तेनेत्यादि । तेन गन्धकजारितेन सूतेन, समं सार्धं, बीजवरे कनकबीजे, पादांशतः पिष्टिः कार्या; च पुनरङ्गुलिनवपरिमाणे मूषामध्ये अङ्गुलीर्नव परिमाणं यस्य तस्मिन् एवविधे मूषामध्ये, पिष्टिं दत्त्वा पिहिता कार्येति शेषः ॥ ३४ ॥

निर्गुण्डीकाकमाचीगोजिह्वादुग्धिकारक्ता-

गृहकन्यामधुसैन्धवपिण्डैरपि समन्ततश्छाद्या ॥ ३५ ॥

पिष्टिवेष्टनाय पिण्डमाह—निर्गुण्डीत्यादि । निर्गुण्डी शोफालिका, काकमाची वायसी, गोजिह्वा प्रतीता, दुग्धिका या रक्ता रक्तवर्णा, गृहकन्या कुमारिका, मधु क्षौद्रं, सैन्धवं लवणं, एषां पिण्डैः कृत्वा; समन्ततोऽभितः, छाद्या कार्या आच्छाद्येति भावः ॥ ३५ ॥

तावत्कार्यः पुटयोगो यावद् दृढतां सामयाति ।

षड्गुणगन्धकतालककाञ्चीकासीसलवणकक्षारम् ॥ ३६ ॥

जारणाय कल्कमाह—तावदित्यादि । तावत् पुटयोगो वह्निपुटनं कार्यं यावत् दृढतां काठिन्यं समयाति इदं वक्ष्यमाणं, तत् किं ? षड्गुणगन्धकतालककाञ्चीकासीसलवणकक्षारं गन्धकः प्रतीतः, तालकं हरितालं, काञ्ची वणिग्द्रव्यं, कासीसं पीतकासीसं, लवणं सैन्धवं लवणपञ्चकं वा, क्षारं स्वर्जिकादि, 'ददेत्' इत्यध्याहारः । सर्वत्र षड्गुणसंबन्धः ॥ ३६ ॥

ताप्यं तत्सर्वसमं देयं बाह्ये तदौषधिपिण्डम् ।

षड्गुणषड्गुणसहितं पिष्टीं यन्त्रेऽथ कच्छपे दद्यात् ॥ ३७ ॥

१ परिमाणा तेन मू०ख. परिमाणं ते मू०ग. । २ सार्धं पादांशतः बीज० ख. । सार्धं पादान्वितो बीज०ग. । ३ सति ख.ग. । ४ पिण्डान्तः ग. । ५ निर्गुण्ड इति पठनीयम् । सं० । ६ श्छाद्या इति पठनीयम् । सं० । ७ शेषः ग. । ८ 'ताभ्यां पुटयोगेन' इति. पा. । ९ ताभ्यामित्यादि इति पा. । १० ताभ्यां मूषापिण्डाभ्यां ख. ग. । ११ व्याति तावद् इदं ख.ग. । १२ तदौषधी० इति पठनीयम् । सं० । तदौषधिः पिण्डे ग.

तच्चाह—ताप्यमित्यादि । ताप्यं स्वर्णमाक्षिकं, तत्सर्वसमं तैः सवैः पूर्वोक्तैः षड्गुणैः समं तुल्यं देयं, पुनर्बाह्ये पिष्ट्युपरितः तदौषत्रि-  
पिण्डं देयम् । किंविशिष्टं ताप्यं ? षड्गुणषड्गुणसहितं षड्गुणं षड्गुणं  
यत्पूर्वोक्तमौषधं तेन सहितं षड्गुणमपि ताप्यं ग्राह्यम् । एवंविधां पिष्टीं  
अथ सिकताख्ययन्त्रानन्तरं कच्छपे कूर्माकारे यन्त्रे दत्त्वा स्वेद्यमित्या-  
गामिश्लोके संबन्धात् ॥ ३७ ॥

स्वेद्यं पुटयोगेन तु त्रिदिनं घटिकात्रयं यावत् ।

उद्धृत्य ततो यत्नात् पिष्ट्वा मूषां सुचूर्णितां कृत्वा ॥ ३८ ॥

तच्चाह—स्वेद्यमित्यादि । कच्छपयन्त्रस्थितः खोटो भवेदित्यर्थः ॥ ३८ ॥

समबीजेन तु सार्यो नागं त्रिगुणं ततः समुत्तार्य ।

प्रतिसारणा च कार्या जारितसूतेन बीजयुक्तेन ॥ ३९ ॥

विशेषमाह—समेत्यादि । पूर्वपिष्टीस्तम्भितः सूतैः समबीजेन  
तुल्यभागकनकबीजेन, त्रिगुणं नागं दत्त्वा सार्यः । ततः समुत्तार्य  
प्रतिसारणा जारणा, जारणां प्रति या सारणा द्विगुणबीजसारणारूपा  
सा कार्येति शिष्टाचारः ॥ ३९ ॥

अनुसारणा च पश्चात्त्रिगुणं बीजं भवेद्यत्र ।

प्रागुक्तं तस्योपरि मृतनागं शतगुणं बाह्यम् ।

तेन च घोषाकृष्टे शुल्बे बधोऽथ सप्तशतैः ॥ ४० ॥

विशेषाच्चाह—अनुसारणेत्यादि । पश्चात्प्रतिसारणानन्तरं, अनुसारणा  
च कार्या । अनुसारणलक्षणमाह—यत्र त्रिगुणं बीजं भवेत्, जारितमिति  
शेषः; अनुसारणेयम् । पुनस्तस्योपरि, तस्य बीजस्योपरि प्रागुक्तं मृतनागं  
शतगुणं बाह्यमिति । तेन सिद्धेन सूतेन घोषाकृष्टे कांस्योद्धृते शुल्बे ताघ्रे  
सप्तशतैः रसवेधः 'कार्यः' इति शेषः ॥ ४० ॥

क्रामणमेतत्प्रागपि मालिकदरदगन्धकशिलाभिः ।

राजावर्तकविमलप्रवालकङ्कुष्ठतुत्थविषैः ॥ ४१ ॥

क्रामणमाह—क्रामणमित्यादि प्रागपीति पूर्वाध्यायेऽपि 'प्रोक्तं' इति  
शेषः । पुनरेतद्वक्ष्यमाणं क्रामणगुणं कुर्यादित्यध्याहारः । स कथं

१ त्रयं यावत् ख. ग. । २ तद्धृत्य ग. । ३ सूतो यः सम ख. ग. ।

४ एतत् क्रामणमिति नागाख्यं प्रागपि प्रथमेऽपि दत्त्वेति शेषः ग. ।

तदाह-माक्षिकेत्यादि । माक्षिकं ताप्यं, दरदं हिङ्गुलं, गन्धकः प्रतीतः, शिला मनेद्धा, ताभिः । पुनः राजावर्तकेत्यादि । राजावर्तकं 'लाजवरद' इति भाषायां, विमलं सितमाक्षिकं, प्रवालं विद्रुमं, कङ्कुष्ठं विरङ्गं, तुथकं शिखिग्रीवं, विषं सक्तुकादिकन्दजं, एतैश्च ॥ ४१ ॥

कान्तगैरिकटङ्कणभूमिलतारुधिरशक्रगोपरसैः ।

महिषीणां कर्णमलैर्मृतलोहं वायसस्य विष्टा च ॥ ४२ ॥

कान्तेत्यादि । कान्तं चुम्बकं, गैरिकं प्रतीतं, टङ्कणं सौभाग्यं, भूमिलता भूनागः, रुधिरं शक्रगोपः, रसो विषं, पुनरुक्ताद्विषमत्र द्विगुणं तैः । च पुनर्महिषीणां कर्णमलैर्हयारिपत्नीनां श्रवणयोर्मलानि तैः सह, मृतलोहं भृतं च तल्लोहं चेति, वायसस्य काकस्य विष्टा शकृत् ॥ ४२ ॥

पारावतस्य विष्टा स्त्रीपथैः सर्वमेकतः कृत्वा ।

क्रामणकल्कं चैतच्छतवारान् रक्तपीतगणैः ॥ ४३ ॥

पारावतस्य विष्टा कपोतशकृत्, स्त्रीपथो नारीक्षीरं, एतत्सर्वं माक्षिकादिस्त्रीक्षीरान्तमेकतः कृत्वा मिश्रितं विधाय, च पुनरेतत्क्रामण-कल्कं रक्तपीतगणैः किंशुकादिहरिद्राद्यैः शतवारान् भावयेदित्यागामि-श्लोकसंबन्धात् कुलकम् ॥ ४३ ॥

भाव्यं कङ्कुणितैले कौश्वीपित्तभावनाः सप्त ।

कल्केनानेन पचेत्सारितपिष्टिं च हण्डिकायां हि ॥ ४४ ॥

सारणकल्कविधानमाह—भाव्यमित्यादि । पूर्वोक्तसारणकल्कं कङ्कुणितैले ज्योतिष्मतीस्नेहे भाव्यं; ततो कौश्वीपित्तभावनाः सप्त देयाः दातव्याः । पुनः सारितपिष्टिं सारिता या रसेन्द्रबीजपिष्टिस्ता-मनेन कल्केन हण्डिकायां पचेत् वह्निना पाकः कर्तव्यः ॥ ४४ ॥

यावद्रक्ता भवैति हि गच्छति नागं समुत्तार्य ।

तावत्क्षेपं च क्षिपेत्सर्वस्निन्सारणादौ च ॥ ४५ ॥

सारणकल्कपाचनमाह—यावदित्यादि । पूर्वकल्कसंयुतां पिष्टिं

- १ महिषीकर्णमले मृत० ख. ग. । २ मृतश्चासौ लोहश्चेति ग. । ३ स्त्रीपथश्च इति पठनीयम् । सं० । ४ जारण० ख. ग. । ५ यावद्रसाद् द्रवति ख. । ०द्रसा द्रवति ग. । ६ क्षेपं क्षिपे० ख. । क्षेपे क्षेपत्स० ग. ।

क्रियत्कालं पचेत् ? यावद्रक्ता भवति, नागं च गच्छति नागनाशः  
स्यात्, नागे गच्छति सति समुत्तार्य, पुनस्तावत्सर्वस्मिन्सारणादौ च  
क्षेपक्रमेण क्षेपं क्षेपेत् ॥ ४५ ॥

एवं हि कोटिवेधी रसराजः क्रामितो भूत्वा ।

पुंस्त्वादेरुच्छ्रायप्रदो भूत्वा भोगान्दत्ते ॥ ४६ ॥

पुंस्त्वाद्यान् आकाशगमनपर्यन्तान् भोगान्ददातीत्यभिप्रायः ॥ ४६ ॥

अभ्रकमाक्षिककनकं नागयुतं मिलितं विधिना ।

सूते पिष्टिः कार्या दिव्यौषधियोगतः पुटिता ॥ ४७ ॥

पिष्टिविध्यन्तरमाह—अभ्रकमित्यादि । अभ्रकं प्रतीतं । माक्षिकं  
ताप्यं, कनकं हेम; नागयुक्तं नागेन सीसकेन युतं सहितं, विधिना  
कर्तव्योपदेशेन, एतत्सर्वं सूते मिलितं सत् पिष्टिः कार्या दिव्यौषधि-  
योगतः पुटिता पिष्टिः कार्या इति ॥ ४७ ॥

षड्गुणगन्धकदाहः शिलया नागं समुत्तार्य ।

तारे हेमाकृष्टिर्मिलिता स्यात्षोडशांशेन ॥ ४८ ॥

तारे हेमाकृष्टिमाह—षडित्यादि । पूर्वोक्तायां पिष्ट्यां षड्गुणगन्ध-  
कदाहः कार्यः, पुनः षड्गुणशिलया कृत्वा नागं समुत्तार्य सीसकमप-  
हाय, सा निष्पन्ना पिष्टी षोडशांशेन तारे रूप्ये मिलिता सती हेमाकृ-  
ष्टिः स्यात्कनकोद्धारणं भवेत्, ताम्रनागादिषु धातुषु हेम स्थितमेव,  
तत् आकृष्टिशब्दो युक्तः ॥ ४८ ॥

माक्षिकनिहतं शुल्बं शिलया निर्हतं च नागतुल्यांशम् ।

पुटितं जम्बीररसैः सैन्धवसहितं पचेत्स्थाल्याम् ॥ ४९ ॥

तच्चूर्णं घृतमधुकटङ्कणसहितं च गुप्तमूषायाम् ।

तारे त्रिगुणं व्यूढं हेमाकृष्टिर्भवेद्दिव्या ॥ ५० ॥

१ क्षेपक्रमेण च क्षे० ख. । क्षेपे क्रमेण च क्षेपे क्षेपेत् ग. । २ क्रामितो  
ग. । ३ भूत्वा विपुलान् भो० ख. ग. । ४ कथं आद्यं पर्यन्तं खेचरं  
यथा स्यात्तथा आकाशगमनपर्यन्तं ग. । ५ मेलितं ग. । ६ सूतः ख. ग.  
७ पिष्टी ग. । ८ मिलति सति ख. ग. । ९ कार्या पुनर्दि० ख. ग. ।  
१० पुन. पुनः ख. ग. । ११ सहितं ख. ग. ।

नागमारणविधानमाह—माक्षिकेत्यादि । माक्षिकेण निहतं मारितं यत् शुल्वं, शिलया मनःशिलया नागं च निहतं मारितं, उभयं तुल्यांशं समभागं कार्यं, पुनर्जम्बीररसैः जम्बीरद्रावैः सैन्धवसहितमुभयं पुटितं भावितं सत्पचेद्बहिना पक्वं कुर्यात् । के ? स्थाल्यां मृद्भाजने इत्यर्थः ॥ ४६ ॥ ५० ॥

शुल्वं बलिना निहतं तीक्ष्णं दरदेन निहतसमभागम् ।

एकीकृत्वा पुटयेत्पचेन्मातारसेनैव ॥ ५१ ॥

नागे तारे हेमाकृष्टिमाह—शुल्वमित्यादि । बलिना गन्धकेन, निहतं सत् समभागं तुल्यांशं, 'कुर्यात्' इति शेषः । उभयमेकीकृत्य संमिश्र्य, मातारसेनैव नारीक्षीरेण पुटयेत् पचेदिति श्लोकार्थः ॥ ५१ ॥

तारे व्यूढं त्रिगुणं मार्जारान्ननिभं भवेत्तच्च ।

लिप्तं रसेन पुटितं हमार्येन मात्रया तुल्यम् ॥ ५२ ॥

हेमाकृष्टेर्विधानमाह—तारे इत्यादि पूर्वोक्तं चूर्णं शुल्वजं तीक्ष्णजं च तारे त्रिगुणं व्यूढं वाहितं सत्, मार्जारान्नसंनिभं औतुनेत्राभं तारं भवेत् । हेमार्येन मात्रया ताराधभागेन परिमाणेन हेमा तुल्यमन्यूनाधिकं, रसेन पयसा ॥ ५२ ॥

लिप्तं तदनु पुटितं नागं हि रसेन पादयुक्तेन ।

खर्परकस्थं कृत्वा कार्यं विधिना दृढं ताप्यम् ॥ ५३ ॥

पुनर्नागविधानमाह—लिप्तमित्यादि । त्रिगुणं यथा स्यात्तथा, पादयुक्तेन रसेन चतुर्थीशसहितसूतेन सह, नागं सीसक, खर्परकस्थं मृद्भाजनखण्डस्थितं कृत्वा, विविनारसज्ञोपदेशेन, दृढं ताप्यं वह्नियुतं सत् निहतं कुर्यादिति वाक्यार्थः ॥ ५३ ॥

निर्गुण्डीरसभावितपुटितं शिलया वर्तितं श्लक्ष्णम् ।

तावन्मृदितपुटितं निरुत्थभावं ब्रजेद्यावत् ॥ ५४ ॥

तच्चाह—निर्गुण्डीत्यादि । पक्वं नागचूर्णं श्लक्ष्णं श्रेष्ठविधानं यथा स्यात्तथा शिलया वर्तितं सत् निर्गुण्डीरसभावितपुटितं पूर्वं भावितं

१ कस्यां ग. । २ मातारसे० ख. । ३ ख. ग. पुस्तके नास्ति ।

४ ०था शिलया पा० ख. ग. । ५ दृढताप्यं ख. । दृढताप्यं सत् ग. । ६ शिलया च इति पठनीयम् । सं० । ७ वर्तितं दृढं ग. । ८ ०न्मृदि-त० इति पठनीयम् । सं. । ९ तत् ग. ।

धर्मगुटितं पश्चात्पुटितं वह्निपुटितं कुर्यात् । पुनर्यावन्निरुत्थभावं अश-  
रीरत्वं व्रजेत् तावन्वृद्धितपुटितं मर्दितपाचितं कुर्यादित्यर्थः ॥ ५४ ॥

तारे तन्निर्यूढं यावत्पीतं भवेद्रुचिरम् ।

हेमसमेन च मिलितं मात्रातुल्यं भवेत्कनकम् ॥ ५५ ॥

तच्चाह—तारे इत्यादि । तन्निरुत्थनागचूर्णं यावत्पीतं पीतवर्णं तारं  
भवेत् तावद्द्वारं निर्यूढं कुर्यात् । पुनर्हेमसमेन कनकतुल्यांशेन मात्रातुल्यं  
मिलितं सत् रुचिरं मनोरमं कनकं सर्वं भवेदित्यर्थः ॥ ५५ ॥

ताप्यं चाङ्गुलिसंज्ञं चूर्णं कृत्वा तदन्तरे दत्त्वा ।

शुल्बस्य गुप्तमूषा कार्या पुटिताथ च धमाता ॥ ५६ ॥

ताप्यविधानमाह—ताप्यमित्यादि । अङ्गुलिसंज्ञं ताप्यं स्वर्णमाक्षिकं  
चूर्णं कृत्वा, तदन्तरे तच्चूर्णमन्तरे मध्ये दत्त्वा, शुल्बस्य ताम्रस्य गुप्त-  
मूषा अन्यमूषा कार्या, तत्र नले इत्यभिप्रायः । सा मूषा पुटिता धमाता  
कार्येति विधानमुक्तम् ॥ ५६ ॥

हेम्ना मिलितं विधिना मात्रातुल्यं भवत्येव ।

पादादिजीर्णसूते लिह्यात्पत्राणि हेमकृष्टीनाम् ॥ ५७ ॥

तच्चाह—हेम्नेत्यादि । पक्वं यन्माक्षिकचूर्णं तद्धेम्ना कृत्वा पादादि-  
जीर्णसूते पादादिना पादार्धसमानादिना जीर्णो योऽसौ सूतः तस्मिन्  
हेमकृष्टीनां पत्राणि कलुषकनकानां पत्राणि लिह्यात् कामणयोगेन  
लेपयेदित्यागामिश्लोकात् ॥ ५७ ॥

कामणयोगेन ततो विलिप्य विधिना निधाय तुल्याधः ।

पश्चाद्धेम्ना सहितं धमातं मूषोदरे समावर्त्य ॥ ५८ ॥

तच्चाह—कामणेत्यादि । ततो रसलेपानन्तरं, कामणयोगेन कुनटी-  
माक्षिकात्रिपमित्यादिनोक्तेन, विलिप्य तुल्याधः तुल्यं यथा स्यात्तथा  
अधोभागे निधाय, मूषोदरे धमातं कुर्यात् । पुनः पश्चाद्धेम्ना कनकेन  
सहितं आवर्त्य धमातं कुर्यात् ॥ ५८ ॥

- १ तावत्तारं ख. ग. । २ तदनन्तरं ग. । ३ अङ्गुलिसंज्ञं ख. ।  
४ ततोऽनन्तरं तच्चूर्णं तारे दत्त्वा, रत्नयोरैक्यात् ले इत्यर्थः ख. ग. ।  
५ लिप्तं प० ख. । लिप्त्वा प० ग. । ६ लिप्ता ख. । लिप्त्वा ग. ।  
७ समावृत्य ग. । ८ ०मित्यादिना ख. ग. । ९ आवृत्य ग. ।

यन्त्रं हण्ड्यां पक्वं पञ्चमृदावाप्य पुटपक्कम् ।

वक्ष्यामि च लेपविधिं क्रामति च सूतो यथा\* हि पत्रेषु ।

रञ्जति येन विधिना समासतः सूतराजस्तु ॥ ५६ ॥

तच्चाह—यन्त्रमित्यादि । वा यन्त्रं पञ्चमृदा वल्मीकमृत्, गैरिकं, खटिका, सैन्धवं, इष्टिका चेति पञ्चमृदः, तथा कृत्वा, हण्ड्यां स्थाल्यां पक्वं कार्यम् । अथ पुटपक्वं गजपुटादिना पाण्यमित्यर्थः । लेपनविधिं वक्ष्यामि यथा पत्रेषु लेपः कार्यः, पुनर्यथा पत्रेषु क्रमति खगुणान् प्रकाशयति, पुनर्येन विधिना रञ्जनं रागं ददाति, समासतः संक्षेपतः, विधिना विधानतः, सूतराज एवविधो भवेत् तमुपायं वक्ष्यामीति<sup>१</sup> ॥ ५६ ॥

कृत्वाऽऽलक्तकवस्त्रं लिप्तमनुलेहमुपरि चूर्णेन ।

अवचूर्णितं तु कृत्वा गन्धकशिलया विधानेन ॥ ६० ॥

अथ लेपक्रामणं रञ्जनविधानमाह—कृत्वालक्तकवस्त्रमित्यादि । प्रथमं आलक्तकं वस्त्रं अलक्तेन रञ्जितं यद्वस्त्रं तदालक्तकं, अनु पश्चात्, स्नेहं कङ्कुर्यादीनां तैलं, लिप्तं कार्यं, तत्तैलालितवस्त्रोपरि वक्ष्यमाणौषधानां चूर्णेन अवचूर्णनं कुर्यात्, तैलालितवस्त्रं गन्धकशिलया कृत्वा तदुपरि दातव्यं दर्शयति ॥ ६० ॥

तदुपरि शृतं च दत्त्वा गन्धकशिलाचूर्णं च सूतवरे ।

पश्चाद्वर्तिः कार्या पात्रे धृत्वाऽयमेव च समे ॥ ६१ ॥

पुनस्तदुपरि, गन्धकशिलाचूर्णोपरि, शृतं दत्त्वा, पुनर्गन्धकशिलाचूर्णं सूतवरे सूतराजोपरि दत्त्वा, पश्चात्तत्करणानन्तरं, वर्तिः कार्या, सा वर्तिरायमेव लोहमये, समे समभूमौ पात्रे धृत्वा तत्रोपरि कार्या ॥ ६१ ॥

१ क्रामति सू० ख. ग. । २ रञ्जयति ग. । ३ तेन ख. ग. । येन च इति पठनीयम् । सं० । ४ सममिति ग. । ५ भाव्यमित्यर्थः ख. ग. । ६ रञ्जित ख. ग. । रञ्जति इति साधु । ७ संक्षेपविधानतः सू० ख. ग. । ८ सूतराजस्य ग. । ९ मीति षड्रसानां समर्थः ग. ।

\* सम्मेल्य पठनीयं पदमिदं यथाहिपत्रेषु इति । आहिपत्रेषु नागपत्रेषु सीसकपत्रेष्वित्यर्थः । इति जयदेवः ॥

दीपं प्रतिबोध्य ततस्तैलं दत्त्वा ततः स्तोकम् ।

पाकं यामस्यार्धं स्वाङ्गे शीतं ततः कार्यम् ॥ ६२ ॥

विध्यन्तरं दर्शयति—दीपमित्यादि । ततो वैतैः पात्रोपरि करणान्तरं, दीपं प्रतिबोध्य प्रज्वाल्य, ततो वारंवारं स्तोकमल्पं तैलं दत्त्वा, यावद्यामस्य प्रहरस्य अर्धं स्यात्तावत्पाकं 'कुर्यात्' इति शेषः । ततोऽनन्तरं तत्पतितं तैलं स्वाङ्गशीतं कार्यं, अङ्गे तैलद्रवरूपे शरीरे यथास्वं स्वयमेव शीतं यथा स्यात्तथा कार्यम् ॥ ६२ ॥

गृहीयादथ सूतकृष्टीं लिप्तां ततस्तेन ।

कामणयोगैर्लिप्त्वा पुटिता सा हेम्नि निर्धर्माता ॥ ६३ ॥

तच्चाह—गृहीयादित्यादि । अथ शीतकरणानन्तरम् । सूतकृष्टीं च गृहीयात् 'कर्मवित्' इति शेषः । ततोऽनन्तरं सा सूतकृष्टी तेन पत्रेण लिप्तां सती कामणयोगैर्लिप्त्वा, हेम्नि सुवर्णे निर्धर्माता कार्येति ॥ ६३ ॥

अथवा दरदशिलालैर्गन्धकमाक्षीकपक्कमृतनागैः ।

कङ्कुष्ठप्रवालसहितैः पिष्टैश्च कङ्गुणीतैले ॥ ६४ ॥

विध्यन्तरमाह—अथवेत्यादि । दरदो हिङ्गुलः, शिला मनोह्रा, आलं हरितालं, तैः, गन्धकः प्रतीतः, माक्षिकं यत्पक्कं सिन्दूरीकृतं, मृतनागश्च, तैः । पुनः कङ्कुष्ठप्रवालसहितैः कङ्कुष्ठं विरङ्गं, प्रवालं विद्रुमं, ताभ्यां सहितैः । पुनरेतैः कङ्गुणीतैले ज्योतिष्मतीतैले<sup>१०</sup> पिष्टैश्चूर्णीकृतैः, मध्ये सूतो युक्तः कार्य इत्यग्रिमश्लोकसंबन्धात् ॥ ६४ ॥

मध्ये सूतो युक्तो मृदितः खल्वे तथायसे विधिना ।

संस्वेद्य वंशनलिकां दोलायत्रे स्वेदितं त्रिदिनम् ॥ ६५ ॥

तच्चाह—मध्ये इत्यादि । पूर्वोक्तैरौषधैः कृत्वा, मध्ये औषधान्तः, सूतो युक्तः कार्यः । पुनर्मर्दयित्वा वंशनलिकां रिक्तोदरां प्रति संस्वेद्य

- १ दग्ध्वा ख. ग. । २ स्वाङ्ग ख. । ३ वर्तिः ग. । ४ प्रज्वाल्य सूतः ततो ख. ग. । ५ सूतः कृष्टी ग. । ६ लिप्त्वा ख. ग. । ७ लिप्त्वा ग. । ८ लिप्त्वा च ख. ग. । ९ ०दि । दरदशिलालैः दरदो ख. । १० दि । दरदशिलालगन्धाः प्रतीताः ग. । १० ०तीस्नेहे ख. ग. । ११ सूतकयु० ग. । १२ सम्यन्धः ग. । १३ सूतक ख. ग. । १४ स्वेदयेत् ख. ग. । १५ सूतयुक्तः ग. ।



दिनेत्रयं दोलायन्त्रेण खेदितं कुर्यादित्यर्थः ॥ ६५ ॥

एतौलिंस्वा कृष्णैः पत्रं पूर्वोक्तविधानेन ।

नागं दत्त्वा प्रकटं स्तोकं स्तोकं क्रमेणैव ॥ ६६ ॥

तच्चाह लिप्त्वेत्यादि । एतानि खेदितोर्ध्वानि संयुक्तानि तैः, कृष्णैः कृष्णवर्णैः, पूर्वोक्तविधानेन सूतकृष्टीविधानेन पत्रं लिप्त्वा, पुनः प्रकटं यथा स्यात्तथा स्तोकं अल्पमल्पं क्रमेण नागं दत्त्वा, कनकं जायते इत्यग्रिमश्लोकसंबन्धः ॥ ६६ ॥

भवति हि कनकं दिव्यमक्षीणं देवयोग्यं च ।

एवं जारितसूते सकलाः खलु हण्डिकाः सर्वाः ॥ ६७ ॥

एवं कृते सति अक्षीणं अक्षयं, दिव्यं प्रवरं, देवयोग्यं देवा इन्द्रादयस्तद्योग्यं कनकं भवति । युक्तोऽयमर्थः । एवं जारितसूते जारित-कर्मकृते रसे, खलु निश्चितं, सर्वा हण्डिकाः सर्वे धात्वाद्याः, सकलाः सप्रसवाः स्युरित्यर्थः ॥ ६७ ॥

निर्वीजं समजीर्णं पादैकेनैव षोडशांशेन ।

अर्धेन पादयोगं पादैकेनैकेन तुल्यकनकं च\* ॥ ६८ ॥

विशेषमाह—निर्वीजमित्यादि । निर्वीजं यथा स्यात्तथा, समजीर्णं पादेन तुर्यांशेन फलं ददाति; तथा अर्धेन जीर्णेन षोडशांशेन फलं ददाति, च पुनस्तद्वर्धेन जीर्णेन तत्पादयोगं, तत्पादेन एकेन तत्पाद-योगं फलं ददातीति सर्वत्र वाच्यम् । तुल्यकनकं च जीर्णं पूर्णं फलं ददातीति ॥ ६८ ॥

ताराकृष्टिं वक्ष्ये मृतवज्रं तालकेन तुल्यांशम् ।

लम्बितमथ निध्मातं ताम्रं तारच्छर्विं वहति ॥ ६९ ॥

१ ०त्रयं तदा दो० ग. । २ “एतैः” इति ग. पुस्तके नास्ति ।  
३ विधानतस्तेन ग. । ४ ०तौपधसंयु० ख. ग. । ५ भागं ख. ग. ।  
६ तत्पादेनैकेन ख. ग. । ७ ग. पुस्तके नास्ति । ८ जीर्णं ग. ।  
९ तालतुल्यांशम् ग. ।

\*आयुर्वेदप्रकाशे—निर्वीजे समजीर्णं पादोने षोडशांशतया । अर्धेन पादकनकं पादेनैकेन तुल्यकनकं च ॥ इति पाठान्तरमुप-लभ्यते ।

अथ ताराकृष्टिमाह—हेमाकृष्ट्यनन्तरं ताराकृष्टं वक्ष्ये<sup>१</sup> कविः  
कथयामि, मृतवङ्गं मारितं वङ्गं, तालकेन हरितालेनेति । अथ ताम्रं  
तुल्यांशं लम्बितं विस्तीर्णं यथा स्यात्तथा निध्मातं सत् तारच्छर्विं वहति  
रूप्यद्युतिं प्राप्नोतीत्यर्थः ॥ ६६ ॥

पश्चान्नागं देयं प्रकाशमूषासु निर्मलं यावत् ।

तावद् ध्मातं विधिना सुनिर्मलं निस्तरङ्गं तु ॥ ७० ॥

तच्चाह—पश्चादित्यादि । पश्चाद्वङ्गताम्रयोगानन्तरं, प्रकाशमूषासु  
यावत् निर्मलं मलवर्जितं स्यात्तावन्नागं देयं, पुनर्यावन्निर्मलमुज्ज्वलं,  
निस्तरङ्गं नागोर्मिवर्जितं स्यात् तावद्विधिना ध्मातं कुर्यादित्यर्थः ॥ ७० ॥

तालशिलासार्जिकाभिः सैन्धवलवणेन \*नयनहितसहितैः ।

एकैकं सहितं वा वेधं दद्या पुनः शुल्बे ॥ ७१ ॥

विशेषमाह—तालेत्यादि । तालं हरितालं, शिला मनोह्रा, सार्जिका  
प्रतीता, ताभिः, सैन्धवं च तत् लवणं च तेन, नयनहितसहितैः एतैः  
कृत्वा एकैकं पृथक्त्वेन वा सहितमेकत्वेन पुनः शुल्बे ताम्रे वेधं प्रैति-  
दध्यादिति ॥ ७१ ॥

छगणं माहिषतक्रं स्नुहीक्षीरेण सर्पिषा क्रमशः ।

सगुडदुग्धमधुविमिश्रैः क्रमशो वेधे निषेकश्च ॥ ७२ ॥

तारवेधनिषेकान्याह—छगणमित्यादि । छगणं वनोत्पलं, माहिषं  
तक्रं माहिष्याः इदं माहिषं, स्नुहीक्षीरेण सेहुण्डदुग्धेन सह, पुनः  
सर्पिषा घृतेन सह, गुडदुग्धमधुविमिश्रैः मिलितं<sup>१०</sup> कृत्वा क्रमशो  
वेधकर्मणि निषेकः कार्यः ॥ ७२ ॥

काञ्चीं ब्राह्मीं कुटिलं तालकं समभागयोजितं ध्मातम् ।

शुल्बं विद्धुर्मनेन तु ताराकृष्टिर्भवेद्दिव्या ॥ ७३ ॥

ताराकृष्टिमाह—काञ्चीत्यादि । काञ्ची स्वर्णमाक्षिकं, ब्राह्मी सोमोह्रा,

- 
- १ ०सार्जिकया ख. ग. । २ तथा ख. ग. । ३ दद्यादिति ग. ।  
४ स्नुहीक्षीरे ख. ग. । ५ सर्पिषोः ग. । ६ सगुडं दुग्धमधुविमिश्रैः ख. ग. ।  
७ मधुविमिश्रैः इति पठनीयम् । सं० । ७ वध्र ख. । वेधं ग. । ८ गुडदुग्ध-  
विमिश्रैः ख. । गुडदुग्धमिश्रितैः ग. । ९ ख. ग. पुस्तके नास्ति ।  
१० क्रमशो वेधे वे०ग. । ११ तालकसं० ख.ग. । १२ विशुद्धमनेन ख.ग. ।  
१४ मनोह्रा ख. ग. । नयनहिता त्रिफला ।

कुटिलं सीसं, तालकं प्रतीतं, एतत्समयोजितं समांशमेलितं तत् ध्मा-  
तं कुर्यात्, पुनरनेन काञ्च्यादिगणेन विद्धं शुल्वं दिव्या मनोरमा ता-  
राकृष्टिर्भवेत् ॥ ७३ ॥

एवं ताराकृष्टिलिङ्गा विद्धा रसेन सारितेन ।

तारं करोति विमलं लेपं वा पादजीर्णादि ॥ ७४ ॥

ताराकृष्टिविधानमाह—एवमित्यादि । एवं उक्तविधानेन, सारितेन  
सारणाकर्मकृतेन, लिप्त्वा विद्धा सती ताराकृष्टिर्भवेत् । पुनरियं तारा-  
कृष्टिः तारं विमलं मलवर्जितं करोति, वा पादजीर्णादि पादेन जीर्णं  
यस्मिन् आदिशब्दादर्थसमग्रहणं कार्यं, तत् लेपमिति ॥ ७४ ॥

इति मिश्रीकृतविद्धं क्रमितं त्वथ मातृकातुल्यम् ।

तारदलं भवति छेदनताडननिकपैश्च निर्दोषम् ॥ ७५ ॥

विशेषमाह—इतीत्यादि । इति पूर्वोक्तविधानेन, मिश्रीकृतं मिलितं,  
विद्धं क्रमितं मातृकातुल्यं समांशं सत् तारदलं रूप्यपत्रं भवति,  
तद्रूप्यदलं छेदनताडननिकपैः छेदनं खण्डनं, ताडनं घनघातः, निकपं  
शिलोपरि परीक्षणं, तैरिति; तापैश्च निर्दोषं तद्भवति ॥ ७५ ॥

एवं वेधविधानं शास्त्रविधिज्ञेन कर्मकुशलेन ।

ज्ञात्वा गुरूपदेशं कर्तव्यं कर्मनिपुणेन ॥ ७६ ॥

इति परमहंसपरिव्राजकाचार्यश्रीमद्भोविन्दभगवत्पाद-

विरचिते रसहृदयाख्ये तन्त्रे वेधविधाना-

त्मकोऽष्टादशोऽवबोधः ॥ १८ ॥

एवं अमुना प्रकारेण, शास्त्रविधिज्ञेन शास्त्रस्य विधिं जानातीति  
सः तेन, कर्मनिपुणेन संस्कारप्रवीणेन कुशलेन कर्त्रा, गुरूपदेशं गुरु-  
रुक्तलक्षणो ग्रन्थादौ, तस्य उपदेशं ज्ञात्वा, वेधविधानं कर्तव्य-  
मित्यर्थः ॥ ७६ ॥

इति श्रीमत्कुरलवंशपयोधिसुत्राकरमिश्रमहेशात्मजश्रीचतुर्भुज-

विरचितायां मुग्धावबोधिन्यां रसहृदयटीकायां वेधवि-

धानात्मकोऽष्टादशोऽवबोधः ॥ १८ ॥

## अथैकोनविंशतितमोऽवबोधः ।

अथ भक्षणविधानमभिधास्यते ।

इति रसराजस्य विधौ वेधविधानं प्रसङ्गतः प्रोक्तम् ।

अधुना प्रोक्तानपि वक्ष्यामि रसायने योगान् ॥ १ ॥

अथ भक्षणविधानमाह—इतीत्यादि । रसराजस्य विधौ रसेन्द्र-  
कर्मविधाने, वेधविधानं प्रसङ्गतः प्रस्तावतः प्रोक्तं, न तु स्वप्रज्ञासमम् ।  
अधुना प्रोक्तानपि अपिशब्दादनुभूतानपि, रसायने जराव्याधिनाशन-  
विधौ, योगान् द्रव्यसमुदायात्मकान्, वक्ष्यामि कथयामीत्यर्थः ॥ १ ॥

आदौ प्रातः प्रातः सैन्धवयुक्तं घृतं पिबेत्त्रिदिनम् \* ।

तदनु काथं त्रिदिनं युञ्जीयात्केतकीतनुजम् ॥ २ ॥

कायशोधनमाह—आदावित्यादि । प्रथमं प्रातः प्रातः प्रत्यूषे,  
त्रिदिनं सैन्धवमिलितं घृतमाज्यं पिबेत् । अन्यसंयोगमाह—तदनु  
घृतसैन्धवानन्तरं, केतकीतनुजं काथं केतक्याः तनुः शरीरं तस्माज्जा-  
तं केतकीमूलसंभवमित्यर्थः, 'अङ्गेऽप्यनुक्ते विहितं तु मूलं' इति न्या-  
यात् त्रिदिनं प्रयुञ्जीयादित्यर्थः ॥ २ ॥

विधिना स्वेद्यो देहः कर्तव्यो वार्तिकेन्द्रेण ।

कथितं कटुरोहिण्याः संशोधनमनुप्रयुञ्जीत ॥ ३ ॥

विध्यन्तरमाह—विधिनेत्यादि । ततो विधिना स्वेदविधानेन, देहः  
शरीरं वार्तिकेन्द्रेण रससंप्रदायविदा स्वेद्यः खिन्नः कर्तव्यः । अन्य-  
त्किं ? कटुरोहिण्याः तिक्तायाः कथितं प्रसाधितं सम्यक् शुद्धिकरणं  
अनुप्रयुञ्जीत स्वेदानन्तरमित्यभिप्रायः ॥ ३ ॥

तदनु च शुद्धादूर्ध्वं श्लेष्मान्ते रेचिते सकलम् † ।

१ प्रक्रान्तानपि ख. ग. । सुपाठश्चायम् । २ तरुजम् ख. ग. ।

३ स्वेद्यं शरीरं कर्तव्यं ख. ग. ।

\* स्नेहनार्थमयं योगः ।

† स्नेहनस्वेदन रेचनानन्तरमेव रसायनौषधं गुणकरम् । उक्तञ्च  
निग्धस्निग्धविरिक्तं यन्नीरुजं सिद्धमेवजैः । एतत्क्षेत्रं समासेन रस-  
वीजार्पणक्षमम् ।

यावकपथ्यं त्रिदिनं घृतसहितं तत्प्रयुञ्जीत ॥ ४ ॥

विध्यन्तरमाह—तदित्यादि । तदनु कटुकरोहिणीसेवनानन्तरं, शुद्धादूर्ध्वं यथा स्यात्तथा श्लेष्मान्तरेचिते सति यथा श्लेष्मणोऽन्नः स्यात्तथा रेचने सति, त्रिदिनपरिमाणं यावकपथ्यं घृतसहितं प्रयुञ्जीतेति ॥ ४ ॥

पुनरपि च पानयोगं वक्ष्यामि च सकलभुवनहितकृतये ।

पीत्वा प्रथमे यामे चोष्णोदकसममिदं चूर्णम् ॥ ५ ॥

विध्यन्तरमाह—पुनरपीत्यादि । पुनरपीति यावकपथ्ययोगानन्तरं, च पुनः, पानयोगं वक्ष्यामि, किमर्थं ? सकलभुवनहितकृतये समस्त-संसारहितकरणाय, इदं वक्ष्यमाणं, चूर्णं पथ्याद्यं, उष्णोदकसमं तप्त-जलेन सह, प्रथमयामे प्रथमप्रहरान्तः, पीत्वा शुद्धशरीरो भवेदित्या-गामिश्लोकसंवन्धान् ॥ ५ ॥

पथ्यासैन्धवधात्रीमरिचवचागुडविडङ्गरजनीनाम् ।

शुण्ठीपिप्पल्योरपि चूर्णं त्रिदिनं प्रयुञ्जीत ॥ ६ ॥

शोधनाय चूर्णमाह—पथ्येत्यादि । पथ्या हरीतकी, सैन्धवं प्रतीतं, धात्री आमलकं, मरिचमूपरं, वचा उग्रगन्धा, गुडः प्रतीतः, विडङ्गं कृमिघ्नं, रजनी हरिद्रा, शुण्ठीपिप्पल्योरपीति शुण्ठी नागरं, पिप्पली मागधी, आसां औषधीनां चूर्णं त्रिदिनं प्रयुञ्जीत । उष्णजलसममिति ज्ञेयम् ॥ ६ ॥

अमुना शुद्धशरीरः परिहतमंसर्गदोषवली ।

पीत्वा पयसा सहितं यावकममुना भवेच्छुद्धः ॥ ७ ॥

अमुनेत्यादि । अमुना वक्ष्यमाणविरचेनेन यावकादिना शुद्धशरीरः सन्, परिहतसंसर्गदोषवली भवति संसर्गेण ये दोषाः शरीराभ्यन्त-रास्ते संसर्गदोषाः, ते परिहृताः जिता येन स. परिहतसंसर्गदोषः तेन वली बलयुक्तः, दोषनिवृत्तो गुणप्रवृत्तिरित्यवश्यम् । किं कृत्वा परिहतदोषः ? अमुना पयसा उष्णोदकेन यावकं अलकं (?), पीत्वा शुद्धो भवेदित्यर्थः ॥ ७ ॥

अकृतक्षेत्रीकरणे रसायनं यो नरः प्रयुञ्जीत ।

तस्य क्रामति न रसः स रसः सर्वाङ्गदोषकृद्भवति\* ॥ ८ ॥

संशोधनस्याकरणे दोषमाह—अकृतेत्यादि । यो नरः पुमान्, अकृत-  
क्षेत्रीकरणे 'देहे' इति शेषः, न कृतं अकृतं क्षेत्रीकरणं यस्मिन् तस्मि-  
न्सति, रसायनं जराव्याधिविनाशनौषधं, प्रयुज्जीत तस्य पुंसो रसो न  
क्रामति स्वगुणान्न प्रकाशयति; तर्हि किं ? सर्वाङ्गदोषकृद्भवति बाहु-  
चरणादिषु षट्स्वङ्गेषु विकारकृत् स्यात् ॥ ८ ॥

इति शुद्धो जातबलः शाल्योदनयावकाख्यमुद्गरसैः ।

क्षेत्रीकृतनिजदेहः कुर्वीत रसायनं विधिवत्† ॥ ९ ॥

रसायनाधिकारत्वमाह—इतीत्यादि । पूर्वोक्तविधानेन शुद्धः सन्  
यो जातबलो भवति, स क्षेत्रीकृतनिजदेहः अक्षेत्रं क्षेत्रं क्रियत इति  
क्षेत्रीकृतो निजदेहः शरीरं येन सः, मतिमान् रसायनं विधिवत्प्रकुर्वीत ।  
कैः जातबलः ? शाल्योदनं च यावकाख्यं च मुद्गाश्च तैः ॥ ९ ॥

सुरतरुतैलघृतमधुधात्रीरसपयांसि निर्मथ्य ।

पीत्वा विशुद्धकोष्ठो भवति पुमानन्तरितशुद्धः ॥ १० ॥

विध्यन्तरमाह—सुरतर्वित्यादि । अन्तरितशुद्धः अन्तरितं शुद्धं यस्य  
सः ग्रहणीरोगादिवर्जित इत्यर्थः, एतानि औषधानि निर्मथ्य पीत्वा,  
विशुद्धकोष्ठो भवति विशुद्धं मलवर्जितं कोष्ठं उदरं यस्येत्येवंविधो  
भवति । तानि कानि ? सुरतरुतैलेत्यादीनि सुरतरुदेववृक्षः, तत्तैलं  
पेषणतैलमित्यर्थः, घृतं आज्यं, मधु क्षौद्रं, धात्रीरसः आमलकीस-  
लिल, पयो दुग्धं, एतानि सर्वाणि निर्मथ्य एकीकृत्येत्यर्थः ॥ १० ॥

१ "स रसः" इति ख.पुस्तकं नास्ति । २ निर्देहः ख. ग. । ३ घृतं  
ख. ग. । ४ भवति हि पुमा० ख. ग. ।

\* इति शुद्धो जातबलः शाल्योदनजाङ्गलादिमुद्गरसैः । क्षेत्रीकृत-  
निजदेहः कुर्वीत रसायनं मतिमान् । इति आयुर्वेदप्रकाशस्थः पाठः ।

† अक्षेत्रीकरणे सति रसायनं यो नरः प्रयुज्जीत । तस्य क्रामति न  
रसः सर्वाङ्गदोषकृद्भवति ॥ इति आयुर्वेद प्रकाशस्थः पाठः । अन्यत्रा-  
प्युक्तं अक्षेत्रीकरणे सूतोऽप्यमृतोऽपि विषं भवेत् । फलसिद्धिः कुत-  
स्तस्य सुबीजस्योषरे यथा ॥ क्षेत्रीकृतनिजदेहः कुर्वीत रसायनं मति-  
मान् । विविना पथ्यविधानादमरदेहतुल्यदेहः स्यात् ॥

मासेन कान्तिर्मेधे द्वाभ्यां प्रशमयति दोषनिकरं च ।

मासत्रितयेन पुनः स्वादमरवपुर्महातेजाः ॥ ११ ॥

एतदौषधमक्षणागुणं मासक्रमेणाह—मासेनेत्यादि । अस्य औष-  
धस्य मासेन मासप्रमाणेन भक्षणात्कान्तिर्भवति मेधा चेति, द्वाभ्यां  
द्विमासाभ्यां दोषनिकरं गदसमुदायं प्रशमयति शान्तिं नयति; पुन-  
र्मासत्रितयेन त्रिमासप्रमाणेन स्वात् स्वसामान्यशरीरात् अमरवपुर्देव-  
शरीरो, महातेजाः दीप्तिमान् स्यादित्यर्थः ॥ ११ ॥

सुरदारुतैलमाज्यं त्रिफलारसमंयुतं च समभागम् ।

पीतं तत्सप्ताहान्नयनविकारं शमयति ॥ १२ ॥

योगान्तरमाह—सुरदारुवित्यादि । सुरदारुतैलं देवदारुतैलं, आज्यं  
घृतं, त्रिफलारससंयुतं त्रिफलाया रसेन द्रवेण संयुतं सहितं, च पुनः  
समभागं तुल्यांशं, तत्पीतं सत् सप्ताहात्सप्तदिनप्रमाणत्., नयनविकारं  
नेत्रसंभवं रोगं, शमं नयति शान्तिं प्रापयति ॥ १२ ॥

सुरतरुतैलं सघृतं पीत्वा शाल्योदनं च सक्षीरम् ।

जीर्णाहारे भुक्त्वा हरति हि सकुष्ठान् पीनसादींश्च ॥ १३ ॥

योगान्तरमाह—सुरतरुतैलमित्यादि । देवदारुतैलं सघृतं साज्यं,  
एतदुभयं पीत्वा, सक्षीरं शाल्योदनं भुक्त्वा षष्टिकोदनमित्यभिप्रायः,  
पुनर्जीर्णाहारे प्रतिदिनं दिनान्तर्वारद्वये वेदितव्यम् । च पुनः सकुष्ठान्  
कुष्ठैः सह वर्तन्ते एवंबिभ्रान् पीनसादीन् रोगान् हरति दूरी-  
करोति ॥ १३ ॥

घृतसहितः पित्तकृतास्तैलयुतो वातसंभवान् रोगान् ।

गुडसहितो मधुना वा कफजान् हन्त्यमरदारुरसः ॥ १४ ॥

योगान्तरमाह—घृतसहित इत्यादि । अमरदारुरसो देवदारुजलं,  
घृतसहितं आज्यमिश्रितः, पित्तकृतान् रोगान् हरति नाशयति ।  
पुनस्तैलयुतस्तैलेन मिश्रितो देवदारुरसः, वातसंभवान् रोगान्  
हन्ति । पुनर्गुडसहितः वा मधुना क्षौद्रेण सहितो देवदारुरसः, कफ-  
जान् रोगान् हन्तीति वाक्यार्थः ॥ १४ ॥

वर्जितकृत्वाञ्जिकशाकं पयसा शाल्योदनं च युञ्जीत ।

द्विचतुःषट्पलमानं मात्राऽधममध्यमज्येष्ठाः ॥ १५ ॥

१ कान्तिर्मेधा ख. ग. । २ प्रशमयति ख. ग. । ३ 'हि' इति ख. ग.  
पुस्तके नास्ति । ४ स कुष्ठान्श्च ख. ग. । ५ द्विचतुः द्विः षट् ख. ग. ।

रसायने भोज्याभोज्यमाह—वर्जितेत्यादि । वर्जितकाञ्जिकशाकं वर्जितं काञ्जिकं सौवीरं शाकं वास्तुकादि च यस्मिन् तत्तथा, पयसा क्षीरेण सह, शाल्योदनं भुञ्जीत । पुनः शाल्योदनं कियन्मानं? द्विचतुःषट्पलमानम् । अत्र मात्राऽधममध्यमज्येष्ठा द्विचतुःषट्पलप्रमाणा, अधममध्यमोत्तमबलेषु प्रयोज्येत्यर्थः ॥ १५ ॥

तदनु पातनशुद्धं सूतकमारोटमश्नीयात् ।

स्वेदनमूर्च्छोत्थापनपातनरोधाश्च नियमश्च ॥ १६ ॥

अथ रसयोगमाह—तदित्यादि । तदनु पथ्यमात्रोपयोगानन्तरं, पातनशुद्धं पातनेन शुद्धं सूतकं आरोटमेव सामान्यमेवाश्नीयात् भक्षयेत् । च पुनः स्वेदनमूर्च्छोत्थापनपातनरोधाश्च स्वेदनं च मूर्च्छा च उत्थापनं च पातनानि च निरोधश्चेति द्वन्द्वः, एते यद्यपि सन्ति नियमश्च यद्यप्यस्ति तथाप्यारोटः पातनेन स्यादित्यर्थः ॥ १६ ॥

अभ्रकसहितः पात्यो विधिना यावत्स्थिरो भवति ।

अथवा माक्षिकसहितः पात्यः सूतो विधानेन ॥ १७ ॥

प्रसङ्गतः पातनमाह—अभ्रकेत्यादि । सूतः अभ्रकसहितः गगनमिलितः सन् पात्यः । केन विधानेन? डमरुकयन्त्रादिना । पुनस्तावद्यावत्स्थिरो भवति । अथवा विध्यन्तरे, सूतो माक्षिकसहितः पात्यो विधानेन, अयमपि यावत्स्थिरो भवति ॥ १७ ॥

इत्यारोटः\* सूतःक्षेत्रीकरणे नियुज्यते प्रथमम् ।

अथवा भस्म च कृत्वा बद्धो वा †कल्कयोगेन ॥ १८ ॥

रसायने सूतस्य आरोटादिविधानमाह—इतीत्यादि । आरोट इति पूर्वोक्तेन पातनकर्मणा ऊर्ध्वाधस्तिर्यग्भवेन साधित आरोटः, सः प्रथमं यथा स्यात्तथा रसायने जराव्याधिनाशने नियुज्यते इति ।

१ भोज्यपथ्यानाह ख. ग. । २ तदनु च पा० ख. ग. । ३ आरोटमेवाश्नीयात् । ख. ग. । ४ नियमाश्च ख. ग. । ५ यदिप्रयोगमाह ख. ग. ।

\* आरोटलक्षणं यथा—सुशोधितो रसः सम्यगारोट इति कथ्यते । स क्षेत्रीकरणे श्रेष्ठः शनैर्व्याधिविनाशनः ॥

† बद्धो वा कल्कयोगेनेति कल्कबद्ध इत्यर्थः । तल्लक्षणं च—स्वेदाद्यैः साधितः सूतः कल्कत्वं समुपागतः । कल्कबद्धः स विज्ञेयो योगोक्तफलदायकः ॥



अथवा कल्कयोगेन रसादिसंभूतेन रसो भस्म कृत्वा द्विविधं भस्म ऊर्ध्वगं तलभस्म च; वर्णभेदेन षड्विधं; श्वेतं भस्म, पीतं भस्म, हरितं भस्म, रक्तं भस्म, कृष्णं भस्म, कर्पूरं भस्म, इति षड्विधं; तत्कृत्वा क्षेत्रीकरणे नियुज्यते प्रथमम् ॥ १८ ॥

माक्षिकशिलाजतुलोहचूर्णपथ्याक्षविडङ्गघृतमधुभिः ।

संयुक्तं रसमादौ क्षेत्रीकरणाय युज्जीत ॥ १९ ॥

रसयोगमाह—माक्षिकेत्यादि । माक्षिकं ताप्यं, शिलाजतु प्रसिद्धं, लोहचूर्णं मारितमुण्डस्य रजः, पथ्याः हरीतकी, अक्षो विभीतकः, विडङ्गं कृमिघ्नं, घृतमाज्यं, मधु क्षौद्रं, एतैः संयुक्तं रसं क्षेत्रीकरणाय प्रयुज्जीतेति वाक्यार्थः ॥ १९ ॥

इति कल्कीकृतसूतं घनकान्तमधुघृतादिसंयुक्तम् ।

भुक्त्वाऽमरतां गच्छेत्क्षेत्रीकरणं प्रधानमिदम् ॥ २० ॥

इत्युक्तविधानेन कल्कीकृतं सूतं भुक्त्वा, अमरतां देवत्वं गच्छेत् । इति किं ? घनकान्तमधुघृतादिसंयुक्तं घनोऽभ्रकः, कान्तं लोहजाति, मधु क्षौद्रं, घृतमाज्यं, आदिशब्दात्सिता ग्राह्या, एतैः संयुक्तं सत् कल्कीकृतं; इदं च प्रधानं क्षेत्रीकरणं क्षेत्रीक्रियतेऽनेनेति ॥ २० ॥ इत्यारोटक्रिया ॥

अथ कृष्णं वा पीतं वा संयोज्यं घनं शिखिप्रभं बहुशः ।

सुरभीक्षीरनिषिक्तं गतगिरिदोषं रसायने योज्यम् ॥ २१ ॥

अथ पत्राभ्रक्रिया । कृष्णं श्यामवर्णं घनं अभ्रं, पीतं पीतवर्णं घनं वा, बहुशो नैकवारं, शिखिप्रभं अग्निप्रभं सत् सुरभीक्षीरनिषिक्तं संचितं कार्यं, पुनर्गतगिरिदोषं यथा स्यात्तथा गता गिरिजा दोषा महीधरसंभवा दोषा यस्मात् तदेवं संशोधयित्वा, तत् घनं रसायनं जराव्याधिविनाशकरणे योज्यम् ॥ २१ ॥

निश्चन्द्रिकमपि शुद्ध विडङ्गत्रिफलाज्यमधुममायुक्तम् ।

प्रतिदिवसं पलमेकं भुक्त्वा क्षीराशनो विधिना ॥ २२ ॥

अभ्रयोगमाह—निश्चन्द्रिकमित्यादि । घनं निश्चन्द्रिकमपि शुद्धं

१ लोहचूर्णं पथ्याद्विडङ्ग ख. ग. । २ “वा” इति न पठनीयम् । सं० । ३ संयोज्य ग. ।

चन्द्रिकाराहितमपि निर्दोषं विडङ्गत्रिफलाज्यमधुसमायुक्तं कृमिघ्न-  
हरीतकीबिभीतकामलकघृतक्षौद्रमिलितं, प्रतिदिवसं प्रतिदिनं, एक-  
पलप्रमाणं सर्वं भुक्त्वा विधिना शुद्धशरीरविधानेन क्षीराशनो भवेत्  
क्षीरेण सह शाल्योदनाशनं समाचरेदित्यर्थः ॥ २२ ॥

त्रिकटुकविडङ्गत्रिफलामाक्षिकशिलाजतुयुतं व्योम् ।

क्षीरौदनमश्रीयाज्जीवति जन्तुः शतं वर्षम् ॥ २३ ॥

तच्चाह—त्रिकटुकेत्यादि । व्योम अभ्रकं, त्रिकटुकविडङ्गत्रिफला-  
माक्षिकशिलाजतुयुतं पिप्पलीमरिचनागरहरीतकीबिभीतकामलक-  
क्षौद्रशिलाजतुमिलितं, अश्रीयाद्भक्षयेत् । पुनः क्षीरौदनं पथ्यमश्री-  
यात् । एवं कृते सति जन्तुः शतं वर्षं जीवति ‘जन्तुजन्युशरीरिणः’  
इत्यमरः । इति पत्राभ्रकप्रक्रिया ॥ २३ ॥

इत्येवमादयोऽन्ये काञ्जिकयुक्ताश्च कीर्तिता बहुशः ।

पत्राभ्रकप्रयोगा वर्ज्या निर्युक्तिकास्ते हि ॥ २४ ॥

अभ्रकस्योत्तरोत्तरं दर्शयन्नाह—इतीत्यादि । इत्येवमादयः इति  
पूर्वोक्ता योगा आदयो येषां ते; अन्ये काञ्जिकयुक्ताश्च काञ्जिकेनार-  
नालेन युक्ताः योगीकृताः ग्रन्थान्तरे रसावतारादौ बहुशः कीर्तिताः  
कथिताः, ते पत्राभ्रकयोगाः निर्युक्तिकाः निर्युक्ते भवा इक्ष्प्रत्यया-  
न्तास्ते वर्ज्याः सेवनेऽयोग्या इत्यर्थः ॥ २४ ॥

ये पत्राभ्रकयोगा रसायनार्थं कीर्तिता विधिना ।

अज्ञातद्रव्यगुणैस्तैरुपदिष्टो जरामृत्युः\* ॥ २५ ॥

अविधिना पत्राभ्रकयोगो विकारायेत्यत आह—य इत्यादि । ये  
अज्ञातद्रव्यगुणैः अज्ञाता द्रव्याणां अभ्रादिनां गुणा यैस्तैरेवंविधैः  
पुंभिः, विधिना सामान्यविधानेन, पत्राभ्रकयोगाः रसायनार्थं कीर्ति-  
तास्तैरेव जरा मृत्युश्च उपदिष्टः जरा पालित्यं, मृत्युर्व्याधिः ॥ २५ ॥

अप्राप्तलोकं भावं(?) धनोऽस्य जठराग्निमुपशमं नयति ।

१ त्रिकटु वि० इति पठनीयम् । सं० । २ “प्रकीर्तिता” इति पठ-  
नीयम् । सं० । ३ अप्राप्तलोपभावं इति पठनीयम् । सं० ।

\* रसरत्नसमुच्चयेऽपि —

यैरुक्तं युक्तिनिर्मुक्तैः पत्राभ्रकरसायनम् ।

तैर्दिष्टं कालकूटाख्यं विषं जीवनहेतवे ॥

अग्निं विनापि नश्यति परिभूतो विविधरोगगणैः ॥ २६ ॥

जरामृत्योरुपदेशे हेतुमाह—अप्राप्तेत्यादि । अप्राप्तलोकभावं (?) यथा स्यात्तथा अस्य कर्तुः घनः । जठराग्निं विनापि पुमान् नश्यति नाशं प्राप्नोति । किंभूतः सन् ? विविधरोगगणैः नानारोगसमूहैः, परिभूतो विजितः सन्, इति वाक्यार्थः । ( काण्डे स्थितमपि घनपटलमध्येऽपि अभ्रेऽभ्रसत्त्वं स्थितं तदाह अभ्रसत्त्वं घनसारं घनपटले स्थितमपि निजकार्यं स्वकीयकृत्यं तथा न कुरुते, वह्निरग्निः । काष्ठे दारुणि स्थितः सन् निजकार्यं न कुरुते तु पुनः यथा घृतं पयसि दुग्धे स्थितं सत् स्वकार्यं न कुरुते चाग्रहिरिव घनस्थमिव मध्ये स्थितं कार्यं कुरुतेऽतिनिःसृतं सत् पृथग्भूतं सत् निजकार्यं कुरुत इति भावः\* ?) ॥ २६ ॥

अभ्रस्य रसायनिनां भक्ष्यमिह कीर्तितं परं सत्त्वम् ।

त्रिविधं गगनमभक्ष्यं काचः किट्टं च पत्ररजः ॥ २७ ॥

भक्ष्याभक्ष्यमभ्रमाह—अभ्रस्येत्यादि । अभ्रकसत्त्वमिह क्षेत्रीकरणे रसायनिनां जराव्याधिविनाशेच्छूनां, परमुत्कृष्टं भक्ष्यं अशनयोग्यं कीर्तितम् । पुनस्त्रिविधं त्रिप्रकारं, गगनमभ्रं, अभक्ष्यं अभोज्यम् । किं तत् ? काचः काचरूपं, किट्टं मलरूपं, पत्ररजः सामान्याभ्रचूर्णं चेति त्रिविधमित्यर्थः ॥ २७ ॥

आदौ घनलोहरजस्त्रिफलारसभावनैश्च निर्घृष्टम् ।

कुर्वीताञ्जनसदृशं स्थगितवस्त्रेण सूर्यकरैः ॥ २८ ॥

अधुना घनसत्त्वलोहसाधनमाह—आदावित्यादि । आदौ प्रथमं, घनलोहरजः घनमभ्रसत्त्व, लोहरजः कान्तचूर्णं, त्रिफलारसभावनैः हरीतकीविभीतकामलकद्रवपुटनैर्निर्घृष्टं सत्, अञ्जनसदृशं सौवीराञ्जनतुल्यं कुर्वीत, कैः कृत्वा ? सूर्यकरैः; केन ? स्थगितवस्त्रेण आच्छादितपटेन, वस्त्रेणाच्छाद्य सूर्यकरसन्निधौ धार्यमित्यर्थः ॥ २८ ॥

१ “काष्ठे” इत्यारभ्य “मध्येऽपि” इति पर्यन्तं न दृश्यते ख. ग. ।  
२ यथा वह्निः ख. ग. । ३ शस्तम् ग. । ४ कुर्वीत घन स० ख. ग. ।  
५ स्थगितं व० ख. ग. ।

\* अत्र “अभ्रकसत्त्वं घनपटले स्थितमपि न कुरुते निजं कार्यम् । काष्ठे वह्निः पयसि घृतं वा न यथा निजं कार्यम्” इति श्लोकः कल्पनीयः टीकादर्शनात् ।

इत्थं श्लक्ष्णं कृत्वा विविधकान्तलोहचूर्णसमम् ।

लोहघनं च तदेवं भृङ्गेण च साधयेद्बहुशः ॥ २६ ॥

इत्थमित्यादि । इत्थममुना प्रकारेण, श्लक्ष्णं अञ्जनसन्निभं यथा स्यात्तथा घनसत्त्वकान्तं कृत्वा; पुनर्लोहघनं लोहं मुण्डादि, घनं अभ्र-सत्त्वं, एतदुभयं विविधकान्तलोहचूर्णसमं विविधा नानाजातयः अयस्कान्तभेदाः तेषां चूर्णं तत्समं कृत्वा, भृङ्गेण च बहुशोऽनेकवारं साधयेद्भावयेदित्यर्थः ॥ २६ ॥

त्रिफलाघृतमधुमिश्रितममृतमिदं मासस्थितं धान्ये ।

शस्त्रकटोरिकसंपुटमध्यगतं पूजितं मन्त्रैः ॥ ३० ॥

तच्चाह—त्रिफलेत्यादि । तद्भृङ्गराजेन बहुशो भावितं घनसत्त्व-कान्तं, इदममृतं सुधासमं न मृतममृतं, तत् त्रिफलामधुघृतमिश्रितं हरीतकीविभीतकामलकघृतक्षौद्रमिलितं, धान्ये कस्यचिदन्नस्यान्तः, मासस्थितं कुर्यात् मासैकपरिमाणं तत्र विधातव्यमिति व्यक्तिः । किंविशिष्टं ? मन्त्रैश्च संपूजितम् । तथा मन्त्रस्तु—“मन्दारमाला-कुलितालकायै कपालमालाङ्कितशेखराय । दिव्याम्बरायै च दिगम्बरा-यै च दिगम्बराय नमः शिवायै च नमः शिवाय” इत्यादिभिः ॥ ३० ॥

मासेन तु तदुद्धृत्य ज्ञात्वा बलं तत्प्रयुञ्जीत ।

कान्तं विनाऽथ गगनं गगनं विना तथा च कान्तम् ॥ ३१ ॥

तच्चाह—मासेनेत्यादि । धान्यान्मासेन मासैकपरिमाणेनोद्धृत्य वह्निर्नीत्वा, पुनरपि बलं ज्ञात्वा, प्रयुञ्जीत भोक्त्रे दद्यात् । अथ विशेषं दर्शयति—कान्तं विना अभ्रकसत्त्वमेव कृत्वा प्रयुञ्जीत, च पुनर्गगनं विना कान्तं केवलं पूर्वविधानेन साधयित्वा प्रयुञ्जीतेत्यर्थः ॥ ३१ ॥

स्थौल्यं पटलं काचं तिमिरार्बुदकर्णनादशूलानि ।

हन्त्यर्शासि भगन्दरमेहहृद्दीहादि पालित्यम् ॥ ३२ ॥

फलमाह—स्थौल्यमित्यादि । स्थौल्यमिति मेदोरोगः, पटलकाचति-मिराणि नेत्ररोगाः, अर्बुदं ग्रन्थिविशेषः, कर्णनादः प्रतीतः, शूलमष्ट-विधं, एतानि हन्ति, अर्शासि शुद्धजानि, भगन्दरमेहहृद्दीहादि भगन्दरः

१ विधाय का० ख. ग. । २ भावयेद्ब० ख. ग. । ३ “तु” इति न पठनीयम् । सं० ४ ततो भृत्य न्व. । ततोद्धृत्य ग. । ५ कान्तं च ख.ग.।

गुदव्रणं, मेहः प्रमेहः वीजविकारः, स्त्रीहा स्त्रीहरोगः, एते रोगा आदिर्यस्य तत् हन्ति, पालित्यं जरां च नाशयतीत्यर्थः ॥ ३२ ॥

एतत्कुर्वन् मतिमान् गोरसमस्तुप्रधानमश्नीयात् ।

जाङ्गलमुद्राज्यपयः शाल्योदनं ब्रह्मचर्येण ॥ ३३ ॥

पथ्यमाह—एतदित्यादि । एतन्निष्पन्नौषधमक्षरणं कुर्वन् मतिमान् पुरुषः गोरसमस्तुप्रधानं गोरसो गोदुग्धं, मस्तु दधिमस्तु, एवं प्रधानमन्नमश्नीयात् भुञ्जीत । पुनर्जाङ्गलमुद्राज्यपयोऽश्नीयात् जाङ्गलस्येदं जाङ्गलं, स्वल्पाम्बुशाखीदेशः जाङ्गलः, मुद्रः प्रतीतोऽन्नविशेषः, आज्यं घृतं, पयो दुग्धं वा सलिलं, यन्मुद्राज्यपयः तच्चाश्नीयात् । च पुनः शाल्योदनमश्नीयात् । एतत्सर्वं ब्रह्मचर्येण कर्तव्यमित्यर्थः । इति सत्त्वाभ्रक्रिया ॥ ३३ ॥

घनसत्त्वपादजीर्णः कान्तजीर्णो यैत्तीक्ष्णसमजीर्णः ।

क्षेत्रीकरणो परमः प्रयुज्यतेऽपि पुनराखोटः ॥ ३४ ॥

अथ जीर्णरसस्याधिक्यं दर्शयन्नाह—घनेत्यादि । घनसत्त्वं पादप्रमाणं जीर्णं यस्मिन् सः । कान्तजीर्णं इति पादप्रमाणकान्तजीर्ण इत्यर्थः । पुनस्तीक्ष्णं समं जीर्णं यस्मिन्नेवंविधो रसः । क्षेत्रीकरणं प्रधानं सर्वत्रेत्यर्थः “बद्धो यः खोटतां यातो ध्मातो ध्मातः क्षयं व्रजेत् । खोटो बन्धः स विज्ञेयः शीघ्रं सर्वगदापहः” इति ग्रन्थान्तरे ॥ ३४ ॥

घनसत्त्वकान्तसूतं मृतहेम शतावरीरसोपेतम् ।

घृतमधुलीढं वर्षाभिहन्ति मृत्युं जरां चैव ॥ ३५ ॥

घनसत्त्वमभ्रसारः, कान्तं चुम्बकोत्थं, सूतो रसः, एकवद्धावो द्वन्द्वसमासात्, तथा मृतं हेम पञ्चत्वमाप्तं कनकं च, एतच्चतुष्कं शतावरीरसोपेतं शतमूलीद्रवभाषितं, पुनर्घृतमधुलीढं घृतमधुभ्यां लीढं आस्वादितं सत्, वर्षाद्विर्षपरिमाणात्, मृत्युं व्याधिं जरां च हन्ति नाशयतीत्यर्थः ॥ ३५ ॥

एषामेकं योगं क्षेत्रीकरणार्थमादितः कृत्वा ।

संवत्सरमयनं वा निःश्रेयससिद्धये योज्यम् ॥ ३६ ॥

विशेषमाह एषामित्यादि । एषां पूर्वोक्तानां योगानां मध्ये, आ-  
दित आरम्भतः, एकं योगं कृत्वा, निःश्रेयसो मोक्षः तत्सिद्धये निष्पत्तये,  
संवत्सरं वर्षपरिमाणं, अयनं परमासपर्यन्तं, योज्यं 'भोक्त्रृषु' इति  
शेषः । 'मुक्तिः कैवल्यनिर्वाणश्रेयोनिःश्रेयसामृतम्' इत्यमरः ॥ ३६ ॥

अभ्रकसस्यकमाक्षिकरसकदरदविमलवज्रगिरिजतुभिः ।

वैक्रान्तकान्तंतीक्ष्णैर्हाटकतारारताम्रैश्च ॥ ३७ ॥

संयुक्तैर्व्यस्तैर्वा द्वित्रिचतुर्भिर्यथालाभम् ।

जीर्णहृतो रसेन्द्रो रसायने शस्यते सिद्धि ॥ ३८

बहून्निर्दिशन्विशेषमाह—अभ्रकेत्यादि । अभ्रकः प्रसिद्धः सस्य-  
कश्चपलः माक्षिकं ताप्यं, रसकं खर्परं, दरदं हिङ्गुलं, विमलं सित-  
माक्षिकं, वज्रकं हीरकं, गिरिजतु शिलाजतु, एतैः । पुनैवक्रान्तेत्यादि  
वैक्रान्तं वज्रभूमिजं रजः, कान्तं लोहजाति, तीक्ष्णं सारः, एतैश्च ।  
हाटकतारारताम्रैश्च हाटकं हेम, तारं रूप्यं, आरं राजरीतिः, ताम्रं  
शुक्लं, एतैश्च, एतैरुद्दिष्टैः अभ्रकादिताम्रान्तैः, समस्तैरेकत्रीकृतैः,  
व्यस्तैर्वा पृथक्कृतैर्वा, यथालाभं लाभमनतिक्रम्य भवतीति यथालाभं,  
द्वित्रिचतुर्भिर्वा अभ्राद्यैर्जीर्णहृतो रसेन्द्रो जीर्णाभ्रादीनां हतिर्यसिन्  
स तथोक्तः, रसायने जराव्याधिविनाशने, रसशास्त्रमर्मज्ञैः, शस्यते  
अभ्रादयः प्रशस्ता उक्ता इत्यर्थः । युग्मम् । "वज्रादिभिर्हृतः सूतो  
हतसूतसमोऽपरः । शृङ्खलावद्धनामा स्यादेहलोहविधायकः ॥ अस्य  
प्रभावाद्देगेन व्याप्तिर्भवति निश्चितम्" इति ग्रन्थान्तरे ॥ ३७-३८ ॥

विषनागवङ्गवद्धो भुक्तो हि रसः करोति कुष्ठादीन् ।

उपरसवद्धे तु रसे स्फुटन्ति भुक्ते तथाङ्गानि ॥ ३९ ॥

कुत्सितविधानं दर्शयन्नाह—विषेत्यादि । विषनागवङ्गवद्धो रसः  
विषं सक्तुकादिकं, नागः सीसकः, वङ्गं त्रपु, एतैर्वद्धो वन्धनमाप्तः,  
स भुक्तः सन्, हि निश्चितं, कुष्ठादीन् कुष्ठज्वरक्षयादीन् । उपरसवद्धे  
रसे उपरसैर्गन्धादिभिः अष्टभिः वद्धो वन्धनमापन्नो योऽसौ रसः  
तस्मिन्, भुक्ते सति भोक्तुरङ्गानि हस्तपादादीनि स्फुटन्ति ॥ ३९ ॥

घनसत्त्वकान्तकाञ्चीभास्करतीक्ष्णैश्च चीर्णजीर्णैश्च ।

१ "कान्त" इति ग. पुस्तके नास्ति । २ जीर्णा हन्ति ग. । जीर्णहृतो  
तथा जीर्णहृतो इति पाठान्नरुद्धम् । ३ सिद्धिः ख. ग. ।

सूतस्य गुञ्जामात्रा माषकमेकं परा मात्रा\* ॥ ४० ॥

जीर्णरसस्य मात्रामाह—घनेत्यादि । एतैश्चीर्णजोर्णं पूर्वं चीर्णं कवलितं पश्चाज्जीर्णं जारणमापन्नं तस्य सूतस्य गुञ्जा मात्रा भक्षणाय, गुञ्जा यथा,—“षट्सर्षपैर्यवस्त्वेको गुञ्जैका तु यवैस्त्रिभिः” इति । परा अन्या मात्रा अन्यजीर्णसूतस्य मात्रा माषकमेकं; माषको यथा,—“गुञ्जामिदर्शभिः प्राक्तो माषको ब्रह्मणा पुरा—” इति । एतैः कैः ? घनसत्त्वकान्तकाश्चीभास्करतीक्ष्णैः अभ्रकसत्त्वचुग्बकताप्यताम्रसारैरिति ॥ ४० ॥

शतवेधिनो हि<sup>१</sup> गुञ्जा तथा सहस्रैकवेधिनो गुञ्जा ।

अर्धा च लक्षवेधिनः सिद्धार्थः कोटिवेधिनः सूतात् ॥ ४१ ॥

अथ वेधविशेषेण परिमाणमाह—शतेत्यादि । शतवेधिनः सूतस्य गुञ्जाप्रमाणा मात्रा ज्ञेया; तथा तेन प्रकारेण सहस्रैकवेधिनः सूतस्यापि गुञ्जामानमेव, लक्षवेधिनः सूतात् अर्धा रक्तिका, पुनः कोटिवेधिनः सूतात् सिद्धार्थः सर्वप्रमाना । शतांशेन वेधो विद्यते यस्मिन् स शतवेधी, तस्य शतवेधिनः । एवं सर्वत्र ज्ञेयम् ॥ ४१ ॥

हेमनियोजितसूतं कान्तमणिं विविधगुटिकाश्च ।

जपहोमदेवतार्चननिरतः पुमानिति धारयेत् ॥ ४२ ॥

जपः अघोरादिजप, होमस्तद्दशशेन हवनं, देवतार्चनं देवतानां गणेशविष्णुरविशिवचण्डानां अर्चनं, एतेषु निरतो सक्तः, एवंविधः पुमान् । इति किं ? हेमनियोजितसूतं धारयेत् हेम्ना सह नियोजितो मिश्रितो यः सूतः तं, कान्तमणिः कान्तश्चासौ मणिश्च, वा कान्तमणिः कान्तसंज्ञको मणिः, च पुनः विविधगुटिकाः विविधाश्च ता गुटिकाश्चेति ॥ ४२ ॥

शालेस्तु पिष्ट्कोद्भवभोजनमाज्यं च मुद्गमां परसैः ।

यवगोधूमान्नि च गोक्षीरं मस्तु च विशेषात्<sup>†</sup> ॥ ४३ ॥

१ ख. ग. पुस्तके नास्ति । २ ०कवेधतो ग. । ३ ०वेधनि ग. ।

४ वेधविशेषपरिमाणज्ञानम् ग. । ५ ०मणिविबद्ध गु० ग. ।

६ सन्धारयेत् च. ग. । ७ पिष्ट्को० ख. । ८ ०धूमान्तानि ख. ग. ।

\* आयुर्वेदप्रकाशे तु—घनसत्त्वकान्तकाश्चीशङ्करतीक्ष्णाभ्रादि-जीर्णस्य । सूतस्य गुञ्जवृद्ध्या माषकमात्रं परा मात्रा । इति पाठान्तर-मुपलभ्यते । † रसरत्नसमुच्चयेऽपि—भुंजीत शालिगोधूमयवषट्क-जाङ्गलम् । मुद्गयूपं गवां क्षीरं मस्तु स्नायान्सुखाम्बुना ॥

अथ पथ्यानाह—शालेरित्यादि । शालेः षष्टिकादेः, पिष्टकोद्भव-  
भोजनं पिष्टकोत्पन्नं च तद्भोजनं चेति । आज्यं घृतम् । कैः सह ?  
मुद्गमांसरसैः सह मुद्गाः प्रतीताः, अत्र विशेषात् मांसानि भोज्यानि,  
गोक्षीरं च भोज्यं, पुनर्मस्तु गोरससंभवं विशेषात् भोज्यम् ॥ ४३ ॥

पाने जलमक्षारं मधुराणि यानि कानि शस्तानि ।

पेयं चातुर्जातककर्पूरामोदमुदितमुखम्\* ॥ ४४ ॥

पाने अक्षारं जलं मिष्टजलं प्रयोज्यं; पुनः यानि कानि मिष्टानि  
द्रव्याणि अत्रानुक्तमानि, प्रशस्तानि श्रेष्ठानि; पुनः चातुर्जातककर्पूरामोद-  
मुदितमुखं यथा स्यात्तथा द्रव्यं पेयं पातव्यं; चातुर्जातकं त्वक्पत्रै-  
लानागकेसरं, कर्पूरं घनसारं, एवामामोदेन परिमलेन मुदितं यन्मुखं  
वासितमुखमित्यर्थः । “युवत्या जल्पनं कार्यं युवत्या चाङ्गमर्दनम् ॥  
तस्याः स्पर्शनमात्रेण देहे क्रमति सूतकः”—इति विशेषो ग्रन्थान्त-  
रात् ॥ ४४ ॥

मद्यारनालपानं तैलं दधि वा रसे नेष्टम् ।

कटुतैलेनाभ्यङ्गं वपुषि न कुर्याद्रसायने मतिमान् ॥ ४५ ॥

अपथ्यान्याह—मद्येत्यादि । मद्यारनालेत्यादि मद्यं सुरा, आरनालं  
काञ्जिकं, तयोः पानं; नेष्टं न प्रशस्तं; वा तैलं दधि च नेष्टं तैलं तिलो-  
द्भवं, दधि दुग्धविकारः, एतयोरपि पानं न प्रशस्तं; कटुतैलेन सर्व-  
पतैलेन वपुषि अभ्यङ्गं मर्दनं न कुर्यात् । मतिमान् रसायने अत्रिकरणे  
इत्यर्थः ॥ ४५ ॥

दग्धमपक्वममधुरमुष्णं क्षीरं न नष्टमांसं तु ।

पर्युषितं फलमूलं भक्ष्यं नैवात्र निर्दिष्टम् ॥ ४६ ॥

दग्धं द्रव्यं रसायने नेष्टं; अपक्वं च नेष्टं, अमधुरं कटुतिक्तकपाया-  
म्ललवणं च नेष्टं, उष्णं वह्निस्तप्तमिति; तु पुनः नष्टमांसं निन्दितमांसं  
नेष्टं. पुनः पर्युषितं संधानीकृतं एवंविधं फलमूलं फलं मूलं च, अत्र  
रसायने भक्ष्यं न निर्दिष्टं कथितं “कृष्माण्डं कर्कटी चैव कलिङ्गं

\* रसरत्नसमुच्चयेऽप्युक्तं—घनसारचातुर्जातकंकोलकटुकीफलम् ।  
दलं ताम्बूलवल्लीनां रसस्याक्रमणं परम् । इति ।

। अन्यत्रापि—अभ्यङ्गं कटुतैलेन काञ्जीतैलं सुरां दधि । शोक-  
वातातपक्रोधाभिन्तां च परिवर्जयेत् ॥



कारवेल्लकम् । कुसुम्भिका च कर्कोटी कदली काकमाचिका । कका-  
राष्ट्रकमेतद्धि वर्जयेद्रसभक्षकः—” इति ग्रन्थान्तरे ॥ ४६ ॥

अथ लङ्घनं न कार्यं यामाधो भोजनं नैव ।

इत्यपनीय निषिद्धं रसराजे धीमता कार्यम् ॥ ४७ ॥

अस्मिन् रसायने लङ्घनं न कार्यं, पुनर्यामाधः प्रहरमध्ये भोजनं न  
कार्यमित्यर्थः ॥ ४७ ॥

वर्जितचिन्ताकोपः कुर्याच्च सुखाम्बुना स्नानम् ।

नोच्चाटयेद्ब्रह्मज्वरराक्षसभूतानि मातृदेवींश्च ॥ ४८ ॥

तच्चाह—वर्जितेत्यादि । वर्जितचिन्ताकोप इति चिन्ता च कोप-  
श्चेति चिन्ताकोपौ तौ वर्जितौ येन सः, एवं विधः सन् सुखाम्बुना  
सुखोष्णाम्बुना, स्नानं कुर्यात् । ग्रहराक्षसभूतानि नोच्चाटयेत् ग्रहणादु-  
ग्रहाः पिशाचादयः, ज्वरो रोगराजः, राक्षसाः क्रव्यादाः, भूतानि  
देवयोनयः, एतानि नोच्चाटयेत् स्वस्थानात् न चालयेत् । पुनर्मातृ-  
देवींश्च मातरः सप्तमातरः, देव्यो दक्षिण्यादयः, ता अपि नोच्चा-  
टयेत् ॥ ४८ ॥

परमे ब्रह्मणि लीनः प्रशान्तचित्तः समत्वमापन्नः ।

आश्वासयन् त्रिवर्गं विजित्य रसानन्दपरितृप्तः ॥ ४९ ॥

चिन्ताकोपनिरोधे हेतुमाह—परमे इत्यादि । रसायनकर्ता परमे  
ब्रह्मणि चित्स्वरूपे, लीनः तन्मयतां प्राप्तो भवेत्, प्रशान्तचित्तश्च विष-  
येभ्यो निवृत्तमना भवेत्, समत्वमापन्नः स्वसुते शत्रौ च निर्वैरं यथा  
स्यात्तथा, त्रिवर्गं धर्मार्थकामरूपं विजित्य रसानन्दपरितृप्तो भवेत्  
हर्षपरिपूरित इत्यर्थः ॥ ४९ ॥

यस्य क्त्वा शास्त्रविधिं प्रवर्तते श्वेच्छया रसे मूढः ।

तस्य विरुद्धाचारादजीर्णमुत्पद्यते नितराम् ॥ ५० ॥

विधेर्नियतत्वं दर्शयन्नाह—य इत्यादि । यः पुमान् शास्त्रविधिं  
त्यक्त्वा, श्वेच्छया उच्छृङ्खलमनसा, रसे सूते, प्रवर्तते स मूढः ज्ञान-  
शून्यः, तस्य पुंसः विरुद्धाचारात् नितरामतिशयेन अजीर्णमुत्पद्यते  
तद्वसार्जाणमिति ॥ ५० ॥

संभवतीहाजीर्णे निद्राऽऽलस्यं ज्वरस्तमो दाहः ।

नाभितलं शूलमल्पं जडताऽरुचिरङ्गभङ्गश्च\* ॥ ५१ ॥

रसाजीर्णलक्षणमाह—संभवतीत्यादि । इह रसायने अजीर्णे यदा संभवति उत्पद्यते तदा एतानि लक्षणानि स्युः । निद्रा अतिशयेन निद्रा, आलस्यं अङ्गशैथिल्यं, ज्वरः प्रसिद्धः, तमो मूर्च्छा, दाह ऊष्मा, पुनर्नाभितले वस्तौ अल्पमल्पं शूलं, जडताऽऽस्यस्य, अरुचिः निरभेलाषिता, भङ्गोऽङ्गस्य अङ्गमर्दनं, भोक्तुरेतानि लक्षणानि रसाजीर्णे स्युरित्यर्थः ॥ ५१ ॥

ज्ञात्वेत्येवमजीर्णमस्य प्रच्छादनाय योगोऽयम् ।

कार्यो दिवसत्रितयं संत्यज्य रसायनं सुधिया ॥ ५२ ॥

अजीर्णेऽप्युपायमाह—ज्ञात्वेत्यादि । इत्येवमुक्तप्रकारेण निद्रादि-लक्षणेनाजीर्णं ज्ञात्वा धीमता पुंसा अस्याजीर्णस्य प्रच्छादनाय विनाशाय रसायनं संत्यज्य दिवसत्रितयं योगः कार्यः ॥ ५२ ॥

कर्कोटीमूलरसं कषायमथ सिन्धुना पिबेत्त्रिदिनम् ।

सौवर्चलसहितं वा गोजलसहितं रसाजीर्णे ॥ ५३ ॥

अन्यच्चाय—कर्कोटीत्यादि । कर्कोटीमूलरसं कर्कोटी या बल्ली तस्याः मूलरसं त्रिदिनं पिबेत् वाऽथ कषायं; कथं ? सिन्धुना सैन्धवेन सहितं पिबेत्, वा तत्काथं गोजलसहितं गोमूत्रमिलितं रसाजीर्णे पिबेत् सौवर्चलसहितमिति सौवर्चलस्य प्रतिवापं कर्कोटीरसे निक्षिप्य पिबेत्; त्रिदिनम् सर्वत्रेत्यर्थः ॥ ५३ ॥

पिष्ट्वाऽथ मातुलुङ्गीं पिबति रसं शुण्ठिसैन्धवं प्रातः† ।

कथितं गोसलिलेन तु रक्षति सम्यक् रसाजीर्णम् ॥ ५४ ॥

१ सम्भवति यदाजीर्णे ख.ग. । २ दाहं ग. । ३ ० तले शूलं ख.ग. । ४ ज्ञात्ववेम० ख. ग. । ५ रसं जीर्णे ग. । ६ ख.ग. पुस्तके न पठ्यते ।  
† रसरत्नसमुच्चयेऽप्युक्तं—सेवयापरिहार्याणां रसस्याजरणा भवेत् । शूलो नाभितले जाड्यं निद्रालस्यं ज्वरस्तमः । अङ्गभङ्गोऽरुचिर्दाहः  
... .. ॥

† . . पिबेत्तत्र दिनत्रयम् । सौवर्चलं सगोमूत्रं कर्कोटीमूलवारिणा ॥ २० २० समुच्चये । आयुर्वेदप्रकाशेऽपि—सिन्धुकर्कोटिगोमूत्रं कारवेल्लीरसमुत्तमम् । सौवर्चलसमायुक्तं रसाजीर्णे पिबेन्नरः ॥

‡ मातुलुङ्गस्य वाम्लेन माणिमन्थं सनागरम् । इति रसरत्नसमुच्चये ।

अन्यच्चाह—पिष्टेत्यादि । मातुलुङ्गस्येयं जटा मातुलुङ्गी तां पिष्ट्वा तस्या रसं शुरठी सैन्धवं च यः पुमान् प्रातः पिबति, तु पुनः कथितं तस्याः कषायं गोसलिलेन यः पिबति रसाजीर्णं, तं पुरुषं रक्षति न विनाशयतीत्यर्थः ॥ ५४ ॥

कथमपि यच्चाज्ञानात् नागादिकलङ्कितो रसो भुक्तः ।

तन्नोदनाय च पिबेत् गोजलकटुकारवल्लिशिफाः \* ॥ ५५ ॥

नागादियुक्तरसभुक्तोपायमाह—कथमपीत्यादि । च पुनः, यत् यस्मात्, नागादिकलङ्कितो रसः नागवङ्गसहितो रसोऽज्ञानात्कथमपि भुक्तः, तन्नोदनाय तस्य नागवङ्गाङ्कितरसस्य नोदनाय गोजलकटुकार-वल्लिशिफाः गोजलं गोमूत्रं, कटु तिक्ता, कारवल्लीशिफा कारवल्लील-तायाः शिफा जटा, एतदौषधं पिबेत्, तेन नागवङ्गादिदोषो विनश्यति ॥ ५५ ॥

शरपुङ्खासुरदालीपटोलविम्बेश्च काकमाची च ।

एकतमा चेदुदिता श्रुतामजीर्णे हि सेवेत \* ॥ ५६ ॥

तच्चाह—शरपुङ्खेत्यादि । आसां औषधीनां मध्ये एकतमा या उदिता कथिता, श्रुता कथिता तां, हि निश्चितं, अजीर्णं सेवेत तेन अजीर्णं नश्यतीति भावः । ताः का औषधः ? शरपुङ्खा प्रसिद्धा, सुरदाली देवदाली, पटोलं प्रतीतं नाम, विम्बी गोला, काकमाची प्रसिद्धा, एता इत्यर्थः ॥ ५६ ॥

अत्यम्ललवणकटुकै रससंस्त्रावो जरो भवति ।

अतिमधुरैश्च विनश्यति जाठरवह्निः सततभुक्तैश्च ॥ ५७ ॥

१ नागादिकिष्टरस० ग. । २ विम्बश्च ग. । ३ चेन्निहिता श्रुता जी० ख. ग. । ४ लवणात्यम्लकटुकै ख. ग. ।

† कटु इत्यत्र पटु इति जयदेवः तन्त्रान्तरसंवादात् । उक्तं च—नागवङ्गयुतः सूतः प्रमादाद्भक्षितो यदि । सैन्धवं कारवेल्लस्य कन्दं मूत्रैः पिबेद्भवाम् ॥ सैन्धवं पटुरिति ।

\* अन्यत्राप्युक्तं—शरपुङ्खं सुरदालीं पटोलवीजं च काकमाची च । एषामेकतमं कथितमजीर्णे रसायने तु पिबेत् ॥

तच्चाह—अत्यम्लेत्यादि । अत्यम्लं चुक्रादि, अतिलवणं क्षारादि, अतिकटुकं निम्बकटुकीत्यादि, एतैः रससंस्त्रावो जरो जीर्णकरो भवति, जरतीति जरः । पुनरपि मधुरैः इक्षुरंसादिभिः सततभुक्तैः जठरवह्निः कोष्ठाग्निः विनश्यति अग्न्याश्रयो विनश्यतीत्यभिप्रायः ॥५७॥

यः पुनरेवं सततं करोति मूढः समाहारम् ।

तस्य विनश्यत्यग्निर्न खलु क्रामति रसो भवेद्व्याधिः ॥५८॥

तद्विशेषमाह य इत्यादि । यः पुनर्मूढो मूर्खः, अजीर्णानन्तरं अत्यम्ललवणकटुकाहारं सततं निरन्तरं करोति, तस्याग्निः कोष्ठाग्निर्विनश्यति, रसश्च न क्रामति स्वगुणान्न प्रकाशयति । तर्हि किं भवेदित्याह व्याधिर्भवेदित्यर्थः ॥ ५८ ॥

यस्तु महाग्निसहत्वाद्रसाच्छतसहस्रलक्षवेधीशः ।

अनया क्रियया सिद्ध्यति स यत्नाद्रसक्रियायोगात् ॥५९॥

रसाच्छतसहस्रलक्षवेधी भवेत् स यत्नात् अनया पूर्वोक्तक्रियया सिद्ध्यति ॥ ५९ ॥

शतसहस्रलक्षवेधी कोटिरथार्बुदनिर्बुदं वापि ।

पिष्टं भुञ्जीत रसं बलिसहितं सिद्धिदो भवति ॥ ६० ॥

अथोत्तरविधानेन लक्षणमाह—शतेत्यादि । शतसहस्रलक्षवेधी रसः । बलिसहितं पिष्टं रसं भुञ्जीत, बलिना गन्धकेन सहितम् । शतादारभ्य सहस्रलक्षकोट्यर्बुदनिर्बुदानां क्रमेण दशगुणोत्तरं संख्या ज्ञातव्या । एवं कृतः सन् रसः सिद्धिदो यथोक्तगुणकृद्भवतीत्यर्थः ॥६०॥

क्रामति ततो हि सूतो जनयति पुत्रांश्च देवगर्भाभान् ।

स्त्रीषु च निश्चलकामो भवति वलीपलितनिर्मुक्तः ॥ ६१ ॥

पूर्वविधानं प्रशंसयन्नाह—कामतीत्यादि । ततः पूर्वविधानतः

१ “खलु” इति ख. पुस्तके नास्ति । “न खलु” इति ग. पुस्तके नास्ति । २ “०द्रसात्सहस्रलक्षकोटिवेधीशः” इति पाठान्तरम् ख. ग. । ३ ख. ग. पुस्तके नास्ति । ४ पिष्टो ग. । ५ रसो ग. । ६ अस्माच्छलोकादनन्तरं एकोऽन्यः श्लोकः पठ्यते । तत्पाठो यथा—आदौ सूतं विधिना क्षेत्रीकरणानन्तरं विधानेन । अल्पवेधकृत्प्रयुज्यते पश्चात् क्रमेण बहुतरवेधी प्रयुज्येत ॥ ६१ ॥ टी० तद्विशेषमाह ॥ ख. ग. । ७ तथा ख. ग. । ८ प्रदर्शयन्नाह ग. ।

सूतः क्रामति स्वगुणान् प्रकाशयति, सूते क्रामति सति देवगर्भमान् पुत्रान् जनयति देवगर्भवत् आभा कान्तिर्यैगां ते तान्, पुनः स्त्रीषु निश्चलः सदास्थायी कामो रत्यभिलाषो वा मदनो यस्य स तथोक्तः, पुनर्वलीपलितनिर्मुक्तः वलयश्च पलितानि च तैर्निर्मुक्तो विवार्जितः, 'वलिश्चर्म जराकृतं' इत्यमरः, पलितं केशश्चेतत्त्वं, एवंविधो भवति 'पुमान्' इति शेषः ॥ ६१ ॥

बुद्धिर्बलं प्रभावः सह चायुषा वर्धते रसायनिनः ।

प्राप्तस्य दिव्यबुद्धिं दिव्याश्च गुणाः प्रवर्धन्ते ॥ ६२ ॥

पुनः किं स्यादित्याह—बुद्धिरित्यादि । रसायनिनः रसायनं प्राप्तस्य हि पुंसः, बुद्धिर्वर्धते, बलं च वर्धते, केन सह ? आयुषा जीवितकालेन सह, पुनर्दिव्यबुद्धिं प्राप्तस्य रसायनिनः दिव्याः प्रकरणाद् गुणा मेधादयः प्रवर्धन्ते प्रकाशन्त इत्यर्थः ॥ ६२ ॥

एवं रससंसिद्धो दुःखजरामरणवर्जितो गुणवान् ।

खगमनेन च नित्यं संचरते सकलभुवनेषु ॥ ६३ ॥

तच्चाह—एवमित्यादि । एवममुना प्रकारेण, रससंसिद्धः पुरुषः रसः पारदः, संसिद्धः सम्यक् सिद्धो यस्य वा रसेन संसिद्धः, जरामरणवर्जितो भवति वृद्धत्वव्याधिरहित इत्यर्थः । गुणवांश्च भवति, गुणा मेधादयः । पुनः खगमनेन आकाशगमनेन नित्यं सकलभुवनेषु समस्तलोकेषु संचरते इत्यर्थः ॥ ६३ ॥

दाता भुवनत्रितये स्रष्टा सोऽपीह पद्मयोनिरिव ।

भर्ता विष्णुरिव स्यात्संहर्ता रुद्रवद्भवति ॥ ६४ ॥

दाता भुवनत्रितये स्वर्गमृत्युपाताले भवति सर्वाधिक इत्यभिप्रायः । सोऽपि पुमान् इह भुवनत्रितये स्वर्गमृत्युपाताले स्रष्टा सर्जको भवति । क इव ? पद्मयोनिरिव ब्रह्मेव । पुनः भर्ता पालनार्थं त्रिकस्य विष्णुरिव च भवति । पुनः संहर्ता रुद्रवत् भवति । सृष्टिस्थितिविनाशेषु ब्रह्मादीनां त्रयीव स्यादित्यर्थः ॥ ६४ ॥

इदानीं गुटिका वक्ष्ये ।

कान्ताभ्रसत्त्वहेमतारं चार्कः । समांशतः संख्या ।

सहायुषा ख. ग. । २ खगमनेन ग. । ३ रसं च ततसकल० ग. । ४ दित्यर्थः । इति जीर्णरसक्रिया ख. ग. । ५ चार्कांशतः सं० ख. ग. ।

वद्धं सूतसमांशं ध्मातं गोलं कृतं खोटम् ॥ ६५ ॥

बाह्ये रसेन लिप्तं वदनगतं शस्त्रवारकं रोगान् ।

हन्ति हि शरीरसंस्थान् नाम्नाऽमरसुन्दरी गुटिका ॥ ६६ ॥

युग्मम् ।

अमरसुन्दरीगुटिकाविधानं गुणांश्चाह—कान्तेत्यादि । कान्तं चुम्बकं, अभ्रं अभ्रकसत्त्वं प्रतीतं, हेम कनकं, तारं च तत् एकवद्धा-  
वो द्वन्द्वत्वात्, पुनरर्कः ताम्रं, एषां कान्तादीनां संख्या गणना समा-  
शतः समभागतो ज्ञेया । पुनः सूतसमांशं पारदेन तुल्यभागं ध्मातं  
कुर्यात्, 'अन्ध्रमूषायां' इति शेषः । किं कृतं सत् ? बाह्ये वद्धगोलोपरि  
रसेन मारणायामुक्तद्रवेण लिप्तं सत् ध्मातं कुर्यात् । इत्थं कृतं खोटं  
पिष्टिस्तम्भः गोलाकारं भवति । तत् वदनगतं मुखान्तस्थितं, शस्त्र-  
वारकं स्यात् अस्मिन् वदनं गते सति शरीरे खड्गादीनां प्रहारो न  
लगति । गुटिरियं नाम्ना अभिधानेन अमरसुन्दरीगुटिका ज्ञेया । इयं  
शरीरस्था मुखे अन्यस्थले वा स्थिता सती शरीरस्थान् रोगान् हन्ति  
विनाशयति । अनुक्तमपि मानं पञ्चनिष्कप्रमाणं ज्ञेयमित्यर्थः । इत्यमर-  
सुन्दरी गुटिका । "हेर्मा वा रजतेन वापि सहितो ध्मातो ब्रजत्येकता-  
मक्षीणो निबिडो गुडश्च गुटिकाः करोति दीर्घोज्ज्वलाः । चूर्णं तत्पटु  
वत्प्रयाति विहितं घृष्टो न मुञ्चेन्मलं निर्गन्धो द्रवति क्षणात्स हि मतो  
वद्धाभिधानो रसः—" इति ग्रन्थान्तरे ॥ ६५ ॥ ६६ ॥

यः पूर्वोक्तः सूतो लक्षादूर्ध्वं च वेधते लोहान् ।

वद्धे सारणयोगैर्मुखस्थे च जारयेद्रत्नम् ॥ ६७ ॥

युक्तः समांशनागैः सुरलोहायस्कान्तताप्यसत्त्वैश्च ।

अभ्रकसत्त्वसमेता गुटिका मृतसंजीवनी नाम ॥ ६८ ॥

हेमयुता गुलुच्छके मुकुटे वा कण्ठसूत्रकर्णे वा ।

मृत्युर्भयशोकोरोगविषशस्त्रजरांसततदुःखसंघातम् ॥ ६९ ॥

यस्याङ्गे निहितेयं गुटिका मृतजीवनी नाम ।

१ कृतखोटपिष्टिस्तं गोलं गोलाकारं वदनं ख.ग. । २ वदनगते ख.ग. ।  
३ गुटिकाकारोऽतिदीर्घोज्ज्वला ग. । ४ वद्धे रसायनयोगैर्मुखस्थे  
जारयेद् दृढं नूतम् । इति ग. पुस्तकस्थः पाठः । ५ गच्छलके ख.ग. ।  
६ भय इति ग. पुस्तके नास्ति । ७ रोगं ग. ।

सोऽसुरयक्षकिन्नरपूज्यतमः सिद्धयोगीन्द्रैः ॥ ७० ॥

प्रक्षाल्य तोयमध्ये गुटिका घटिकाद्वयं ततः क्षिप्त्वा ।

तैश्चयं वदनगता मृतकस्योत्थापनं कुरुते ॥ ७१ ॥

तोयं तदेव पिबति स्वस्थं पथ्यान्वितस्ततः पुरुषः ।

लभते दिव्यं स वपुर्मृत्युजरावर्जितः सुदृढम् ॥ ७२ ॥

मृतसंजीवनीगुटिकाविधानं गुणांश्चाह-य इत्यादि । यः पूर्वोक्तो सूतो लक्षादूर्ध्वं कोट्यर्धुदादि, लोहान् रूप्यादीन् वेधते तस्मिन्वद्धे सूते, मुखस्थे प्रकाशमुखयन्त्रे स्थापिते, सारणयोगैः सारणतैलादिभिः, रत्नं वज्रादिकं, जारयेत् । पुनः समांशनागैस्तुल्यांशसीसकैः सूतो युक्तं कार्यः, सुरलोहायस्कान्तताप्यसत्त्वैश्च युक्तः कार्यः सुरलोहं कनकं, अयस्कान्तः कान्तलोहं, ताप्यसत्त्वं माक्षिकसारं, एतैः अभ्रकसत्त्वसमेता सती मृतसंजीवनी नाम गुटिका भवति । पुनस्तत्र मूषायामिदं हेमयुता कार्या । पुनरियं गुटिका नित्यं यस्य गुलुच्छुके निहिता भवति, वा मुकुटे किरीटे वा कण्ठसूत्रकर्णे कण्ठसूत्रं च कर्णश्च कण्ठसूत्रकर्णं तस्मिन्, वा अङ्गे हस्तपादादौ, तस्य मृत्युभयशोकरोगशस्त्रजरासततदुखसंघातं 'नश्यति' इत्यध्याहारः । एतेषु स्थानेषु यस्येयं निहिता स्थापिता भवति स असुरयक्षकिन्नरपूज्यतमः असुरा दैत्याः, यक्षा देवयोनयः, किन्नरा तुरंगवक्त्रा, तेषां पूज्यतमो भवति अतिशयेन पूज्यः पूज्यतमः । सिद्धयोगीन्द्रैः पूज्यतमः सिद्धा देवविशेषाः, योगीन्द्राः नागार्जुनादयः । ततोऽनन्तरं मृतसंजीवनी जलमध्ये क्षिप्त्वा प्रक्षाल्य घटिकाद्वयं वदनगता सती मृतकस्य पुरुषस्योत्थापनं प्रबोधनं कुरुते, यः पुमान् पुरुषः तदेव तोयं गुटिकाक्षालनं, स्वच्छं निर्मलं, पिबति, किंविशिष्टः ? पथ्यान्वितो हितावहद्रव्यभक्षणयुक्तः, स पुरुषो दिव्यं वपुः देवशरीरं लभते, किं विशिष्टं दिव्यं पुनः ? मृत्युजरावर्जितं व्याधिपालित्यरहितं, पुनः सुदृढं वज्रवत् । गुटिकापरिमाणं पाकविधानं च पूर्ववदित्यर्थः ॥६७॥ ६८ ॥ ६९ ॥ ७० ॥ ७१ ॥ ७२ ॥ इति मृतसंजीवनीगुटिका ।

१ असुरकिन्नरयक्ष पू० ख. ग. । २ सिद्धयोगेन्द्रैः ग. । ३ तच्चैवं ख. ग. । ४ गुलुच्छुके ख. ग. । ५-६ योगे० । ७ इयं गुटिका किन्नाम ततो ० ग. ।

कान्तघनसत्त्वकमलं हेम च तारं यथा कृतद्वन्द्वम् ।

समजीर्णं बीजवरं वज्रयुतं वज्रिणी गुटिका ॥ ७३ ॥

एषा मुखकुहरगता कुरुते नवनागतुल्यवलम् ।

तद्वपुरपि दुर्मेघं मृत्युजरारोगनिर्मुक्तम् ॥ ७४ ॥

वज्रिणीगुटिकाविधानं गुणांश्चाह—कान्तेत्यादि । कान्तं च घनं च अनयोः सत्त्वं कान्तघनसत्त्वं; कान्तसत्त्वं चुवकसत्त्वं, घनसत्त्वं अभ्रकसारं, कमलं चेति कमलं ताम्रं, च पुनर्हेम स्वर्णं, तारं च रूप्यं, पूर्ववत् यथा येन विधानेन कृतद्वन्द्वं कृतं च तत् द्वन्द्वं चेति बीजवरं समजीर्णं कार्यं; किंविशिष्टं बीजवरं? वज्रयुतं हीरकयुतम् । इयं गुटिका नामतो वज्रिणी; पुनरेषा वज्रिणीगुटिका मुखकुहरगता सती मुखान्तःप्राप्ता सती नवनागतुल्यवलं नवसंख्याका नागाः हस्तिनः तैस्तुल्यं तत्समं यद्वलं तत्कुरुते; तद्वपुस्तस्य मुखे गुटिकाधारिणो वयुः शरीरं दुर्मेघं दुःखेन भक्तुं शक्यं, पुनर्मृत्युजराव्याधिभिर्निर्मुक्तमित्यर्थः ॥ ७३ ॥ ७४ ॥ इति वज्रिणी गुटिका ।

धूमावलोकितरसे पञ्चमहारत्नजारिते सरिते ।

बीजेन गगनरुत्वे मान्दिककान्तप्रयुक्तेन ॥ ७५ ॥

खेचरसंज्ञा गुटिका पतति मुखे क्षिप्तमात्रेण ।

देवासुरसिद्धगणैः पूज्यतमो भवति चेन्द्राद्यैः ॥ ७६ ॥

खेचरीगुटिकाविधानं गुणांश्चाह—धूमेत्यादि । धूमावलोकिते धूमवेधिनि, रसे सूते, पञ्चमहारत्नजारिते पञ्चसंख्याकैर्महारत्नैर्वज्रादिभिः तथाच 'वज्रं च मौक्तिकं चैव माणिक्यं नीलमेव च । मरकतं च विज्ञेयं महारत्नानि पञ्चधा' इति । पुनर्मान्दिककान्तप्रयुक्तेन ताव्यचुम्बकमिलितेन बीजेन रसे गगनरुत्वे सारिते सति खेचरसंज्ञा गुटिका भवति । तस्मिन् गुटिकारूपे रसे क्षिप्तमात्रेण मुखे पतति सति इन्द्राद्यैः देवासुरसिद्धगणैश्च पूज्यतमो भवति । इन्द्रो मघवा आद्यो येषां तैः । देवा अमराः, असुराः दैत्याः, सिद्धा देवविशेषाः; तेषां ये गणाः समूहाः तैः कृत्वा । अतिशयेन पूज्यो भवतीत्यर्थः ॥ ७५ ॥ ७६ ॥ इति खेचरसंज्ञागुटिका ।

१ सत्त्वं ख. ग. । २ कमलहेमतारं च यथा ग. । ३ एतन्पूर्ववत् ख. ग. । ४ मिश्रितं च ख. ग. । ५ प्रविष्टा ग. ।



रसवादोऽनन्तगुणो द्रवगोलककल्कभेदेन ।

कलितः प्रधानसिद्धैर्यैर्दृष्टस्ते जयन्ति नराः ॥ ७७ ॥

रसवादस्यानन्तत्वं सूचयन्नाह—रसेत्यादि । रसवादः अनन्तगुणः अनन्ता गुणा यस्य स तथोक्तः । अनन्ता अपरिमिताः । केन कृत्वा रसवादोऽनन्तः द्रवगोलककल्कानां प्रत्येकमनन्तत्वात् रसवादोऽप्यनन्तः । किंभूतः ? प्रधानसिद्धैः नित्यनाथादिभिः कलितः रचितः । यैर्महद्भिः सिद्धैः रसवादो दृष्टस्ते नरा जयन्ति सर्वोत्कर्षेण वर्तन्ते ॥ ७७ ॥

शीतांशुवंशसंभवहैहयकुलजन्मजनितगुणमहिमा ।

स जयति श्रीमदनश्च किरातनाथो रसाचार्यः ॥ ७८ ॥

अथ ग्रन्थकारयितुर्वंशवर्णनमाह—शीतांशुवंशेत्यादि । श्रीमदनो मदनमभिधो राजा जयति सर्वोत्कर्षेण वर्तते । किंविशिष्टः ? शीतांशुवंशसंभवहैहयकुलजन्मजनितगुणमहिमा शीतांशुवंशे चन्द्रवंशे संभव उत्पत्तिर्यस्य तत्, एवंविधं यत् हैहयकुलं तत्र कुले जन्मना उद्भवेन जनितो गुणानां महिमा येन स तथोक्तः । पुनः किंविशिष्टो मदनः ? रसाचार्यः रसविद्याजनक इत्यर्थः ॥ ७८ ॥

यस्य स्वयमवतीर्णा रसविद्या सकलमङ्गलाधारा ।

परमश्रेयसहेतुः श्रेयः परमेष्ठिनः पूर्वम् ॥ ७९ ॥

अथ चास्य कारयितुर्गुणवर्णनमाह—यस्येत्यादि । यस्य कारयितुः श्रीमदनसंज्ञस्य, रसविद्या स्वयं स्वरूपत्वेनावतीर्णा प्रादुर्भूता । किं-

१ दृष्टास्ते ख. ग. । २ यजन्ति ग. । ३ परमश्रेयो हेतुः इति पठनीयम् । सं० । ४ श्रेयसि ख. ग. ।

५ एतदनन्तरं डा. पी. सी. रायसंपादिते History of Hindu Chemistry नाम्नि पुस्तके आर्याद्वयमुपलभ्यते; यथा—

येन चतुर्वर्णम्लेच्छादिव्याधादिलब्धसंज्ञाभम् ।

दाक्षिणरमा गृहीता आदिवराहेणेव महाप्रलये ॥ १ ॥

नष्टशरीरविवर्णा हीनाङ्गाः कुष्ठिनो गुणाद्यस्य ।

अभिनवसोमेश्वरतामापुरापि पुनर्नवैरङ्गैः ॥ २ ॥

विशिष्टा रसविद्या ? सकलमङ्गलाधारा सकलानि च तानि मङ्गलानि उत्तमरूपाणि तेषामाधारः आश्रयो यस्यां सा । एषा रसविद्या शरीरं अजरामरं अजरामरं कुरुते, शरीरं च धर्मार्थकाममोक्षाणां मूलं, अतः सकलमङ्गलाधारेति युक्तम् । पुनः रसविद्या श्रेयसे मुक्तौ परम उत्कृष्टो हेतुः कारणम् । अनयैव रसविद्यया परमोष्ठिनो ब्रह्मणः पूर्वं प्रथमं श्रेयोऽजरामररूपं संजातम् ॥ ७६ ॥

तस्मात्किरातनृपतेर्बहुमानमवाप्य रसकर्मनिरतः ।

रसहृदयाख्यं तन्त्रं विरचितवान् भिन्नगोविन्दः ॥ ८० ॥

इति परमहंसपरिव्राजकाचार्यश्रीमद्गोविन्दभगवत्पूज्यपाद-

विरचिते रसहृदयतन्त्रे एकोनविंशतित-

मोऽवबोधः समाप्तः ।

कर्ता स्वनाममहत्वं सूचयन्नाह—तस्मादित्यादि । इदं रसतन्त्रं शास्त्रं विरचितवान् कृतवानिति भावः । किंविशिष्टं इदं तन्त्रं ? रसहृदयाख्यं, किं कृत्वा तस्मादित्यादि ॥ ८० ॥

इति श्रीमत्कुरलवंशपयोधिसुधाकरमिश्रमहेशात्मजचतुर्भुजविरचितायां मुग्धावबोधिन्यां रसहृदयटीकायां रसप्रशंसात्मक एकोनविंशतितमोऽवबोधः ॥ १६ ॥

समाप्तोऽयं ग्रन्थः ।



१ रसकर्मरतः ग. । २ एतदनन्तरं History of Hindu Chemistry नाम्नि पुस्तके आर्याद्वयमधिकमुपलभ्यते, यथा—

नप्त्रा मङ्गलविष्णोः सुमनोविष्णोः सुतेन ग्रन्थोऽयम् ।

श्रीगोविन्देन कृतस्तथागतः श्रेयसे भूयात् ॥ १ ॥

अष्टादशसंस्कारं रसेन्द्रदेवस्य दिव्यतनु दृष्ट्वा ।

लिखितमिदं पुण्यतमं रसहृदयमवाप्यते सकलम् ॥ २ ॥

३ विरचितायां खण्डेलवालान्त्रय सु० ग. ।

शक्ति	७३	५ शुक्ति
तन्त्रान्त्रे	२०	तन्त्रान्तरे
समलयाः	७४	३० समलयोः
मूत्रादयो	२०	२० मूत्रयो
न्यशास्त्रे	७६	४ न्यशास्त्रे
ग्रमाण	२०	८ ग्रमाण
रसं	८०	४ रस
मूलका	८१	२६ मूलका
लेलीतवं	८२	२१ लेलीतकं
पुटा	८७	२ पुटो
कार्यौ	८८	२२ कार्यौ
हेम	८९	१४ हेम
सस्यक	९१	१२ सस्यकं
आलं, हरितालं	९२	१ आलं हरि- तालं,
समुच्चयं	९३	३० समुच्चये
कोचत्	९४	२६ केचित्
तिचूर्ण	९६	२४ तिलचूर्ण
नागवज्रो	१०१	११ नागवज्रो
मद्वन्द्वख्यै	१०३	२ मद्वन्द्व- ख्यै
शब्द	१०७	६ शुद्ध
त्त्रिकं	१०८	१७ त्रिकं
त्त्रितयं	२०	२० त्रितयं
वङ्ग	११२	२५ वङ्ग
हितौषधीरि	११५	४ हितौषधी- भिरि
द्रुते	११८	६ द्रुते
द्रुत	२०	१६ द्रुत
अरोटं	११९	१६ आरोटं

अशुद्धपाठाः	पृष्ठाः	पं०	शुद्धपाठाः
काथं चतु- गुणं,	१२२	२८	काथं, चतु- गुणं
क्षीरं	२०	२०	क्षीरं,
पठनीयम् म।	१२४	२०	पठनीयम्।
शूल-	१२५	२४	शूल-
धाङ्गुसु०	१२६	१४	धाङ्गुलसु०
द्रुतं	१२७	१०	द्रुतं
संवेष्टयति	१३०	३०	संवेष्टयति
विख्यातः	१३३	१६	विख्यातः
रोपधै	१४०	२३	रोपधै
सामयाति	१४२	१५	सामयाति
प्रतीतः	१४४	१	प्रतीतः
हमार्धेन	१४६	१२	हेमार्धेन
कोर्नाव	१५३	१	कोर्नावि०
विडङ्ग	१५४	१३	विडङ्ग
कृतास्तैल०	१५६	२१	कृतास्तैल०
अभ्रादिनां	१५६	२२	अभ्रादीनां
मभ्रसत्त्व	१६०	२०	मभ्रसत्त्वं
सद्भिः	१६३	८	सद्भिः
० तुर्भिर्वा	२०	१६	० तुर्भिर्वा
प्राक्तो	१६४	६	प्राक्तो
सौचवर्चल	१६७	१५	सौचवर्चल
अन्यञ्चाय	२०	१६	अन्यञ्चाय

# अलभ्यसंस्कृतपुस्तकानां सूचपित्रम्

१. एकादशोपनिषदः—ईशाद्यष्टसु श्रीमदुदासीनवर्यामरदासाख्य-  
विदुषा विरचितयोपनिषन्मणिप्रभया छान्दोग्यबृहदारण्यकोनित्यान-  
न्दाश्रमविरचितया मिताक्षरया कैवल्ये च शंकरानन्द विरचितया  
दीपिकया समलङ्कता-चतुर्थावृत्ति-अत्युत्तमपक्वी कपड़े की जिल्द  
सहित मु. ६) रु०

२. बार्हस्पत्य अर्थशास्त्रम्—अर्थशास्त्रस्य अतिप्राचीनोऽयं ग्रन्थः  
बृहस्पतिप्रणीतः । डा० थामसकृतांगलानुवाद सहितं मू० २॥)

३. जैमिनीयगृह्यसूत्रम्—श्रीनिवासकृत विषमस्थलव्याख्या डा०  
कलन्दकृतांगलानुवादेन च सहितम् मूल्यम् ६) रु०

४. आर्यविद्यासुधाकरः—ग्रन्थोऽयं समस्तार्यवर्यविद्याविवेकविनय-  
नय-विज्ञान-शौर्यौदार्यचातुर्यादिकथाप्रकाशको दाक्षिणात्येन द्विजन्म  
मूर्धन्येन चिमणाजीतनूत्तेन पण्डितप्रवरेण यज्ञेश्वरेण विरचितः  
मूल्यम् ८) रु० ।

५. कौटिल्यार्थशास्त्रम्—नयचन्द्रिकानामकप्राचीनटीकयाटिप्पण्या  
च सहितः । इतः २३०० वर्षाणिपूर्वमस्य ग्रन्थस्य निर्माणकालः ।  
सभ्यसंसारे भारतस्य स्थानमनेनैकेनैव ग्रन्थेन अत्युच्चतां नीतम् ।  
संस्कृतसाहित्ये इदमेवैकं ग्रन्थरत्नमेव भारतीयामार्थिकीं राजनैति-  
कीं सामाजिकीं च सभ्यतां विस्तरेण बोधयति । अथ अद्यतनानां  
स्वप्नेऽप्यगोचरस्तास्ता वैज्ञानिकवैचित्र्यरत्रोपलभ्यन्ते याभिराश्चर्याक्रा-  
न्तो भवत्यद्यतनो विधिम्मन्यो वैज्ञानिकससारः यूरोपमहायुद्धसमये  
ये ये नवा आविष्कारा विज्ञानसंविद्गर्भादुद्भूतास्तेषु भूयांसः परसे-  
नासंमोहकविषगर्भधूमनिर्माणप्रयोगविधिप्रभृतयः प्राचीनैर्मार्तीयैः  
करामलकीकृता आसन्निति अत एव ग्रन्थप्रकाण्डाज्ज्ञायते । किञ्च  
वर्तमानवैज्ञानिकम्मन्यपाश्चात्यवर्गेण लेशतोऽप्यविदिताः अग्निस्तम्भना  
अद्भुताञ्जनक्षुधावारण प्रभृतोऽद्भुता विषया अप्यनेकेऽत्रोपलभ्यन्ते ।  
सर्वथा ग्रन्थोऽयं विदुषां परिशीलनीयः संग्राह्यश्च । भागद्वयमुद्रितस्य  
उत्तमसंस्करणस्य मूल्य १०) रु० । साधारण ८)

६. नीलमतपुराणम्—काश्मीरदेशस्येतिवृत्तम् । कल्हणविरचि-  
राजतरङ्गिणीणेऽप्यति प्राचीनोऽयं ग्रन्थः । कल्हणो हि तत्र तत्र  
स्वग्रन्थे ग्रन्थामममुद्धरति । इतिहासरहस्यमवजिगमिषूणां कृतहेत्र-  
यमत्यन्तमुपयोगी मू० ५) रु० ।

## वैद्यक पुस्तकें ।

~~७०००१४~~ चक्रदत्त=श्रीचक्रपाणि विरचित तथा शिवदास सेन कृत तत्त्वचन्द्रिका नामक सरल संस्कृत व्याख्या सहित पक्की कपड़े की जिल्द गलेज़ कागज मू. ५) रु.

८. रसकौमुदी=श्रीमद्भिषग्वरज्ञानचन्द्रशर्मणा विरचिता ॥)

९. पारदयोगशास्त्र=श्रीमद्रसायनाचार्य शिवराम योगान्द्र विरचितम् ॥)

१०. नव नावनीतक—यह पुस्तक लगभग १७०० वर्ष का प्राचीन वैद्यक ग्रन्थ है । पूर्वीय तुर्किस्तान से श्रीयुत बाबर महोदय को नुदित अंशों में मिला था वही पं० सदानंद जी शास्त्री ने सब नुदित अंशों को पूर्ण करके भाषा टीका कर दी है तथा साथ में ही कई एक नवीन योगों का ( जो कि बड़े महत्व के हैं ) भी इसमें समावेश किया है, पक्की कपड़े की जिल्द सहित ३०० पृष्ठ की पुस्तक का मूल्य केवल ३) रु० है ।

११. भैषज्यरत्नावली—गोविंददास प्रणीत तथा लाहौर के सुप्रसिद्ध अनुभवी कविराज नरेन्द्रनाथ जी मित्र द्वारा संशोधित तथा आयुर्वेदाचार्य जयदेव विद्यालंकार कृत भाषा टीका सहित । इस संस्करण में खास विशेषता यह है कि औषधियों की मात्रा (Doses) को समयानुकूल बना दिया है । संपूर्ण पुस्तक लगभग १५०० पृष्ठ में समाप्त है । मूल्य केवल ८) रु० ।

१२-रसेन्द्रसारसंग्रह—श्रीगोपाल कृष्ण भट्टकृत श्रीयुतनरेन्द्रनाथजी मित्र द्वारा संशोधित तथा श्री युत कविराज विद्याधरजी विद्यालंकार कृत सरल भाषा टीका सहित- इस में सब यन्त्रों के चित्र भी दिये गये हैं पुस्तक बहुत बाढ़िशा लुपी है और विद्यार्थियों के अति उपयोगी है, मूल्य ४)

पुस्तकप्राप्तिस्थानम्—

मोतीलाल बनारसीदास

अध्यक्ष—पंजाब संस्कृतपुस्तकालय सैदमिडा बाजार लाहौर

